
श्री नुमदत्त जी का जन्म सनू १८६४, दिसम्बर मास में लाहौर में 
हुआ। आपका परिवार आय समाज आन्दालन से प्रभावित था। अतएव 
आपके विचारों का निर्माण उसी वातावरण में हुआ। एफ० एस-सी० तक 
ता डा० ए० बा० स्कूल तथा कॉलेज के विद्यार्थी रहे । पश्चात्‌ एम० एस-सी० 
तक गबवनेमेंट कालज, लाहौर में शिक्षा प्राप्त की । सन्‌ १६१६ में पंजाब 
यूनिवर्सिटी से एम० एस-सो० पास कर, यूनिवर्सिटी के रिसच-स्कॉलर के 
रूप में कार्य किया; तत्पश्चात्‌ गबर्नमेंट कॉलेज में डिमॉस्ट्रटर रहे । 
गांधीजो द्वारा संचालित अ्सहयोग भआन्दोलन में आपने सरकारी नौकरी छोड़ 
दी तथा कांग्रेस द्वारा स्थापित नेशनल स्कूल में द्वैडमास्टर बन गए । १६३३१ 
में आपने भ्रायुवंद का भ्रध्ययन कर चिकित्सा-कार्य भारम्भ कर दिया । 

भापका प्रथम उपन्यास “वाधीनता के पथ पर! सन्‌ १६४२ में छपा 
ओर उससे ही झापकी गणना श्रष्ठ उपन्यासकारों में होने लग । भव तक 
आपके ब।ई थे उपन्यास छप चुके हैं । ये राजनीतिक, सामाजिक सांस्कृतिक 
इत्यादि भिन्न-भिन्न विषयों पर लिखे गए हैं। भापके सभी उपन्यास सोदइ श्य 
भोर रोचक हैं। कई उपन्यासों के विषय भ्रति गम्भीर होते हुए भी, उनकी 
विवेचन में रोचकता का अन्तर नहों झाया। समालोचकों द्वारा श्नकी भूरि- 
भूरि प्रशंसा हुई दे । 


लेखक 
श्री गुरुदत्त 


भागी गाहिय सदन 


नडै-लेहली 


प्रकाशक : 
भारती साहित्य सदन, 
३०६० कनॉट सरकस, नई दिल्‍्ली--१ 


प्रथम संस्कररा 
सर्वाधिकार सुरक्षित 


सम॒द्रक : 
जनवरी, १६५७ श्री गोपीनाथ सेठ, 
नवीन प्रेस, दिल्‍ली 


भूमिका 


जब स्मृतिकार महाराज मनु ने प्राज से सहस्रों वर्ष पूर्ष यह लिखा 
थाक़ि श्रृति में भी ग्रवुक्तिसंगत बात हो तो माननीय नहीं है, तो 
मानव की दासता की श्रृंखलाग्रों पर घोर ग्राघात किया था। यहीो 
कारण है कि भारतीय पग्राचार-व्यवहार में श्रथवा भारतीयों को 
मान्यताभ्रों में वृक्षि एक विशेष निशायिक श्राधार रही है । 

स्मृतिकार के ऐसा विधान करने पर भी सत्ताधीश लोग मनुष्य को 
दासता की श्ृंखलापग्रों में बांधने का यत्न करते रहे हैं। राजनीतिक 
सत्ता प्रथवा प्राथिक व सामाजिक प्रभृत्व प्राप्त कर लोग भ्रन्य मनुष्यों 
को प्रपनी सत्ता प्रंथवा प्रभाव के ग्रधीन रखने के लिए श्नेकानेक ढंग 
प्रयोग करते हैं। ये हैं दासता उत्पन्न करने के उपाय। समय के साथ 
इसके रूप बदलते हेँ। इस पर भी दासता तो दासता ही है। रूप बद- 
लने से दासता की तीव्रता कम नहीं होती भ्रौर न ही उसके दुष्परिणामों 
से बचा जा सकता है । 

प्राम के पेड़ का प्रंकुर, जमने के समय भी भ्राम का पेड़ रहता है। 
वह संगतरा भ्रथवा नींबू का प्रंकुर नहीं हो सकता । इसी प्रकार दासता 
प्रारम्भिक रूप में भी दासता ही रहती है। वह स्वतन्त्रता नहीं कही 
जा सकती । दासता का प्रंकुर विचारों में उत्पन्न होता है। विचार से 
दासता, प्राचरण में भी दासता ही उत्पन्न करेगी। भ्रन्य कुछ नहीं । 

प्राज संसार में विचार-स्वातत््य का लोप हो रहा है। जन साधा- 


व 


६ 


रण की बात छोड़ भी दी जाय, कहे जाने वाले पढ़ लिखे लोग भी 
विचा२-स्वातन्त््य को श्रवांच्छित मानने लगे हैँ । वे विचारों की दासता 
शोर नियन्त्रण में भेद नहीं समझ पाते । 

राजनी ति में दलबन्दी दासता का एक रूप है। ऐसा माना जाता है कि 
राजनीति बिना दल बनाने के चल नहीं सकता । दल-निर्माण के समय 
तो मुख्य तथा श्राधारभूत सिद्धान्तों की मान्यता ही निहित होती है, परन्तु 
समय-समय पर, जब प्रत्येक विषय में दल के सदस्यों पर 'द्विप' (भ्रादेश ) 
चलाये जाते हैँ तो नियन्त्रण अधिनायकवाद में बदल जाता है भ्रौर दल 
एक दासों का बाड़ा बन जाता है। शासन के पालियामेंटरोी रूप 
(्‌ एब्शांगा९5घकाप् $प्रशाशा 0० 5०ए९०४०४ृ०९०।) में दलबन्दी एक विशेष 
अंग माना जाता है और साधारण बातों में भी दल के सदस्यों को 
'द्विप' के अनुसार मतदान करना होता है। यू" तो इसको नियन्त्रण का 
नाम दिया गया है, वास्तव में यह भ्रधिनायकवाद का एक रूप है ही । 

भारतीय संसद में कांग्र स का अतुल बहुमत होते हुए भी निरन्तर 
'ह्विप' की ग्रावश्यकता बनी रहती है। वे विषय भी, जो दल बनाते 
समय श्रथवा निर्वाचनों के समय किसी के ध्यान में नहीं होते, जब विचार 
के लिए उपस्थित होते हैं, तो दल के नियन्त्रण के श्रधीन सब को एक 
ही मत देना होता है। इसको दासता नहीं कहेंगे तो और क्या कह 
सकते हैं ? 

जब मध्यप्रदेश के कुछ मन्त्रीगरणयों के, लाभ के कार्यों में भाग लेने का 
विषय १९५३ में उठा तो इस पर भी संसद में कांग्र स का 'छ्िप' जारी 
हुआ भर जब उत्तर प्रदेश के एक संसदीय सदस्य ने, कांग्र स के नेता 
के आदेश के विरुद्ध अपनी आत्मा की पुकार के भ्रधीन मत दिया तो 
उसको दल से बाहर करने की धमकी दी गई भर उस बवचारे से क्षमा 
याचना कराई रई । 

“» जो लोग संसदीय कांग्र स पार्टी की मीटिगों में कांग्रेस नेता की 

फटकारें सुनते रहते हैँ, वे मष्यकालीन राजाभों-महाराजाशों के आदेशों के 


ही 


पालन करने वाले मानसिक दासों के चित्र का एक नवीन संस्करण 
तैयार करते प्रतीत होते हैं । 

दासता का यह रूप केवल संसदीय अथवा धारा सभा के दलों तक 
ही सीमित नहीं रहा । श्राज कांग्रस के चार श्राना सदस्यों पर भी 
नियन्त्रण का चक्र चलाया जा रहा है। उन पर भी स्वतन्त्र विचार 
रखने पर अनुशासनात्मक कार्यवाही (डिसिप्लिनरी एक्शन) की जाती 
है । कांग्रेस का मान रखने के लिये कांग्रेस के प्रत्येक सदस्य को अपनी 
वाणी और कार्यो पर काब्‌ रखने का ग्रादेश है । परिणाम यह हो रहा 
है कि विचारशील, चरित्रवान्‌ तथा योग्य व्यक्यों के लिए राजनीतिक 
दलों में स्थान कम होता जाता है और ग्ुण्डे, चरित्रहीन, स्वार्थी तथा 
मू्खो के लिए दलों में स्थान बढ़ता जाता है। यह तो ऐसे ही है, जसे 
चाटुकार राजाश्रों-महाराजाओं के पास खुशामदी और स्वार्थी लोगों 
का जमघट लग जाता था | श्रन्तर केवल यह हुग्ना है कि जहां पिछले 
काल में अधिनायकवाद व्यक्तिगत होता था, वहां झाज यह पार्टी के 
नेताग्रों का बन गया है । है 

पार्टी के नेताओं के प्रभाव और उनकी सत्ता का सिक्‍का जन-साधा- 
रण में बनाए रखने के लिये जो उपाय प्रयोग में लाए जाते हैं, वे बही 
हें, जो बीते युग में शासकों की सत्ता बनाए रखने के लिए प्रयोग में लाए 
जाते थे। 

बहुत दूर जाने की श्रावश्यकता नहीं । ग्राज से चालीस-पचास वर्ष 
पूर्व, जो-कुछ अंग्र ज शासकों के प्रभाव को स्थिर रखने के लिए किया जाता 
था, वही आज कांग्र स शासकों के लिए किया जा रहा है। लाड्ड कज्ञ न 
तथा उस समय के 'प्रिस श्रॉफ वेल्स' के भ्रमण के समय, जिस प्रकार 
स्कूलों के विद्याथियों को उनके स्वागत के लिये सड़कों के किनारे खड़ा 
कर, उनके हाथों में कागज के बने 'यूनियन जैक' की भंडियां पकड़ाकर 
'हिप हिप हुरें' के नारे लगवाए जाते थे, वही भाज देदा के दो-चार 
व्यक्तियों के लिये किया जा रहा है। केवल रूप में भ्रन्तर है। *” 


व 


अपने देश के किसी एक व्यक्ति के लिये, बिना उसकी विचारधारा 
को समभने की शक्ति रखने वाले कोटि-कोटि विद्यार्थियों के मुख से, 
उसके लिए जय-जय कार बुलवाने का प्रयास तो किसी सीमा तक क्षम्य 
भी माना जा सकता है, यद्यपि है यह दासता का एक रूप ही, परन्तु 
विदेशियों को, जिनके न तो विचार हमसे मिलते हैं, श्रौर न ही उनके 
काम हमें पसन्द हैं, यहाँ बुला, केवल संस्कार डालकर भारत के बालकों 
के मन में उनकी मानप्रतिष्ठा बंठाना तो घोर दासता का चिन्ह है। यह 
तो किसी प्रकार भी क्षम्य नहीं हो सकता । 

ग्राज राजनीतिक और आधथिक मान्‍्यताएँ वैसे ही जनता के मन में 
डाली जा रही हैं, जंसे किसी काल में धमंगुरु और भगवान्‌ की मान्य- 
ताएँं सरलचित्त बालकों के मन में डाली जाती थीं। भगवान्‌ के अस्तित्व 
में सन्‍्देह करने वाले पर तो भारत में प्रतिबन्ध कभी नहीं था, परन्तु 
राजनीतिक तथा आर्थिक धारणाझ्रों पर सन्देह करने वालों के लिए तो 
झ्राज जेल और फांसी तक का दण्ड नियत है। इस कारण मजहबी 
दासता से कहीं प्रधिक राजनीतिक तथा आथिक विचारों को दासता 
पतन की बात मानी जानी चाहिए । 

इस सब का परिणाम यह हो रहा है कि जनता तो दास की दास ही 
है। केवल शासक बदल गये हैं । किसी काल के राजा महाराजाशों के स्थान 
में, किसी काल के घनी-मानी जमींदारों के स्थान पर, भ्रथवा किसी काल 
के वायसराञ्रों, कमिश्नरों और डिप्टी-कमिश्नरों के स्थान पर ग्राज 
राजनीतिक नेता श्रासीन हो गये हें। जनता तो वंसी-की-वंसी ही 
दासता में जकड़ी पड़ी है | 

जब कोई व्यक्ति ग्रपनी बुद्धि का प्रयोग न कर, किसी श्रन्य को 
बात को इस कारण मानता है कि वह धनी-मानी श्रथवा अन्य प्रकार 
से बड़ी पदवी पर पहुँच गया है, वह दास ही तो कहायेगा । प्रवस्था 
ग्रतिचिन्तनीय तब हो जाती है, जब जनसाधारण इस दासता में 
झानन्द पग्रनुभव करने लगता है। झ्राज जन साधारण महात्मा गांधी, 


€ 


पंडित जवाहरलाल तथा अन्य नेताश्रों श्रथवा काले माक्से, लेनिन और 
स्टालिन को इस कारण माननीय मानता है क्योंकि वे नेता हैं प्रथवा 
रहे हैं । भले ही उनकी बातें ग्रथवा सिद्धान्त उनकी सम से दूर हों 
झोर परीक्षा करने पर अजशुद्ध सिद्ध हों । 

ये हें दासता के नये रूप, जिनकी एक झलक मात्र ही इस पुस्तक 
में दिखाने का यत्न किया गया है। यू तो यह उपन्यास है भौर इसमें 
वशित पात्र तथा स्थान सब काल्पनिक हें श्रौर किसी विशेष व्यक्त 
तथा स्थान के अ्र्थवाचक नहीं । शेष तो पढ़ने और समभरने से सम्बन्ध 
रखता है श्रौर यह पाठकों के विचार झौर निर्णाय करने की वात है । 


है: "५ गुरुदत्त 


प्रथम परिच्छेद 


१: 

महात्मा गांधी की जय ! महात्मा गांधी की जय !!! के गगनभेदी 
नारों में गाड़ी चल पड़ी | 

अमृतसर स्टेशन से रेलगाड़ी, तोबड़तूर लदी हुई चल पड़ी | गाड़ी 
में तिल भरने को भी स्थान नहीं था | छुत पर, बाहर पायदान पर ओ्रौर 
इंजिन के आ्ागे-पीछे, अ्रभिप्राय यह कि एक इंच भर भी ऐसा स्थान नहीं 
था, जहाँ कोई-न-कोई व्यक्ति बैठा, खड़ा अथवा लटका हुश्रा न हो । 

१६ अगस्त, १६४७ का दिन था और अमृतसर से इसी प्रकार लदी 
हुई गाड़ियाँ भारत की राजधानी की श्रोर धड़ाघड़ जा रही थीं। इस पर 
भी श्रमृतसर में पश्चिमी पंजाब से आए विस्थापित जनों की भीड़ कम 
नहीं हो रही थी। जितने लोग रेल, मोटर, बसों इत्यादि से जाते थे, 
उनसे कहीं अधिक पाकिस्तान के अधीन आ्राए पंजाब से आ जाते थे | 

सन्‌ १६४४ में महात्मा गांधी ओर मिस्टर जिन्‍्ना में पाकिस्तान 
बनाने के विषय पर वार्तालाप हुई थी । इस वार्तालाप में गांधीजी यह 
मान गए थे कि देश का बँटवारा हो जाए। केवल दो बातो पर मतभेद 
रहा था। एक तो देश के बंटवारे के साथ-साथ हिन्दू श्रोर मुसलमानों 
की श्रदला बदली पर श्रौर दूसरा महात्माजी के हिन्दुओं की श्रोर से 
बोलने के श्रधिकार पर | 

मिस्टर जिनन। का यह विचार था कि देश का बँटवारा होना चाहिए 
हिन्दू श्रोर मुसलमानों के श्राघार पर और बँँटवारे के पश्चात्‌ सब मुसल- 

मान पाकिस्तान चले जाएँ और सब हिन्दू भारत में । महात्माजी इस 
बात को ठीक नहीं समझते थे । उनका विचार था कि लोग जहाँ रहते 
हैं, वहाँ ही रहें श्रोर अपने देश की बनने वाली सरकारों के श्रधीन देश- 
भक्त बनकर रहें । मिस्टर जिन्‍ना इसको अस्वाभाविक और अ्रव्यवहारिक 
बताते थे । 

मिस्टर जिन्‍ना का कहना सत्य और महात्माजी की इच्छा असत्य 
सिद्ध हुई। महात्मा गांधी ओर कांग्रेस के विपुल प्रयत्न करने पर भी 
हिन्दू पाकिस्तान में नहीं रह सके । जेंसे मधु-मक्खियों को अ्रपने छुत्त से 
धुआँ कर भगा दिया जाता है, वेसे ही पाकिस्तान में हिन्दुश्रों के साथ 
किया गया | 

हिन्दुओं को बनने वाले पाकिस्तान से भगाने का प्रयत्न १५ श्रगस्त 
१६४६ से ही आरम्म हो गया था। इस प्रयत्न का श्रीगयणेश कलकत्ता 
में 'डायरेक्ट एक्शन डे! के नाम पर हुआ । कलकत्ता में इस प्रयत्न को 
सफलता नहीं मिली । कलकत्ता से अधिक सफलता मिली पंजाब में । 
यहाँ यह काम ३ मार्च, १६६७ को आरम्भ किया गया । इस दिन मुस्लिम- 
लीग के दबाव के कारण खिज़िर मन्त्रीमण्डल को त्याग-पत्र देना पड़ा | 
गवनर ने मुस्लिम लीग को मन्त्रीमए्डल बनाने का निमन्त्रण दिया, 
परन्तु कांग्रेसी ओर सिख नेताओं ने मुस्लिम लीग के मन्त्री-मण्डल बनाने 
का विरोध किया और इसके लिए सावंजनिक झान्दोलन आरम्भ कर 
दिया | 

यह निर्विवाद सत्य है कि १६२१ के पश्चात्‌ धीरे-धीरे हिन्दुओं का 
नेतृत्व कांग्रेस के हाथ में चला गया था। १६४६ के निवाचनों के समय 
६५ प्रतिशत हिन्दुओं के वोट कांग्रेस को मिले थे । इससे ३ माच, १६४७ 
की लाहौर की गड़बड़ का पूर्ण उत्तरदायित्व कांग्रेस पर ही माना जाना 
चाहिए | 

लाइोर की इस गड़बड़ के पश्चात्‌ पंजाब में गवनर का शासन हो 
गया और गवनर महोदय मुस्लिम लीग की लूटमार के आन्दोलन को 

रोकने में श्रसमथ सिद्ध हुए | इस तरह हिन्दुओं को, बनने वाले पाकि- 
स्‍्तान से निकालने का प्रयास, जो कलकत्ता में श्रसफल रहा था, पंजाब 
में सफल होने लगा । 

ज्यों-ज्यों समय व्यतीत होता गया, पंजाब से हिन्दुओं का निकास 
बढ़ता गया । १५४ अगस्त १६४६ के कलकत्ता के डायरेक्ट ऐक्शन' के 
ठीक एक व५ के पूण होते-होते 'डायरेक्ट ऐक्शन” का उद्द श्य सिद्ध हो 
गया | 

कांग्रेस के नेताओं का कहना कि भारत में स्वराज्य महात्मा गांधी 
के शान्तिमय श्रान्दोलनों के कारण मिला है, एक निर्विवाद सत्य नहीं; 
परन्तु पाकिस्तान का केवल एक वप में हिंसात्मक आन्दोलन से बनना 
एक उल्लेखनीय सत्य है। पाकिस्तान बना ओर मिस्टर जिन्‍ना के 
विचारानुसार पाकिस्तान से हिन्दुओं का पत्ता कट गया। उनका वहाँ 
रहना अ्रसम्मव हो गया । 

१५ अगस्त, १६४६ से लेकर कांग्रेसी नेता निरन्तर यह कहते रहे थे 
कि पंजाब तथा पूर्वी बंगाल के हिन्दुओं को अ्रपने-अपने घरों में ही रहना 
चाहिए, पाकिस्तान नहीं बनने दिया जाएगा । पश्चात्‌ जब पाकिस्तान 
स्वीकार कर लिया गया तो ये नेतागण कहने लगे कि हिन्दू पाकिस्तान 
में रह सकेंगे, उनको भारत नहीं आ्राना चाहिए; परन्तु उनके ये सब 
कथन निरथंक सिद्ध हुए । 

कुछ हिन्दू ऐसे भी थे, जो कांग्रेसी नेताओं के इन आआश्वासनों पर 
विश्वास न कर, बनने वाले पाकिस्तान से चले आए थे । ऐसे हिन्दुश्नों 
की संख्या बहुत कम थी | इनमें मी प्रायः तो लूटमार के भय से ही आए, 
थे | इन लोगों को, जो १५ अगस्त, १६४७ से पूर्व दी मारत में आ पहुँचे 
थे, यहाँ के हिन्दु, जो कांग्रेसी विचार रखते थे, भीरु, कायर कहते ये । 

. लाहौर के एक प्रसिद्ध नागरिक ने इसी प्रकार जब देहरादून में 
अपना निवास बनाया ओर जब एक प्रसिद्ध कांग्रेसी नेता ने उनसे कहा, 
अपशिडित जी | डरकर भाग आये न १? तो उनका उत्तर था, “डर कर 


श्ड दासता के नए रूप 


नहीं, प्रत्युत्‌ सोच-विचार कर, व्यवहारिक बुद्धि को दृष्टि में रखकर | 
दुर्भाग्य से आप-जेसे मूखों को कोम ने नेता माना हुआश्रा है, जो ऐसी 
अवस्था में हमारी रक्षा के अ्रयोग्य सिद्ध हुए हैं।” 

यह कांग्रेसी पंजाब के ही रहने वाले, पंजाब विधान सभा के सदस्य 
थे।| वे कह उठे, “वाह ! अ्रपनी दुबंलता को छिपाने के लिए हम पर ही 
पिल पड़े | हम क्‍या कर सकते हैं ? पंजाब में गवनर का राज्य है श्रोर 
हम अब कुछ नहीं हैं ।” 

“यही तो कह रहा हूँ । तुम जब कुछ नहीं कर सकते तो दूसरों को, 
जो श्रपनी बहू-बेटियों को रक्ता के लिए अपने घर छोड़कर यहाँ ञ्रा रहे 
हैं, भीरु क्यों कहते हो ! 

“देखिए श्रीमान्‌ जी ! फीज पंजाब के गवनर के श्रधीन नहीं है । 
वह तो केन्द्रीय सरकार के श्रधीन है और वहाँ आपके पूज्य नेता परिडत 
जवाइरलाल नेहरू बहुत कुछ हैं | वे तो बहुत कुछ कर सकते हैं | 

“मुकको स्मरण है कि मा मास में परिडत नेहरू लाहोर पधारे थे 
और वे हिन्दू मुहल्लों की तबाही देखकर रो पड़े थे | परन्तु दिल्ली पहुँचकर 
सब-कुछ भूल गए और अब जुनत का महीना समाप्त होने को आ रहा 
है| केवल मिस्टर जिज्ना और महात्मा गांधी के संयुक्त वक्तव्य ही प्रकाशित 
हुए हैं | इसके श्रतिरिक्त हिन्दुओं की रक्षा के लिए क्‍या हुआ है ! 

“मुसलमान इमको डरपोक और कायर कह सकते हैं। वे और उनके 
नेता अपने उद्देश्य को समभते हैं और उसकी पूर्ति के लिए वे प्रत्येक 
प्रकार का प्रयत्न करते हैं। मुसलमान जनता अपने नेताओं की झाशा- 
पालन करती है और नेता उनकी रक्षा के लिए सदेव तैयार रहते हैं। 
इसके विपरीत हिन्दू जनता अपने नेताओं की आशा पालन तो करती है, 
परन्तु नेता लोग आ रही मुसीबत को न तो देख सके हैं और न ही उसकी 
चिकित्सा कर सके हैं | 

“श्रीमान्‌ जी ! जाइये । मसूरी की ठण्डी हवा खाइये | यदि आपको 
बोट देने वाले, आपकी झ्राज्ञा पालन करने वाले जल-भुन रहे हैं, छूटे- 

मारे जा रहे हैं तथा उनकी बहू-बेटियों का अपहरण हो रहा है तो आपको 
क्या १! 

“तो आप हमसे क्या आशा करते हैं १” 

“भ्रापका कत्त व्य था कि श्राप दिल्ली जाकर परिडत जवाहरलाल जी 
के घर पर धरना दे देते ओर उनको पंजाब के हिन्दुओं की रक्षा के लिए 
सक्रिय प्रयत्न करने को कहते |? 

हिन्दुओं में ऐसे मुँहफट बहुत कम थे। भोले-माले हिन्दू कांग्रेसी 
वागूजाल में फंसे हुए, कांग्रस से बाहर किसी भी समभदार व्यक्ति को 
अपना नेता मानने के लिए तेयार नहीं थे और कांग्र सी नेता उन 
हिन्दुओं को केवल यह कहने के अतिरिक्त कि अपने-अपने घरों में बैठे 
रहो, कुछ भी सुकाव दे नहीं सके थे | 

१५ अ्रगस्त के कई दिन पीछे तक भी कांग्र॑ंसी नेता पंजाबियों के 
लिए यही उचित समभते रहे थे कि वे पाकिस्तान में बैठे रहें श्रोर उनकी 
उचित रक्षा की जा सकेगी | 

परिणाम यह हुआ कि अरबों रुपयों की हानि सहकर, सहसरों स्त्रियों 
का अपहरण कराकर और लाखों के मौत के घाट उतारे जाने पर, पंजाब 
के हिन्दू अपने बचे-खुचे सामान को पोटगलियों में बाँध, रेलगाड़ियों के 
साथ लटके हुए, श्रमानुषिक यन्त्रणाएँ सहते हुए. भारत को चल पढ़े । 

इन सब प्रकार की मानसिक तथा शारीरिक यन्त्रणा को सहते हुए 
भी बेचारे भूखे पेटों, सूखे गलों ओर भरोई आवाज़ों के साथ “महात्मा 
गाँधी की जय बुला रहे थे । 


: २ : 

गाड़ी के एक डिब्बे में एक व्यक्ति अपनी पत्नी और दो बच्चों के 
साथ बैठा था। ये चार प्राणी डिब्बे की दीवार के साथ भिचे हुए थे | 
डिब्बा खचाखच भरा हुआ था। स्त्री एक कोने की सीट पर बेठी 
धी। बच्चे गाड़ी के फ़श पर बैठे थे। स्त्री के पास ही उसका पति 

बैठा था | 

इस व्यक्ति के साथ ही सटा हुआ एक फ्रण्टियर का रहने वाला बैठा 
था। उसके पास उसकी बीबी भूमि पर पिचककर बेटी हुई थी। उस 
फ्रस्टियर के रहने वाले की बीवी के हाथ में एक पोय्ली थी । 

जब गाड़ी चल पड़ी तो डिब्बे में बेठ एक युवक ने नारा लगा दिया, 
“४भमहात्मा गांधी की" “जय ।”? 

पठान के साथ बेठ व्यक्ति ने, अपने सूखे गले की भरोई आवाज़ से 
नारे का उत्तर दिया | पठान पसीने से तरबतर हो रहा था | उसने अपने 
साथी के भराए गले से गांधी जी की जय की श्रावाज़ सुनी तो हँस पड़ा 
और उससे पूछने लगा, “तुम्दारे गले से आवाज़ तो निकलती नहीं, 
फिर चिल्ला क्यों रहे हो १?” 

“तो क्‍या करूँ ? सघेरे से गाड़ी में बेठा प्यास से मरा जा रहा हूँ ।” 

“ठीक है दोस्त ! पर यह चित्ना क्यों रहे हो ! तुम्हारे चिल्लाने से 
गांधीजी की जय केसे हो जाएगी १?! 

“बह तो हो गई है | स्वराज्य जो मिल गया है ।” 

“पर हमको तो पाकिस्तान मिला है, जहाँ से धक्के मार-मारकर 
निकाल दिये गए हैं। जानते हो, लाखों की जायदाद का मालिक था । 
एक पाई नहीं ला सका। यह औरत अपने कुछ भूपण इस पोटल्ी में 
बाँध लाई है | इनमें से ही रिश्वत देकर गाड़ी में जगह पा सका हूँ |?” 

“बेसे तो मैंने भी पच्रास रुपये बाबू को दिए हैं, तब कहीं जाकर 
जगह मिली है। इस पर भी मेरा विचार दे कि दिल्ली जाकर हमारी 
मुसीबतों का अनन्त हो जाएगा |” 

वह पठान मुस्कराया ओर पूछने लगा, “कहाँ से आए हो १” 

“लाहौर कृष्ण नगर का रहने वाला हूँ। वहाँ दज्ीं श्रौर कपड़े की 
बहुत बड़ी दुकान थी। दस कारीगर दुकान पर काम करते थे । मजे में 
गुज़र होता था | मेरा लाहौर छोड़ने का विचार नहीं था | 

“मं दुकान के ऊपर मकान पर ही रइता था । दुकान तो कई महीनों 

से बन्द पड़ी थी । घर में ही पड़ा रहता था ओर खाने-पीने के अतिरिक्त 
कुछ काम नहीं था। मेँ समझता था कि १४ अगस्त के बाद अवस्था 
सुधरने लग जाएगी और में शान्तिपूषक अपना कारोबार चला 
सकू गा । 

“परन्तु १३ तारीख को एक साहब बलोच फ़ौजियों के साथ आए. 
ओर मुझसे पूछने लगे, मास्टर साहब ! आप कब जा रहे दें !! 

कहाँ ?! मैंने पूछा । 

“हिन्दुस्तान को और कहाँ?! 

मेरा जाने का इरादा नहीं है। यहाँ दुकान है, मकान है और 
फिर मेहनत-मज़दरी कर पेट भर सकता हैँ। क्‍या करूँगा जाकर !! 

हीं मास्टर साहब ! हिन्दू यहाँ नहीं रहेंगे। आपके लिए अ्रभी 
फ़ोजी टक थआ्राएगा और आपको डी० ए० बी० कॉलेज ले जाएगा | 

“मैं भीचका हो देखता रह गया | मरे देखते-देखते ही फ़ोजियों ने 
मेरी बीवी और बच्चों को मकान से नीचे उतार सड़क पर खड़ा कर दिया | 
इसके पश्चात्‌ बलोनियों के साथ आए साहब बोले, देखो मास्टर | 
चुपचाप नीचे उतर जाओओ। नहीं तो गोली मारकर ख़त्म कर दिए 
जाओगे ।' 

“मुझ्के एक बात सूकी । मेने बहुत ही नम्नतापृवक मिन्नत करते हुए 
कहा, मुझे कोट तो पहन लेने दो ।! 

हाँ पहन लो ।! 

“खुँटी के साथ टेंगा कोट पहन में एकदम नीचे उतर आया । मेरे 
कोट की जेब में तीन सो रुपया था। बस वही में अपने साथ ला 
सका हूँ । 

“मैं सड़क पर पहुँचा तो उस आदमी ने एक सौ रुपये का एक नोट 
बलोचियों को दिया ओर मकान तथा दुकान की ताला लगाकर, बहाँ 
दी बेठ गया । 

“कुछ देर के बाद डोगरा फ़ीजियों का ट्रक आया और मुझको तथा 

मेरी बीवी-बच्चों को बेठाकर डी० ए० वी० कॉलेज कैम्प में ले गया । यह 
औरत कहती है, 'जान बची लाखों पाए |! 

“डी० ए० वी० कॉलेज से हमको कल अमृतसर लाया गया और 
आज पचास रुपये बाबू को देकर यहाँ ब्रेठने को जगह मिल सकी है । 
सवेरे छः बजे से गाड़ी में ब्रेठे हैं। एक-एक रुपये में पानी का गिलास 
मिला है। भगवान्‌ का शुक्र है गाड़ी तो चली |”! 


रे 

जेसे किसी अज्ञात कारण से दो भाई एक ही परिवार में जन्म लेने 
के कारण परस्पर प्रेम करने लगते हैं, बेसी ही बात रेल की यात्रा में होती 
है। एक पेशावर के होटल 'मीना महल” का मालिक ओर दूसरा लाहौर 
कृष्णनगर का दर्ज़ी, दोनों मिल गए गाड़ी में, परस्पर धक्कम-घकका 
हुआ, बातचीत हुई और मित्र बन गए । 

गाड़ी १६ अगस्त दो बजे मध्याह्नोत्तर की चली हुई, बीस तारीख 
को दस बजे रात दिल्ली पहुँची । पठान का नाम मोतीराम था श्रौर 
दर्ज्ञी का नाम रामलाल | दोनों की पत्नियों में भी बातचीत हुई और 
दोनों सद्देलियाँ हो गई । 

दिल्ली पहुँचने पर मोतीराम ने पूछा, “दोस्त ! कहाँ यहरोगे ९? 

“कुछ पता नहीं ! रात को कहीं स्टेशन पर पड़ा रहूँगा। सबेरे 
देखूँ गा कि स्थान कहाँ मिलता है ।”” 

“तो तुम मेरे साथ चलो । मेरा एक जानने वाला यहाँ है। उसके 
घर का पता मैं जानता हूँ । उसको द्वं ढकर वहीं रहेंगे ।”” 

“खान ! बहुत तकलीफ़ द्वोगी तुमको और तुम्हारे दोस्त को ।” 

“वह दोस्त नहीं। मेरे होटल का नौकर था। मैंने उसको तीन 
मद्दीने पहले यहाँ भेजा था कि कारोबार का प्रबन्ध करें। जब फ्रन्टियर में 
“्लेबिसाईंट” हुई थी, तब ही मैं समक गया था कि उसमें मुस्लिम लीग की 
जीत होगी और मेरे जेसे- खुदाई ख़िदमतगार के लिए पेशावर में रहना 

मुश्किल हो जाएगा । बादशाह खान ने भी महात्मा गांधी की भाँति कुछ 
गलत बातें की हैं। प्लेबसाईंट में उसने हमें उसका बायकाट करने की 
आज्ञा दी थी। मुस्लिम लीग दंगा करने के लिए तेयार थी ओर हमारे 
नेता दंगे से डर गए। हमने प्लेब्रिसाइईंट का बायकाट किया और हम 
हार गए | 

“जून के महीने में ही मैने सोहनसिंह को दस हज़ार रुपया देकर 
दिल्‍ली भेजा था कि कोई उचित स्थान ले ले और पश्चात्‌ मैं श्रा 
जाऊँगा। उसकी एक चिट्ठी आईं थी कि अच्छी जगह के लिए दस 
हज़ार काफी नहीं है। मेंने बाद में दस हज़ार और भेजा । पिछले 
महीने तक उसकी चिट्ठी आती रही थी । एक महीने से उसका कोई पत्र 
मुर्भे नहीं मिला । यह झगड़े के कारण प्रतीत होता है। उसके घर का 
पता मेरे पास लिखा हुआ है| चलकर द्वढ लेंगे |?” 

रामलाल को यह, ड्रबते को तिनके का सहारा, मिल गया। तीन 
सी रुपयों में से, जो वह लाहोर से लेकर चला था, लगभग एक सौ 
रुपया वह व्यय कर चुका था | एक अपरिचित नगर में, वतमान हलचल 
के बीच, दो सो रुपयों में वह कुछ कर सकेगा. उसे विश्वास नहीं होता 
था। अतएव उसने इस आश्रय को ठुकराया नहीं । 

गाड़ी दिल्‍ली स्टेशन पर पहुँची और वे उसमें से उतर, असंख्य 
यात्रियों की भीड़ में से रास्ता बनाते हुए बाहर निकले | टाँगे वाले ने 
दरियागंज के दो रुपये माँगे झ्ौर वे दो रुपये देकर दरियागंज जा पहुँचे । 
टाँगेवाले ने अ्रन्सारी रोड पर दस नम्बर के सामने उन्हें जा उतारा । 

वे विचार कर रहे थे कि नम्बर दस कोई मकान का नम्बर होगा | 
वास्तव में यह एक मुहल्ला था और उसमें रात के साढ़े ग्यारह बजे सोहन- 
सिंह पेशावरिये को द्वंढ निकालना सुगम काम नहीं था । 

एक युवक, सौभाग्य से घूमता हुआ वहाँ आ निकला । वह उसी 
मुहल्ले में रहता था | उसे इन बेसरो-सामान यात्रियों की दशा पर दया 
भा गई और उसने इनकी सहायता कर दी। उसने एक मकान का 

दरवाज़ा खटखटाया तो सोहनसिंह की स्त्री ने दरवाज़ा खोल दिया। 
मोतीराम ने उसे पहचान लिया और युवक को धन्यवाद दे, विदा कर 
दिया | 

सोहनसिंह की बीबी ने भी मोतीराम की पहचाना परन्तु उसने कह 
दिया, “सरदार जी घर पर नहीं हैं |” 

“तो क्या हुआ ?” मोतीराम ने कहा, “मैं पेशावर से आया हूँ ओर 
रात यहाँ ठहरूगा |?! 

“भीतर तो स्थान नहीं है। हम एक कोठरी में, जो दस रुपया 
महीने किराये की हे, रहते हैं ।”” 

“कुछ दरज नहीं | हम श्रादमी बाहर सो लेंगे और ये औरतें भीतर 
जाकर सो रहेंगी। सोहनसिंद कहाँ गया है और कब आएगा ।”! 

“वे सिनेमा देखने गए हैं |” 

“तो आने वाला ही होगा |”? यह कह मोतीराम वहीं बैठ गया और 
अपनी पत्नी को बोला, “सुन्दरी | जाओ्रो भीतर । तुम दोनों तथा बच्चे 
भीतर सो जाना | सोहनसिंद बाहर हमारे पास सो रहेगा ।”? 

रामलाल को, सोहनसिंह की बीवी की बातों से बहुत मेंप लग रही 
थी। उसने मोतीराम के कान में कहा, “चलिए, रात किसी बाग में लेट 
रहेंगे । सवेरे यहाँ आकर बात कर लेंगे ।” मोतीराम ने यह उचित नहीं 
समझा | उसने कहा, “तुम्हारे बच्चे तो सो गए हैं। इनको यहाँ भूमि 
पर लिटा दो | औरतें भीतर जाकर सो रहेंगी । हम बेंठकर सोहनसिंह 
की प्रतीक्षा करते हैं |” 

मोतीराम ने सोहनसिह की बीवी को कहा, “'ज़रा ठंडा पानी मिजवा 
दो । दोपहर बाद से पानी नहीं पीया |”! 

सोहनसिंह की बीवी भीतर गई श्ौर पीतल के गन्दे गिलासों में नल 
का पानी भरकर ले आई । ये लोग अ्रभी पानी पी ही रहे थे कि सोहन- 
सिंह ओर उसका एक साथी शराब के नशे में भूमते हुए वहाँ श्रा पहुँचे । 

वह अपने मकान के बाहर इतने लोगों को खड़ा देख पूछुने लगा, “कौन 


-_.. 

हो जी तुम १” 

मोतीराम चुपचाप उसकी हालत देखता हुआ खड़ा रहा। इस 
समय सोहनसिंह की बीवी ने उसको बाँह पकड़कर कककोरा और कहा, 
“लालाजी हैं।”” 

सोहनसिंह ने नशे में ही कहा, “कोन लालाजी ९?! 

“पेशावर से आए हैं |” 

अब सोहनसिंह के होश ठिकाने हुए। उसने कहा, “लालटेन 
जलाओं तो । त्रहुत श्रंधेरा कर रखा है |” 

वास्तव में वहाँ अँघेरा नहीं था। सड़क पर लगी बत्ती का प्रकाश 
पर्याप्त था; परन्तु सोहनसिंह नशे में चूर था और उसकी दृष्टि ठीक काम 
नहीं कर रही थी । 

मोतीराम ने ब्रात बीच में ही काटकर कहा, “लालटेन की ज़रूरत 
नहीं | में मोतीराम हूँ । बहुत गन्दी जगह पर रहते हो सोहनसिंह १”? 

“ग्रोह, लालाजी ! आप दिन के वक्त क्‍यों नहीं आए |” 

“भाई | गाड़ी श्रभी आई है। देखो तुमने शराब पी हुईं है ओर 
यह तुम्हारे साथ कोन है ?” 

“मेरा साला है ।” 

सोहनसिंह को समझ तो श्रा गई थी कि कोन आया है, परन्तु 
उसका मस्तिष्क शराब पी होने के कारण ठीक काम नहीं कर रहा था। 
मोतीराम ने इस समय उससे बात करना बेकार समझ, उसको छोड़, 
उसकी पत्नी से कहा, “इन औरतों को भीतर ले जाओ और इन बच्चों 
को भी । हम यहाँ बाहर ही रात गुज़ार देंगे । सोहनसिंह !?” उसने उसकी 
ओर मुख कर कहा, “आराम करो, सवेरे बातचीत होगी ।” 

मोतीराम और रामलाल बहुत थके हुए थे । इस कारण मकान के 
बाहर, चबूतरे पर लेटते ही सो गए। मोतीराम की नींद सवेरे सूय निक- 
लने पर ही खुली। इस समय अन्य मकानों में रहने वाले सड़क पर 
आने-जाने लगे थे। मोतीराम उठा तो शौच से निवृत्त हो स्नान करने 

के लिए स्नानग॒ह में चला गया। स्नान करते समय उसे पता लगा कि 
स्‍्नानग्ह और साथ के कमरे में एक पतली लकड़ी का पर्दा ही है। साथ 
के कमरे में सोहनसिंह और उसकी बीवी की बातचीत उसे सुनाई दे रही 
थी । उनकी बातचीतों में अपना उल्लेख सुन वह ध्यान से सुनने लगा । 
सोहनसिंह कह रहा था, “नकद तो अब कुछ है नहीं । मकान खरीदा 
था, सब रुपया उसमें व्यय हो गया। मकान का किराया शञ्राया है, 
परन्तु वह सब-कुछ तो व्यय हो गया है। दो सौ ही तो था। अब इस 
समय लालाजी को देने के लिए मेरे पास कुछ नहीं ।” 

“पर यह है तो सब-कुछ उन्हीं का ।” 

“कानून की रूह से यह सब-कुछ मेरा है। मकान की रजिस्ट्री मेरे 
नाम से हुई है | दखल मुझको मिला है । किरायेनामा मेरे नाम है और 
फिर मैं यहाँ तीन महीने से भाग-दौड़ कर रहा हूँ। उसका कुछ नहीं 
चाहिए क्‍या ?”?? 

“पर वे कहाँ जाएँगे १? 

“अपने साथ जरूर बहुत-सा रुपया लाए होंगे। उससे उनके कारो- 
बार तथा रहने का प्रबन्ध कर दूं गा |” मी 

“मुझको तो खाली हाथ आए मालूम देते हैं |? 

“यदि खाली द्वाथ आए हैं तो महा मूख हैं |?” 

मोतीराम इस बातालाप को सुन स्तब्ध रह गया। वह समझ गया. 
कि सोहनसिंह का दिल बेईमान हो गया है और उसने कानूनी बात सब 
ठीक कर रखी है । इस ओर से बिलकुल आशा छोड़ वह मन में 
जीविकोपाजन के विषय पर विचार करने लगा | क्‍ 

स्‍नानादि से निशृत्त हो वह यह जानने के लिए उत्सुक था कि कौन- 
सा मकान उसके रुपयों से खरीदा गया है। जब तक रामलाल तथा 
परिवार के अन्य लोग स्नानादि कर रहे थे, उसने सोहनसिंह को बुलाकर, 
उससे रुपये और मकान के विषय में बात कर ली। सोहनसिह ने स्पष्ट 
कह दिया, “आपने मुझे कोई रुपया नहीं दिया और न ही मुझे कोई 

आपका डाफ्ट मिला है। मेंने एक मकान खरीदा है। उसका रुपया 
मैंने जुए में जीता था ।”! 

“तो कहाँ है तुम्हारा मकान ९” 

“इस मुहल्ले में ही है । किराए पर चढ़ा हुआ है | दो सो रुपया 
महीना किराया आता है |”! 

“तुम स्वयं इस गन्दे मकान में क्‍यों रहते हो १” 

“जब मकान लिया था तो वह किराए पर चढ़ा हुआ था और 
किराए पर चढ़ा मकान खाली नहीं करवाया जा सकता ।”! 

“यहाँ कोई मकान किराए पर खाली भी है ९?” 

“तो आप लेंगे उसको १?” 

“और कर ही क्या सकता हूँ ? सबसे पहले रहने का ठिकाना तो 
बनाना दी पड़ेगा । पीछे कारोबार की बात भी विचार लूगा ।” 

“मकान तो वह सामने वाला है, परन्ठु एक सो रुपया मासिक 
किराया है |”? 

“मैं दे दूगा। तुम मकान का प्रबन्ध कर दो ।” 

“में तो पहले ह्वी सोच रहा था कि आप अवश्य कुछु-न-कुछ प्रबन्ध 
करके ही आ्राए होंगे ।”! 

मोतीराम चुप रहा । रामलाल को भेज उसने बाज़ार से पूरी साग 
मेंगवाया और भोजन करने के पश्चात्‌ वह श्रपनी पत्नी सुन्दरी को लेकर 
बाज़ार चला गया । वहाँ वह ज़ेवर, जो सुन्दरी पोटली में साथ लाई थी, 
दो हज़ार तीन सी रुपयों में बेच, अपने ओर सुन्दरी के लिए और कुछ 
रामलाल, उसकी बीवी तथा बच्चों के लिए कपड़े खरीद लाया । 

रामलाल मोतीराम की इस कायवाही पर चकित रह गया | उसने 
कहा, “दादा ! तुमने यह सब कष्ट किया है, जब तुम्हारे पास भी काफी 
नहीं है । मैं तुम्हारे अ्हसान के नीचे जीवन-मर दबा रहूँगा ।”” 

“जअच्छा | अच्छा ! देख लेंगे । सोहनसिंह यह सामने वाला मकान 
हमको किराए पर ले देगा | तुम भी हमारे साथ ही रहना ।” 


२४ दासता के नए रूप 


मकान अदाई मंजिल का था| सब सात कमरे थे और बिजली तथा 
नल का प्रबन्ध था। एक महीने की पेशगी देने पर मकान मिल गया 
और मोतीराम, रामलाल आदि सब उसमें रहने चले गए | 

रहने का प्रबन्ध कर, कामकाज के विषय में विचार होने लगा। 
मोतीराम ने रामलाल को बताया, “देखो दोस्त! इस समय मेरे पास 
लगभग अद्दारह से रुपया है | इसमें ही कोई ऐसा काम सोचना चाहिए, 
जिससे हमारा गुज्ञारा चल सके |” 

“मेरे पास दो सो रुपया है |” रामलाल ने जेब में से रपया निकालकर 
दिखाते हुए कहा, “मैं तो एक ही काम सीखा हूँ और उसके विपय में ही 
अपनी राय दे सकता हूँ | यदि कोई अ्रच्छी-सी दुकान मिल जाए तो में 
दर्जी के काम से ही तीन-चार सो रुपया महीना पेंदा कर सकता हूँ । इतने 
से हमारा गुज़र होने लगेगा । पीछे फिर और विचार लेंगे ।” 

बात तय हो गई । साभेदारी में काम करने का विचार हो गया | 
मोतीराम का विचार था कि एक बार काम चालू होने लगेगा तो फिर 
आगे देख लिया जायगा । 


डे 


पंजाब के विस्थापित लोग घड़ाघड़ दिल्‍ली में आ रहे थे। सत्तर- 
अस्सी लाख के लगभग हिन्दू पश्चिमी पाकिस्तान छोड़ने पर विवश कर 
दिए गए थे । इनका विचार छोड़ महात्मा जी ने यह निशय कर लिया 
कि वे नोआ्राखाली में जाकर, वहाँ के हिन्दुओं को पाकिस्तान में ही कहीं 
रहने के लिए कहेंगे और उनके लिए वहाँ मुसलमान पड़ोसियों से श्राश्वा- 
सन दिलवायेंगे | 

महात्मा जी १५ अगस्त से पृथ ही उस ओर चल पड़े थे | वे १५ 
अगस्त को कलकत्ता में थे ओर पाकिस्तान सरकार से, अपने उद्द श्य की 
पूर्ति के लिए, वहाँ जाकर रहने के लिए. स्वीकृति माँग रहे थे । स्वीकृति 
अभी मिल नहीं रही थी । इसी समय, १७ अगस्त को कलकत्ता में हिन्दू- 

मुसलमान झगड़ा हो गया । यह कहा जाता है कि जिन्‍ना साहब को पृण 
विश्वास था कि (रेड क्‍लिफ मिशन! कलकत्ता और लाहौर को पाकिस्तान 
में दे देगा, परन्तु दोनों विपयों में उनको निराशा हुई थी। लाहौर के 
विपय में तो मिस्टर जिनना को १० अ्रगम्त को ही पता चल गया कि वह 
हिन्दुस्तान को दिया जा रहा है। वहाँ पर परिस्थिति उसके अनुकूल थी 
ओर ग्यारह अगस्त को नगर के संकड़ां स्थानों पर आग लगा दी गई 
ब्रोर एक ही दिन में सहस््रों को मौत के घाट उतार दिया गया। इस 
तबाही को देख, यह कहा जाता है कि कांग्रेस के नेता लाहीर को पाकि- 
स्तान में देने के लिए तेयार हो गए | 

“रड क्‍्लिफ मिशन' की रिपोट १३ अ्रगस्त को प्रकाशित होने वाली 
थी, परन्तु ११ अगस्त के लाहोर के हृत्याकाण्ड को देख, इस रिपोट को 
रोक दिया गया । जिन्ना साहब ने भी यह घोषणा कर दी कि लाहीर के 
बिना वे पाकिस्तान स्वीकार नहीं करेंगे । इस पर, शायद लॉड माउन्ट- 
ब्रेटन के कहने पर, कांग्रेसी नेता लाहोर पाकिस्तान को देने के लिए तेयार 
हो गए। यद्यपि “रेड क्लिफ मिशन” की रिपोट १७ अगस्त को ही 
प्रकाशित की जा सकी, परन्तु पंजाब के गवनर ने लाहौर १५ अ्रगस्त 
को ही मुसलमानों के हवाले कर दिया । 

यही बात कलकत्त के मुसलमान कलकत्ता में करने का विचार रखते 
थे। परन्तु यहाँ उनका प्रयास अगस्त सन्‌ १६४६ के प्रयास की भाँति ही 
विफल गया | मुसलमान हिन्दुओं का 'कत्लेशाम' नहीं कर सके। 
१६४६ में भी मुसलमान हिन्दुश्रों को पहले दिन ही मारने में सफल 
हुए थे। इस बार न तो वहाँ सुहरावर्दी प्रीमियर था श्रौर न ही पुलिस 
मुसलमान थी | अतएव मुसलमानों द्वारा हिन्दुओं का हत्याकाण्ड कुछ 
घण्टों से अधिक नहीं चल सका। पहले दिन ही वे पिटने लगे | परिणाम- 
स्वरूप दल-के-दल मुसलमान महात्मा जी के पास जाने लगे और उनके 
सामने हाय-तोबा मचाने लगे | महात्मा जी भी, बिना विचार किए कि 
दंगा आरम्म किन्होंने किया है और किस उद्देश्य से किया है, साथ ही 

अन्य स्थानों पर मुसलमान क्या और क्‍यों कर रहे हैं, हिन्दुओं को 
धमकाने लगे कि यदि उन्होंने कगड़ा बन्द नहीं किया तो वे आामरण-ब्रत 
रख लेंगे । 

हिन्दू महात्मा जी के लिए मन में श्रगाध श्रद्धा रखते थे । अ्रतएब 
भगड़ा तुरन्त बन्द हो गया। मुसलमानों ने तो कगड़ा बन्द किया था, 
क्योंकि वे सफलतापूबक चला नहीं सके थे, और हिन्दुओं ने झगड़ा 
बन्द किया मद्दात्मा जी का आदेश मानने के लिए | 

इस तरह जो योजना लाहौर में सफल हुई, वह कलकत्ता में विफल 
गई । 

लाहौर में सफलता प्राप्त करने पर मुसलमानों ने दिल्ली में उत्पात 
मचाना आ्रारम्भ कर दिया | यद्यपि दिल्ली के मुसलमानों को पाकिस्तान 
से सहायता मिल रही थी, परन्तु शीघ्र ही यहाँ पर भी उनका साहस टूट 
गया ओर वे दिल्ली छोड़कर भागने लगे । 

दिल्ली में कगड़ा दो और तीन सितम्बर की रात को श्रारम्म हुआ । 
इस झगड़े का प्रथम शिकार करोलबाग़ का एक हिन्दू हलवाई था। 
पीछे एक डॉक्टर जोशी गोली से मार दिये गए । परन्तु यहाँ के मुसलमानों 
की स्थिति लाहौर के मुसलमानों से श्रधिक दुबंल थी। यह मभकंगड़ा 
बढ़ता-बदता नो और दस सितम्बर को श्रति उम्र रूप में पहुँच गया | 
इस समय तक नगर के प्रायः मुसलमान नगर छोड़ हुमायू के मकबरे 
में जा पहुँचे थे ओर वहाँ सरकार ने उनकी रक्षा का प्रबन्ध कर दिया था | 

भारत सरकार ने महात्मा जी से, जो अ्रभी तक कलकत्ता में पाकि- 
सतान सरकार से पाकिस्तान जाने की स्वीकृति की प्रतीक्षा कर रहे थे, 
सहायता माँगी कि वे आकर हिन्दुओं से मुसलमानों की रक्षा करें श्रर्थात्‌ 
भंगड़ा शान्त कराबें। महात्मा जी पूर्वी पाकिस्तान में हिन्दुओं की रक्षा 
का विचार छोड़ दिल्ली चले श्राए | वे ११ सितम्बर को दिल्ली पहुँचे । 

दिल्ली में हिन्दु-मुसलमान झगड़े का एक परिणाम यह हुआ कि 
सहसों मुसलमानों की दुकानें ओर मकान खाली हो गए । ३ सितम्बर 

से ७ सितम्बर तक तो मुसलमान छुट-पुट दमले हिन्दुओं पर करते रहे । 
८ ओर ६ सितम्बर को उन मुदल्लों में, जहाँ हिन्दू ओर मुसलमानों की 
साभी आबादी थी, डटकर मुकाबला हुआ । १० सितम्बर को मुसलमानों 
की आशाएँ टूट गई और वे नदी के बहाव की भाँति मथुरा रोड पर 
हुमायू के मकबंर की ओर जाने लगे | 

१० तारीख को सोहन सिंह कहीं से एक जीप पकड़ लाया और 
नई दिल्ली तथा दरियागंज के चक्कर काटने लगा । उस दिन नई दिल्ली, 
कनॉट प्लेस में मुसलमानों की दुकानें लूटी जा रही थीं | सोहन सिंह इस 
अवसर से लाम उठाने के लिए जीप में लूटा हुआ माल लाद-लाद कर 
फेज़ बाज़ार में, एक मकान में एकत्रित करने लगा । यह मकान भी एक 
मुसलमान का खाली किया हुआ था औ्रोर इस पर सोहन सिंह ने अधिकार 
कर लिया था । 

जीप का ड्राइवर खह्दर पहने हुए था। उसके सिर पर गांधी टोपी 
थी । सोहन सिंह उस जीप में जाता था और लूटा हुआ सामान लादकर 
ले ग्राता था । इस प्रकार दिन-भमर चलता रहा । 

एक-अआध बार पुलिस ने जीप को रोका भी, परन्तु पाँच रुपये का 
नोट, जीप-ड्राइवर की गांधी टोपी और सोहनसिंह का कहना कि एक 
मुसलमान का सामान फैज़ बाज़ार में सुरक्षित स्थान पर पहुँचा रहा है, 
सहायक हो जाते | वह छूट जाता और लुट का सामान एकत्रित होता 
जाता । 

यह कार्यक्रम ११ सितम्बर को भी चलता रद्या। ११ सितम्बर को 
महात्मा जी आ गए और साथ ही मद्रास की मुसलमान फ़ौज का पहरा 
लग गया । इस दिन कांग्र स के नेतागण मुसलमानों की रक्षा के लिए 
निकल पड़े । 

इस पर भी तीस-चालीस सहस्त मुसलमान हुमायु के मकबरे में तथा 
बीस सहस्त के लगभग ईदगाह में पहुँच चुके थे ओर पाकिस्तान से श्राए 
विस्थापित लोग, जो श्रभी तक घमंशालाओं, मन्दिरों, बागों श्लोर पटरियों 


श्८ दासता के नए रूप 


पर भरे हुए थे, मुसलमानों द्वारा खाली किए. मकानों पर अधिकार करने 
लगे । 

रामलाल ने, जो ञ्रभी तक मोतीराम के साथ रह रहा था, बाज़ार 
में परिस्थिति देख मुसलमान द्वारा खाली की गई एक दुकान पर अधिकार 
कर लिया । घर पहुँच उसने मोतीराम से कहा, “पन्द्रह दिन हो गए थे 
ओर इतना प्रयत्न करने पर भी कोई दुकान नहीं मिली थी। आ्राज 
मुसलमानों की खाली दुकानों पर कब्ज़ा किया जा रहा है। में भी एक 
दुकान पर अपना ताला लगा आया हूँ। दुकान सड़क पर है, अ्रच्छी- 
खासी बड़ी है | मेरा विचार है कि वहाँ काम खूब चलेगा ।” 

मोतोराम को यह छीना-मपटी पसन्द नहीं थी, परन्तु दुकान पाने 
की कठिनाई को वह अनुभव कर रहा था। दिल्‍ली वालों ने पंजाब के 
विस्थापितों के आने पर दुकानों की पगड़ियाँ बदा दी थीं। श्रभी तीन- 
चार दिन ही हुए थे कि अन्सारी रोड पर एक दुकान के लिए मालिक 
दो दज्ञार रुपया माँगता था। इतना देने की सामथ्य न होने के कारण 
मोतीराम मुख लटकाए वहाँ से चला आ्राया था । 

आ्राज रामलाल की कायवाहदी को सुन, इच्छा न रहते हुए मो, वह 
चुप कर रहा और रामलाल मोतीराम की श्रनुमति समझ, उस दुकान पर 
काम आरम्म करने की योजनाएँ बनाने लगा । 

पाँच-दस दिनों में नगर में शान्ति स्थापित हो गई और बीस-इकक्‍्कीस 
सितम्बर को रामलाल ने दुकान में सफेदी करवाई और एक कपड़ा सीने 
की मशीन, एक पणरा, एक केंची, एक अलमारी तथा अन्य आवश्यक 
सामान खरीद लिया । दुकान पर 'मोतीराम रामलाल टेलर्स ऐशणड ड्रैपस” 
का बोड लगा, बैठ गया । 


न्‍ा. : ४ : 
पेशावर में मोतीराम का होटल 'मीना महल' लाल कुर्ती वालों का 
विख्यात अड्डा था । मोतीराम खुदाई खिदमतगारों में सालार था। यों 


हु 

भी होग्ल रखने के कारण, वहाँ इस संस्था के छोट-बड़े अधिकारी आते 
रहते थे |. 

'प्लेबिसाइंट' के समय खान बादशाह की आज्ञा आई थी कि उन्होंने 
इसका बहिष्कार करना है। प्रायः खिदमतगार यह समझते थे कि यदि 
वे बहिष्कार न कर, इसमें यत्न करते तो उनके जीतने की बहुत आ्राशा 
थी; परन्तु बादशाह खान महात्मा गांधी की माँति नतिक प्रेरणा को अधिक 
सफल समझभ्कता था । 

मोतीराम पढ़ा-लिखा हिन्दू होने के कारण और एक अच्छे चलते 
हुए होटल का मालिक होने से एक समभदार व्यक्ति माना जाता था 
ओर प्रायः उसके साथी उससे भिन्न-भिन्न विपयों पर विचार-विमशं करने 
आया करते थे । मोतीराम ने होटल भें एक कमरा इसी काय के लिए 
निश्चित कर रखा था। इस कमरे में खुदाई खिदमतगार श्राते-जाते 
रहते थे और वहाँ दिन-रात राजनीति पर चर्चा चलती रहती थी । 

तीन जून की घोपणा पर सब लोग मिली-जुली भावनाएँ रखते थे । 
वे प्रसन्‍न थे कि भारत को स्वराज्य मिला है, परन्तु उनके हृदय विषाद 
से भर रहे थे कि उनको पाकिस्तान मिला । पाकिस्तान बनने पर कोई 
भी हिन्दू प्रसन्‍न नहीं था । मुसलमान लाल कुर्ती के सदस्य भी यही चाहते 
थे कि काश्मीर श्रोर काश्मीर द्वारा फ्रन्य्यिर प्रान्त भी भारत में सम्मिलित 
रहता तो ठीक था| फ्रन्यियर के पठान पंजाब के मेदानी मुसलमानों पर 
विश्वास नहीं करते थे | परन्तु ऐसा हुआ नहीं | 

मोतीराम यह समझता था कि यदि लाल कुर्ती वाले 'प्लेबिसाईंट” में 
भाग लेते तो बोट पड़ते समय बहुत रक्तपात होता, परन्तु उस समय मन्त्री- 
मण्डल डॉ० खान का था ओर यदि ये लोग चाहते तो “प्लेबिसाइंट? 


: सम्पन्न होता और परिणाम इनके पत्त में ही होता | फ्रन्टियर मारत के 


साथ रहने पर काश्मीर भी विवश भारत के साथ मिल जाता और जिन्‍ना 
साहब का स्वप्न अ्रधूरा रह जाता । द 


परन्तु जहाँ यह भूल थी कि फ्रन्टियर में 'प्लेबिसाईट' स्वीकार की गई, 

वहाँ यह भी भूल थी कि इसका बहिष्कार किया गया । मोतीराम को यह 
समझ आया कि रक्तपात से गांधी जी और उनके शिष्य बादशाह खान 
डर गए और उन्होंने सब चौपट कर दिया | 

इस पृष्ठभूमि के साथ मोतीराम दिल्ली पहुँचा था| वह महात्माजी 
की सदेव सत्र अहिंसात्मक प्रवृत्ति पर विश्वास नहीं रखता था | इस पर 
भी गांधीजी तथा फ्रन्यियर गांधी खान अश्रब्दुल गफ्फार खाँ के लिए मन 
में भारी श्रद्धा रखता था । 

जब से वह दिल्ली में पहुँचा था, वह कांग्रेसी नेताओं तथा सरकारी 
अधिकारियों से मिलता रहता था । उसको रहने को मकान तो मिल गया 
था, परन्तु दुकान के लिए वह बहुत परेशान था | इस कारण रामलाल 
के एक मुसलमान की दुकान पर अधिकार कर लेने पर मन-दह्वी-मन सन्तोप 
अनुभव करने लगा था | 

जब रामलाल ने दुकान खोली तो वह दुकान को देखने गया । 
उसने दुकान देख उसमें बहुत से परिवतन और सुझाव उपस्थित किए । 
रामलाल का विचार था कि एक सहस््र रुपया दुकान पर खच हो चुका 
है। अरब और ख् जेब में से न किया जाए और ज्यों-ज्यों धन श्राता 
जाए, वे परिवतन करते जाएँ । 

जब मोतीराम इधर से कुछु निश्चिन्त हो गया तो महात्मा गांधी से 
मिलने की सोचने लगा | सितम्बर मास का अन्त हो रहा था ओर इन्हीं 
दिनों एक दिन वह बिड़ला हाऊस जा पहुँचा। महात्माजी के प्रति 
अत्यन्त आदर ओर श्रद्धा से भरा हुआ वह वहाँ पहुँचा और वहाँ पहुँच 
उसने एक कागज़ पर उदू में अपना परिचय लिखकर भीतर भेज दिया । 
मद्ात्माजी ने उसे भीतर बुला लिया | 

मोतीराम के अ्रन्दर आने पर उसे बैठने का संकेत कर, महात्माजी 
पूछने लगे, “तो आप खान बादशाह के मिन्नों में से हैं १?” 

“मै अपने को उनके मित्रों में कहने का साहस नहीं कर सकता। 
हाँ, उनकी पार्टी का एक सक्रिय कार्यकर्ता अ्रवश्य था । में वहाँ से चलने 

के चार दिन पूर्व ही उनसे मिला था ।” 

“कैसे थे वे १” 

“वे हिन्दुस्तानी नेताओं से नाराज्ञ थे | उनका कहना था कि हिन्दु- 
स्तानी नेताओं को फ्रन्टियर में प्लेबिसाईंट नहीं माननी चाहिए थी |? 

“पर यह तो माऊण्यबेटन की योजना थी ।”! 

“टीक है, पर क्या हमारे नेता ब्रिटिश सरकार के प्रतिनिधि की सारी 
बातों को मानने के लिए नेता बने थे ? डनकी मानते तो आपको स्वराज्य 
मिलता क्या ? आप १६२१, १६३१ और फिर १६४२ में अंग्रेजों की 
बात मानते तो क्‍या होता १” 

“परिडत नेहरू मानते थे कि प्लेबिसाईंट होनी ठीक है |” 

“बादशाह खान समझते थ कि यदि आप पणिडत नेहरू जी को 
समभा देते तो वे कभी यह स्वीकार नहीं करते |” 

“पर मैं कौन हूँ, जो सरकार के कामों में राय दूँ १? 

मोतीराम गांधीजी को इस प्रकार बात टालते देख ज्ञुब्ध हो गया, 
परन्तु फिर स्मरण कर कि इस व्यक्ति के सन्मुख पूण देश शीश भ्कुकाने 
को तेयार है, उसने यत्न कर अपने-आपको शान्त किया ओर चुपचाप 
बैठा रहा । इस पर महात्मा जी ने कहा, “देखो मोतीराम ! मेरे पास 
फ़ौज, पुलिस नहीं है । मेरे पास तो आत्मिक बल है | उससे ही में भूले- 
भटके भाई-बहनों को सनन्‍्माग पर लाना चाहता हूँ। में सरकार की 
नीति में हस्तक्षेप नहीं कर सकता ।”? 

मोत्तीराम का साहस फिर बँघ गया। उसने कहा, “आप कई बातों 
में तो सरकार की सहायता करते हैं, कई स्थानों पर विरोध भी करते हैं । 

* फिर आप यह कैसे कह सकते हैं कि आप इसके कामों में हस्तक्तेप नहीं 
» करते १” 
:. “जहाँ-जहाँ सरकार मेरी सहायता चाहती है, वहाँ-वहाँ मैं उसके 
कामों में सहायता देता हूँ ।”” 

“परन्तु आप विरोध किसके कहने पर करते हैं १” 

“विरोध अपनी आत्मा की पुकार से ।”? 

“पर क्या आपकी आत्मा मुसलमानों और देश का बँटवारा चाहने 
वालों की सहायता करने को ही कहती है ? फ्रन्टियर में प्लेबरिसाईंट का 
विरोध तो आ्रापकी आत्मा को स्वीकार नहीं था न १”! 

गांधीजी युक्ति से जब निरुत्तर हो जाते तो बात बदल दिया करते 
थे। यहाँ भी उन्होंने यही किया। बात बदलकर पूछने लगे, “कहाँ 
ठहरे हैं आप १”! 

“द्रियागंज में अंसारी रोड नम्बर दस में। मकान रहने को तो 
मिल गया है, परन्तु अभी कोई दुकान कारोबार के लिए नहीं मिली थी । 
कुछ दिन हुए भागने वाले मुसलमानों में से एक की खाली दुकान पर 
अधिकार कर लिया है।” 

महात्मा जी मोतीराम का मुख देखते रह गए । इस प्रकार की बात, 
महात्मा जी के सामने, करने का साहस किसी को नहीं दह्वोता था। इस 
कारण उनकी बातचीत सुनने वाले अ्रन्य भी श्राश्चय में मोतीराम को 
देखते रह गए । 

महात्मा जी ने कुछ विचार कर कहा, “पर यह तो गुनाह है ।”? 
अपने भाव को अधिक बल देने के लिए महात्मा जी ने फ़ारसी शब्द 
धुनाह' का प्रयोग कर दिया | 

“जी हाँ। गुनाह तो है, परन्तु यह मैंने नहीं किया। यह गुना 
उन लोगों ने किया है, जिन्होंने देश का बेंटवारा मज़हबी बिना पर स्वी- 
कार किया है और साथ ही बँटवारे के समय जनता का देश बदलने का 
प्रबन्ध नहीं किया । हम लोग तो उन हालात के दबाव में काम कर रहे 
हैं, जिनको कांग्रेस, ब्रिटिश सरकार और मुस्लिम लीग के नेताओं ने 
पैदा किया है | 

“महात्मा जी ! दिल्‍ली में यह बात कही जा रही है कि यहाँ दो 
हज़ार से ऊपर मुसलमान दो-चार दिन के भीतर मार डाले गए हैं | इन 
दत्याश्रों का पाप क्या उन लोगों के सिर पर नहीं, जिन्होंने मुसलमानों 

के लिए प्रथक्‌ देश तो मान लिया, परन्तु यहाँ से मुसलमानों के जाने का 
प्रबन्ध नहीं किया १” 

“इसकी आवश्यकता नहीं समझी गई “*“*“*"।” महात्मा जी 
क्रोध में कुछु ओर कहना चाहते थे, परन्तु इसी समय एक खद्दरधारी 
व्यक्ति पिछुले कमरे में से निकल आया और कहने लगा, “मालिश के 
लिए सामान तेयार है ।” 

महात्मा जी उठ खड़े हुए और जाने से पूब मोतीराम को कहने लगे, 
“यह दुकान जिसकी हे, लोटा दो ।” 

“पर किसकी है मुक्के पता नहीं ।” 

महात्मा जी ने यह बात सुनी अ्रथवा नहीं, कहा नहीं जा सकता । 
वे दुसरे कमरे में चले गए । 

मोतीराम महात्मा जी से, उसके दुकान पर कब्जा करने को अनुचित 
कहे जाने पर गम्मीर विचार में पड़ गया। एक शोर तो उसकी बुद्धि कहती 
थी कि गुनाह तो दूर, उसने कोई भी अनुचित बात नहीं की है | पेशावर 
में उसके होटल पर मुसलमान काम कर रहे होंगे, तो वह क्‍यों नहीं किसी 
मुसलमान की दुकान पर बेठकर काम कर सकता १ मुसलमान को उसने 
निकाला नहीं है, जब कि उसको पेशावर से सरकारी फ़ीजियों ने निकाला 
था। उसने किसी मुसलमान के माल पर अधिकार नहीं जमाया और 
उसके होटल पर तो मुसलमानों ने कब्ज़ा कर, उसका तमाम फ़र्नीचर, 
बतन और दूसरा सामान छीन लिया था | 

जब वह अपने साथ किये गए व्यवहार का स्मरण कुरता था तो 
विचार करता था कि उसने कोई अनुचित बात नहीं की; परन्तु उसकी 
मद्गात्मा जी पर श्रद्धा और भक्ति उसको कहती थी कि अश्रवश्य उससे बुरी 
बात हो गई है । एक बात उसको बुरी तरह चुम रही थी। पणिडित 
जवाहरलाल नेहरू ने कुछ दिन पूव “कॉन्स्टिब्यूएन्ट अ्रसेम्बली' में एक 
वक्तव्य में कहा था कि पाकिस्तान से आए विस्थापित लोगों को बसाने 
का उत्तरदायित्व भारत सरकार पर नहीं है। मोतीराम मन में बिचार 
डे 

करता था कि यदि यह्द उत्तरदायित्व भारत सरकार का नहीं है, तो किसका 
है? पाकिस्तान सरकार भी उनके जानोमाल की रक्षा का उत्तरदायित्व 
नहीं लेती ओर भारत सरकार भी नहीं लेती । 

मोतीराम अपने को एक ऐसी स्थिति में पाता था, जिसका वह शब्दों 
में वणन नहीं कर सकता था। वह मन में सोचता था कि विनित्र 
भाग्य है उन लोगों का | मिस्टर जिन्ना, लाड माउण्यबेटन और परिडत 
जवाहरलाल दिल्ली में बेठ गए. और निणय कर दिया कि हिन्दुस्तान 
का इतना भाग पाकिस्तान और इतना भारत रहेगा। पाकिस्तान में 
रहने वाले हिन्दू जिन्ना के भक्त और हिन्दुस्तान में रहने वाले मुसलमान 
नेहरू के वफ़ादार बने रहेंगे। 

समस्या का यह रूप समझ वह हँस पड़ा । वह सोचता था, “हमारी 
वफ़ादारी को खरीदने श्रीर बेचने वाले" *“* ।” बह हँसता हुआ चला 
जा रहा था। एकाएक उसका ध्यान इस बात की ओर चला गया कि 
एक हिन्दू का पाकिस्तान की सरकार के प्रति वफ़ादार रहने का अ्रभिप्राय 
मज़हब परिवतन भी है, श्रर्थात्‌ कुछ लोगों ने हिन्दुओं का पाकिस्तान 
का वफ़ादार बनने का निर्णय कर, उनको हिन्दू से मुसलमान द्वोनग भी 
स्वीकार कर लिया, विनित्र है| 

इतना विचार कर भी वह एक बात समझे नहीं सका कि महात्मा 
गांधी जेसे बुद्धिमान्‌ व्यक्ति क्या यह नहीं समझते । यहाँ तक विचार कर 
वह अपने-आपको एक बन्द गली के अन्त तक पहुँच गया पाता था | 
इससे आगे उसको माग नहीं सूकता था | 


: ६ : 
मोतीराम इसी उधेड़-बुन में घर पहुँचा तो उसने देखा कि सोहन सिंह 
उसकी प्रतीज्ञा कर रहा है। रामलाल उससे बातचीत कर रहा था | 
सोहन सिंह मोतीराम को देख कहने लगा, “लाला जी ! पिछले दिनों 
मैंने एक मकान पर अधिकार कर लिया था। अ्रब मैंने निश्चय किया 

है कि उस मकान में होटल खोलूँगा। वह मकान काफ़ी बड़ा और 
सड़क के किनारे पर है |”! 
“परन्तु इसके लिए रुपया कहाँ से ऋाएगा ९? 
“उसका प्रबन्ध भी हो गया है। तीन दिन तक दिल्ली में मुसलमानों 
की दुकानें लूटी जाती रही हैं। उस लूट में मैंने अपना भाग ले लिया 
है। लूट का माल बेचने पर मुझको पाँच हज़ार नकद मिल गया है। 
इस रुपये से होटल शुरू करने का विचार है ।” 
लूट में हिस्से की बात सुन मोतीराम को महात्मा जी का कथन कि 
यह गुनाह! है, स्मरण हो आया । उसके मन में आत्म-ग्लानि होने 
लगी | इस समय उसको अपने होटल की बात स्मरण हो आई । कितनी 
मेज़ें, कुसियाँ, शीशे, दरियाँ, कालीन ञ्रादि सामान था उसके होटल 
में । उसको सब एक-एक कर याद आने लगा | सब उससे छीन लिया 
गया था। यह स्मरण कर वह सोहन सिंह को कुछ कह नहीं सका । वह 
मन में विचार करता था कि यह क्‍या हो रहा है। इस पर वह भगड़े 
के मूल पर विचार करने लगा | 
वह जानता था कि इस्लाम केबल एक मज़हबी संगठन नहीं, यह 
मज़हब के साथ-साथ राजनीतिक शआ्रान्दोलन भी है। इस मज़हबी ओर 
राजनीतिक आन्दोलन को शुद्ध राजनीति में सम्मिलित करने वाले 
महात्मा गांधी थे । १६२० में जब कलकत्ता में कांग्र स का विशेष अधि- 
वेशन हुआ था तो महात्मा जी ने अपने स्वराज्य-प्राप्ति के आन्दोलन के 
साथ खलाफ़त के प्रश्न को भी सम्मिलित कर लिया था। उस समय 
देश के प्रायः सब नेता महात्मा जी की इस नीति के विरुद्ध थे, किन्तु 
. अपने जन-साधारण पर प्रभाव के कारण वे, सब नेताओं को परास्त 

कर, स्वयं भारत के भाग्य के कशंधार बन गए | तब से इस्लाम, जिसकी 
£ एक टांग राजनीति में हे और एक मज़हब में, कांग्रेस के इतिहास पर 
0 छा गई । अन्त हुआ पाकिस्तान बनने में और अ्रस्सी लाख के लगभग 
ह हिन्दुओं का घरों से बाहर निकाल दिए, जाने में । 





हर क््फ्म्टन- 

सोहन सिंह मोतीराम को चुप देख कहने लगा, “लाला जी ! होटल 
तो खुलेगा ही | में चाहता हूँ कि श्राप उसमें काम करें| आप अनुभव 
रखते हैं और इस समय बेकार भी हैं।” 

मोतीराम अभी भी चुप था। इसको सोहन सिंह ने स्वीकृति समझ 
आगे कहा, “में श्रभी कुछ वेतन तो नहीं दे सकता। इस पर भी 
पचहत्तर रुपया माहवार तक दे सकू गा ।” 

मोतीराम को श्रपने नोकर द्वारा नौकर रखने को बात सुन क्रोध 
चढ़ आया | उसने माथे पर त्योरी चदाकर कहा, “सोहनू के बच्चे ! 
मेर। बीस हज़ार ग़बन कर श्रब मुझे श्रपना नौकर बनाना चाहते हो ९?” 

“लाला जी ! क्रोध करने से लाभ क्‍या ? आपके पास कया प्रमाण 
है कि मेंने यह रुपया लिया है | यदि हे तो दावा कर दीजिए न | मैंने 
तो आप लोगों की बुरी हालत देख, यह तज़वीज्ञ की थी । यह इसलिए 
नहीं कि मेंने आपका कुछ देना है।” 

“मकान जो तुमने खरीदा है, उसके लिए रुपया कहाँ से लाए हो १” 

“इस बात का पूछने का आपको हक नहीं । मैंने डाका डाला है, 
अथवा जूझ खेलकर जीता दे था ओर कुछ किया है। इससे आपको 
कुछ मतलब नहीं | श्रापका मैंने कुछ देना है तो सबूत दिखाइए ।” 

मोतीराम चुप था। सोहन सिंह ने फिर कट्दा, “मैं श्रापका पुराना 
नौकर हूँ । इस कारण मुझे श्रापकी हालत देख दया आ रही है। मेरा 
कह्दा मान लीजिए | पचह्तत्तर रुपया तो श्रमी दे रहा हूँ | काम चलने पर 
बेतन बढ़ा दूंगा ।”? 

“नहीं ।” मोतीराम ने स्पष्ट शब्दों में कहा, “तुम जेसे बेईमान की 
नौकरी करना गुनाह है ।” 

उक्त घटना के तीन दिन पीछे की बात है, पुलिस के एक दर्जन 
कॉस्टेबल आए और रामलाल को दुकान के नीचे उतार, उसकी दुकान 
को ताला तथा सील लगाकर चले गए । 

मोतीराम थाने में पहुँचा और इसका कारण जानने का यत्न करने 


दासता के नए रूप ३७ 


लगा । फैज़्ञ बाजार थाने वालों ने उसके गिड़गिड़ाने पर दया कर उसे 
कह दिया, “लाला | इसका कारण जानना है तो शहर कोतवाली में 
जाओ ।”! 

शहर कोतवाली जाने पर पता चला कि दो-तीन दिन पूव नियुक्त 
हुए पुनर्वास मन्‍्त्री की आशा का पालन हुआ है। पुनर्वास के इस 
विचित्र ढंग को देख वह आश्चय में पड़ गया । वह मन में विचार कर 
रहा था कि मन्त्री महोदय को उसकी दुकान-विशेष का ज्ञान केसे हो 
गया, जब कि अन्य सहस्रों दुकानों का ज्ञान नहीं हुआ । 

रात को जब मोतीराम घर लौटा तो रामलाल घुटनों में सिर दिये 
हुए शोकग्रस्त बैठा था । उसकी पत्नी, रानी कमरे में एक कोने में बेटी 
अवधिरल बह रहे अपने श्रॉसू पोंछु रही थी । 

मोतीराम आया तो रामलाल ने उत्सुकता से पूछा, “क्या हुआ है 
दादा १” 

मोतीराम ने उसको ढाढस बँघाने के लिए कह दिया, “चिन्ता की 
कोई बात नहीं । में सब बात समझ गया हूँ । कल पुनर्वास मनत्री से 
मिलूं गा ओर यत्न करूँगा कि दुकान मिल जाए ।” 

“नहीं खान भाई |! कुछ नहीं मिलेगा । मुझको तो उसी दिन इस 
बात का भय लग गया था, जिस दिन महात्मा जी से तुमने कब्जे की 
बात कद्दी थी। धनी श्रादमी निधनों की विवशताओं को समझ नहीं 
सकते । इसी प्रकार ये बड़े-बड़े नेता जनसाधारण की कठिनाइयों का 
अनुमान नहीं लगा सकते | 

“वैसे तो मद्दात्मा जी प्रत्येक बात में न्‍्याय-धर्म, अधिकार-अनधि- 
कार की बातें विचार करते रहते हैं परन्तु वे इस बात का अनुमान नहीं 
लगा सकते कि एक बाल-बच्चेदार आदमी, जिसका सब-कुछ अ्रन्याय से 
छीन लिया गया है, कहाँ से खाए श्रथवा पहने ।”” 

रामलाल के यह कहते-कहते श्रॉँसू निकल श्राए | पाकिस्तान में सब- 
कुछ छिन जाने पर भी उसको इतना दुःख नहीं हुआ था । पाकिस्तान 

सरकार को तो वह अपना शत्रु समझता था और इस कारण पाकिस्तान 
सरकार के अत्याचार का सामना करना वह बहादुरी समझता था। वह 
समभता था कि अवसर पड़ने पर वह अपना सब-कुछ वापस लेने के 
लिए सिर-घड़ की बाज़ी लगा देगा; परन्तु यह तो अपनी सरकार थी, 
जिसने उसकी थोड़ी-सी पूंजी को भी छीन लिया था । इस सरकार को वह 
अपना शत्र नहीं समकता था और इसके विरुद्ध लड़ने का विचार भी 
नहीं कर सकता था | ये विवशता के आँसू थे, जो वह रोक नहीं सका 
था। 

उसने रोते हुए कहा, “मुझको विश्वास-सा हो रहा है कि हमको 
इसमें से कुछ नहीं मिलेगा ।”! 

“तो फिर क्या किया जाए १? मोतीराम ने कहा, “मुझको जब 
महात्मा जी ने दुकान पर अधिकार करना गुनाह बताया था, तभी भय 
लगने लगा था; परन्तु यह छिन जाने का भय नहीं था । जो लाखों की 
सम्पत्ति छोड़ आया है, वह इस एक हज़ार के सामान के लिए रोयेगा 
नहीं | में तो बुरे और भले काम का विचार कर काँप उठा था ।” 

मोतीराम ने जब यह कहा, रामलाल समझ नहीं सका । उसने कुछ 
विचार कर कहा, “दादा ! में तुम्हें किसी प्रकार का भी गुनाह करने के 
लिए नहीं कहता । परन्तु में इन बच्चों का पेट भरना एक पुण्य-कार्य 
समभता हूँ | किसी दूसरे के बच्चों का हक़ छीनकर नहीं, परन्तु श्रपनी 
मेहनत और मुशक्कत से | यही तुम्हारे आने से पहले में विचार कर 
रहा था ।”! 

“दोस्त |? मोतीराम ने उसकी पीठ पर हाथ रखकर कहा, “निराश 
मत होओ । भगवान्‌ पर विश्वास रखो | कुछ-न-कुछ तो बनेगा ही । 
जिसने जन्म दिया है, वह पालन भी करेगा | 

“देखो, एक यह सोहन सिंह है | इसको मैंने बीस हज़ार किसी दुकान 
का प्रबन्ध करने के लिए दिया था। इसने कह रुपया तो हृज़म कर लिया 
शोर श्रव मुझे अपनी नौकरी करने को कहता है। इस पर भी मैं उसके 

विरुद्ध कुछु नहीं कर रहा | में उस समय की प्रतीक्षा कर रहा हूँ, जब 
इश्वर उसके मन में न्याय तथा सत्य की प्रेरणा करेगा ।” 

रामलाल महात्मा जी तथा अन्य कांग्रेसियों की इस प्रकार की बातें 
सुनता रहता था | साधारण हिन्दुओं की भाँति उसके मन में भी इस 
प्रकार की फिलीसोफी का प्रभाव हुआ था; परन्तु यह प्रभाव लाहौर की 
दशा देख, पंजाब में घट रही घटनाओं के वृत्तान्त सुन, प्रायः मिट्न्सा 
गया था | उस प्रभाव को मन से पूर्णरूप से मिटाने वाली, लाहोर में 
उसको मकान से निकाले जाने वाली घटना सिद्ध हुई थी। उसको ओर 
उसके बच्चों को घर से कान पकड़कर, दुकान से बेदखल कर, पाकिस्तान 
से निकाल दिया गया था । 

वह मोतीराम की बात सुन चुप कर रहा ओर पुनः घुटनों में सिर दे 
विचारमग्न हो गया। मोतीराम ने समक्रा कि रामलाल उसकी बात 
समभ गया है। वह अपने मन में पुनर्वास मन्त्री से मिलने की योजना 
बनाता हुआ अपने कमरे में चला गया | 

रामलाल की पत्नी ने उठकर भोजन तेयार किया ओर सबने खाया। 
रामलाल अ्रभी भी किसी गम्भीर विचार में डूबा हुआ था | भोजन करने 
के पश्चात्‌ मोतीराम और सुन्दरी सो गए। रामलाल अभी तक जाग 
रहा था | रात के ग्यारह बजे के लगभग वह घर से बाहर जाने के लिए 
उठा तो उसकी पत्नी ने पूछा, “कहाँ जा रहे हो १?” 

“अपने साथ न्याय की माँग करने ।”? 

“इस समय १ कोन अ्रफ़नर बेठा है आपकी बात सुनने के लिए १? 

“हे ।!? 

“पर इस समय तो कफ्यू लगा है।”” 

“मुझको मालूम है | देखो रानी ! सो जाओ । में दो-तीन घणटे में 
लौट श्राऊँगा । बाहर से ताला लगाकर जा रहा हूँ, जिससे दरवाज्ञा 
खटखटाना न पड़े | दादा की नींद बहुत जल्दी खुलती है ।” 

रामलाल गया और उसकी पत्नी वहीं बन्द दरवाजे के समीप बेठ, 

अपने पति के लौट आने की प्रतीज्ञा करने लगी | वह बैठी-बैठी सो गई । 
उसकी नींद खुली, जब बाहर ताला खुलने का शब्द हुआ | वह उठ 
खड़ी हुईं । दरवाजा खुला तो उसने देखा कि रामलाल दो फौजियों के 
बीच खड़ा था | रानी की चीख निकलने ही वाली थी कि रामलाल ने 
अपने मुख में उँगली रखकर उसे चुप रहने का संकेत कर दिया । बाहर 
प्रातःकाल का घुँघला प्रकाश हो रहा था और उस प्रकाश में रामलाल 
का मुख प्रसन्न प्रतीत हो रहा था। रामलाल ने रानी के कान में कहा, 
“संदुकची में से एक सौ रुपये निकाल लाओ ।”” 

रानी ने समझ्ला कि यह रिश्वत है, जो उसका पति अपने छूटने के 
लिए दे रहा है | इस कारण वह भागी-भागी भीतर गई श्रौर दस-दस रुपये 
के दस नोट निकालकर ले आई | रुपया पति के हाथ में देकर, उत्सुकता 
से देखने लगी | रामलाल ने वह रुपया एक फोजी के हाथ में देकर कहा, 
८४ इसे बाँट लेना ।”! 

फौजी रुपया लेकर चले गए. तो रामलाल ने भीतर आकर दरवाजा 

बन्द कर लिया ओर रानी को लेकर सोने के कमरे में चला गया | वहाँ 
जा, रानी को सोने के लिए कह, स्वयं कपड़े बदल वह अ्रपने बिस्तर में 
घुस गया | 

रानी श्रभी भी उसकी चारपाई के पास खड़ी थी। उसने पूछा, 
“हुआ क्‍या है !” 

“हमारी सरकार ने मुसलमानों की रक्षा के लिए मद्रास से मुसलमान 
फोजी बुलाकर दिल्ली में नियुक्त कर दिए हैं। में मुसलमान बन इनके 
पास गया था ओर बहुत ही मार्के का काम कर आया हूँ।” 

“क्या कर आए हैं ?!? 

“एक-दो दिन में पता चल जायगा | परन्तु दादा से या माभी से 
कुछ मत कहना । वे साधु आदमी हैं | दादा को किसी बात का पता चल 
गया तो वह अफसरों से कहता फिरेगा और फिर सारा बना-बनाया काम 


बिगड़ जायगा |” 

रानी पति का मुख देखती रह गई | इस पर रामलाल ने उसको 
बाह से हिलाकर कहा, “रानी ! जाओ अब सो रहो । मुझको भी कुछ 
आराम कर लेने दो ।” 

मोतीराम दिन चदने पर उठा तो स्नानादि से निवृत्त हो, रामलाल 
को अपने साथ ले चलने के लिए, उसके कमरे के बाहर आकर खड़ा हो 
गया | रामलाल और रानी दोनों सो रहे थे। बच्चे बाहर बरामदे में 
खेल रहे थे | मोतीराम ने रामलाल के लड़के से कहा, “मानिक ! जाओ 
पिताजी को बुला लाओ ।”” 

रामलाल आँखें मलता हुआ कमरे से बाहर निकला तो मोतीराम ने 
कहा, “भाई |! तैयार हो जाओ । मन्त्री महोदय से मिलने जाना है ।” 

“दादा ! क्षमा करना । रात नींद काफी देर तक नहीं आइं थी, 
इस कारण उठने में देर हो गई । बस अभी तेयार हो जाता हूँ ।”” 

आधा घण्टा पश्चात्‌ मोतीराम और रामलाल दोनों नई दिल्ली में 
एडवर्ड रोड पर पुनर्वास मन्त्री के रहने के स्थान पर जा पहुँचे । वहाँ 
जाकर पता चला कि वे दिल्‍ली टाउनहॉल के कन्ट्रोल रूम में गए हैं । 

वे दोनों वहाँ से पैदल ही चलते हुए टाउनहॉल के कमन्ट्रोल रूम के 
बाहर जा पहुँचे | कमरे में डिप्टी कमिश्नर, चीफ कमिश्नर, पुलिस कमि- 
श्नर तथा मद्रास फोज के कमाण्डर उपस्थित थे। वे सब उस दिन की 
परिस्थिति से मन्त्री महोदय को अवगत करा रहे थे | 

यह २६ सितम्बर का दिन था और दिल्ली में कगड़ा शान्त हो 
चुका था। मुसलमान शान्तिपू्वंक घरों से निकल-निकलकर हुमायूँ के 
मकबरे की ओर जा रहे थे। मथुरा रोड सारी और हुमायूँ के मकबरे के 
चारों ओर का इलाका, “प्रोटेक्टिड एरिया” घोषित कर दिया गया था 
ओर वहाँ किसी भी हिन्दू को फटकने नहीं दिया जा रहा था | 

मोतीराम ने अ्रपना संत्षित परिचय एक कागज़् पर लिखकर भीतर 

कन्ट्रोल रूम में मनन्‍्त्री महोदय के पास भेज दिया । साथ ही उसने भेंट के 
लिए प्राथना कर दी । 

जब उसकी पर्ची मन्त्री महोदय के हाथ में पड़ी तो उन्होंने उसे पढ़, 
डिप्टी कमिश्नर के हाथ में दे दी | डिप्टी कमिश्नर ने कह दिया, “यह 
बही आदमी है, जिसके विपय में महात्माजी के प्राईवेट सेक्र टरी ने रिपोट 
की थी । यों तो इसने वही किया है, जो श्रन्य हज़ारों विस्थापितों ने किया 
है; परन्तु महात्माजी के प्राईबेट सेक्र <री की बात को हम टाल नहीं 
सके । कल इसकी दुकान को सील कर दिया गया है। महात्माजी को 
हम अपनी कारगुज़ारी दिखाने का यह एक अच्छा ढंग समभते हैं ।” 

“ठीक है |” मन्त्री महोदय ने कागज़ ओर प्राथना फाड़कर रही की 
टोकरी में फेंक दी। उसके पश्चात्‌ पुनः सुरक्षा-सम्बन्धी बातचीत चलने 
लगी | द 

इन लोगों के लिए दो ही चिन्‍्ताएँ थीं। एक तो यह कि जो भी 
मुसलमान नगर छोड़ना चाहें, उनकी रक्षा कर, उनको हुमायू के मकबरे 
अथवा ईदगाह पहुँचा दिया जाए। दूसरी समस्या यह थी कि पंजाब से 
आने वाले हिन्दुओं की संख्या, जो दिन-प्रतिदिन बढ़ती जा रही थी, 
कैसे कम की जाए | 

गअ्रन्त में डिप्टी कमिश्नर ने कहा, “इनके आ्रागमन को रोकना तो 
हमारे अ्रधीन नहीं | पाकिस्तान सरकार यह कर सकती थी; परन्तु या तो वह 
सरकार इनको वहाँ रखना नहीं चाहती अ्रथबा वहाँ रख नहीं सकती । 
हाँ, इन लोगों को ट्र ने दिल्‍ली लाने के स्थान कहद्दीं दिल्‍ली से दुर भेजी 
जा सकती हैं; परन्तु फिर एक और समस्या खड़ी हो जायगी | ये लोग 
जहाँ भी जायेंगे, वहाँ जाकर वही कुछ करेंगे, जो इन्होंने यहाँ किया है । 
इस तरह ये झगड़े उन सब स्थानों पर फेल जायेंगे, जहाँ-जहाँ ये लोग 
जाएँगे | इससे भंगड़ों का कम्ट्रोल और भी कठिन हो जायगा |” 

यह समस्या हल नहीं हो सकी और न ही इसका कोई सुझाव किसी 
की समझ आया | अ्रतएब मन्त्री महोदय कार्यवाही को पृषबत्‌ चलाने का 

आदेश दे वहाँसे चल दिए । 

इसी समय बिड़ला हाऊस से टेलीफ़ोन आया ओर वहाँ पर सन्तोष- 
जनक समाचार देकर चीफ कमिश्नर महोदय भी चले गए | 

मोतीराम और रामलाल ग्यारह बजे के लगभग टाउन हॉल के बाहर 
पहुँचे थे । साढ़े ग्यारह बजे मोतीराम ने पर्ची अन्दर भेजी थी श्रोर तीन 
बजे तक वे इस प्रतीज्ञा में कन्ट्रोल रूम के बाहर बैठ रहे कि अभी मन्त्री 
महोदय उनको भीतर बुलायेंगे। तीन बजे तक कोई उत्तर न आने पर, 
मोतीराम ने चपरासी से पूछा, “भाई ! पता करो मेरी प्राथना का क्‍या 
हुश्रा ट्टै ९?? 

“क्या प्राथना थी तुम्हारी !” चपरासी ने पूछा | 

“मिनिस्टर साहब से भेंट के लिए थी ।”? 

“त्रे तो कितनी देर हो गई, यहाँ से चले गए हैँ | बारह बजे के कुछ 
ही पीले वे चले गए थे | अब आज दोबारा यहाँ नहीं आयेंगे ।”? 

मोतीराम मुख देखता रह गया | उसने रामलाल के मुख पर देखा | 
वह भी सवेरे से भूखा-प्यासा वहाँ बेठा था । इस कारण उसने कह दिया, 
“दादा ! चलो | बाहर नल से पानी तो पी ले ।”? 

निराश दोनों टाउन हॉल के अहाते से बाहर निकले। दोनों ने 
पानी पिया ओर घर की ओर पेदल ही लौट पड़े । 

रामलाल ने कहा, “दादा! इन तिलों में तेल नहीं प्रतीत होता । 
प्रर चलकर कुछ ओर बात विचारनी चाहिए |” 

“तुम ठीक कहते हो । इस पर भी मेरी स्थिति कुछ ऐसी है कि में 
किसी गेर-कानूनी बात में भाग नहीं ले सकता | में पेशाबर में कांग्रेस का 
कार्यकर्ता था | लाल कुर्ती वालों में भी मेरी विशेष स्थिति थी | उस दिन 
जब में महात्माजी से मिलने गया था, तो वे श्राघा घएटा तक मुझसे बातें 
करते रहे । मेरी बातों को चुपचाप सुनते रहे | यह केवल इसलिए था कि 
मैं कांग्रेस का कार्यकर्ता हूँ। 

“अरब कांग्रेस का राज्य हुआ है तो मुझको इस राज्य को सुद्दद करने 

के लिए कुछ तो त्याग करना ही चाहिए ।”” 

रामलाल मोतीराम की बात सुन भौचक्का हो उसका मुख देखता 
रह गया । उसको आश्चय इस बात का हुआ था कि मोतीराम समझता 
था कि कांग्रेस का राज्य हो गया है | उसके अपने मन में तो इस बात की 
कल्पना भी नहीं आई थी | 

मोतीराम को समझ आई कि रामलाल उसकी बात को समझ गया 
है | उसने रामलाल को अमृतसर स्टेशन पर “महात्मा गांधी की जय! 
कहते सुना था | अतएवं वह समझता था कि इस आदमी के मन में कुछ 
तो देश-भक्ति का अंश है । इस कारण उसने उसका साहस बँधाते हुए 
कहा, “देखो रामलाल ! हमारा काम नेताओं का कहना मानना है । 
यह नेताओं का काम है कि हमारी सुख-सुविधा का प्रबन्ध करें ।” 

रामलाल से ओर अ्रधिक नहीं सहा गया। उसने कह दिया, 
“दादा | मुकको भारी दुःख है कि जब से मैं दिल्‍ली आया हूँ, तुम्हारे 
आ्राश्रय में पल रहा हूँ | अ्रब तो मैं देख रहा हूँ कि तुम्हारे पास भी कुछ नहीं 
रहा । भाभी के भूषणों से प्राप्त घन भी समाप्त हो रहा है। इस श्रवस्था 
में में बहुत ही लज्जित हूँ | मैं तुमसे उक्रण होना चाहता हूँ, पर नहीं 
जानता कि यह केसे हो सकेगा |” 

“तुम रुपयों की चिन्ता मत करो । जब तक श्वास तब तक आस | 
लखपति के पास एक कोड़ी भी होगी तो फिर लाखों पैदा कर लेगा | मैं 
भाग-दोड़ कर रहा हूँ । इसका कुछ-न-कुछ तो परिणाम निकलेगा ही ।” 

“यह बात तो मैं मानता हूँ कि हमको यत्न करते रहना चाहिए | 
हमें अपना सिर ऊँचा रखने के लिए अपनी सारी शक्ति लगा देनी 
चाहिए और देखना चाहिए कि पानी सिर के ऊपर से न निकलने 
पाये | 

“इस पर भी मेरा एक निवेदन है कि आज की भाँति मैं अपना 
समय व्यथ नहीं गँबवा सकता । मेरे और तुम्हारे विचारों में अन्तर झा गया 
है। अतएव यदि हम प्रथक-प्रथक्‌ रहकर काम-धन्धा ढ्ूँ ढे' तो ठीक रहेगा । 

इतना मैं तुम्हें विश्वास दिलाता हूँ कि जो-कुछ भी कमाकर लाऊँगा, 
तुम्हारे साथ बांग्कर खाऊँगा |”! 

“ठीक है परन्तु विचारों में कहाँ अन्तर आ गया है ?” 

“आपका विचार है कि कांग्रेस का राज्य स्थापित हो गया दे ओर में 
समभता था कि हिन्दुस्तान में हिन्दुओं का राज्य हुआ है |”! 

“क्या ? हिन्दुओं का राज्य केसे हुआ है ? देशवासियों का हुआ 
कह सकते हो । इसमें पारसी, ईसाई और मुसलमान सभी सम्मिलित हैं |?” 

“यही तो में भी कद्द रह हूँ; परन्तु यहाँ के देशवासी हिन्दू ही तो हैं । 
हिन्दू हिन्दुस्तानी हैं और हिन्दुस्तानी हिन्दू हैं |” 

“मुसलमान तो अपने को हिन्दू नहीं कहते ।” 

“ठीक हे और वे अपने को हिन्दुस्तानी भी नहीं कहते | दादा ! क्या 
तुम यह भूल गए हो कि मुसलमानों ने पाकिस्तान श्रथांत्‌ श्रपने लिए 
पृथक देश माँगा था | क्‍या इसका यह श्रर्थ नहीं कि ये हिन्दुस्तानी बन- 
कर रहना नहीं चाहते १” 

“पर जो मुसलमान यहाँ रह गए हैं, उनका क्‍या होगा १” 

“वे रह गए हैं केवल इसलिए कि उनको पाकिस्तान में मन मर्जी 
का स्थान नहीं मिला । वे श्रपनी इच्छा से नहीं, परन्तु विवश होकर यहाँ 
रह रहे हैं ।” 

“नहीं | नहीं !! ऐसी बात नहीं । उनमें से बहुत हैं, जो हिन्दुस्तानी 
बनकर यहाँ रहना चाहते हैं |?” 

“हिन्दुस्तानी के अ्रथ जानते हो दादा ! हिन्दुस्तानी के अ्रथ हैं 
हिन्दुस्तान के रहने वाले और हिन्दुस्तान का अथ है हिन्दुओं का 
स्थान |”? 

“आह ! तभी तो हमारी विधान सभा ने इस देश का नाम भारत 
मान लिया है ।” 

“भारत ओर हिन्दुस्तान शब्दों में कोई अर्थ-भेद नहीं है । जब इस 
देश का नाम भारत था, तब इसमें वे ही लोग रहते थे, जिनको पीछे 

मुसलमानों ने हिन्दू माना है । 

“दादा | मुसलमानों के आ्राने से पहले, इस देश के रहने वालों को 
भारतीय ही कहा जाता था | मुसलमानों ने भारतीयों को हिन्दू के नाम 
से पुकारा और अपने को, हिन्दुओं से प्रथक्‌ रखने के लिए, मुसलमान 
ही माना | उन्होंने अपने को कभी भी इस देश का रहने वाला नहीं 
माना | 

“एक समय अकबर शाहंशाह ने हिन्दू-मुसलमानों का एका करने के 
लिए. एक नवीन मत की योजना चलाई थी। परन्तु उसको श्रपनी योजना 
में सहायक हिन्दू ही मिले, मुसलमान नहीं । इसी प्रकार गुरु नानक, 
दादू , कबीर इत्यादि ने भी मुसलमानों और हिन्दुओं को एक करने के 
लिए यत्न किए | इन प्रयासों में भी हिन्दुओं ने ही भाग लिया, मुसल- 
मानों ने नहीं | जानते हो दादा | यह क्यों नहीं हो सका १ यह इसलिए 
कि मुसलमान इस देश में रहते हुए भी इस देश के नागरिक बनकर नहीं 
रहना चाहते थे। मुसलमानों ने अपने को कभी भी इस देश का 
बाशिन्दा नहीं कहा ।” 

“पर हिन्दू शब्द से हिन्दू मज़हब का भास होता है श्रोर मुसलमान 
ब्रपना मज़हब छोड़ना नहीं चाहते ।” 

“हिन्दू मज़हब क्‍या है ! कहाँ है ! इसकी मान्यताएँ क्या हैं १” 

“मैं हिन्दू हूँ । हिन्दू देवी-देवताश्रों को मानता हूँ , चुटकी रखता 
हूं, यशोपवीत पहनता हूँ ।” 

“दादा | तुम कुछ नहीं जानते । आ्रायसमाजी देवी-देवताओं को 
नहीं मानते ओर वे भी हिन्दू हैं। सहस्तरों हिन्दू न चुटकी रखते हैं और 
न यशोपवीत पहनते हैं । अरे बाबा | हिन्दू वह है, जो हिन्दुस्तान में 
रहता है और हिन्दुस्तान को श्रपनी मातृभूमि और पुएय-भूमि मानता है । 

“मुसलमान ऐसा नहीं समझता । यही कारण है कि हिन्दुस्तान के 
स्थान पर अपने लिए पाकिस्तान चाहता है |” 

“पर इंसाइयों का क्‍या होगा १” 

“इसाई अपने को इण्डियन मानते हैं अथवा नहीं १! इश्डियन और 
हिन्दुस्तानी शब्दों में केबल भाषा का अन्तर हैं। दोनों शब्द पर्याय- 
वाचक हैं। जब ईंसाई हिन्दी पढ॒ जायेंगे, तब वे अपने को हिन्दुस्तानी 
और हिन्दुस्तान का रहने वाला मानने लगेंगे । दूसरे शब्दों में वे हिन्दू 
ही माने जावेंगे । इंसाई तो किसी देश के रहने वाले का सूचक नहीं । 

“पाकिस्तान मुसलमानों का देश है। तो भला बताओ हिन्दुस्तान 
हिन्दुओं का देश नहीं तो किनका है ! हिन्दुस्तान में रहने वाले ही तो 
हिन्दू माने जावेंगे ।” 

मोतीराम के मस्तिष्क में बात कुछ-कुछ तो बेठ रही थी। उसने 
विस्मय में रामलाल से पूछा, “कौनसी जमायत तक पढ़े हो १” 

“पढ़ा तो हूँ मैट्रिक तक, पर पढ़े-लिखे विद्वानों की संगत की है ।”” 

“पर यह बात चलेगी नहीं ।”! 

“इसीलिए तो कहता हूँ कि मेरे ओर तुम्हारे विचारों में मतभेद आा 
गया है |”! 

“तुम कुछ संधियों की-सी बातें करते हो ।”” 

रामलाल हँस पड़ा । उसने केवल यह कहा, “दादा ! संघी होता, 
तो देश-विभाजन से पूर्व ही अपना सामान निकालकर यहाँ आरा जाता । 
में गांधीजी को बहुत ही बुद्धिशील हिन्दुस्तानी समकता था | यही कारण 
था कि उनका आदेश मानकर पाकिस्तान का वफ़ादार नागरिक बनने 
के लिए वहीं बेठ। रहा था | परन्तु पाकिस्तानियों ने अपने व्यवहार से 
सिद्ध कर दिया हे कि महात्मा जी की सूक-बूक में गलती थी और में भी 
वही गलती करने जा रहा था । उन्होंने मेरे कान पकड़कर, मुझको पाकि- 
स्तान से बाहर निकाल यहद्द सिद्ध कर दिया है कि पाकिस्तान मुसलमानों 
का ही देश है। इसका स्वाभाविक अ्रथ यह निकलता है कि हिन्दुस्तान 
मुसलमानों का देश नहीं ।”” 

“तुम बहुत ही दुष्ट प्रतीत होते हो ।” मोतीराम ने माथे पर त्योरी 
चढ़ाकर कहा | 

“अ्रच्छा दादा | तुम अपने मागग पर चलो और मैं अपने माग पर 
चलता हूँ। हिन्दुस्तान में मुसलमान रहते हैं तो रहें, नहीं रहते तो न सही । 
यह देखना तो सरकार का काम है । पर मैं हिन्दू हूँ ओर हिन्दुस्तान मेरा 
देश है| यह मेरी जन्मभूमि है ओर मेरी पुण्य-भूमि भी | मैंने तो यहाँ रहना 
है । मेरे बाल-बच्चों ने भी यहीं रहना है। में देख रहा हूँ कि यदि में शीघ्र 
ही कुछु कमाता नहीं तो हमारा यहाँ रहना कठिन हो जाएगा | प्रकृति 
हमको भूखों मार देश से बाहर निकाल देगी ।” 

बातचीत करते-करते जब दोनों लाल किले के सामने जा पहुँचे तो 
रामलाल ने विदा माँगी और कहा, “दादा ! मैं काम हँठने जा रहा 
हूँ। आप तो कांग्रेस सरकार से सहायता की आशा कर सकते हैं । आप 
कांग्रेसी हैं। मैं नहीं कर सकता। यूँ तो मेंने भी देश-मक्ति का पाठ 
पढ़ा है, परन्तु वह कांग्रेस की सीमाओं के भीतर रहकर नहीं ।” 

“कहाँ जा रद्दे हो काम हू ढने १”? 

“पा जाऊँगा तो बता दूँगा।” 

यहाँ से रामलाल और मोतीराम का माग अलग-अलग हो गया । 
रामलाल लाल किले के दरवाज़े पर एक फ़ीज़ी को कुछ कह भीतर चला 
गया और मोतीराम घर की ओर चला गया | 

मोतीराम जब घर पहुँचा तो उसकी पत्नी ने बहुत ही उत्सुकता से 
पूछा, “क्या हुआ है ?” 

“अ्राज मन्त्री मह्दोदय से मेंट नहीं हो सकी । कल फिर जाऊँगा ।”? 

“पर घर में तो खाने को समाप्त होता जाता है ।”” 

“क्यों किधर गया है सब रुपया ?”” 

“आज एक महीने से ऊपर हो गया है, घर का खचा चलाया जा 
रहा है | मकान का भाड़ा है, दुकान का सामान आ्राया था और फिर कपड़े 
आए | खाना-पीना भी तो चलता है। श्राखिर रुपया था ही कितना १” 

इस समय रामलाल की पत्नी, जो बाजार से सामान खरीदने गई 
थी, सामान लेकर ञ्रा गई | उसने सुन्दरी को हिसाब दे दिया। दस 


दासता के नए रूप डे, 


रुपये का नोट लेकर वह बाज़ार गई थी | उसने बताया, “साढ़े सात सेर 
अ्राटा राशनकाड पर तीन रुपये का ओर पाँच सेर आटा ब्लैक मार्केट 
से पाँच रुपये का । इस तरह आठ रुपये का आटा । सब्ज़ी एक रुपये 
की, मसाला आ्राठ आने का ओर यह शेप आठ आने बचे हैं |” 

मोतीराम अकेला दिन में डद सेर आटा खाने वाला था। उसकी 
पत्नी सुन्दरी भी खूब खाने वाली थी । साथ ही रामलाल और उसका 
परिवार भी था | यह साढे बारह सर अन्न तो चार दिन की खुराक थी | 
रानी से हिसाब लेकर सुन्दरी ने मोतीराम को कहा, “यह सप्ताह-मर नहीं 
चलेगा | सप्ताह में एक बार फिर ब्लेक मार्केट से मंगवाना पड़ेगा ।?! 

“शअ्रब नकद तुम्हारे पास क्‍या रह गया है १” 

“एक सी ओर कुछु रुपये शेप रह गये हैं ।” 

“दस-पन्द्रह दिन तक तो काम चल जायेगा । तब तक कुछु-न-कुछ 
प्रबन्ध हो ही जायेगा | देखो सुन्दरी ! धीरज से रहो । यदि यहाँ के हिन्दू 
मुसलमानों से झगड़ा न करते तो यह कठिनाई अब तक दूर हो गई 
होती और हम कहीं काम पर लग गये होते ।” 

“सोहनसिह ग्राज भी आया था और आपको बुला गया है ।” 

“बह कहता है कि में उसकी नोकरी कर लूँ । मैंने माना नहीं ।”” 

मोतीराम ने दिन का खाना सायंकाल खाया और कुछ काल तक 
विश्राम कर सोहनसिंह से मिलने चला गया । आज वह मन में विचार 
कर रहा था कि सोहनसिंह यदि उसके मकान का किराया और पचहत्तर 
रुपया वेतन देना स्वीकार कर ले, तो वह उसके होटल में नोकरी कर 
लेगा | 

रामलाल दस बजे घर आया | मोतीराम अ्रमी सोहनसिंह के घर 
से लोटा नहीं था। बच्चे खाना खाकर सो गये थे; परन्तु रानी और 


सुन्दरी ने अभी खाया नहीं था। दोनों उसकी प्रतीक्षा कर रही थीं । 
ँ 


हा ० दासता के नए रूप 


रानी ने रामलाल के देरी से आने पर रोप प्रकट करते हुए कहा, 
“बहुत देरी कर दी है। देखिए, बहन जी ने श्रभी खाना नहीं खाया । 
कहती थीं कि मर्दों की खिलाकर ही ओरतों को खाना चाहिये ।” 

“भाभी !” रामलाल ने कहा, “यह तो ठीक नहीं । मर्द कामकाजी 
व्यक्ति हैं। उनके लिए अबेर-सबेर हो जानी सहज है । इस प्रकार रित्रियां 
प्रतीक्षा करने बेठेगी तो अपना स्वास्थ्य तो बिगाड़ेंगी ही, साथ ही हमारी 
भी काम में रुचि नहीं रहेगी ।”! 

“पर कौन काम कर रहे हैं ग्राप ?” सुन्दरी ने आँखें नीची किये हुए. 
कहा, “घर में रुपया समाप्त होता जा रहा है और आप दोनों मद॑ एक 
महीने में एक पेसा भी तो नहीं ला सके ।” 

“रुपयों की तो बहार लग जायेगी, भाभी ! अभी तक तो में बँधा 
हुआ था । अ्रब स्वतन्त्र हो गया हूँ । काम बनेगा और घन मिलेगा | 
तुम भी क्‍या कहोगी कि रामलाल की माभी बनकर तुम्हारी कोई आव- 
श्यकता अपूण रह गई है ।”” 

“तो कहीं काम मिल गया है १” 

“काम मिला नहीं करता, भाभी | काम पेंदा किया जाता है । जो 
मनुष्य अपने लिए काम पेंदा नहीं कर सकता, वह ही भूखा मरता है |” 

“तो फिर क्‍या करने जा रहे हो ? वह दर्ज्ी को दुकान तो सरकार ने 
ले ली है न।” 

“बढ ले ली है तो क्‍या हुआ १ दिल्ली में दुकानें बहुत हैं। केबल 
उनको लेने का ढंग आ्राना चाहिये |” 

“तो ढंग सीख लो न ।” 

“सीख लिया है, भाभी | और एक दुकान मिल भी गई है । कल 
से उसको खोलने का विचार कर रहा हूँ ।” 

“क्या काम करोगे १? 

“बस वह्दी | टेलर, कटर और ड्रेपर ।” 

“देखो रामलाल भेया !” मोतीराम की पत्नी ने कहा, “तुम्हारे 

दादा तो अरब का० करंगे नहीं | वे रात कद्द रहे थ कि कांग्र स का राज्य 
हो गया है और कांग्र स में काम करने वाले भूले नहीं मर सकते ।” 

“भाभी ! वे भी ठीक ही कहते हैं | वे अपने पिछले त्याग और कष्टों 
की सूची बना भारत सरकार के मन्चत्रियों के पास जाना चाहते हैं। वे 
उनसे इनकी कीमत वसूल करना चाहते हैं | पर में कांग्र स की सीमाओं 
में नहीं रहा | अतएव में तो अपने वतमान प्रयत्न से ही जीने की आशा 
कर सकता हूँ ।” 

रात जब सोने लगे तो रामलाल से रानी ने इस वातालाप का 
अथ समभने के लिए पूछा, "क्या सत्य ही कहीं दुकान मिल गई है ९?” 

“देखो रानी | तुमको बताता हूँ, परन्तु किसी अन्य से नहीं कहना । 
भाभी से भी नहीं। मैंने जब यह देखा कि दादा की संगत में रहकर 
मुझको वह कुछ भी प्राप्त नहों हो सकता, जो सहसनों अन्य हिन्दुओं को 
प्राप्त हो रहा है, तो मैंने उनकी संगत छोड़ दी | कुछ दिन हुए दादा 


' महात्मा जी से मिलने गये थे और वहाँ उन्होंने दुकान पर कब्जे की बात 


कह दी । ऐसा प्रतीत होता है कि वहाँ यह बात किसी ने सुन ली और 
पुलिस में रिपोट कर हमारी दुकान छिनवा दी है । 

“मैंने अब एक दुकान कनॉट प्लेस में ऐसे ढंग से ली है कि उसमें 
कुछ भूठ बोलना पड़ा है ओर एक अफ़सर को कुछ देना पड़ा है। 
दुकान पर मेरा कब्ज़ा हो गया है। कल बोड वग़रा लगवा कर काम 
आरम्म कर दूगा। दूकान माल से लदी हुई हे और बहुत ही अच्छे 
स्थान पर हे । भगवान ने चाहा तो मालामाल हो जाऊँगा ।”” 

“शीघ्र करिए | मुझको दूसरों के श्राश्रय पलते लज्जा लगती है।” 

“क्या भाभी ने कुछ कहा है |” 

“नहीं । वे तो बहुत अच्छी हैं, परन्तु में देख रही हूँ कि उनके पास 


: भी तो अब रुपया समाप्त होता जाता है और दस रुपये नित्य से कम 
: खच नहीं हो रहा ।” 


अगले दिन रामलाल मोतीराम के जागकर तेयार होने से पहले 


भर दासता के नए रूप 


ही, कनॉट प्लेस की दुकान पर अधिकार करने चला गया। मोतीराम 
जागा तो स्‍नानादि से निवबृत हो पुनर्वास मन्त्री के कार्यालय को चल 
पड़ा | दोनों रात के भोजन के समय अपने-अपने काम से लौट । 

मोतीराम का मुख उतरा हुआ था और रामलाल प्रसन्नवदन 
था। मोतीराम ने श्रपनी दिन-भर की कारगणुज़ारी सुनाई । उसने कहा, 
“मैं ठीक दस बजे पुनर्वास मन्त्रालय में जा पहुँचा था| ज्यों ही मैंने 
अपना नाम भीतर भेजा कि मैं बुला लिया गया | ऐसा मालूम होता है 
कि मेरे विषय में बहुत जाँच-पड़ताल हो चुकी है | मन्त्री महोदय के सामने 
एक फ़ाइल रखी थी और वे उसमें से देख-देखकर मुझसे प्रश्न पूछ रहे 
थे | मुझसे सम्बोधन करते समय उन्होंने मेरा नाम ऐसे लिया, मानो वे 
मुझको भली भाँति बानते हैं । 

“मैं बेठा तो कहने लगे, “श्राप जेसे कांग्र सी व्यक्ति से हम यह आशा 
नहीं करते थे । यह मानवता के विरुद्ध है कि एक निहत्थे श्र शान्तिमय 
व्यक्ति को लूटा और मारा जाये |? 

“मैंने उत्तर में कहा, 'हुजूर श्रौर भी तो कांग्र सी हैं, जो मुसलमानों 
की जायदाद पर अधिकार किये बैठ हैं। मैंने ही कोन पाप किया है कि 
मेरी दुकान पर फ़ौज भेजने की ग्रावश्यकता समझी गई १! 

“वे कहने लगे, “बात यह है कि किसी ने तुम्हारे विषय में महात्मा जी 
से कह दिया है। इस कारण तुम्हारी दुकान सबसे पहले वापस करनी 
आवश्यक हो गई है | यूँ तो किसी भी मुसलमान की सम्पत्ति किसी भी 
हिन्दू के पास रहने नहीं दी जायेगी | यदि हम इस प्रकार राज्य के श्रन्दर 
छीना-भपटी होने देंगे, तो यह शासन की दुबलता बन जायेगी |! 

“मैंने उनसे अपनी पूर्ण सहमती प्रकट की और कहा, “मगर हुजूर ! 
हमारे खाने-पहिरने की भी तो कठिनाई है | हमारा सब-कुछ तो पाकिस्तान 
में रह गया हैं। अब गुज़र करने में भी दिक्कत हो रही है ।! 

“उसका प्रबन्ध हम कर रहे हैं। मेंने एक योजना बनाई है। उसके 

अनुसार एक रजिस्टर खोला जायेगा | उसमें पाकिस्तान से आये सब का 

नाम, पता श्रौर जो-कुछ वे वहाँ छोड़ आये हैं, सब-कुछ लिखा जायेगा | 
तब हम इस सब-कुछ की पाकिस्तान सरकार से माँग करेंगे |! 

“कितना समय लगेगा इसको !' क्‍ 

'मेरे सेक्र टरी उस रजिस्टर की रूप-रेखा बना रहे हैं । बनते ही वे 
छुपने भेज दिये जायेंगे ओर फिर वे रजिस्टर देश के मुख्य-मुख्य स्थानों 
पर खोल दिए जायेंगे । इस सब प्रबन्ध में छुः नहीने तो लग ही जायेंगे 
ओर फिर पाकिस्तान से बातचीत में और वसूली में दो-तीन वष लग 
जाने सहज हैं | 

(तब तक तो हम सब भूखे मर जायेंगे ।! 

'तत्र तक कुछ काम करना सीखो, जिससे रोटी पैदा की जा सके |! 

“कहाँ काम करूँ १ दुकान तो की थी, परन्तु छीन ली गई | उसमें 
एक सहस्त्र रुपये की लागत का सामान अपने पास से लाकर रखा था । 
वह भी पुलिस ने कब्ज में ले लिया है ।' 

“पर तुमने वह दुकान ली क्‍यों ? किसी दिल्‍ली के हिन्दू से दुकान 
लेते । 

“वे पगड़ी माँगते हैं| हमारे पास पगड़ी के लिए रुपये नहीं |! 

“तुम दिल्ली कांग्र स कमेटी के प्रधान से मिलो । वे तुम्हारी सहायता 
कर देंगे । 

“में वहाँ से दिल्‍ली कांग्र स कमेटी के कार्यालय में जा पहुँचा । 
कार्यालय बलल्‍ली मारां में है परन्तु उसको ताला लगा हुआ था । पता करने 
पर मालूम हुआ कि सेक्र टरी मुसलमान था और वह डर के मारे कहीं 
छुपा बेठा है श्रौर दफ़्तर में नहीं आता । 

“वहाँ से प्रधान का नाम और पता पूछ कर कीलिंग रोड पर जा 
पहुँचा | वहाँ कांग्र स के प्रधान मिल गये । वे बहुत ही सहानुभूतिपूबंक 
मिले। श्रन्त में उन्होंने कहा कि वे शरणार्थियों के लिए कैम्प खोल रहे 
हैं| दो-तीन दिन में मिलना | 

“पैंने उत्तर में कहा, 'मुकको रहने को मकान तो मिल गया है । 


४ ढ दासता के नए रूप 


अब तो कारोबार के लिए दुकान चाहिये । 

“मैंने उनको अपना पूव परिचय और दिल्ली में पहुँचने के पश्चात्‌ 
का वृत्तान्त बता दिया। वे मेरी कथा सुन बोले, आपने यह बात 
महात्मा जी के सामने बताई क्‍यों १? 

“महात्मा जी जेसे सत्यवक्ता के सामने अपने मन की बात छुपा 
नहीं सका ।! 

“इस पर प्रधान महोदय ने बहुत ही सहानुभूति प्रकट करते हुए 
कहा, “आप कुछ दिन में आइए, में आपके लिए यत्न करूगा ।! ” 

रामलाल मोतीराम की पूर्ण दिन की कहानी सुनकर मुस्कराया 
और बोला, “तो दादा ! तुम अ्रपनी दिन-भर की कमाई पर सन्तुष्ट हो 
क्या १! 

“भाई | सहज पके सो मीठा हो ।?” 

“अच्छी बात है, दादा! आप मीठा पकाओ | पर मैंने तो कुछ 
जल्दी में जेसा-तेसा बना, पका लिया है। अभी तो यही खाश्रो । जब 
आप मीठा पकाकर लायेंगे तो वह भी खा लेंगे ।” 

“क्या बना लाये हो ९?” 

“कनॉट प्लेस में मुहम्मद याकूब टेलर, कटर ओर डरेपर की दुकान 
और मकान उसके मालिकों से मिल गया है। दस हज़ार रुपया नकद 
देना पड़ा है । सत्र माल खरीद लिया है और लिखा-पढ़ी हो गई है । 
कल से माल बेचूंगा। उम्मीद है, दस हज़ार में से पचास हज़ार 
बनाऊँगा । दो नौकर और एक चौकीदार रख लिया है | दुकान के ऊपर 
मकान भी है | कुछ मुरम्मत और सफाई करानी है। पीछे वहाँ चले 
जायेंगे । इस मकान से वह बहुत श्रच्छा और साफ-सुथरा है ।” 

मोतीराम बितर-बितर मुख देखता रह गया | वह जानता था कि 
रामलाल के पास इतना रुपया नहीं था। उसको आ्राश्वय हो रहा था 
कि यह सोदा हुआ केसे । 

अगले दिन मोतीराम कनॉट प्लेस में गया और रामलाल को, 
एक दुकान पर जो माल से ठसाठस भरी थी, बैठा देख आश्चय करने 
लगा | रामलाल ने मोतीराम को दुकान दिखाई। पश्चात्‌ उसको 
एक और ले जाकर कहा, “यद्यपि यह दुकान मेने अपने नाम पर ली है, 
परन्तु इसकी कमाई के आप बराबर के पत्तीदार होंगे। इस कारण इस 
दुकान को तुम अ्रपनी ही समझो । इस पर भी यदि तुम यह चाहते हो 
कि यह भी, पहली दुकान की भाँति सरकार छीन न ले, तो कृपा कर 
यहाँ बहुत कम आया करो और किसी से मत कहना कि यह दुकान 
तुम्हारी है ।”” 

“क्यों ! क्या तुमने यह खरीदी नहीं है १?” 

“नहीं दादा | बात यह नहीं है। मुझको भय है कि सरकार के घर 
में तुम्हारी फ़ाइल बन चुकी है। वह फिर कहीं रंग न लाये। एक बार 
सरकार ने कब्ज़ा कर लिया तो मुकदमा में कर न सकूगा। मेरे पास 
उसके लिए न तो रुपया है, न ही समय । उससे बचने के लिए जितना 
चुप रहा जाए, उतना ही अच्छा है |”? 

“तुम क्‍या समभते हो कि सरकारी कमंचारी इतने अन्धे हैँ कि बिना 
किसी आधार के ही मकान-दुकान छीनने लगेंगे १? 

“मैने यह नहीं कहा | इस पर भी बचकर रहना चाहिए । मुझको 
तो यह समझ आता है # महात्मा गांधीजी महाराज जिस किसी के भी 
विरुद्ध हो जाते हैं, फिर उसका खुर-खोज मिटाकर ही छोड़ते हैं । 

“यह में मानता हूँ कि महात्माजी का विरोध किसी स्वार्थ के कारण 
नहीं होता । इस पर भी मतभेद होने पर वे विरोधी का खुर-खोज मिटाये 
बिना नहीं छोड़ते । उन पर भगवान्‌ की कृपा है कि वे जो-कुछ भी कह 
दें, जनता उसको वेद प्रमाण मानती है ।” 

:.. मोतीराम को महात्माजी पर यह लाह्छुन मला प्रतीत नहीं हुआ । 
उसने रामलाल को कहा, “रामलाल | छोटा मुख बड़ी बात मत करो । 


ः । 
|; 

जब जनता उनके कहने पर फूल चढ़ाती है, तो यह व्यथ नहीं हो सकता । 
महात्माजी के कथन में सच्चाई है, तभी तो जनता उनकी बात 
मानती है ।” 

रामलाल इस व्यथ के वादविवाद में पड़ना नहीं चाहता था | इस 
कारण उसने कह दिया, “दादा | तुम ठीक ही कहते हो । पर में चाहता 
हूँ कि यह दुकान तो हमारे लिए. बच रहे | इस कारण तुम कृपा कर 
इसको अपनी मत प्रकट करना | में तुम्हारा बहुत आभारी रहूँगा |”! 

इस पर तो मोतीराम को और भी क्रोध आया। उसने कहा, 
“देखो जी | अमृतसर स्थ्शन से चलते समय तुम्हारी बीवी को देखकर 
मेरे मन में दया आ गई थी और में अपना रुपया तुम्हारे साथ बाँटकर 
प्रयोग करने लगा था। यदि उस समय मुझको विदित होता कि ठुम 
इतने दुष्ट हो श्रोर महात्माजी के विषय में ऐसे विचार रखते हो तो ठुमको 
कभी मुख लगने न देता। मैं श्राज से तुम्हारा मुख नहीं देखे गा ।” 

रामलाल कुछ कहना ही चाहता था कि मोतीराम दुकान से निकल 
गांधीजी के निवासस्थान, बिड़ला हाउस की ओर चल पड़ा | इस पर 
भी वह रामलाल से तटस्थ रह नहीं सका | उसी रात जब वह घर पहुँचा 
तो सुन्दरी के सामने कपड़ों का ढेर लगा देख, विस्मय करता रह गया । 
रामलाल आ्राज बच्चों को लेकर घ॒मने गया हुआ था | कई दिन के 
पश्चात कफ्यू आडर खुला था | 

मोतीराम ने सुन्दरी से पूछा, “ये कहाँ से श्राये हैं १” 

“रामलाल दे गया है। कहता था कि दादा का कोट फट रहा है 
ओर उसकी सलवारें और कुतें घिस गए हैं । सो कोट के लिए और 
चार-चार सलवारों तथा कमीज्ञों के लिए कपड़ा दे गया है | मेरे लिए ये 
दो साड़ियां हैं और सलवारों तथा कुर्तों के लिए भी कपड़ा है। इसके 
अलावा वह तीन सो रुपया घर के खर्च के लिए दे गया है ।” 

“खद कहाँ गया है १” 

“रानी और बच्चों को लेकर ज़रा घुमने गया है। आ्राता ही 

होगा ।” 

“पर में तो उससे लड़ चुका हूँ ।” 

“क्यों ९?! 

“वह महात्माजी की निनदा कर रहा था |” 

“तो फिर क्‍या हुआ १ आज पंजाब से आये प्रायः सभी महात्माजी 
की बातों को पसन्द नहीं करते । महात्माजी अच्छे हैं तो आपके कहने के 
कारण हैं कया ? और वे रामलाल के कहने से बुरे नहीं हो जायेंगे। 
छोड़ो इन बातों को | 

“रामलाल भी एक भला आदमी है। कहता था, दिल्ली में आने. 
के बाद आज कमाई की है ओर इसीलिए इस कमाई में से सबसे पहले 
अपने दादा ओर भाभी के चरणों में रखने के लिए यह सब-कुछ ले 
आया हूँ ।” 

मोतीराम कुछ कहने ही वाला था कि रामलाल के सीढदियाँ चदने 
का शब्द सुनाई दिया | वह चुप कर रहा | रामलाल पहले पहुँचा और 
रानी तथा बच्चे पीछे रह गए थे । उसे देख, सुन्दरी ने कहा, “तुम्हारे 
भैया कहते हैं कि वे तुम्हारे साथ लड़ पड़े थे |” 

“भाभी !” रामलाल ने मुस्कराते हुए कहा, “बड़े भाई छोटों को 
डाँटा ही करते हैं। इसको लड़ाई नहीं कहते | इनका अधिकार है कि 
लड़ा करें | बड़े हैं, पृज्य हैं और फिर नेता हैं। पर मैं तो नहीं लड़ 
सकता | में तो छोटा हूँ और इनके अहसान के नीचे दबा हुआ हूँ । 
दादा | क्षमा कर दो । फिर ऐसी गुस्ताखी नहीं करूँगा ।” 

रामलाल ने मोतीराम को कुछ कहने का अवसर ही नहीं दिया । 
सबसे बड़ी बात यह थी कि मोतीराम अ्रपने और सुन्दरी के फटे कपड़ों को 
देख रहा था और कांग्रेस की ओर से सहायता समीप दिखाई नहीं 
देती थी । 

मोतीराम ने भोजन किया ओर सोहनसिंह के होटल को चल पड़ा । 
उसकी मुरमभ्मत और सफाई हो चुकी थी। सोहनसिंह द्दोटल में कुर्सो 

लगाये बैठा था। उसके पास तीन आदमी और थे । मकान के बाहर 
“मीना महल! होटल का बोर्ड लगा था | 

जब मोतीराम पहुँचा तो सोहनसिंह ने उसको एक खाली कुर्सी पर 
बिठाकर पहले ब्रेठे व्यक्तियों का परिचय करा दिया । उसने कहा, “'े हैं 
चौधरी मथुरासिह | इस इलाके की ओर से म्युनिसिपल कमिश्नर हैं | 
कांग्रेस के पुराने कार्यकर्ता हैं । तीन बार जेल-यात्रा कर चुके हैं । 

“ओर ये हैं बाबू मुकुटविहारी माथुर । नगर के प्रसिद्ध वकील हैं । 
- वह बेला रोड पर दो मंज़ली कोठी इन्हीं की है | 

“ओर ये हैं विपिनबिहारी जोशी ! ये कम्युनिस्ट पार्टी के सदस्य हैं । 
जब १६४० में सरकार ने कम्युनिस्टों को पकड़ लिया था, तो कम्युनिस्टों 
को सरकार के अनुकूल करने में इन्होंने भारी यत्न किया था । 

“मैंने आ्राज होटल का मुहृत्त किया है। इसमें अन्य ओोस-पड़ोस के 
लोगों के साथ मेंने दिल्‍ली के इन तीन नेताओं को भी आमन्त्रित किया 
है । मैंने शक्ुन माथुर साहब के कर-कमलों से ही कराया है ।” 

इसके पश्चात्‌ सोहनसिह ने मोतीराम का परिचय करा दिया । तीनों 
नेता मोतीराम के १६४२ में पेशावर में कांग्र स के 'क्बिट इण्डिया आन्‍्दो- 
लन!” में भाग का ज्ृत्तान्त सुनकर बहुत प्रभावित हुए | पश्चात्‌ इधर-उधर 
की बातें होने लगीं | सोहनसिंद का प्रस्ताव था कि जेंसे पेशाबर में लाला 
मोतीराम का होटल लालकुर्ती वालों का अड्डा बना हुआ था, वेसे ही यह 
मीना महल” बन जाय | उसने कहा, “यदि ञझ्राप लोग सायंकाल, समय 
मिलने पर, यहाँ आने का कष्ट किया करें तो यह होटल कांग्रेस ओर राज- 
नीतिक विचारों के आदान-प्रदान का अड्डा बन सकेगा । यदि आप यहाँ 
चाय लेने के लिए आ सकें तो में अपना अद्दोभाग्य समभकू गा ।?? 

मुकुट विहारी को यह बात बहुत पसन्द आई । उसने कहा, “यहाँ 
कई कमरे हैं। यदि तुम इस काम के लिए एक कमरा नियत कर रखो, 
जहाँ हम बेठकर विचार-विमश और राजनीति पर चर्चा -कर सकें, तो 
बहुत ही अच्छा हो | हमारे लिए यह स्थान एक आकर्षण का केन्द्र बन 

जायेगा । हम दिन-दिन के समाचारों पर आलोचना कर, उसका निष्कष 
भी निकाल सका करेंगे ।” 

“यही तो मैं निवेदन कर रहा हूँ।” 

इस प्रकार सोहनसिंह का होटल कांग्र सियों का अड्डा बन गया 
आर मुहल्ले के प्रायः और कभी-कभी बाहर के भी कांग्रेसी यहाँ आकर 
माथुर साहब की सुलभी हुई राजनीतिक सम्मति से लाभ उठाने लगे । 

१० 

मोतीराम बेकार होने के कारण अपना समय महात्मा जी के दशनों 
के लिए और उनकी प्राथना सुनने में व्यय किया करता था| सोहनसिंह 
उसको होटल में काम देने को तेयार था, परन्तु वेतन अभी कम देता 
था। रामलाल घर का खर्चा दे ही रहा था। इस कारण मोतीराम 
कम वेतन पर काम करने को तेयार नहीं होता था । अ्रब किसी प्रकार 
की घबराहट नहीं थी। वह घीरज से किसी अच्छे काम की प्रतीक्षा में 
था। जब भी खाली बेठा वह ऊब जाता, तो महात्माजी की प्राथना 
सुनने चल पड़ता । 

ग्राज वह इसी प्रयोजन से क्वीनस्वे पर जा रहा था, तो पीछे से 
किसी ने आ्रावाज्ञ दे दी, “लाला मोतीराम, लाला मोतीराम [?! 

मोतीराम घूमकर खड़ा हुआ तो एक आदमी भागकर आया ओर 
उससे गले मिलकर आँसू बहाने लगा । मोतीराम को उसको पहचानने 
में कुछ कठिनाई हुई । उसके कपड़े बहुत मेले हो रहे थे ओर मुख पर 
दाढ़ी बढ़ आई थी | मोतीराम ने पहचाना तो कहा, “ओह, गोकुलचन्द 
हो ! सुनाओ भाई | यहाँ केसे पहुँचे १?” 

“कुछ न पूछी, दादा ! में उसी गाड़ी से आया हूँ, जिसमें गुजरात 
के पास कत्लेआम हुआ था ।” 

“कल्लेश्राम ! कब हुआ है १” 

“तो तुम ग्राजकल समाचार-पत्र नहीं पढ़ते क्या ?”? 


६० दासता के नए रूप 


“नहीं, जेब में पेसे ही नहीं। नही अवकाश है, इस प्रकार की 
बातों पर विचार करने का। तुम मुभसे जून में मिले थे न ? में तो तब ही 
सममभ गया था कि पेशावर में रह सकना असम्भव है। हमारे पास एक 
सोहनसिंह नौकर था। मैने उसको दस हज़ार देकर दिल्‍ली भेजा था कि 
वह यहाँ कोई दुकान पगड़ी ले-देकर ले ले। उसने चिट्ठी लिखी कि 
दस हज़ार और भेजें | वह भी भेज दिया । पीछे उसका कोई उत्तर नहीं 
आया | आखिर पन्द्रह अगस्त को मुस्लिम लीगियों ने बाँह से पकड़कर 
होटल से बाहर कर दिया और ट्रक में बिठाकर हवाई अ्रड्'ु पर पहुँचा 
दिया । हवाई जहाज़ से अमृतसर पहुँच गया । वहाँ से रेलगाड़ी में 
बेठकर दिल्‍ली आ गया हूँ। यहाँ आ्राकर पता चला है कि सोहनसिंह ने 
मेरे रुपये से अपने नाम जायदाद ले ली है और मुझको श्रगूठा दिखा 
रहा है ।” 

“यह सोहनसिंह वहाँ तो बहुत ही मोला-भाला प्रतीत होता था ।” 

“पर यहाँ तो मुसलमानों का माल लूटकर खुद होटल का मालिक 
बन बेठा है |”! 

“तुम्हारा लड़का ९”! 

“वह पहली अगस्त को पेट में छुरा घोपकर मार डाला गया था ।” 

“दादा ! हमारे साथ तो इससे भी अ्रधिक तबाही हुई है | जून में 
तुमसे मिलकर में बन्नू चला गया था | वहाँ जाकर में, अपने घर वालों 
को बन्नू छोड़ दिल्‍ली चले ञ्राने के लिए तैयार करने लगा; परन्तु एक 
तो बीवी बीमार थी, दूसरे दो जवान लड़कियों को लेकर अ्रकेले आने में 
मन डरता था। फिर दिल्‍ली आने के लिए. कोई नहीं माना। जिसको 
भी चलने के लिए कहता था, वह पूछता था, क्यों ! क्या बादशाह खान 
मर गया है ? जब तक वह है और हमारी लाल कुर्ती फ़ौज है, किसी 
हिन्दू का बाल भी बाँका नहीं हो सकता |! परिणाम यह हुआ कि मेरे 
साथ आने के लिए कोई मी तैयार नहीं हुआ । विवश में वहाँ ही रह 
गया । ः 


दासता के नए रूप ६१ 


“आखिर बारह सितम्बर को बन्‍्नू शहर में डुग्गी पीट दी गई कि 
सब हिन्दू अपने बाल-बच्चों को लेकर बन्नू स्टेशन पर पहुँच जावे | यह 
हुक्म फ़ोज की ओर से था। विवश मैं श्रपनी बीमार औरत और लड़कियाँ 
लेकर स्टेशन की ओर चल पड़ा | मेरी पत्नी ने अपने भूषणों की पोटली 
बगल मे दबाई हुई थी । वह फ़ौजियों ने छीन ली और कह दिया कि 
ज़ेवर ले जाने की इजाज़त नहीं है | 

“हम तीन दिन तक स्टेशन पर पड़े रहे । पश्चात्‌ हमको ले चलने 
के लिए एक रेलगाड़ी आई और वह हमको लेकर अमृतसर की ओर 
चल पड़ी | दो दिन तो आराम से गुज़रे, परन्तु जब गाड़ी गुजरात के 
समीप पहुँची तो एकाएक वह जंगल में रुक गई और पूर्व इसके कि हम 
समझ सकते कि क्या हो रहा है, हमारे डिब्बे में तलवार, बल्ले श्रादि लिये 
हुए बीस आदमी घुस श्राये ओर सबको मौत के घाट उतारने लगे । मेरे 
ऊपर की सीट पर, जो सामान रखने के लिए. बनी थी, पाँच सवारी घुस 
कर बैठी थीं । पहले उन पर वार किया गया। में तो दादा, इस प्रकार 
रक्त बहता देख ओर ऊपर की सीट पर बेठे हुओ की लाशों को अपने 
ऊपर गिरता देख अचेत हो गया। मुझको पता नहीं कि पीछे क्या हुआ । 

“जब मुझको चेतना हुई तो गाड़ी अमृतसर स्टेशन के प्लेटफ़ाम 
पर पहुँच चुकी थी। मेरे ऊपर से शव उठाये तो मुझको चेतनता हुईं । 
मेरी पत्नी का शव मेरे पास पड़ा था । लड़कियों के शव वहाँ नहीं थे । 
में समझता हूँ कि वे उनको जीवित ही पकड़ ले गए हैं | 

“ग्मृतसर से मुझको दिल्‍ली भेज दिया गया । यहाँ में सब्ज़ी मण्डी 
कैम्प में ठहृरा हूँ । मुझको कह्दा गया है कि मह्दात्माजी के सामने उपस्थित 
होकर इस घटना का बजृत्तान्त सुनाऊँ ।” 

“तो तुम महात्माजी के स्थान पर जा रहे हो १? 

६ हों | 9) 

“मं भी वहीं चल रहा हूँ।” 

इस प्रकार बातें करते हुए दोनों बिड़ला हाउस जा पहुँचे । गोकुल- 


६२ दासता के नए रूप 


- चन्द और मोतीराम ने अपने नाम और पते लिखकर भीतर भेज दिए । 
दोनों को भीतर बुला लिया गया । 

गोकुल ने अपनी पूर्ण कथा व्याख्या के साथ महात्माजी को बताई । 
उसने अपनी लड़कियों के अपहरण की बात भी बताई । महात्माजी ने 
गोकुल की कहानी सुनी और मोतीराम से उसके विषय में पूछने लगे, 
“ग्रब कैसा काम-काज है मोतीराम १” 

“जी, दुकान तो पुनर्वास विभाग ने लौटा ली है, परन्तु अ्रभी 
जीवन-निवाह का कोई साधन नहीं मिला | में तो भगवान्‌ के भरोसे 
ही हूँ ।?? 

“बहुत ही ठीक कर रहे हो | परमात्मा सब-कुछ देखता है | उस पर 
विश्वास रखो | अ्रभी तो ठुम कांग्रेस कार्यालय में चले जाओ । वहाँ 
तुम्हारे लिए काम-धन्धे का प्रबन्ध कर दिया जायगा |”! 

“मं उस दिन वहाँ गया था और कांग्रेस के प्रधान से मिला था। 
वे बहुत ही सहानुभूति से मिले थे श्रोर उन्होंने कुछ दिनों में फिर मिलने 
के लिए कहा है |” 

“ठीक है। कुछ और कहना है १” 

“जी नहीं । में तो केवल दशन करने के लिए आया था ।”” 

“तो बाहर चलकर बेठो । अभी प्राथना होगी । उसमें सम्मिलित 
होना ।”?? 

प्राथना आरम्म होने में श्रमी समय था । इस पर भी लोग एकत्रित 
होने आरम्म हो गये थे। मोतीराम और गोकुल कोठी से निकल बाहर 
लॉन में आ गए । ये दोनों प्राथंना सुनने के लिए एकत्रित लोगों में जा 
बैठे । गोकुल को गम्भीर देख, मोतीराम ने पूछा, “क्या बात है, गोकुल 
भैया १”, 

“कुछ विशेष बात नहीं। में एक बात विचार कर रहा था कि 
बहात्माजी को मेरी बात पर विश्वास नहीं श्राया, अन्यथा वे श्रवश्य उसके 
विषय में कुछ कहते । कल रात मैंने अपनी कथा कैम्प में सुनाई थी। 


दासता के नए रूप धरे 


सब लोग सुनकर रोने लगे थे । सब क्रोध से लाल-पीले हो रहे थे; परन्तु 
यहाँ तो महात्माजी के माथे पर एक भी बल नहीं पड़ा | यह कहना कठिन 
है कि उनको इस घटना से किसी प्रकार का भी दुःख हुआ है क्या १” 

“भाई ! वे महात्मा हैं | वे सांसारिक दुःख-सुख से ऊपर हैं । वे छोटी- 
मोटी घटनाओं से प्रभावित नहीं होते ।”” 

“तो तुम इसका यह कारण समभते हो |! इसीलिए जब मैं बात 
समाप्त कर चुका तो एकदम तुमसे पूछने लगे कि काम-काज केसा है १” 

“यही तो बड़े आदमियों में गुण होता है । उनको किसी के मरने- 
जीने से दुःख-क्लेश नहीं होता और वे एक विषय से किसी भी दूसरे 
विषय पर अपना ध्यान इस प्रकार ले जा सकते हैं, जेसे लोग किताब का 
एक पन्‍ना पलटकर दूसरा पन्‍ना निकाल लेते हैं ।” 

गोकुल का परिचय नेताओं से इतना अधिक नहीं था, जितना 
मोतीराम का था | वह सीधा-साथा एक देहाती दुकानदार था । महाजनी 
में हिसाब-किताब रखने के अतिरिक्त वह ओर कुछ नहीं जानता था | 
लाल कुर्ती वालों में एक साधारण खिदमतगार के रूप में सम्मिलित हुआा 
था और पीछे सालार बना दिया गया था । मोतीराम को महात्माजी की 
बुद्धि और योग्यता का बखान करते देख, वह बहुत प्रभावित हुआ | इस 
कारण अ्रपनी सब हानि और दुःख-क्लेश भूल, महात्माजी की प्राथना 
सुनने के लिए दत्त-चित्त हो गया । 

: मोतीराम के समीप एक सिख बेठा था | वह समय-समय पर अपनी 
जेब से रमाल निकाल-निकालकर आँखें पोंछु रहा था। इन दोनों को 
परस्पर बातें करते ओर उनमें बन्नु ओर पेशावर का नाम लेते सुन, वह 
पूछुने लगा, “कहाँ से आये हैं श्राप ?”” 

उत्तर मोतीराम ने दिया, “मैं तो पेशावर से आया हूँ और ये, मेरे 
मेत्र बन्‍नु से आये हैं |” 

“ग्रोह । तो श्राप हैं, जो बन्नु वाली गाड़ी में से बचे हैं |” 

“ज्ञी हे ' 


ह्ढं दासता के नए रूप 


“में डेरा इस्माईल खाँ का रहने वाला हूँ । मेरे घर के पन्द्रह प्राणी 
थे। उनमें सात औरतें थीं। मुझको बूढ़ा समझ छोड़ दिया गया श्र 
शेष पुरुषों को तलवार के घाट उतार दिया गया । युवा श्रौरतों से मेरी 
श्राँखों के सामने व्यभिचार किया गया | मेरी दस वष की लड़की से जब 
बदसलूकी की गई और वह चीखें मार-मारकर रोई तो में श्रचेत हो गया | 
जब मुझको चेतनता हुई तो वे मेरा घरबार लूटकर चले गए थे । पीछे 
कुछ गोरखे हिन्दू फ़ीजी आये ओर मुझको जीवित देख, साथ बिठाकर 
ले आये । 

“यहाँ पहुँचकर मुझको कहा गया कि महात्माजी की प्रार्थना सुनकर 
चित्त को शान्ति मिलती है। सो शान्ति प्राप्त करने के लिए यहाँ चला 
आया हूँ ।” 

गोकुल का ध्यान इस वृद्ध सिख का बृत्तान्त सुनकर पुनः श्रपनी 
लड़कियों की श्रोर चला गया और उसकी श्राँखों से श्रविरल श्राँसू बहने 
लगे। मोतीराम ने इस बृद्ध सिख का नाम पूछा तो उसने बताया, 
“सुन्दरसिंह | में फ़ौज का रिटायर्ड केप्टन हूँ। मेरे पास बन्दृक थी | 
पन्‍्द्रह श्रगस्त को डिप्टी कमिश्नर बहादुर की श्राज्ञा आई कि में बन्दृक 
ओर कारतूस जमा करा दूँ | मैं समकता था कि आसपास के सब मुसल- 
मान मेरे मित्र हैं, उनसे मेरा लेन-देन है और मुझको किसी प्रकार का 
भय नहीं | मेरे लड़के मुझको कहते थे कि हमको हिन्दुस्तान चला शआ्आाना 
चाहिए; परन्तु में कहता था, 'भगवान्‌ पर भरोसा रख, अपने मन से मैल 
निकालकर रहो | मुझको किसी प्रकार की चिन्ता नहीं थी। मेरे इस 
साइस ओर मुसलमान मित्रों पर विश्वास को देखकर, मेरे अ्रन्य सम्बन्धी 
भी मेरे घर श्रा गए और उन सब के साथ जो-कुछ हुआ, उस सबका 
ज़िम्मेदार में हूँ ।” 

इतना कह, वह बिलख-बिलखकर रोने लगा। गोकुल भी अपनी 
श्राँखों में से आँसू पोंडने लगा। उनको देख, मोतीराम और अ्रन्य 
समीप बे हुओं के भी आँसू बहने लगे थे | 


बासता के नए रूप ६४५ 


इस समय महात्माजी दो लड़कियों के कन्धों पर हाथ रखे हुए अ्रन्दर 
से निकल आये। सब उपस्थित जन खड़े हो गए | महात्माजी अपने 
स्थान पर बैठे तो लोग भी बेठ गये । 


११ 

प्राथना का कार्यक्रम आरम्भ हुआ | सबसे पहले एक लड़की ने 
बहुत ही मीठे स्वर में “राम है मेरो सहाई” भजन गाया । पश्चात्‌ एक 
भद्र ने गीता में से कुछ श्लोक पढ़े । तदनन्तर गुरु ग्रन्थ साहब में से 
पाठ किया गया और पश्चात्‌ कुरान की तिलावत की गई । 

कुछ दिन हुए एक प्रार्थना सुनने वाले ने प्राथना में कुरान पढ़े 
जाने पर आपत्ति उठाई थी | उस दिन महात्माजी ने प्राथना बन्द कर दी 
थी। आज उन्होंने इस विषय में बात आरम्भ की। उन्होंने कहा;--- 

“यह प्राथना सावंजनिक नहीं है | इसमें जनता के लोग आ सकते 
हैं; परन्तु जो भी यहाँ के रीति-रिवाज को पसन्द नहीं करता, उसको 
अधिकार है कि वह यहाँ न आये । किसी को भी हमारे कार्यक्रम में विष्न 
डालने का अधिकार नहीं ।? ( दिल्‍ली डायरी, ४० ३३ ) 

“मैंने एक दिन कहा था कि में कुरान में कोई खराबी नहीं समझता । 
उसमें सब धम वालों से न्याय और बराबरी का व्यवहार करने को 
कहा है । 

“इसको सुनकर आज मेरे पास एक आ्रायसमाजी महाशय अरबी में 
लिखी एक पुस्तक लेकर आये थे। वे उसको कुरान कहते थे | में अरबी 
जानता नहीं। वे कहने लगे कि कुरान में लिखा है कि काफ़िरों को 
मोमिनों के बराबर हक नहीं मिल सकते । उनकी जायदाद, औरतें और 
पशु मोमिनों के लिए हलाल हैं । 

, “मैंने उनको कहा कि यह ग़लत है । यह ठीक नहीं हो सकता । 
महाशय जी ने मुझको उस किताब में से कुछु सुनाया और फिर उसमें 


कुछ सफ़ों पर निशान लगाकर दे दिए हैं। मैंने मौलाना साहब से पूछ 
४ 


न्ग्गि 

कर उनको उत्तर देने का वचन दिया है । 

“पर मैं कहता हूँ कि यह बात ठीक नहीं हो सकती । मौलाना साहब 
ने तो मुझे इससे उल्टी बात बताई थी । 

“इस समय पचास हज़ार मुसलमान पुराने किले में भागकर पनाह 
ले रहे हैं । हुमायूँ के मकबरे में भी बहुत हैं। उनकी हालत बहुत ही 
चिन्ताजनक है । 

“उनकी हालत को इस कारण युक्तिसंगत बताना कि भारत 
राज्य संघ में अथवा पाकिस्तान में हिन्दुओं से भी दुव्यवहार हुआ 
है, मुझको ठीक प्रतीत नहीं होता । हिन्दू ओर सिखों को बहुत कष्ट हुआ 
है, इसमें सन्देह नहीं। उनको न्याय दिलाना भारत सरकार का काम 
है। में जानता हूँ कि लाहौर की हिन्दू ओर सिख संस्थाश्रों को बहुत 
हानि पहुँची हे । वहाँ बहुत उत्तम स्कूल, कॉलेज और हस्पताल थे, जो 
सहसतों दानियों की दान-दतक्षिणा से चलते थे। इन सब संस्थाओं की 
आर जनता को सम्पत्ति वापस दिलवानी चाहिए । परन्तु यह व्यक्तिगत 
बदला लेने से केसे हो सकता है ? भारत सरकार को चाहिए कि सबको 
उनकी हानि दिलवाये । 

“जब दो व्यक्ति घोड़े पर सवार हो जा रहे हों और एक घोड़े से 
गिर पड़े, तो क्‍या दूसरे का भी कत्त व्य हो जाता है कि वह भी गिर 
पड़े १ 

“यह कोई थुक्ति नहीं कि पाकिस्तान के हिन्दुओं के साथ दुव्यवहार 
हुआ है, तो भारत में मुसलमानों के साथ भी हो । 

“अभी-अभी समाचार मिला हे कि इलाहाबाद से नैनी के मार्ग में 
कुछ मुसलमानों को रेक्षग्राड़ी से बाहर फेंक दिया गया है। मैं तो इसमें 
कोई कारणें ओर युक्ति समझ नहीं सकता । इस प्रकार की घटनाओं से 
प्रत्येक हिन्दुस्तानी का सिर लज्जा से कुक जाना चाहिये |” 

सुन्दरसिंह, गोकुलचन्द और मोतीराम प्राथना से भिन्‍न-मिन्न प्रमाव 
लेकर लोटे । सुन्दरसिंह के मुख पर सनन्‍्तोष और शान्ति दिखाई देती थी । 


८63 

गोकुल के मुख पर बेचेनी ओर चंचलता थी और मोतीराम प्रसन्न था । 

तीनों खामोश अपने-अपने विचारों में लीन चले जा रहे थे | वे यॉक- 

प्लेस के पास पहुँच कनाट प्लेस की ओर घूम गये | इस समय तक गोकुल 
को मन की चंचलता असह्य हो उठी थी और उसके मुख से फूट-फूटकर 
निकलने लगी थी । उसने कहा, “दादा मोतीराम ! यह तुम्हारा महात्मा 
कुछ भी कहे, यह संसार का जीव नहीं है । यह इस संसार का भला 
और बुरा समझ नहीं सकता । जब समभता नहीं तो उसके दुश्ख का 
इलाज क्या करेगा ?”! 

“समभता क्यों नहीं १” मोतोराम ने प्रश्न-भरी दृष्टि से उसके मुख 
की ओर देखते हुए पूछा । 

“एक आदमी के पेट में शूल हो रहा था । जब हकीम उसको देखने 
आया तो उसकी दृष्टि बीमार के पाँव पर एक छोट-से घाव पर जा पड़ी । 

हकीम ने तुरन्त कह दिया, 'इस घाव पर यह मरहम लगा दो ।? 

द “रोगी ने कहा भी कि उसको पाँव के घाव से कष्ट नहीं हो रहा | 
उसको पेट में कष्ट है | हकीम का उत्तर था, 'कोई बात नहीं । यद्द घाव 
ठीक होना चाहिये | पेट के दद की बात पीछे देख लेंगे ।! 

“मुझको तो महात्माजी की बात ऐसी ही प्रतीत हो रही है | गुजरात 
वाली गाड़ी पर सेंकड़ों ही मार डाले गये । इस घटना से उनके मस्तिष्क 
को चोट नहीं लगी, परन्तु नेनी के समीप दो मुसलमानों का गाड़ी से 
बाहर फेंक दिया जाना सुन, उनके मस्तिष्क को चक्कर आ्राने लगा है ।” 

“तो क्‍या तुम उनका गाड़ी से बाहर फेंक दिया जाना ठीक सम- 

| भरते ह्दो ९? 

“मैंने यह कहा है क्या १ में तो कष्ट रहा हूँ कि इनकी दस वर्ष की 
लड़की की चीखें तो महात्माजी के मन पर कुछ भी प्रभाव उत्पन्न नहों 
कर सकी |”? 

“पर मैंने तो यह बात उनको बताई ही नहीं | मैं उनको व्यर्थ में 
दुःख देना नहीं चाहता था ।” सुन्दरसिंह ने कहा । 

“पर मैंने तो गुजरात के समीप हुई घटना' की बात बताई थी ।” 

“पर वे बेचारे अकेले क्या कर सकते हैं ?” मोतीराम ने पूछ लिया । 

“वे एक बात कर सकते हैं कि इन प्राथनाओं के समय केवल भग- 
वान्‌ का सिमरण ही किया करें | किसी श्रन्य बात पर वार्तालाप न किया 
करें | उनके पास न तो साधन हैं, जिनसे वास्तविक परिस्थिति को जान 
सकते हैं और न ही उनके पास शक्ति है कि वे रोग की वास्तविक 
चिकित्सा कर सकें | वे पेट की शुल की औषधि नहीं जानते । पाँव के 
घाव की मरहम उनके पास है और वही देकर चिकित्सक बनना चाहते 
हैं। सबसे मज़ेदार बात यह है कि पाँव के घाव पर मरहम लगाकर पेट 
की शूल दूर करने का दावा कर रहे हैं। अपनी अज्ञानता को इस प्रकार 
प्रकट न करे तो ठीक ही होगा ।” 

“वे अज्ञानी हैं क्या ? गोकुल ! वे महात्मा हैं | वे सबके लिए, मन में 
दया-भाव रखते हैं | उनके लिए सब एक समान हैं |”! 

इस पर सुन्दरसिह ने बात बदल कर कहा, “कितनी सौम्य वाणी है 
उनकी १ ऐसा प्रतीत होता है कि साक्षात्‌ भगवान्‌ ने भूमि पर श्रवतार 
लिया है ।”” 

“ठीक है |? गोकुल ने एक बिजली के खंभे के समीप हो उसका 
सहारा लेकर कहा, “मेरे मन का बहुत-सा भ्रम तो निवारण हो गया है । 
इस पर भी में समक नहीं सका कि यह महात्माजी की बुद्धि का फेर है 
ग्रथवा उनकी नियत का १”! 

“न बुद्धि का है न नियत का ।” मोतीराम ओर सुन्दरसिंह विस्मय 
में गोकुल के मुख पर देखते हुए वहाँ खड़े हो गये । गोकुल बिजली के - 
खंभे के साथ ढासना लगाये हुए था और वह बहुत ही परेशान प्रतीत 
होता था। मोतीराम ने उसको आश्वासन देते हुए कहा, “महात्माजी 
की बुद्धि कुन्दन के समान निमल है । उनकी नियत में केवल एक बात 
है ओर वह है मानवता की रक्षा करना |” 

इस पर सुन्दरसिंद ने महात्माजी के माषण का प्रभाव अपने सन पर 

वर्णन कर दिया, “मैं तो आज अपने-अ्रापको कृत-कृत्य समझने लगा हूँ । 
मुझको कुछ ऐसा प्रतीत हो रहा है कि मेरे मन की चंचलता और अ्रशान्ति 
महात्माजी के कथन से विलीन हो गई है |” 

गोकुल श्रपने सिर को हाथों में पकड़े हुए, आँखें मूदे खंभे से 
ढासना लगाये खड़ा था। वह अपने दोनों साथियों की बातें सुन रहा 
था | उसके मन में अपनी पत्नी के शव का दृश्य आ रहा था । एकाएक 
वह बोल उठा, “तो एक बात ज़रूर है कि में पागल हो गया हूँ । दोनों 
में से एक बात सत्य ज़रूर है। यातो ये महात्मा नहीं हैं। अ्रथवा मैं 
पागल हूँ । 

“देखो न, एक आयं-समाजी महाशय ने कहा कि कुरान में काफ़िरों 
के माल, जायदाद और औरतों पर मोमिनों का अधिकार होना लिखा 
है | इस पर आपने फरमाया कि मोलानाजी ने तो इससे उलट बताया 
है, इस कारण यह सत्य नहीं है। मैं नहीं जानता कि ये मौलाना कौन 
हैं, अथवा कुरान में क्‍या लिखा है ! में यह जानता हूँ कि मुसलमानों 
को मुल्ला लोग अपने वाज़ों में यह बताते हैं और मुसलमान ऐसा ही 
करते हैं | वे काफिरों की हर चीज़ को ले लेना हलाल समभते हैं । 

“साथ ही जो-जो कुछ मुसलमानों के राज्य में पंजाब में होता रहा 
और जो-कुछ पाकिस्तान में हो रहा हे, वह उस आय-समाजी की बात 
को ठीक और महात्माजी के मौलाना के कथन को ग़लत सिद्ध करता है | 

“है भगवान | अब तुम मुझको इस संसार से उठा लो । महात्माजी 
के कथन को, जब में ग़लत समभता हूँ और देश-भर के हिन्दू उसको 
ठीक समभते हैं, तो फिर मेरे लिए यहाँ से उठ जाना ही ठीक है| मेरा 
मन अपनी बीवी के हत्यारों और लड़कियों के अपहरण करने वालों को 
भाई मानने को तैयार नहीं होता, तो क्या करूँ १ यह सब भूठ है | यह 
महात्मा नहीं हो सकता । नहीं ! नहीं !! मैं पागल हूँ | मुकको आत्म 
हत्या कर लेनी चाहिये' * '? 

बात बीच में ही काटकर सुन्दरसिह ने कहा, “भाई गोकुल ! भेरी 


७० दासता के नए रूप 


और देखो । मैंने श्रपनी तीन लड़कियों के साथ बदफ़ेली होती देखी है । 
पर भाई ! यह काम तो सरकार का है कि इस प्रकार की बातों को रोके । 
एक व्यक्ति का अधिकार नहीं कि वह कानून को अपने हाथ में ले ले ।” 

“तो क्या मैंने कहा है कि मुझको बदला लेना चाहिये ! कब कहा 
हे ? मेंने किसी मुसलमान को नहीं मारा । न मारने के लिए कहा है | 
में तो यह कह रहा हूँ कि जिन लोगों ने मेरे परिवार से यह दुव्यवहार 
किया है, उनको में अपना माई नहीं मान सकता । यदि उनके साथ 
कहीं कुछ अनुचित व्यवहार हुआ है, तो उसके लिए मेरा सिर लज्जा से 
झुक नहीं सकता । जो जेसा करता है, वेसा भरता है । मुझको उनकी 
चिन्ता नहीं और सरकार के काय को में कर नहीं सकता । इसी प्रकार 
महात्माजी सरकार नहीं । उनको भी सरकार के काम स्वयं करने के लिए 
यत्न नहीं करना चाहिये। उनको दो मुसलमानों की हत्या तो हत्या 
प्रतीत हुई और पाँच सौ से ऊपर हिन्दुओं की हत्या पर उनके पास कहने 
को शब्द नहीं | में श्रनुभव करता था कि जब में उनको आप-बीती बता 
रहा था तो उनको मेरे कहने पर विश्वास नहीं आ रहा था । 

“ग्रौर फिर देखो न क्या उदाहरण दिया है! घोड़े पर दो सवार 
जाते हों, एक गिर जाए तो क्या दूसरे को भी गिर जाना चाहिए ! बात 
इससे उलट हो रही है । एक सवार ने अपने साथी को धोखे से धक्का 
देकर गिरा दिया है। अपने साथी को गिराकर, जब वह महात्माजी की 
प्राथना में आबे तो क्या उसको गले लगाकर उसको मस्कीन कहा जावे ! 

“है भगवान्‌ , मेरी अ्रक्ल को क्‍या हो गया है ! में महात्माजी के दृष्टि- 
कोण को सममभता क्यों नहीं ? मुझ पागल की बुद्धि में यह क्‍यों श्राता है 
कि उस सवार को पकड़कर पुलिस के हवाले कर दूँ औ्रौर यदि पुलिस इतनी 
निकम्मी हो कि उसके कुकर्मों का फल दे न सकती द्वो तो स्वयं उसको 
दण्ड दे दूँ | 


“पर यह तो ग़लत है न! इसीलिए तो कहता हूँ कि यह संसार 


मेरे जेसे अदमियों के लिए नहीं है |?” 


) 

इतना कह गोकुल फिर अपने सिर को हाथों में पकड़ श्राँखें मूं द 
खड़ा हो गया। मोतीराम ने समझा कि वास्तव में वह पागल हो गया 
है | उसके मन में आया कि उसने बहुत मयानक दृश्य देखे हैं और 
हससे उसका मस्तिष्क छिल्ल गया हे। अतएव उसने समझा कि इसको 
केम्प में पहुँचा देना चाहिए । वहाँ कुछ दिन आराम करेगा तो उसका 
दिमाग़ ठीक हो जायगा | 

उसने सुन्दरसिंद को कहा ओर दोनों गोकुल को बाहों से पकड़कर 
कनाट प्लेस की ओर ले चले । चलते हुए मोतीराम ने कहा, “गोकुल 
भेया ! तुमको आराम की ज़रूरत है। मालूम होता है कि भयंकर दृश्य 
देखने से और पिछले कई दिन की भाग-दौड़ से तुम बहुत थक गये हो । 
चलो तुमको ताँगे में चढ़ाकर केम्प में भेज दूँ ।”” 

गोकुल सत्य ही व्याकुल हो रहा था। सबंथा संशाहीन-सा अपने 
साथियों से पकड़ा हुआ चला जा रहा था | कुछ दुर तक चलने पर एक 
ताँगे वाला मिला । मोतीराम ने उसको सब्जी मण्डी केम्प तक चलने 
के लिए कद्दा । ताँगे वाले ने अढाई रुपये माँगे । इतने रुपये तीनों में 
से किसी के पास नहीं थे। इस कारण तीनों एक-दूसरे का मुख देखने 
लगे । मोतीराम ने जेब खाली होने की बात छुपाने के लिए कहा, “एक 
रुपया ले लो ।” 

ताँ गे वाले ने बिना एक शब्द भी और कहे ताँगा भगाया और कना2- 
प्लेस की ओर ले गया | विवश मोतीराम ओर सुन्दरसिंह गोकुल की बाँहों 
से पकड़े हुए कनाट-प्लेस ले आये | यहाँ पहुँचकर मोतीराम को रामलाल 
की याद आई । उसने सोचा कि कहने पर वह गोकुल को केम्प में भेजने 
का प्रबन्ध श्रवश्य कर देगा । अतएव वे तीनों रामलाल की दुकान पर 
जा पहुँचे | | 

दुकान में रामलाल सामान समेट रहा था। वह इनको इस प्रकार 
श्राता देख समझा कि कहीं कोई दुघटना हो गई है और यह तीसरा 
आदमी घायल हो गया है। अ्रतएव वह श्रपनी गद्दी से उठ, भागा हुआ 

बाहर आया और मोतीराम से पूछुने लगा, “दादा | क्‍या हुआ है १” 
गोकुल ने, वहाँ रखी एक कुर्सी पर बेठते हुए कहा, “मैंने बहुत दूर 
जाना है। सब्ज़ी मण्डी केम्प में | पर मैं थक गया हूँ। ऐसा अनुभव 
होता है कि मेरी टाँगों भें जान नहीं रही । कई वर्षों की भाग-दौड़ और 
मेहनत-मशक्‍्कत, आज एकदम प्राथना के उपरान्त प्रकट हुई है ।” 

“तो सब्ज़ी मण्डी केम्प में क्या हे ! क्‍या वहाँ तुम्हारे परिवार के लोग 
रहते हैं १” 

“नहीं, वहाँ कोई नहीं है । मेरा कोई नहीं है | में थक गया हूँ ओर 
मुझसे चला नहीं जाता |”? 

इस समय मोतीराम ने रामलाल को गोकुल का परिचय दे दिया, 
“यह मेरा मित्र है। लाल कुर्ती फ़ीज में यह भी सालार था। बनन्‍नु से 
लुट-पिटकर आया है, इससे इसका मस्तिष्क ख़राब हो गया है | यह 
सब्ज़ी मण्डी केम्प में ठहरा हुआ है | मेरी इच्छा है कि इसको ताँगा कर 
वहाँ पहुंचा दिया जाय |” 

“मैं समझता हूँ कि मेरे पाँव-तले से मिट्टी खिसक गई है ।” गोकुल 
ने बात के बीच में ही कहना आरम्म कर दिया, “में अपने को संसार में 
निराधार लटका हुआ पाता हूँ । 

“हम समभते थे कि वे लोग, जो पाकिस्तान बनाना चाहते थे, 
देशद्रोही हैं ओर हम, जो पाकिस्तान नहीं छदते ये, देश-भक्त हैं | हमको 
देशद्रोहियों से सहानुभूति नहीं थी | पर यहाँ तो बात ही उलटी निकली | 
हमारे महात्माजी को तो उनसे अज़हद हमदर्दी है । पाँच सो से ऊपर वे 
लोग, जिनसे मारत को धोखा नहीं हुआ था, मारे गये | उनके लिए तो 
महात्माजी के मन में किसी प्रकार की चिन्ता और दुःख नहीं था, परन्तु 
पाकिस्तान बनाने में सहयोग देने वालों के लिए महात्माजी के मन में 
अगाध सहानुभूति है ।” 

रामलाल को बात कुछ-कुछ समभ में आने लगी थी । उसने पूछा, 
“भाई साहब | महात्माजी की प्राथना सुनकर आ रहे हैं १” 

“हाँ |” सुन्दरसिंह ने उत्तर दिया, “वहाँ ये अपनी दुःख-कथा सुनाने 
गये थे | ऐसा प्रतीत होता है कि महात्माजी ने इनकी कथा सुन या तो 
कथा पर विश्वास नहीं किया और यदि किया है तो इस घटना को इतना 
से बाहर फेंक देने को दिया है। इससे ये ऐसी बहकी-बहकी बातें करने 
लगे हैं |?! 

“आझ्ोह | अब समझ गया हूँ। भाई गोकुल ! तुम आज यहाँ ही 
आराम करो । वहाँ इतनी दूर जाकर क्‍या करोगे १?! 

“कहाँ ९” मोतीराम मे पूछा | 

“यहाँ, जहाँ मैं रहता हैँ । कैम्प में इसका कोई है नहीं। इसको 
यहाँ आराम मिलेगा ।”! 

“पर तुम अपने घर रखोगे ९? 

“क्या हरज है ! दादा का मित्र तो मेरा भी मित्र हुआ। क्‍यों 
गोकुल भेया १” 

गोकुल ने अ्रभी उत्तर नहीं दिया था कि रामलाल ने दुकान के एक 
नौकर को आवाज़ दी, “सालिगराम | इनको ऊपर ले जाओ और शोभा 
की माँ को कहना कि मित्र हैं। इनके कपड़े इत्यादि बदलवा, भोजन का 
प्रबन्ध कर दें । मैं अभी आ रहा हूँ |?” 

पश्चात्‌ रामलाल ने मोतीराम की झ्रोर देखकर कहा, “दादा | अ्रब 
तुम भी यहाँ आा जाओ । दरियागंज के मकान का भाड़ा, एक सौ रुपया 
'फोकट में दिया जा रहा है ।” 

“नहीं रामलाल | अभी नहीं |! 


१२ 
कनॉट प्लेस के मकान में सात कमरे थे। एक कमरे में, जो बाहर 
चरामदे में खुलता था, साफ करबा, गोकुल को टिका दिया गया | 
उसको बदलने के लिए कपड़े देकर उसके भोजन का प्रबन्ध कर दिया 

गया । रात को सोने से पूष उसे दूध भी मिल गया । 

अगले दिन प्रातःकाल रामलाल गोकुल से मिला और पूछने लगा, 
“गोकुल भैया ! अब तबीयत केसी है १” 

“तबीयत तो रात-भर आराम करने से ठीक हो गई मालूम होती है । 
पर जो सदमा महात्माजी की प्राथना सुनकर पहुँचा था, वह अभी भी 
वैसा-का-वैसा ही है ।” गोकुल ने अपनी पूर्ण कथा और फिर गुजरात के 
समीप कल्लेश्राम तथा लड़कियों के अपहरण की सब बात बताकर कहा, 
“में समझता था कि महात्मा जी को इस कथा को सुनकर दुःख होगा, 
परन्तु इससे कुछ उलटी बात देख मस्तिष्क चकराने लगा था और वह 
घबराहट ञ्रमी मी चल रही है ।” 

“गोकुल ! एक बात में तुमसे पूछता हूँ कि यदि महात्मा जी तुम्हारी 
कथा सुनकर रो देते, तो तुमको शान्ति मिल जाती क्‍या ! किस प्रकार वे 
उस हानि की पूर्ति कर देते, जो उनकी अपनी अ्रशुद्ध नीति के कारण ही 
हुई है ! 

“जया | हम लोग तो भगवान्‌ के आश्रय हैं। इन नेताओं के 
आश्रय तो पाकिस्तान में बेठ रहे थे। ये हमारी कुछ भी तो सहायता 
नहीं कर सके । मेरी बात मानो | अब यह रोना-धोना छोड़ो । कुछ 
काम कर जीविकोपाजन करो | इनके श्राश्रय बैठे रहने से, अथवा इनके 
वक्तव्य तथा प्राथनाएँ सुनने से कुछ नहीं बनेगा । इनसे एक भी विस्था- 
पित व्यक्ति का पेट नहीं भरेगा । 

“एक बात और भी है । प्रयत्न करने के दो ढंग हैं| एक तो हमारे 
दादा मोतीराम प्रयोग कर रहे हैं । वे अफसरों से मिल रहे हैं। कांग्रेस 
कमेटी के अधिकारियों के घरों में चक्कर काट रहे हैं और फिर महात्मा जी 
के दर्शन कर रहे हैं। इस प्रकार दादा का विचार है कि लीडरों और 
सरकारी अधिकारियों को वे विस्थापितों की सहायता के लिए प्रेरणा देकर 
काम बना लेंगे। एक दुसरा ढंग भी है। वह में चला रहा हूँ। देश के 
कानून से बचकर, श्रपनी टाँगों पर आप खड़े होने का यत्न कर रहा हूँ | 

में समभता हूँ कि यह उपाय अधिक सफल हो रहा है। में तुमको अ्रपने 
एक परिचित की कथा बताता हूँ । लाला बालकराम लाहोर के एक रईस 
ग्रादमी थे। लाहौर में उनकी सम्पत्ति कई लाख रुपये की थी | वे जब 
दिल्ली पहुँचे तो सिवाय उन कपड़ों के, जो वे पहिने हुए थे, उनके पास 
कुछ नहीं था । वे और उनके तीन लड़के दिल्ली में चाँदनी चौक की 
पटरी पर बैठकर कपड़ा बेचने का काम करने लगे हैं। मेँ उस दिन 
चाँदनी चौक में से गुजरा तो देखा कि पचास वर्ष की आयु के लाला 
बालकराम पटरी पर बेठे कपड़ा नाप रहे हैं। मैंने लाला जी से सहानुभूति 
प्रकट करते हुए पछा, क्या में श्रापकी कुछ सहायता कर सकता हूँ ९” तो 
कहने लगे, “जितनी में अपनी सहायता स्वयं कर सकता हूँ , उतनी कोई 
दूसरा क्‍या करेगा ! मेरा बहुत-सा रुपया ट्रेड बेंक में था और उसने 
रुपया देना बन्द कर दिया है। इस पर भी यदि एक-दो महीने ओर 
निकल गये तो दुकान मिल जाएगी और हम अपनी मान-प्रतिष्ठा की 
रक्षा करते हुए दिल्ली में रह सकेंगे ।” 

गोकुल को रामलाल की बातों से साहस बँघने लगा था | इस पर 
रामलाल ने कहा, “अ्रभी तुम यहाँ रहो । जब तुम्हारा स्वास्थ्य बिलकुल 
ठीक हो जाए, तब किसी काम के विषय में विचार किया जा सकेगा ।” 

गोकुल ने बताया, “यही बात हमारे एक पड़ोसी सामलदास कहते 
थे। बन्नू में वे हिन्दू महासमा के कायकर्त्ता थे। उस समय हमारी, मेरा 
मतलब है, लाल कुतीं वालों की धूम थी और डसकी कोई नहीं सुनता 
था। इसपर भी उसने जून मास में मुझको बुलाकर कहा कि वह बन्‍्नू 
छोड़ रहा है और मुझको भी उसके साथ चलना चाहिए। मैंने उसको 
लाल कुर्ती फौज की शक्ति के विषय में बताया तो वह हँसकर बोला, 
'गोकुल ! जब तक फ्रण्टीयर का भारत के साथ रहने का निश्चय था, 
तुम्हारे खान बादशाह और डॉक्टर खान भारत के लीडरों से सांठ-गाँठ 
रखे हुए थे। उनका भारत के नेताश्ं के साथ रहने में लाभ था; परन्तु 
ज्यों ही फ्रर्टीयर के भारत से प्रथक्‌ होने का निश्चय हुआ, ये सब अब 

यहाँ के मुसलमानों ओर मुस्लिमलीग वालों से अधिक वास्ता रखना 
चाहेंगे । पहिले लाल कुर्ती के मुसलमानों का लाभ भारत के साथ रहने 
में था। अब उनका हित पाकिस्तान के मुसलमानों के साथ रहने में 
होगा | परिणाम यह होगा कि लाल कुर्ती के मुसलमान, यद्यपि वे हिन्दुओं 
को लूटेंगे नहीं, तो भी वे हिन्दुओं को लुटने से बचायेंगे भी नहीं | वे 
बचा सकेंगे भी नहीं ।! 

“उस समय मुझको उसकी युक्ति समझ नहीं आई और मेंने साथ 
जाने से न कर दी | इस पर उसने कहा, 'मुमको तुम्हारी युवा लड़कियों 
पर दया आती है | इसीलिए कहता हूँ ।! 

“मैंने कहा, मुझको अपने साथी मुसलमानों पर विश्वास है श्रोर 
बादशाह खान के रहते कोई भी यहाँ के हिन्दुओं को हानि नहीं पहुँचा 
सकता ।' 

“उसने पूछा, 'तो तुम उनके श्राश्नय यहाँ टिके रह सकने की आशा 
करते हो ९? 

“हाँ |! मेरा उत्तर था | 

“जो दूसरों के सहारे जीना चाहते हैं, वे जी नहीं सकते । निश्चय 
ही वे मरे हुए समझे जाने चाहिएं ।' 

“वह आ गया और में रह गया । वह अपने बाल-बच्चों के साथ 
रुड़की के पास एक फाम खरीद कर रह रहा है और में: * 

रामलाल ने उसका साहस बँघाते हुए कहा, “चिन्ता न करो, 
गोकुल ! पीछे की बात तो लौट नहीं सकती, पर आगे के विषय में तो 
हम प्रयत्न कर ही सकते हैं। मेरी राय मानो । तुम यहाँ ही रह जाओ । 
मेरी दुकान पर काम मिल जाएगा। निवाह की चिन्ता नहीं रहेगी। 
समय पाकर कोई स्वतन्त्र काम भी करवा दुँगा ।” 

एक-दो दिन ओर आराम करने पर गोकुल को रामलाल के कथन 
में सार प्रतीत हुआ और वह उसकी दुकान पर काम करने लगा । गोकुल 
को रामलाल की दुकान पर काम करते देख मोतीराम को आश्चय हुआ | 

रामलाल ने उसको नये और उचित ढंग के कपड़े बनवा दिए थे। वह 
वहाँ बेठा, बिक्री के रुपये वसूल करता था और हिसाब-बही में लिखता था । 

मोतीराम ने रामलाल से पूछा, “केसा काम करता है गोकुल १” 

“काम कुछ अधिक नहीं हे, पर अब में अपने-आप में अधिक 
निश्चिन्तता अनुभव करता हूँ। पहले में दुकान छोड़ कहीं जा नहीं सकता 
था| अब मुकको दुकान से छुट्टी मिल सकती है ओर मैं काम को कुछ 
बढ़ाना चाहता हूँ।” 

मोतीराम ने गोकुल से भी पूछा । गोकुल का कहना था, “मुझको 
पाँव रखने के लिए आधार मिल गया है| अब में अनुभव कर रहा हूँ 
कि शीघ्र ही कोई स्वतन्त्र काम करने के योग्य हो जाऊँगा। रामलाल 
बाबू बहुत अच्छा आदमी है । मुकको इसकी सूऋ-बूक पर विश्वास है। 
यह समभदार, योग्य और व्यापार में चतुर है |” 

“अ्रब तो तुम बँघ गए हो । कमी फिर गांधीजी का प्रवचन सुनने 
नहीं चल सकोगे १?” 

“क्या रखा है उनकी प्राथना में ? मैं तो एक बार जाकर ही अघा 
गया हूँ ।” 

“यह रामलाल की सोहबत का प्रभाव प्रतीत होता है। वह महात्मा 
जी के विधय में विचित्र विचार रखता है | 

“देखो गोकुल ! हम लोगों ने अपनी जान की बाजी लगाकर 
भारतबष में स्वराज्य प्राप्त किया है। इस यत्न में हमने महात्मा जी के 
नेतृत्व में काम किया और जब स्वराज्य मिल गया है तो महात्मा जी को 
छोड़ छीना-भपटी में लग जाना महापाप है ।”” 

“छीना-भकपटी का क्या मतलब ९? 

“यह रामलाल की दुकान एक मुसलमान की है श्रोर इसने दुकान 
पर डाका डाला हुआ है। मैंने पुनर्वास मन्त्रालय में सूचना भेजी हुई 
है। वहाँ से इस विषय में जाँच आरम्भ होने वाली है। जाँच पूरी होते 
ही इसका भद्दा बेठने वाला दे। इस कारण में नहीं चाहता कि तुम 

इनके साथ रहकर बदनाम हो जाओ । हमको अपना सिर इस पाप से 
ऊँचा रखना चाहिए ।” 

“तो दादा ! तुमने रामलाल की रिपोग की है १” 

“रिपोट ही समझ लो | मगर मैने यह नहीं कहा कि श्रगर रामलाल 
ईमानदार है, तो भी उसको बेदखल किया जाए। मेरा तो कहना यह दे 
कि यदि इसने कोई धोखा-धड़ी की है, अ्रथवा चोरी-डाका डाला है तो 
इसको दण्ड दिया जाए |”! 

“दादा | क्‍या हो गया है तुमको ? यह रामलाल तीन सो रुपया 
महीना तुम्हारे खाने-पीने को दे रहा है ।” 

“तमी तो मेरे पेट में शुल उठने लगा है |”? 

“तो तुम इसका रुपया लेना बन्द कर दो ।?? 

“मैं तो नहीं लेना चाहता । पर ठुम्हारी भाभी है । वह इस दर्जी 
के बच्चे पर लट्ट, हो रही हे ।”! 

गोकुल बितर-बितर मोतीराम का मुख देखता रह् गया । मोतीराम ने 
उसका मुख देख कहा, “'मैं महात्मा जी की प्राथना सुनने जा रहा हूँ । 
चलो मेरे साथ |” 

“नहीं दादा | तुम जाओ | मुझको विचार करने दो | में श्रभी 
विचार नहीं कर सका कि क्‍या करूँ | फिर कभी मिलना | तुमने आज 
फिर मेरे मस्तिष्क में हलचल मचा दी है । में तो अभी यही कह सकता हूँ 
कि या तो तुम मूल हो या मैं पागल हूँ ।”” 

गोकुल ओर मोतीराम दुकान के बाहर बरामदे में खड़े बातचीत कर 
रहें थे। गोकुल मोतीराम को वहीं छोड़ दुकान के भीतर श्रा गया | वह 
श्रपनी गद्दी पर बेठ दाम वसूल करने लगा | रामलाल गोकुल के मुख 
पर चिन्ता की रेखाएँ देख, उसके पास आकर पूछने लगा, “क्या हुआ 
है गोकुल भैया १” 

गोकुल ने दो ग्राहकों को दुकान में आते देख कहा, “भैया | तुम 
उनसे बात करो । मेरी बात लम्बी है। रात को विचार करेंगे |” 

१३ 

मोतीराम ब्रिड़ला हौस को जा रहा था। उसको सुन्दरसिंह भी उधर 
ही जाता मिल गया। “श्रोह लाला मोतीराम ! सुनाओश्रो गोकुल का 
क्या हाल-चाल है १” 

“स्वास्थ्य तो ठीक है । पर वह एक चोर के पल्‍ले पड़ गया है और 
उसने उसके मस्तिष्क को और भी दूषित कर दिया है !” 

“कोन है वह ९? 

“वही रामलाल, जिसकी दुकान पर हमने उसको छोड़ा था | कहता 
था, क्‍या पड़ा है महात्मा जी की प्राथनाओं में ?! में तो एक दिन जाकर 
ही अ्रघा गया हूँ ।”” 

“देखो मोतीराम | उस दिन की उसकी बातें सुनकर तो मेरे विचारों 
को भी भारी ठेस पहुँची थी | महात्मा जी की वाणी में कुछ प्रभाव है 
ज़रूर, परन्तु वह वाणी के शब्दों में हे। शब्दों के अर्थों में नहीं। मुझको 
तो श्रपने एक अँग्रज़ कनल की बात स्मरण हो आ्राई थी । एक दिन 
जब में फ्रांस की खाई में मोर्चे पर बेठा था, तो वह मेरे पास आकर बैठ 
गया | वह मेरे गुरुओं के विषय में पूछने लगा और जब मैंने उसको 
गुरु तेग़ बहादुर ओर गुरु गोविन्द्सिह के विषय में बताया तो वह उनकी 
भूरि-भूरि प्रशंसा करने लगा | 

“बा्तों-ही-बातों में वह अपने देश के नेताओं की बातें बताने लगा | 
उसने नेलसन, किचनर, चचिल इत्यादि नेताओं की बात बताई । अन्त 
में उसने कहा, परन्तु तुम्हारे गुरुतो सफल नहीं हुए। उनके त्याग 
, ओर उत्साह की तो प्रशंसा करनी ही पड़ती है, परन्तु उनकी कायपढ़ता 
पर तो सन्देह ही करना होगा ।! 

“कुछ ऐसी ही बात मुझको महात्माजी की प्रतीत हुई थी | 
महात्माजी में भी कायपद्ुता नहीं है । कम-से-कम मुसलमानों के विषय में 
तो वे सबंधा असफल ही रहे हैं। वे मुसलमानों को अपने साथ नहीं 
मिला सके |” 

ध्तो तुम भी गए ९2? 

“नहीं | मैं तो प्रार्थना सुनने जा रहा हूँ। अभी मुझको आशा है 
कि वे श्रपनी असफलता को अब तो जान गए होंगे। देखो मोतीराम ! 
देश पर युद्ध के बादल घिरते आ रहे हैं। काश्मीर की हालत अच्छी 
नहीं है |” 

“क्या हुआ है वहाँ १?! 

“मैंने फ्ोज में नौकरी आँख मूँ दकर नहीं की । काश्मीर की स्थिति 
ऐसी है कि पाकिस्तान उससे लाभ उठाये बिना नहीं रहेगा | काश्मीर में 
मुसलमानों की संख्या अधिक है| काश्मीर चारों ओर से पाकिस्तान से 
घिरा हुआ है । पठानकोट की ओर से मारत के साथ सम्पक है तो, 
परन्तु उधर से न तो सड़क है न पुल | जम्मू के हिन्दू लगभग एक सौ 
बष से राज्य कर रहे हैं। अतएव वहाँ लड़ाई होगी और लाखों काश्मीर 
ओर जम्मू के हिन्दू हमारी तरह भागे हुए भारत में आयेंगे | आज भारत 
को स्वराज्य मिले दो मास होने जा रहे हैं और दिल्ली में कांग्रेस सरकार 
बने एक वष से ऊपर हो चुका है। इस सरकार ने काश्मीर के विषय में 
कुछ विचार नहीं किया | 

“वहाँ का महाराजा भी कुछ साधारण बुद्धि का आदमी प्रतीत होता 
है, अन्यथा उसको पन्द्रह अगस्त से पहले ही भारत में सम्मिलित हो 
जाना चाहिये था | 

“राजा का कुछ भी विचार हो। हमारी सेनाये काश्मीर में पहुँच 
जानी चाहिएँ थीं, जिससे राजा के मन में यह विश्वास बेठ जाता कि 
भारत उसकी पाकिस्तान से रक्षा कर सकता है |” 

मोतीराम को सुन्दरसिह की बात, एक डरे हुए मन का विचार 
प्रतीत हुआ । वह चुप कर रहा । 

दोनों प्रार्थना आरम्भ होने से कुछ ही पूब वहाँ पहुँचे | प्राथना 
विधिवत्‌ आरम्भ हुई | प्राथना के पश्चात्‌ महात्माजी ने अपना प्रवचन 
आरम्भ कर दिया । उसमें उन्होंने आज फिर मुसलमानों की मुसीबतों का 

उल्लेख किया । पश्चात वे हिन्दी-उदू' के विषय में कहने लगे । उन्होंने 
कहा, “समाचार-पत्रों में यह पढ़कर (दिल्ली डायरी पृ० ८८) कि यू० पी० 
की सरकारी भाषा हिन्दी होगी और उसकी लिपि देवनागरी होगी, मुझको - 
बहुत दुःख हुआ है | 

“भारत की पूर्ण मुसलमान जनता में से एक-चौथाई यू० पी० में 
रहती है । उसके अतिरिक्त सर तेज बहादुर सप्रू जेसे लोग, जो उदू के 
विद्वान हैं, क्या उदू पढ़ना-लिखना भूल जाएँ १ 

“ठीक बात तो यह होती कि उदू और देवनागरी दोनों लिपियाँ 
चालू रखी जातीं और दोनों लिपियाँ सीखनी अ्निवा कर दी जाती । 

“हमको मुसलमानों को बराबर का नागरिक समझना चाहिये ओर 
इस बराबरी के लिए उदू -लिपि का मान रखना आवश्यक है | राज्य में 
ऐसी अवस्था उत्पन्न नहीं करनी चाहिये, जिससे किसी का मानयुक्त 
जीवन अ्रसम्भव हो जाए। यह कहना कि मुसलमान यहाँ रहें, पर्याप्त 
नहीं । हमको कोई ऐसी बात नहीं करनी चाहिये, जिससे मुसलमान 
: डरकर यहाँ से भाग जाएँ । हमको अपने व्यवहार में ठीक रहना चाहिये । 
इस प्रकार ही हम भारत की रक्षा और सेवा कर सकेंगे ।”? 

सुन्दरसिंह को महात्माजी का प्रवचन कुछु समझ नहीं आ रहा था । 
मोतीराम इससे अति प्रसन्‍न हो सिर हिला-हिलाकर वाह-वाह” कर रहा 
था। वह इन वचनों को भगवान की वाणी मानता था । महात्माजी के 
मन में उदू -लिपि के लिए इतनी सहानुभूति देखकर मोतीराम की आँखों 
में आँसू उतर आये थे | 

प्राथंना के पश्चात दोनों, मोतीराम और सुन्दरसिंह, इकट्ठ कनाठ- 
प्लेस की ओर आते हुए, इसी विषय पर बात करने लगे । मोतीराम ने 
कहा, “क्यों सरदार साहब ! मन का संशय निवारण हुआ है श्रथवा 
नहीं ९?” 

“संशय कुछ अधिक ही हुआ है । महात्माजी का आज का कथन 


एक कूट राजनीतिश के मुख से तो शोभा पा सकता है, परन्तु एक 
५६ 

महात्मा के मुख से नहीं। मेरे मन में तो गोकुल की बात बार-बार श्रा 
रही है, “यदि ये महात्मा हैं तो हम पागल हैं, जो उनसे उलट बात ही 
विचार करते हैं ।? 

“देखो मैं उदू' पढ़ा हूँ । उदू' मुसलमानों की भाषा है, मैं नहीं 
मानता | यह तो मुसलमानों के काल में श्राधी गंँवारू और श्राधी फ़ौजी 
भाषा बनी थी ।” 

मोतीराम को क्रोध चंद आया और उसने कहा, “अआराखिर हो तो 
सिख ही । उदू -भाषा को गँवारू भाषा कहते हो | भला गुरुमुखी को क्‍या 
कहोगे ९? 

सुन्दरसिह इससे घबराया नहीं । उसने हँसते हुए कह्दा, “मैं तो केवल 
यह कह रहा था कि उदू -लिपि, लिपि के विचार से बहुत ही घटिया है | 
उदू ओर गुरुमुखी का मुकाबिला नहीं कर रहा था |” 

“तो किससे मुकाबिला कर रहे हो १” 

“हिन्दी से ।” दोनों के पीछे-पीछे एक व्यक्ति, जो धोती, कुर्ता और 
टोपी पहने ञ्रा रहा था, कहने लगा, “उर्द का मुकाबिला देवनागरी 
लिपि से हो रहा है | यू० पी० सरकार ने यही तो किया है ।” 

मोतीराम और सुन्दरसिंह घूमकर उसकी ओर देखने लगे | वह कह 
रहा था, “यह भाषा का प्रश्न राजनीति का विषय नहीं । इसका सम्बन्ध 
हमारी सन्‍्तानों की शिक्षा से है। राजनीति से तो महात्माजी का यह 
वक्तव्य न केवल मुसलमानों को भड़काने का काम करेगा प्रत्युत हमारी 
सन्‍्तानों के मानसिक विकास में एक भारी बाघा उत्पन्न कर सकता है।” 

मोतीराम और सुन्दरसिंद उस दुबले-पतले व्यक्ति की बात का अ्र्थ 
समभने के लिए खड़े हो गए। उस आदमी ने कद्दा, “चलिये, चलिये | 
खड़े क्‍यों हो गए ! मैं भी उधर ही जा रहा हूँ । श्राप पाकिस्तान से श्राये 
प्रतीत होते हैं !?? 

“जी ।” मोतीराम ने उत्तर देते हुए कहा, “मैं पेशावर का रहने 
वाला हूँ श्रोर ये डेरा इस्माईलखोाँ के रहने वाले हैं |” 


। 

। “आप दोनों उदू बहुत श्रच्छी तरह जानते हैं न ९” 
' “ध्ज्ी |? 
“हिन्दी नहीं पढ़े न १”?! 
दा “जी नहीं ।” 

“ग्राप मुसलमान हैं क्‍या १”! 

सुन्दरसिंह ने हँसते हुए कहा, “मुसलमान होते तो पाकिस्तान से 
आते ही क्‍यों १' 

“ठीक, ठीक | यही कह रहा हूँ । मेरे कहने का अ्रभिप्राय यह है 
कि उदू मुसलमानों की भाषा केसे हो गई और उदू के हा देने से 
मुसलमानों को दुःख क्यों होगा १ आप जेंसे हिन्दुओं को क्‍यों नहीं १ 

“उदू महात्मा जी नहीं जानते। वे हिन्दी भी मली-भांति नहीं जानते। 
उनके लिए तो संसार की प्रत्येक बात राजनीति का अखाड़ा है । गांधी जी 

प्रभाव बना रहना चाहिए, चाहे वह हिन्दू-मुसलमान में झगड़ा 
पेदाकर ही क्‍यों न हो १” 

“नहीं । नहीं !! साहब ! आप महात्मा जी के लिए यह नहीं कह 
सकले । वे तो सरल चित्त, साधु स्वभाव व्यक्ति हैं। उनके मन में कोई 
शरारत नहीं रहती । वे सत्य ही ऐसा विश्वास रखते होंगे तमी तो 
कहते हैं |?” 

“भाई | में उनके अन्तरात्मा में नहीं रहता। इस कारण उनके 
भीतर की बात तो बता नहीं सकता । अपनी श्रक्ल से विचार की हुई 
बात द्वी तो कह सकता हूँ। सुनो, वे समभते हैं कि हिन्दी से हिन्दू प्रसन्‍न 
रंगे और उद्‌' से मुसलमान । इस कारण दोनों में सुलह कराने के लिए 
दोनों भाषाएँ दोनों को सीखनी चाहिएँ, अर्थात्‌ कौन भाषा हमारे 
बच्चों को पढ़ने में सुविधा होगी ओर किसके पढ़ने से वे अपने विचारों 
की भली-मांति व्यक्त कर सकेंगे, यह जानने का विषय नहीं । जानने की 
बात उनके मस्तिष्क में है कि कौन भाषा पढने से मुसलमान ओर कोन 
भाषा पढ़ने से हिन्दू प्रसन्‍न होंगे ! तभी तो कहता हूँ कि वे भाषा के ' 

प्रश्न को भाषा के विशेषज्ञ के रूप में नहीं विचारते, प्रत्येक बात हिन्दू- 
मुस्लिम भंगड़े के प्रकाश में देखते हैं | 

“मैं पूछता हूँ कि यदि मुसलमानों को प्रसन्‍न करने के लिए उदू 
पढ़ना आवश्यक है तो ईंसाईयों को प्रसन्‍न करने के लिए अ्ँँग्रेज़ी का 
पढ़ना क्यों नहीं ?” । 

“तो आप इंसाई हैं ९? 

“नहीं । में तो इन्सान हूँ । मेरे में अक्ल है| में जानता हूँ कि दो 
और दो चार होते हैं। में बेदलील बात नहीं कर सकता । 

“महात्मा जी ने कहा है कि डॉक्टर तेज बहादुर सप्र को उद्‌ लिपि 
भूल जानी चाहिए क्‍या १ खूब दलील है ! यदि यू० पी० की सरकारी 
भाषा हिन्दी होगी तो क्‍या सप्र, साहब को उदू की किताबें पढ़ने से मना 
कर दिया जाएगा ! यदि हिन्दी सरकारी भाषा होने से किसी को उदू 
भूल जाना है तो अ्रँग्र ज़ी क्‍यों नहीं ? इसमें युक्ति कहाँ हैं १” 

“तो आप भी महात्मा गांधीजी के खिलाफ़ हैं १?” 

“अरे भाई | नहीं | में महात्मा जी का परम भक्त हूँ । उनकी कई 
बातों को बहुत ही आदर और प्रशंसा की दृष्टि से देखता हूँ, परन्तु अपनी 
अ्रक्ल में खो नहीं चुका | मैं तो मुसलमानों से भी कहना चाहता हूँ कि 
वे भी अपने बच्चों को हिन्दी सिखाया करें |”? 

“पर वे क्‍यों सिखाये १? 

“इसलिए कि देवनागरी लिपि उदू लिपि से अ्रधिक सुगम, स्पष्ट 
ओर बोली हुई बात को ठीक लिखने वाली है | उदू में सब शब्द ठीक- 
ठीक नहीं लिखे जा सकते |”? 

“पर यह उनकी मज़हबी भाषा है। इसका सम्मान तो करना चाहिए |” 

“क्या सम्मान सरकारी भाषा मानने से ही हो सकता है ! किसी 
भाषा का सम्मान तो तभी होगा, जब उसमें अच्छे-अच्छे प्रन्थ लिखे 
जाएँगे। जो इस अधूरी लिपि को सम्मानित करना चाहते हैं, वे इसमें 
ग्रन्थ लिखें, परन्तु ऐसी अधूरी भाषा प्रान्त की पाँच करोड़ जनता के 

गले क्‍यों उतारी जाए १ 

“मैं पूछता हूँ कि किसी की मज़हबी बात को सम्मान देने के लिए 
क्या उसको कानून के बल से अपने बच्चों के गले बाँध देना चाहिए १”? 

“क्या हानि है ?” मोतीराम ने कह दिया | 

“हिन्दुओं को उनकी मज़हबी बात माननी ही चाहिए क्‍या १” 

।, इससे दोनों जातियों में प्रेम बढ़ेगा ।” 

“तो यह भी कानून कर दिया जाए कि हिन्दू श्रोर मुसलमान दोनों 
अपने बच्चों की सुन्नत करवाया करें । इससे तो प्रेम और भी अधिक 
होगा |”! 

“वाह |! यह केसे हो सकता है ९” 

“देखो जी ! आपके, मेरा मतलब है कि महात्मा जी के, कहने से 
उदू मज़हबी बात है ओर मुसलमानों को भारत में सम्मानयुक्त जीवन 
के लिए हिन्दू ओर मुसलमान दोनों के बच्चों को दोनों लिपियाँ पढ़नी 
चाहिएँ । यही महात्मा जी ने कहा है न ! 

“इस पर उदाहरण दे, में यह कहता हूँ कि सुन्नत कराना मुसलमानों 
की मज़हबी बात है। अतः उनके सम्मान से भारत में रहने के लिए, 

हिन्दू और मुसलमान बच्चों की सुन्नत करानी चाहिए। बताइए क्यों 
नहीं 2 

सुन्दरसिंह ओर मोतीराम दोनों उसका बितर-बितर मुख देखते रह 
गए। वह व्यक्ति इन दोनों की ओर देखता हुआ मुस्कराता रहा | 

एक बात मोतीराम की बुद्धि में आरा रही थी कि यदि उदू मुसलमानों 
की मज़हबी भाषा है तो भारत की सेक्‍्यूलर स्टेट को तो इसको चिमसटे से 

"भी नहीं छूना चाहिए ओर यदि यह मज़हबी बात नहीं तो फिर उसके 
मान-सम्मान का प्रश्न कहाँ से श्रा गया ! 

साथ ही उसके मन में यह बात बार-बार उठ रही थी कि वे दोनों 
तो मुसलमान नहीं हैं श्रौर दोनों उद्‌ पढ़े हैं। तो यह मुसलमानों की 
भाषा केसे हो गई १ 


! 

दोनों को चुप देख, साथ चल रद्दे अजनबी ने कहा, “में छः भाषाओं 
को जानता हूँ । इनमें एक फ्रांसीसी भाषा भी हे । वह यहाँ की सरकारी 
भाषा नहीं । पर इसका यह झ्यथ केसे हो गया कि में उसको भूल 
जाऊें १? 

इस पर सुन्दरसिह ने पूछा, “यदि हमारे बच्चे दोनों भाषाएँ पढ़ तो 
क्या हानि है ९” 

“हानि यह है कि उदू एक दोषपूण लिपि है। हमारे बच्चे इसको 
पढ़ने पर विवश किये गए. तो एक व्यथ की वस्तु पर उनका मूल्यवान्‌ 
बाल्यकाल व्यर्थ जाएगा | 

“इस समय यू० पी० में साढ़े चार करोड़ से ऊपर हिन्दू हैं। उनके 
पचास लाख बच्चों को छः वष तक कम-से-कम एक घण्टा नित्य इस 
व्यर्थ के काम में लगाना होगा । इस प्रकार प्रति वर्ष इस व्यर्थ के काम 
पर एक अरब, पच्चीस घण्टे ज्ञाया जायेंगे । यह कितनी महान्‌ जातीय 
हानि होगी !” 

“तो महात्मा जी ने ग़लत बात कही है क्‍या १”? 

“बिलकुल । वे देश को, देशवासियों के ओर देश में होनेवाले बच्चों 
के कल्याण को मुसलमानों की प्रसन्‍नता पर न्योछावर करने जा रहे हैं ।”? 

“देखो जी, आप जो कोई भी हों । श्रापको विदित होना चाहिए 
कि पूर्ण देश महात्मा जी की पूजा करता है। ऐसे श्रादमी को बे-दलील 
अ्रोर अकल्याणकारी नहीं कहा जा सकता ।” 

वह आदमी हँस पड़ा और ब्रोला, “ठीक है माई | तुम ठीक ही 
कहते हो । में मी इस बात को अनुभव करता हूँ। पर क्या करूँ, भगवान्‌ 
ने अकक्‍ल दी ह। में कुछ पढ़ा-लिखा भी हूँ | कई माषाएँ भी जानता[ 
हूँ। इस पर भी लोग महात्मा जी को सिद्ध मानते हैं और में एक 
अधिख्यात, निधन ओर सरल चित्त व्यक्ति होने से कूठा और देश -द्रोही 


हूँ | १2 क्‍ है क्‍ 
इतना कह उस श्रादमी ने कदम बढ़ा दिए और मोतीराम ब सुन्दर- 

सिंह को पीछे छोड़ वह आगे निकल गया। जब वह उनकी आवाज़ सुन 
सकने से दूर चला गया तो मोतीराम ने कहा, “गोकुल और रामलाल 
की बातें सुनकर मेरे मन में टीस उठती थी, परन्तु इसकी बातें सुन तो 
मेरे मन में क्रोध चद्र आया था | आज जो कोई भी उठता है, महात्मा 
जी की निनन्‍्दा करने लगता है |” 

इस पर सुन्दरसिंह ने कहा, “क्रोध करने की बात नहीं मोतीराम ! 
जब कोई आदमी, चाहे वह माहात्मा जी ही क्‍यों न हों, जनता के विषय 
में बातें करे, तो जनता को भी तो अधिकार होना चाहिए कि महात्मा जी 
की बात पर विचार करे । आज जिधर जाओ, महात्मा जी और कांग्रेस 
की नीति की निनन्‍्दा हो रही है |”! 

मोतीराम को यह बात पसन्द नहीं थी । 


: १४ 

मोतीराम का चित्त उद्विग्न हो रहा था| इस कारण रात को खाने में 
उसे मज़ा नहीं आया । उसने अपनी पत्नी से कहा, “यह खाना किसने 
बनाया है ?” 

“क्या नमक कम है १” 

“नहीं 2 

“तो क्या मिर्चे अधिक हैं !”? 

“नहीं, ऐसा मालूम होता है कि घास बना है। किसी प्रकार से भी 
स्वाद नहीं है ।” 

“देखने में तो बहुत अच्छा मालूम होता है । घी भी बहुत अच्छा 
लगाया है |”? 

मोतीराम ने दो-चार ग्रास और खाए, फिर थाली एक और कर 
दी | उसने कहा, “'सुन्दरी | तुम खाना बनाना भूलती जा रही हो । जब 
तक रामलाल की बहू रही, बहुत लक्षीज्ष मांस बनाती रही । तुमको तो 
कुछ नहीं झाता |”! 

“तो चलो न, उनके साथ चल रहें। आखिर यहाँ का खर्चा भी तो 
वे ही दे रहे हैं । रामलाल कई बार कह भी चुका है कि वहाँ कमरे खाली 
पड़े हैं और सब-के-सब बहुत खुले हवादार हैं ।? 

“पर में वहाँ नहीं जाऊँगा ।” 

ध्क्ष्यो हर 

“वह बेईमान है ।” 

“सच ! क्‍या बेईमानी की है १”? 

“वह कांग्रेस का विरोधी है और मुझको विश्वास हो रहा है कि 
उसने यह दुकान लेने में कहीं-न-कहीं चारसोबीसी की है ।”” 

“यह आपका विचार ही तो है न | प्रमाण क्‍या है १” 

“मैंने प्रमाण दूवंढने के लिए पुनर्वास मन्त्रालय में रिपोट कर दी 
है ।” 

“क्या रिपोट कर दी है ?” 

“यह लिख दिया है कि यह रामलाल जब दिल्‍ली में आया था तो 
इसके पास दो सो रुपयों से एक पेसा भी अधिक नहीं था| यह कहता 
है कि इसने दस हज़ार की यह दुकान खरीदी है। यह्द सत्य नहीं हो 
सकता, क्योंकि दस हज़ार इसके पास था ही नहीं |” 

“तो आप क्या समभते हैं कि यह दुकान इसने केसे ली है १” 

“मैं तो समझता हूँ कि इसने मालिक की हत्या कर दुकान पर अधि- 
कार कर लिया है |” 

“मुझको विश्वास नहीं होता कि रामलाल जेसा कोमल स्वभाव का 
आदमी किसी की हत्या.कर सकता है ।” 

“तुम्हारे विश्वास को कौन पूछता है | जब सरकार जाँच-पड़ताल 
कर लेगी तो पता चलेगा। मैं तो समभता हूँ कि वह फाँसी पाने के 
योग्य व्यक्ति है |? 

“सच १ तो हमको खाने को कौन देगा १?” 

“भगवान्‌ कोई प्रबन्ध कर देगा।”? 

सुन्दरी को इससे सन्तोष नहीं हुआ । प्रथम तो उसको विश्वास ही 
नहीं होता था कि रामलाल हत्यारा है| इस पर भी वह विचार करती 
थी कि यदि वह हृत्यारा हो तो भी हमको तो खाने-पहनने को देंता है। 
इससे हमको तो उसकी शिकायत नहीं करनी चाहिए थी। हम उसकी 
कमाई पर पल रहे हैं और हम ही उसको पकड़वाने के लिए यत्न कर रहे 
हैं। अपने पति के मुख से यह बात सुन कि वह फाँसी पर लटक सकता 
है, सुन्दरी काँप उठी | उसने भयभीत होकर कहा, “यह आपने क्या कर 
दिया है ? जिस थाली में खा रहे थ, उसी में छेद करने बैठ गए ?”” 

“वह बहुत ही खतरनाक आदमी है ।” 

इस समय सीदियाँ चदते हुए रामलाल ने आवाज़ दी, “दादा ! 
में हूँ रामलाल ।” 

“लो वह आ गया है ।” सुन्दरी ने कहा | 

“शैतान तो है ही ।” 

रामलाल रसोई घर में आया तो मोतीराम ने कहा, “आओ्ो भाई 
रामलाल |! केसे आना हुआ है इस तरफ १? 

“मैं कई दिन से मिलने का विचार कर रहा था ) आज मध्याह्नोत्तर, 
दादा | तुम आये भी और बिना बताये ही चले गये । सुनाओ काम- 
काज का कुल प्रबन्ध हुआ है अथवा नहीं १” 

“हुआ तो नहीं, परन्तु अब कुछ आशा प्रतीत हो रही है । किंख्जवे 
पर सरकार, विस्थापितों के लिए एक केम्प बनवा रही है। वहाँ कुछ 
इमारतें बन रही हैं। उनके लिए टेण्डर भरने की आशा होने वाली है । 
में भी टेण्डर देने का विचार रखता हूँ। दिल्‍ली कांग्रस के प्रधान का 
कहना था कि उसमें से कुछु काम मुझको मिल जायेगा ।”? 

“तो ठीक है, टेण्डर ज़रूर देना | किसी प्रकार की श्रावश्यकता हो 
तो मुझको बताना ।”? 

“हाँ बह तो ठीक है ही | कुछु रुपयों की आवश्यकता पड़ेगी और में 
तुम पर बहुत आशा करता हूँ। वेसे तो सोहनसिंह ने भी सहायता करने 

का आश्वासन दिया है ।”? 

“तो सोहनसिंह का होटल चलने लगा है क्‍या १” 

“ग्रब उसका विचार एक अनेक्सी खोलने का हो रहा है। उसको 
कोई योग्य सहायक नहीं मिल रहा | मिलते ही खोल देगा ।” 

“तो दादा ! तुम वहाँ काम क्यों नहीं करते १?? 

“वेतन कम देता है। में अदढाई सी रुपया मासिक से कम पर काम 
नहीं कर सकता ।” 

“वह क्‍या देता है १” 

“पहले पचहत्तर कहता था, अ्रब डेढ़ सो तक आया है ।”” 

“मुझको तो ठके की बात बहुत पसन्द आई है। मिल तो जायेगा 
ही, दादा ! तुम जितनी सरकार की सहायता कर रहे हो, उसके बदले 
में यह ठेका कुछ भी नहीं ।”” 

“मैं क्या सहायता कर रहा हैँ १?” 

“ग्रपने दोस्तों तक की भी मुखबरी करने से नहीं हिच किचाते | तुम्हारा 
एक छोटा भाई रामलाल है न। उसकी भी जब तुमने मुखबरी कर दी 
है, तो सरकार ओर क्या चाहेगी ९?! 

“तो गोकुल ने तुमको बता दिया है १!” 

“बैसे तो मुझको मालूम हो गया था कि किसीने मुखबरी की है | पर 
मुखबरी करने वाले तुम हो, नहीं जानता था । 

“वास्तव में यह मेरी भूल थी | मैंने तुमको श्रसल बात बताई नहीं 
थी। बताई होती तो तुम मुखबरी करने की भूल न करते। ठीक है न 
दादा |? 

“देखो न, तुमने बताया था कि दस हज़ार की दुकान मोल ली है, 
तो मुझको सन्देह हो गया | तुम्हारे पास दस हज़ार था नहीं और फिर 
एक लाख का माल दस हजार में बेचने वाला कौन था, यह भी तो 
पता करना था |” 

सुन्दरी भी वहीं बेठी अपने पति की बातें सुन रही थी और मन-ही- 

मन क्रोध से जल-भुन रही थी। रामलाल ने कहा, “यही तो में कह रहा 
हूँ कि मुझको सब बातें तुमको बता देनी चाहिये थीं। श्रब देखो न 
तुमने रिपो८ की और रिपोट ग़लत सिद्ध हुई।| सब लोग रिपोट करने 
वाले को मूर्ख समझने लगे हैं |?” 

“तो रिपोट पर जाँच हो गई है क्‍या ९?! 

“हाँ दादा ! भला तुम जेसा कांग्रेस का नेता रिपोट करे और फिर 
उस पर जाँच न की जाए, यह केसे हो सकता था ! जाँच हुई है ओर 
जहाँ तक मेरा ज्ञान जाता दे, मन्त्रालय के लोग सन्तृष्ट हो गए हैं। पर 
दादा | तुम सन्तुष्ठ मालूम नहीं होते १?” 

“यह बात नहीं | यदि सरकार सन्तुष्ट है तो में भी सन्तुष्ट हूँ ।” 

“मैं एक बात कहने आराया हूँ कि मैं तुमको श्रपना बड़ा भाई मानता 
हूँ । यदि तुमको मेरे किसी काम पर सन्देह हो तो पहले मुझसे पूछ लिया 
करो । में तुम्हारा संशय निवारण कर दिया करूँगा ।”? 

“अच्छा हुआ कि सरकारी विभाग को सन्तोष हो गया है ।” 

रामलाल ने बात बदल दी, “भाभी ! कभी ञआ्आराती नहीं । तुमको 
रानी बहुत याद करती है ।” 

सुन्दरी को अभी भी क्रोध चढ़ रहा था और वह मुख बन्द किये देख 
रही थी । उसे चुप देख रामलाल ने पूछा, “भाभी ! तुम भी नाराज़ हो 
क्या !”! 

सुन्दरी की श्राँखों से आँसू निकल पड़े | इससे उसका मन कुछ 
हलका हुआ और उसने आँखें पोंछते हुए कहा, “रामलाल भैया ! 
मुझको बहुत शोक है कि इनके कारण तुमको इतना कष्ट हुआ । पर ये 
किसी से राय तो करते ही नहीं । मला तुम्हारी, जो हमारे खाने-रहने का 
प्रबन्ध कर रहा है, रिपोट करनी, कहाँ की श्रक्‍्लमन्दी है। एक बात से 
चित्त को शान्ति हुई हे कि तुमने सरकारी अफसरों को सन्तुष्ट कर 
दिया है ।”” 

“पर भाभी ! दादा कुछ और रिपोर्ट कर दें तो ! इसीलिए यह कहने 

आया हूँ कि छोटे भाई पर कृपादृष्टि रखें । माना कि इनकी पहुँच बहुत 
दूर तक है। पर में पूछता हूँ कि उस पहुँच का प्रयोग श्रपनों पर ही 
करने का क्‍या लाभ १” 

“खेर छोड़ो इस बात को ।” मोतीराम ने कह दिया, “मैने समझा 
कि मेरी जानकारी में कोई अन्यायाचरण होता हो तो उसकी सूचना 
अपनी सरकार को दे दू ।?? 

इस पर सुन्दरी को फिर क्रोध चढ़ आया। उसने कहा, “केसी 
अनर्गल बातें करते हैं झ्ञाप ? किसने बताया है आपको कि रामलाल ने 
कोई अ्रन्यायाचरण किया है। अपने ही मन के लड्ड बनाते रहते हो न | 

“और फिर मैं पूछती हूँ कि क्या सबके अन्यायाचरण की सूचना 
. सरकार को दे रहे हो ?” 

“हाँ, जिन-जिनका पता चल रहा है |?! 

“सोहनसिंह की भी रिपोट कर दी होगी तुमने १?” 

“उसने क्या अन्यायाचरण किया है १? 

“एक मुसलमान की दुकान और मकान पर अधिकार जमा 
बेठा है ।”” 

“पर उसने तो खाली मकान ओर दुकान पर कब्ज़ा किया है |” 

“ग्रौर होटल में लगाने को सरमाया उसके बाप ने दिया था 
उसको १”? 

मोतीराम मुख देखता रह गया | इस पर सुन्दरी ने कहा, “बड़े 
ईमानदार हो न । एक बेईमान, जो हमारा बीस हजार खा गया है और 
तुम्हारा नौकर होता हुआ तुमको नौकर रखना चाहता है, उसको 
इंमानदार समझते हो ओर जो हमारी मदद कर रहा है और जिसने 
हमारा कुछ नहीं बिगाड़ा, उसको बेइमान समझते हो | न जाने मेंने 
कौन-से पाप किये हैं, जो तुम्दारी पत्नी बनना पड़ा है |” 

“आभी !” रा-लाल ने उसको रोकते हुए कहा, “यह दादा का 
दोष नहीं है। य< १ंग्रे स की नीति का दोष है और हमारे दादा कांग्र से 

के नेता हैं। दादा जानते हैं कि महात्मा गांधी और कांग्र स को चलाने 
बाले हिन्दू हैं। वे ही इनका कहना मानते हैं, वे ही कांग्र स को रुपया 
देते हैं और ये उनको ही साम्प्रदायिक कह-कहकर गालियाँ देते हैं। 
मुसलमान गांधीजी से सोदा करते रहे और देश से ऊपर इस्लाम को 
समभते रहे, परन्तु उनके लिए कांग्र सियों के मन में अथवा महात्मा जी 
के मन में प्रशंसा के अतिरिक्त और कुछ नहीं । 

“सो भाभी | दादा भी उनमें से एक हैं। में भी जानता हूँ कि में 
हिन्दू हूँ । एक हिन्दू कांग्र सियों से दुत्कारा जाने पर भी, इनको ही नेता 
मानता है और इनकी सदा जय-जयकार बुलाता है। इसी प्रकार में भी 
दादा की ओर से, मेरे लिए फाँसी का तख्ता गाड़ा जाता देख, 
इनका छोटा भाई बनकर, मोतीराम दादा की जय-जयकार करता रहूँगा । 

“तुम भी तो एक हिन्दू पत्नी हो । एक हिन्दू पत्नी की भाँति पति 
की लातें खाते-खाते भी पति देवता की जय कहते रहना चाहिए। क्‍या 
करे हम हिन्दू हैं। यह हमारे स्वभाव में है । 

“अच्छा दादा ! ठेके के लिए कभी रुपयों की आवश्यकता पड़े तो 
आा जाना । एक हिन्दू के नाते छोटा भाई बड़े भाई की सेवा करता 
रहेगा ।” 

रामलाल सुन्दरी के चरणु-स्पश कर और मोतीराम को नमस्कार कर 
सीढ़ियों से नीचे उतर गया | 

मोतीराम सिर क्कुकाये बैठा रहा । सुन्दरी उठकर सोने के कमरे में 
चली गई और भीतर से दरवाजा बन्द कर सो रही | 

९ 

मोतीराम का सलाहकार सोहनसिह श्रौर उसके होटल पर 
इकट्ठ होने वाले दो-चार कांग्रेसी कार्यकर्ता थे। जब से सोहनसिंह ने 
चौधरी मथुरासिंह इत्यादि को होटल में श्राकर चाय इत्यादि का निम- 
न्त्रणु दिया था ओर उनके लिए होटल में एक कमरा सुरक्षित कर दिया 
था, तब से यह कांग्रेस चौकड़ी वहाँ नित्य लग जाया करती थी और वहाँ 
बैठ, ये लोग कांग्रेस का दबदबा जमाने के लिए योजनाएँ बनाया करते 
थे। इन योजनाओं में रामलाल की जड़ों में तेल देने की योजना भी 
बनी थी। चोधरी मथुरासिंह नौ वं से दिल्ली म्युनिसिपल कमेटी का 
सदस्य था श्रौर नगर में भारी परिचय रखता था। वह ही मोतीराम को 
पुनवांस मन्त्रालय में परिचय देकर भेजा करता था और भिन्‍्न-भिन्‍न 
व्यवस्थापित पंजाबियों की शिकायतें करवाया करता था | जब उन लोगों 
पर कुछ मुसीबत आरा पड़ती थी, तो फिर सोहनसिंह के द्वारा उनकी 
सहायता भी कर दिया करता था | परिणाम यह हो रहा था कि सोहनसि्ट 
ओर चौधरी मधुरासिंह की उस इलाके में धूम मच रही थी और चारों 
श्रोर उनकी सेवा की वाह-वाह हो रही थी | 

जिस रात रामलाल मोतीराम को खरी-खरी सुनाकर गया था श्रोर 
सुन्दरी रूठकर सोने के कमरे में चली गई थी, मोतीराम बाहर भूमि पर 
ही बिस्तर बिछाकर सोता रहा था | वह प्रातः उठा और बिना सुन्दरी के 
उठने की प्रतीक्षा किये, चौधरी मथुरासिंह के घर था पहुँचा । मधुरासिह 

दातुन करता हुआ स्नान करने की तेयारी कर रहा था । आ्राज मोतीराम 
को इतनी प्रातःकाल आते देख, विस्मय में पूछुने लगा, “मोतीराम | क्या 
है ञ्राज ?” 

“तुम्हारी भाभी से झगड़ा हो गया है। वह रामलाल का बच्चा 
हमारी रिपोट का सम्तोषजनक उत्तर दें आया है और मन्त्रालय को सन्तोष 
हो गया है । रामलाल यह भी जान गया है कि रिपोट मैंने की थी | इस 
कारण रात आया था और सुन्दरी के सामने मीठे-मीठे उल्हाने दे गया 
है । सुन्दरी नाराज़ हो, कमरा बन्द कर सो रही श्रीर में बाहर बरामदे में 
भूमि पर करवट लेता रहा हूँ |” 

“क्या कह गया है रामलाल १” 

“कहता था, यह दादा का दोप नहीं। यह कांग्रेस की नीति का 
दोष है ओर दादा कांग्रेस का नेता है | कांग्र स वालों का स्वभाव है कि 
वे हिन्दुओं की, जिनके आश्रय कांग्रेस पलती है, गालियाँ दिया करते 
हैं ओर मुसलमानों को, जो देश का सत्यानाश करने को तेयार हैं, अपना 
भाई मान प्रशंसा किया करते हैं | बेसे ही दादा हैं |?” 

मथुरासिह हँस पड़ा और कहने लगा, “तो इसमें नाराज्ञ होने की 
कोन बात है ! बात तो ठीक ही है | रामलाल ने ठीक समकका है, परन्तु 
वह यह नहीं जानता कि इसमें एक भारी नीति काम कर रही है। नीति 
यह है कि कांग्रेस हिन्दुओं को तो यह कहती रहती है कि वह एक धम- 
निरपेन्ष संस्था है । कारण स्पष्ट है कि हिन्दू धमं-निरपेज्ञ रहना चाहते 
हैं | परन्तु मुसलमानों के लिए यह नीति काम नहीं कर सकती । वे धर्म- 

$निरपेक्ष न हैं और न रहना चाहते हैं। उनका समथन प्रास करने के 
लिए हमको उनकी हिमायत करनी ही पड़ती है। इससे जहाँ मुसलमान 
प्रसन्न हो, कांग्रेस का गुणानुवाद गाते हैं, वहाँ दुनिया वाले मुसलमानों 
को प्रसन्‍न देख हमारी सरकार की प्रशंसा भी करते हैं । इसी प्रकार जहाँ 
हम दोनों को प्रसन्‍न रखते हैं, वहाँ दुनिया में भी नेक बनते हैं । 

“इसी प्रकार हम रामलाल के पीछे पुनर्वास मम्जरालय लगवा देते 

ओर फिर उसकी सिफारिश कर, उसको एहसान के नीचे दबाकर, उससे 
कई काम कराते | 

“यह तो तुम जानते ही हो कि हमने मुहल्ले के प्रायः सब रिफ्यूजियों 
को सीधा कर दिया है। वे जब यहाँ श्राये थे, तो कांग्र स के घोर विरोधी 
हो रहे थे | अरब हम स्वयं ही उनकी रिपोट करते हैं और स्वयं ही उनको. 
बचाते हैं। उनको बचाने का काम हम कांग्रेस के नाम पर करते हैं । 
परिणाम यह हो रहा है कि ये कांग्र स के बाशी कांग्रेस के भक्त बनते 
जाते हैं । 

“इस बार रामलाल बच गया है। कुछ हानि नहीं। अगली बार 
ऐसी योजना होगी कि यहाँ आकर नाक रगड़ेगा | 

“एक बात करो मोतीराम | तुम रामलाल से मेलजोल बनाये रखो । 
अपनी पिछली भूल के लिए पश्चात्ताप करो और उसकी बातों का भेद 
लेते रहो | हम फिर उसका कोई-न-कोई छिंद्र द्वंढ लेंगे और समय आने 
पर रगड़ डालेंगे |”! 

“पर चौधरी साहब | वह मेरे घर का, खाने-पहनने तक का खर्चा 
देता है । 99 

“महीने में कितना खर्चा देता है १” 

“पहले महीने पाँच सौ दिया था। इस महीने तीन सी दिया है । 
इसके अश्रतिरिक्त पाँच सी रुपये मोल के कपड़े दे गया होगा |” 

“अगले महीने से उससे सब-कुछ लेना बन्द कर दो | में समझता 
हूँ कि तुम सोहनसिंह के होटल में काम कर लो | वह अ्नेक्सी खोल रहा 
है | रात को काम हुआ करेगा और दिन-मर सेवा-कार्य के लिए खाल्एे 
रहा करोगे ।?? 

“क्या काम है ?! ः 

“उसने होटल की अनेक्सी खोलने का पक्का विचार कर लिया है । 
मुझसे कह रहा था कि तुम यदि काम करना स्वीकार करो तो तुम्हें मैने- 
जर बनायेगा । तोन सो रुपया मेनेजर का वेतन होगा और पाँच प्रतिशत्‌ 

आय पर कमीशन ।”! 

“तो वह मुझको वहाँ का मेनेजर बनाएगा १”? 

“हाँ, हाँ। यही तो वह मुझसे कह रहा था ।” 

मोतीराम जब घर आया तो सुन्दरी स्नानादि से छुट्टी पा, पूजा पर 
बेठी हुई थी | पूजा के पश्चात्‌ वह खाना बनाने के लिये रसोई में चली 
गई ओर काम में लग गई | उसने एक नौकरानी, जिसका नाम चन्दा था, 
बाज़ार से सामान खरीदने के लिए रखी हुई थी । वह बाज़ार से सब्ज़ी 
इत्यादि ले आती थी । आज वह सब्जी लाकर कतर चुकी थी । सुन्दरी 
ने सब्ज़ी पतीली में डाली तो मोतीराम नहा-घधोकर सामने आ खड़ा 
हुआ । सुन्दरी ने पुछा, “भोजन किस समय होगा ९?! 

“जब तेयार हो जाये | में रामलाल की दुकान पर जा रहा हूँ। रात 
वह नाराज़ होकर गया था। मैं उसको मनाना चाहता हूँ।” 

“सच ११ 

“हाँ सुन्दरी ! ठुम भी तो नाराज़ हो गई थीं ।” 

“में तो कहने वाली थी कि या तो महात्मा गांधी के चेले बन जाओ 
आर फिर जिस-किसकी मर्ज़ी है चुगली खाना; बहीं तो घर में मेरे साथ 
रहने के लिए इन्सान बनकर रहो । एक इन्सान के भाई-बन्धु सम्बन्धी 
होंगे ओर उनके सुख-दुःख का भी विचार करना होगा ।” 

“तुम ठीक कहती हो | मैंने गलती की थी, जो उसकी मुखबरी की । 
मुझको क्या ज़रूरत पड़ी है कि व्यर्थ का पाप कमाता फिरूँ | ईश्वर का 
भला हो कि रामलाल बाल-बाल बच्च गया है। अब तुम भी साथ 
चलो । रानी से मिल आना ।” 

भोजनोपरान्त दोनों नई दिल्‍ली को चल पड़े । मार्ग में मोतीराम ने 
सुन्दरी को बताया, “सोहनसिंह ने मुझको तीन सो रुपया महीना वेतन 
देना स्वीकार कर लिया है। आज सायंकाल से ही में काम करने 
लगूँगा। में समझता हूँ कि अब रामलाल से सहायता की आवश्यकता 


नहीं रहेगी । उसका धन्यवाद कर आगे से रुपये की अ्रावश्यकता नहीं, 
भछ 

ऐसा कह देना चाहिए ।” 

“मुझको सोहनसिह पर किचित्‌-मात्र भी विश्वास नहीं है ।” 

“उसने चोधरी मथुरासिह के द्वारा मुझे कहलवाया है। काम रात 
के समय होगा और दिन के समय में खाली रहूँगा ।” 

सुन्दरी चुप रही | इस सूचना से उसके चित्त को शान्ति नहीं हुई 
थी। वह विचार कर रही थी कि रामलाल का आश्रय छोड़ देने पर 
यदि सोहनसिंह ने भी जवाब दे दिया तो फिर क्‍या होगा १ 

वे रामलाल की दुकान पर पहुँचे तो वह भोजन करने ऊपर घर में 
गया हुआ था | अतएव दोनों ऊपर चढ़ गए। रामलाल उन दोनों 
को देखकर गद्गद्‌ प्रसन्‍न हो गया । उसने उठकर दादा और भाभी का 
स्वागत किया और कहा, “दादा |] आश्रो भोजन कर लो ।” 

“हम कर आये हैं | बात यह है कि,” मोतीराम ने सामने की कुर्सी 
पर बैठते हुए कद्दा, “रात जब तुम चले आये तो तुम्हारी भाभी रूठ गई 
ओर मुझको बाहर बरामदे में ही करवटे लेते हुए रात गुज़ारनी पड़ी | 
रात-भर विचार करने पर में इस परिणाम पर पहुँचा हूँ कि मैंने तुम्हारे 
साथ अन्याय किया था, जो तुमको बेईमान समझा । अब में क्षमा 
माँगने आया हूँ ओर तुम्हारी भाभी को अपनी सिफ़ारिश के लिए साथ 
ले आया हूँ ।” 

“दादा | में तो इस विषय में क्षमा माँगने की कोई बात समझता ही 
नहीं । वास्तव में तुमको अपना दृष्टिकोश बदलना चाहिए। देखो, भें 
सममता हूँ कि घम वह है, जिससे लोक-कल्याण हो | जो श्रकल्याण- 
कारी है, वह धम नहीं हो सकता । 

“विचार करने की बात यह है कि किसी एक का कल्याण करने में 
किसी दूसरे का अकल्याण न हो जाए। यह कसौटी है, जिस पर में धर्म 
की परख करता हूँ | इस परख के अनुकूल मैंने दुकान ओर मकान लेकर 
अधम नहीं किया | इस दुकान के लेने में मेरा कल्याण हुआ है और 
किसी का अकल्याण नहीं हुआा 

“इस दुकान को लेने में मुकको भूठ बोलना पड़ा है, अथवा कोई 
फरेब करना पड़ा हे, यह एक प्रथक्‌ बात है। जब तक उद्द श्य ठीक है, 
तब तक उपायों की ओर ध्यान देना व्यर्थ है ।”? 

“तो तुम उपायों की श्रेष्ठता में विश्वास नहीं रखते १?” 

“श्रेष्ठ उद्द श्यों के लिए प्रयोग किये जाने वाले उपाय श्रेष्ठ ही होते 
हें 7? 

इस समय रानी भी वहाँ ञ्रा गई । उसने हाथ जोड़ मोतीराम को 
पायलागू की और रामलाल के समीप कुर्सी पर बैठ गई | नौकर भोजन, 
जो रानी परसकर रसोई घर में रख आई थी, उठाकर ले आया और 
रामलाल तथा रानी के सामने लगाने लगा | 

रामलाल ने एक बार फिर मोतीराम को आआमन्त्रित किया ओर उसके 
न करने पर खाने लगा | सुन्दरी ने पूछा, “बच्चे कहाँ हैं !” 

“वे स्कूल गये हैं | दोनों को स्कूल में भर्ती करवा दिया है | दादा ! 
हम विस्थापितों के दिल्ली में श्रा जाने के कारण, स्कूलों में स्थान का 
अभाव हो गया दे ओर बच्चों को भर्ती करवाने के लिए बड़ी-बड़ी सिफ़ा- 
रिशों ओर खुशामद की आवश्यकता पड़ने लगी है |” 

“प्वराज्य अभी दो मास की आयु का ही तो है। इस कारण ये सब 
कठिनाइयाँ उतपन्‍न हो रही हैं |? 

“टीक है, कठिनाई की बात तो समर में श्राती है, पर सिफ़ारिश 
और रिश्वत की बात समझ में नहीं आती ।”” 

“क्या मतलब १? 

“मतलब यह कि श्रेणी में स्थान नहीं था। लड़का ओर लड़की 
दोनों बहुत होशियार हैं। अपनी जमायत से ऊँचे दर्ज में भर्ती होने के 
योग्य हैं, परन्तु बिना सिफ़ारिश के श्रेणी में स्थान नहीं बन सका ।” . 


न 
भोजन करते हुए रामलाल ने श्रपनी बात, जो वह भोजन श्राने से 


छः 

पूर्व कह रहा था, आरम्म कर दी । उसने कहा, “इसी बात में मेरा कांग्रेसियों 
से मतभेद रहा है | वे उपाय पर इतना बल देते हैं कि सदेव उद्देश्य को 
भूल जाते रहे हैं। जब पंजाब में हिन्दू-मुसलमानों में कगड़ा चल रहा 
था, तब इस मभगड़े के कारण की ओर ध्यान न देकर, चालू काम के लिए 
उपाय प्रयोग करने लगे | महात्मा गांधी और जिन्‍ना साहब का संयुक्त 
वक्तव्य दिलवाकर कांग्र स सरकार ने यह समझा कि उन्होंने कंगड़ा शान्त 
करने का उपाय कर दिया है | 

“वे भूल गये थे कि झगड़े का मूल कारण मुसलमानों का एक राज- 
नीतिक दल होना है और अल्प संख्या में होते हुए भी उनका, बहुरंख्यक 
जनता पर शासन करने की इच्छा रखना है। इस सच्चाई को भूलकर 
झ्ौर इसका संशोधन करने के स्थान कांग्र सी नेता मुसलमानों को प्रसन्न 
करने के उपायों पर विचार और काय करने लगे, श्रर्थात्‌ उपायों की 
श्रेष्ठता में लक्ष्य को भूल गये | 

“मैं इसको धर्म नहीं मानता | देखो दादा |! अपने जीवन की एक 
मज्लेदार बात बताता हूँ, तब ही तुम मेरे कहने का अर्थ समझ सकोगे | 

“मेरे पिताजी, एक छोटे से रेलवे स्टशन के स्टेशन मास्टर थे | वे 
जीवन-भर बहुत ईमानदारी से काम करते रहे | उन्होंने एक पेसा भी 
कभी रिश्वत न ली और न दी । परिणाम यह हुआ कि न तो वे अ्रपने 
अफ़सरों को प्रसन्‍न रख सके ओर न ही श्रपने बाल-बच्चों के लिए कुछ 
जमा कर सके | जो-बु छं उन्होंने कमाया, वह अश्रपनी लड़की के विवाह पर 
खच कर दिया । मेरी शिक्षा के लिए उनके पास कुछ नहीं था और 
मैं, मेट्रिक फस्ट डिविज्ञन में पास करने पर, भी कॉलेज में भर्ती नहीं हो 
सका । उन्होंने मुझको रेलवे में नौकर कराने का यत्न किया, परन्तु उनके 
अफ़सर, जिनको वे प्रसन्‍न न रख सके थे, मुझको नौकरी नहीं दे सके | 

“जब सब ओर से निराशा-ही-निराशा दिखाई देने लगी तो मुझको 
रहमान खाँ दर्जी की दुकान पर, उसका शागिदं बना बेठा दिया गया | 
उस्ताद की दुकान लाहौर में मालरोड पर थी और वे बहुत ही योग्य कटर 

माने जाते थे। बड़े-बड़े अफ़सरों का काम उनकी दुकान पर होता था 
और बहुत अच्छी आमदनी थी उनको । 

“मुझको कटर का काम बहुत रुचिकर लगा और मैं बहुत ही जल्दी- 
जल्दी उन्नति करने लगा । शीघ्र ही उस्ताद समझ गए कि में एक योग्य 
शागिद हूँ और वे मन लगाकर मुझको काम सिखाने लगे । इसके अ्रति- 
रिक्त में अँग्रेज़ी के जनल, जो 'टेलरिंग और कटिंग” पर आते थे, पढ़ता 
था और उस्ताद को समभ्ाता था । में उस्ताद की खिदमत करने में भी 
सदा तत्पर रहता था | 

“मेरी सेवा का परिणाम यह हुआ कि मैं उस्ताद के घर पर जाने 
लगा | प्रायः सायंकाल दुकान बन्द कर मैं उस्ताद के साथ-साथ उनके 
घर तक जाता । मार्ग में कभी-कभी सब्ज़ी आदि घर की अन्य आवश्यक 
वस्तुएं, उठाकर ले जाता । दिन के समय भी कभी आवश्यकता पड़ने पर 
मुभाकोी बाइईंसिकल पर घर भेजा जाता था | 

“घर पर उनकी बीवी और लड़की रहती थी। उस्ताद का एक 
लड़का भी था, जो काम सीखकर कलकत्ता चला गया था। वहाँ उसने 
एक बंगाली लड़की से विवाह कर लिया था और अपने पिता के घर से 
सम्बन्ध-विच्छेद कर बेठा था । 

“मेरे लिए उस्ताद की लड़की एक आकषण बन गई और में उस्ताद 
के घर जाने का अवसर दूं ढता रहता । उस्तानी को में एक उचित दामाद 
नज़र आया और ऐसा प्रतीत हुआ कि मेरे विषय में उनके घर में बात- 
चीत होने लगी थी । 

“उस्ताद लाहोर के पास एक गाँव, 'मज्ंग” में रहता था। गाँव के 
बाहर उसने एक बहुत ही सुन्दर मकान बनवाया था । मेरे पिता कृष्ण- 
नगर में रहते थे। अ्रतएव में सायंकाल उस्ताद को घर पर छोड़कर 
सुगमता से अपने घर जा सकता था | ऐसा करने में कुछ अधिक घुमाव 
नहीं पड़ता था । 

“भ्ुुझको उस्ताद के यहाँ काम सीखते हुए तीन वर्ष से ऊपर हो चुके 

थे और अब मैं उस्ताद की दुकान में मेनेजर के रूप में काम करता था | 
उस्ताद की श्रनुपस्थिति में कटर का काम भी में करता था और उस्ताद 
मेरे काम से बहुत प्रसन्‍न था। वे मुझको डेढ़ सौ रुपया महीना वेतन 
देने लगे थे । 

“एक दिन में आमों की टोकरी मार्केट से खरीदकर उनके घर पहुँचाने 
के लिए गया | फ़ातिमा, यह उस्ताद की लड़की का नाम था, टोकरी 
लेने मकान की ब्योढ़ी में आई । में उसको बहुत ही लालसा-भरी दृष्टि से 
देखा करता था| वह मुझको बहुत ही सुन्दर ओर सुशील दिखाई देती 
थी । उस दिन जब वह टोकरी पकड़ रही थी, मैं उसकी मोटी-मोटी 
आँखों को देख रहा था । उस दिन उसने भी मेरी ओर देखा, तो मैं 
चकित रह गया | पहले कभी भी उसने इस तरह नहीं देखा था । में 
मन्त्र-मुग्ध की भाँति उसको देखने लगा, तो उसने टोकरी पकड़, बग़ल में 
दबाते हुए पूछा, “आप क्‍या देख रहे हैं १? 

“मेरे मुख से अ्रनायास ही निकल गया, तुम्हारी बड़ी-बड़ी आँखों 


को !! 
“बह हँस पड़ी और पूछने लगी, 'मुझसे शादी करोगे ९! 


“जी तो करता है, पर तुम्हारे माता-पिता मानेंगे नहीं ।! 

“धमान जायेंगे, पर मुसलमान बनना पड़ेगा ।” 

“यह बात मेरे माता-पिता नहीं मानेंगे । वे कट्टर हिन्दू हैं ।' 

(तो दोनों की बात रख ली जाए। तुम मुसलमान बन जाना और 
विवाह के बाद में हिन्दू बन जाऊँगी ।! 

“मैं फ़ातिमा की युक्ति सुन चकित रह गया | उसने मुझको चुप 
देख कहा, 'देखिए जी | में आपसे मुहब्बत करने लगी हूँ । मेरी माँ 
आपको दामाद बनाने के लिए तेयार है, पर अब्बाजान कहते हैं कि 
बिना आपके मुसलमान बने वे आ्रापको श्रपनी लड़की नहीं देंगे। में 
सोचती हूँ कि शादी मेरी और आपकी होनी है, मुसलमान बनने-बनाने 
की बात मेरे माँ-बआप सोच रहे हैं| श्रब यह बात सुन कि आपके माँ-बाप 

भी वेसे ही हैं, मुकको यह तजबीज़ सूझी है कि आप कुछ दिन के लिए 
मुसलमान बन जाइए । शादी के बाद हम अभ्रलदददा मकान में जाकर 
रहने लगेंगे । तब आप ओर में हिन्द हो जायेंगे |! 

तो वुम हिन्द हो जाओओगी ?! 

'में तो जो कुछ हूँ, वही रहूँगी। श्राप मेरे माँबाप को खुश करने 
के लिए मुसलमान बनेंगे तो में श्रापके वालदैन को खुश करने के लिए 
हिन्दू नहीं हो सकती क्‍या १! 

“इस धोखाघड़ी से लाम क्‍या होगा ९! 

मेरी आपसे शादी हो जाएगी। यह फ़ायदे की बात नहीं है 
क्या ? हमारा मकसद नेक है, पर क्या करे १ जब पुराने खयाल के 
लोगों में रहना है, तो उनकी वजह से अपने नेक खयाल को छोड़ देना 
तो अक्लमन्दी नहीं। में उनसे झगड़ा करना नहीं चाहती। नेक 
मकसद को हासिल करने के लिए सब ज़्राय जायज हैं ।” 

“मुझको फातिमा सुन्दर और सुशील तो पहले ही लगती थी । अब 
अक्लमन्द भी प्रतीत होने लगी। मैंने कहा, (एक-दो दिन.में सोचकर 
बता ऊँगा |? 

“इस पर उसने कहा, 'परसों दोपहर के वक्त आना ओर अपना 
फ़ेसला बता जाना । तब में स्कीम बनाऊँगी और उस पर अमल करेंगे। 

“दो दिन और दो रात में मन में विचार करता रहा। फ़ातिमा 
की खुबसूरती और उसका सुलभ हुआ दिमाग़ मेरे मन पर एक गहरी 
छाप लगा चुका था | अ्रतएव फ़ैसला वही हुआ, जो वह चाहती थी । में 
नियत दिन और समय पर वहाँ पहुँचा । फ़ातिमा खिड़की में खड़ी मेरी 
प्रतीज्ञा कर रही थी। वह मुझको देखते ही बाहर आ गई और मुझको 
भीतर एक कमरे में ले जाकर पूछने लगी, क्या फेसला किया है ९? 

में तुम्हारी तजवीज़ से मुतफ़िक हूँ ।” 

(तो ऐसा करो, एक-दो दिन में अब्बाजान आपसे इसके मुताल्लिक 
बात करेंगे, आप मान जाना। आपकी सुन्नत की जाएगी। उसके 

पन्द्रह दिन बाद शादी होगी। इन सब बातों को अपने माता-पिता से 
नहीं बताना | शादी के बाद हम अपना घर बनाएँगे। तब आपके 
माता-पिता से मिलकर में हिन्दू बन जाने की बात कह दूँगी ओर उनको 
प्रसन्‍न कर लूगी ।' 

“दादा ! में फ़ातिमा की बात मान गया। इसके तीन-चार दिन 
पीछे उस्ताद ने मुझको प्रथक्‌ बुलाकर कहा कि अगर में मुसलमान बनना 
स्वीकार करूँ तो वे फ़ातिमा की शादी मुझसे कर देंगे। मैं मान गया 
और सुन्नत करने का दिन नियत हो गया | 

“मैने अपने घर वालों को कह दिया कि में उस्ताद के काम से बीस 
दिन के लिए कलकत्ता जा रहा हूँ | एक दिन अपना बिस्तर और सूट- 
केस लेकर उस घर में चला गया, जहाँ मेरी सुन्नत होनी थी। मुझको 
क्लोरोफार्म सुघराकर, मेरा ऑपरेशन कर दिया गया | मुल्ला ने मुझको 
कलमा पढ़ा दिया और साथ ही मुझको मोटे मांस का शोरबा पिलाया 
गया । 

“इस पर मुझको ग्लानि अ्रवश्य होती थी, परन्तु फ़ातिमा की बात 
कि हमारा मकसद नेक है, नेक काम के लिए सब काम जायज़ हैं, याद 
कर, में दिल को मज़बूत कर लेता था | 

“एक सप्ताह के अन्दर ही घाव ठीक हो गया और उसके पन्द्रह दिन 
के बाद मेरा नकाह पढ़ा दिया गया। कुछ दिन में उस्ताद के घर ही 
रहा | पीछे मैं दुकान पर जाने लगा | 

“शादी के चार-पाँच दिन पीछे में अपने घर गया ओर मैंने श्रपने 
माता-पिता को अपनी शादी की बात बता दी। इससे तो उनके क्रोध 
का पारावार नहीं रहा । जब वे खुब गालियाँ दे चुके ओर मुझको घर 
से निकल जाने के लिए कई बार कह चुके, तो मेने पूछा, “आप क्‍या 
चाहते हैं ? क्या इस लड़की के साथ शादी करने से में अ्रापका लड़का 
नहीं रहा १! 

“हम चाहते थे कि तुम हिन्दू रहते।' 

“तो किसने कहा है कि में हिन्दू नहीं हूँ ।' 

“मेरे इस कहने से वे बितर-बितर मेरा मुख देखते रह गए। 
लाहोर-जैसे नगर में तो यह बात किसी से गुप्त नहीं थी कि मुसलमान 
हिन्दू भी हो सकते हैं । आयसमाज की कृपा से यह भ्रम निमू ल हो चुका 
था कि मुसलमान और हिन्दू गधे-गाय की भाँति भिन्न-भिन्न श्रेणी के 
जन्तु हैं | इस पर माँ ने अपने आँस पाछुते हुए कहा; 'तो बहू को हिन्दू 
बना लिया है १? 

माँ] वह तो विवाह से पहले ही कर लिया था। केवल उसके माँ- 
बाप को पता नहीं है |! 

“किस आयंसमाज में शुद्धि कराई थी ९? 

क्या आयसमाजी परमात्मा हैं कि जब तक वे न कहे, कोई हिन्दू 
हो ही नहीं सकता ! फ़ातिमा हिन्दू हो चुकी है और स्वेच्छा से हुई है |! 

“इस पर पिताजी ने पूछा, 'पर नकाह तो मुसलमानी तरीके से पढ़ा 
गया होगा १! 

“ठीक है, पर मेरा उससे विवाह तो उस समय हुआ था, जब कोई 
मुल्ला, परिडत समीप हो नहीं सकता था | उस वक्त हमने परस्पर वचन 
दिए थे कि हम दोनों जन्म-पयन्त एक ही रहेंगे । मुल्ला क्या बक-ऋक 
कर गया है, हमें मालूम नहीं है ।' 

“माँ हँस पड़ी । पिता अभी भी नाराज़ थे। मैंने कहा, 'पिताजी | 
आप ब्राह्मण को बुलाकर जो मन्त्र-वन्त्र बुलवाने हैं, बुलवा लीजिए । 
हमको आपत्ति नहीं होगी ।! 

“माँ ने कहा, “जब तुम दोनों मिल चुके हो तो पण्डित को बुलवाने 
की ज़रूरत रह गईं हे क्‍या ! हाँ, मेरा जी करता था कि तुम्हारी बरात 
धूमधाम से चढ़ाऊँ | बाजे बजें, आतिशबाज़ी छूटे और मिठाइयाँ बटे । 
तुम्हारी बहू को भूषणों से लदी देखू । ये सब स्वप्न ही रह गए ।! 

'माँ | श्रातिशबाज़ी, बाजे और मिठाइयाँ पोता होने पर कर लेना । 
भूषण तुम अभी बहू को पहनाकर ले आश्रो ।' 

“हम उसको लेने मुसलमान के घर नहीं जायेंगे ।” 

“मेरा स्पष्ट उत्तर था, माँ! तुमको जाने की आवश्यकता नहीं 
पड़ेगी | वह स्वयं तुमसे आशीवाद लेने आयेगी और शीघ्र ही हम एक 
घर आपके समीप लेकर रहने लगेंगे | में तो मुसलमान हुआ नहीं । . 
फ़ातिमा कभी मुसलमान थी नहीं । उसको हिन्दू बनकर रहने में कोई 
ग्रापत्ति नहीं | तो फिर ऋगड़ा किस बात का है ! 

'रही विवाह की धूमधाम | में समझता हूँ कि आपका सब रुपया 
तो बहन के विवाह पर खच्र हो चुका है। अरब जो-कुछ आपके पास 
है, उसको व्यथ में खच कर देने से क्‍या लाभ होगा ! में शीघ्र ही 
कृष्ण नगर में एक बहुत अ्रच्छी दुकान करने का विचार रखता हूँ । उसमे 
कुछ सहायता दे दीजियेगा | 

“धपर तुमने सुन्नत तो करवाई होगी ९? 

आधा इंच मांस कट जाने से क्‍या कोई मुसलमान बन जाता 
है !! 

“इस पर माँ ने पूछ लिया, और गोमांस भी खाया है क्‍या ९? 

(नहीं माँ !! मैंने कूठ बोल दिया । 

“इस प्रकार बात तय हो गई । दो मास तक में अपने स्वसुर के घर 
में रहा | पीछे मेंने रक्त मकान और उसके नीचे एक दुकान स्वसुर 
से दिये रुपयों से खरीद ली। मेरा नाम उन्होंने रहीम खाँ रख दिया 
था । मेरा स्वसुर ओर सास चाहती थी कि लड़की उनके घर पर ही रह 
जाए, परन्तु फ़ातिमा ने बहुत दृ़ता से उनकी बात मानने से न कर 
दी। उसका कहना था कि दामाद स्वसुर के धर इज्ज़त नहीं पाता, हम 
रोज़ मिलते रहा करेंगे। वह मकान ओर दुकान उस्ताद ने अपनी 
लड़की के नाम कर दी | 

“जब हम अपने घर में आये तो सबसे पहला काम हमने यह किया 
कि हम दोनों माता-पिता से मिलने गए.। जाने से पूत् मेरी बीबी ने 
पूछा, क्या नाम होगा मेरा १? 

“यह तो मैंने सोचा ही नहीं था। इस कारण जो नाम सबसे पहले 
मुख पर आया, कह दिया। उन दिनों बॉम्बे टॉकीज़ की ऐक्ट्र स देवका- 
रानी का नाम बहुत विख्यात हो रहा था । वही नाम मेंने अपनी बीवी 
का रख दिया । “तुम देवका रानी होवोगी । पर मेरे लिए केवल रानी ।! 

“हम चल पड़ | मेरी पत्नी की सूरत-शक्ल देख, माताजी तो तुरन्त 
मान गईं । पिताजी ने यह कहा, 'खेर बहू सुन्दर तो है ।! 

“मैंने अपनी दुकान का नाम रामा टेलरिंग हाउस रखा । इस पर 
उस्ताद ने आपत्ति की परन्तु रानी ने उनको समझा दिया कि इस मुहल्ले 
में सब काफ़िर रहते हैं। इस कारण उनका ध्यान आकर्षित करने के 
लिए यह नाम ठीक ही हे । 

“दुर्भाग्य की बात है किन तो अब मेरे माता-पिता हैं और न ही 
रानी के | इस कारण कोई नहीं जानता कि हमारा किस्सा क्‍या है| मेरे 
स्वसुर के परिचित मुझको रहीम खाँ के नाम से जानते हैं और मेरे पिता 
के परिचित और सम्बन्धी मुझको रामलाल के नाम से बुलाते हैं ! में तो, 
दादा | जो कुछ हूँ सो हूँ । 

“दादा | मेरी जीवन मीमांसा तो यह है। में, अपना काम निश्चय 
करते समय तो विचार कर लेता हूँ कि में किसी को हानि तो नहीं पहुँचा 
रहा | जब काम का निश्चय हो गया और मुझको विश्वास हो गया कि 
उससे किसी का अकल्याण नहीं हो रहा, तो फिर उस काम के करने के 
लिए उपायों पर मग़ज़ञपच्ची नहीं करता ।” 

“पर रामलाल |!” मोतीराम ने गम्भीर हो कहा, “तुमने अपने 
स्वसुर को धोखा दिया | क्‍या इससे उसका अश्रकल्याण नहीं हुआ १? 

“क्या अकल्याण हुआ हे !” 

“उसकी लड़की को धोखा देकर हिन्दू कर लिया ।” 

“देखो दादा | मुसलमान से हिन्दू बनाया फातिमा को | उसके बाप 
को नहीं बनाया | धोखा दिया उसकी इस बात को, जो एक बालिग़ लड़की 
के कामों में नावाजिब दखल दे रहा था। ग़लत विचारों के कारण वह 

समझ रहा था कि वह मुझको मुसलमान बनाकर कोई पुण्य कार्य कर 
रहा है | उसके इस ग़लत विचार को ही तो धोखा दिया था | फिर यदि 
उससे भूठ न बोलता और फातिमा से विवाह कर लेता तो वह दुःख में 
मरता । अब तो वह मरमे के समय अ्रति प्रसन्‍न था और वह मुझको 
और फातिमा को मरते समय दुआएँ देता हुआ मरा था । बताओ्रो केसे 
उसका अकल्याण हुआ १” 


३्‌ 

एक दिन सायंकाल मीना महल की अनेक्सी का प्रबन्ध करने के 
लिए मोतीराम वहाँ जा बेठा । होगल से कुछ दूर हटकर सोहनसिंह ने 
एक बड़ा-सा मकान किराये पर ले लिया था । नीचे की मंज़िल में दुकाने 
थीं ओर ऊपर की मंजिल पर एक सेहन और दस-बारह कमरे थे । प्रत्येक 
कमरा एक और तो सेहन में खुलता था और दूसरी ओर बुखारचे में । दो 
दो कमरों के पीछे एक बुखारचा था ओर एक बुखारचे में से दूसरे बुखा- 
रचे में जाने के लिए कमरों में से पहले सेहन में आना पड़ता था 
और पीछे अन्य कमरों में से होकर उनके पीछे वाले बुखारचे में जाया जा 
सकता था । सीद़ियाँ पिछुवारे से थीं ओर सेहन में खुलती थीं । सीढ़ियों 
के साथ ही कार्यालय के लिए एक कमरा था। यहाँ मोतीराम के बेठने 
का प्रबन्ध था। विद्युत की तारों से कायोलय का सब कमरों से सम्बन्ध 
था। यहाँ बेठ स्विच दबा देने से सब कमरों में प्रकाश हो सकता था 
तथा अँधघेरा किया जा सकता था। वहाँ से ही सब कमरों में घएटी बजाई 
जा सकती थी और साथ ही लाल तथा हरी बत्ती जगाई जा सकती थी । 

प्रत्येक दो कमरों के लिए एक-एक बेरा नियुक्त था। होटल का यह 
विभाग उन लोगों के लिए खोला गया था, जो सपत्नीक वहाँ भोजनादि 
तथा विश्राम के लिए आवबें । कमरे का किराया दस रुपये प्रति रात होता 
था | भोजन, जो कमरा प्रयोग करने वालों को दिया जाता था, सौ प्रति- 
शत्‌ अधिक मूल्य पर दिया जाता था । 

सोहनसिंह मोतीराम को होटल के इस अंग में ले आया शऔओर इसके 
काय करने के विषय्र में समभ्काते हुए बोला, “मैंने होटल का यह अंग 
कुछ मले घर के पति-पत्नियों की सुविधा के लिए खोला है । बड़े-बड़े 
नगरों में, और दिल्‍ली श्रब एक बड़ा नगर हो गया है, पति-पत्नियों के 
लिए दो घड़ी प्रथक्‌ में बेठ, आराम तथा मनोविनोद के लिए. उपयुक्त 
स्थान नहीं मिलता । उनको ऐसी सुविधा पहुँचाने का यत्न यहाँ किया 
जायगा । कभी बिना पति-पत्नी के सम्बन्ध के भी पुरुष-स्त्री, मित्र एकान्त- 
वास के लिए स्थान चाहते हैं। उनके लिए भी यह स्थान सुविधाजनक 
रहेगा | 

“यद्यपि यह काय किसी प्रकार भी नेंतिकता के विपरीत नहीं, तो भी 
पुलिस वाले इसमें हस्तक्षेप करते ही हैं। उनके हस्तक्षेप से बचने के 
लिए मैंने यहाँ एक प्रबन्ध किया है । यह तुम्हारी मेज्ञ है । इसके नीचे ये 
दो बटन लगे हुए हैं। यह बटन लाल बत्ती का है। इसके दबाने से 
सब कमरों में लाल बत्ती जल जाती दे और कमरों का प्रयोग करने वालों 
को भय की सूचना मिल जाती है | इससे वे सावधान हो जाते हैं । दूसरा 
बटन है हरी बत्ती का । इसके दबाने से सब कमरों में हरे रंग की बत्ती 
जल जाती है और कमरों में ठहरे हुओं को सूचना मिल जाती है कि 
भय नहीं रहा और वे निश्चिन्त होकर विश्राम कर सकते हैं |”? 

मोतीराम ने संशित मन से पूछा, “तो यह वेश्यागार है १”? 

“नहीं दादा | हमने यह नहीं कहना कि यहाँ औरतें मिलती हैं । 
हमारा तो यह कहना होगा कि जब कोई पति-पत्नी एकान्तवास के इच्छुक 
हों, तो वे यहाँ पर आ सकते हैं। जब कोई छाये तो हमने उनसे लिखवा 
लेना है कि वे पति-पत्नी हैं। आगे वे जानें उनका धम-ईमान जाने । 
इतना लिखा लेने से हम कानून का पेठ भर सकेंगे ।” 

_मोतीराम को यद्यपि इस सबसे सन्तोष नहीं हुआ था, तो भी वह 
रामलाल के एहसान से मुक्त होने के लिए यहाँ काम करने के अ्रतिरिक्त 
ओर कोई चारा नहीं णता था। वह मान गया और सब प्रबन्ध ठीक 

होने पर, उसी दिन से काय आरम्भ हो गया । 

सोहनसिंह के होटल के मुख्य अंग में कांग्रेस चौकड़ी नित्य बेठती 
थी और देश-विदेश तथा मुहल्ले की समस्याओं पर विचार तथा काय 
होता रहता था । चोकड़ी में चौधरी मथुरासिंह, बाबू मुकुट विहारी माथुर, 
कौमरेड विपिन जोशी और सोहनसिंह प्रायः होते थे । इनमें कभी-कभी 
बाहर के लोग और मोतीराम भी सम्मिलित हुआ करता था | 

मुकुट विहारी माथुर दिल्‍ली का एक प्रसिद्ध वकील था। वह उस 
चोकड़ी में कभी-कभी ही उपस्थित हुआ करता था। आज मोतीराम वहाँ 
पहुँचा तो वह भी वहाँ पहुँचा हुआ था और किसी विषय पर गरमागरम 
वार्तालाप हो रही थी । मोतीराम इस वार्तालाप के कारण को जानने के 
लिए, ही वहाँ कमरे में जा पहुँचा था। माथुर के हाथ में हिन्दुस्तान 
टाइम्ज़ का, ईविनिंग न्यूज़ शीट! पकड़ा हुआ था और वह कह रहा 
था, “यह बात निर्विवाद है कि कबायलियों के पास 'फ्लेम-थोश्रर और 
टेंक' पाकिस्तान से ही आये हैं । इससे स्पष्ट हो जाता है कि यह आक्र- 
मण पाकिस्तान सरकार द्वारा संचालित है । 

“इसका अथ्थ यह निकला कि पाकिस्तान सरकार ने काश्मीर पर 
आक्रमण कर दिया है। काश्मीर सरकार ने हमसे सहायता माँगी है । 
प्रश्न यह रह जाता है कि हम काश्मीर की सहायता करें अथवा न | में 
समभता हूँ कि यदि समय पर काश्मीर की सहायता न की गईं तो भारत 
के साथ अन्याय हो जायगा | काश्मीर भारत का एकअ्ंग तो है ही, 
साथ ही वह हमारी सीमा बनाता है। सीमावर्त्ती देश होने से वहाँ कुछ 
विदेशियों का घुस आना, इस बात का कारण नहीं कि वह देश विदेशियों 
के हाथ में दे दिया जाए |” 

चोधरी मथुरासिंह का कहना था, “चुकि काश्मीर ने श्रभी तक 
हिन्दुस्तान में सम्मिलित होना स्वीकार नहीं किया, इस कारण वह हमारे 
लिए विदेश ही है । एक दुसरे मुल्क में किसी ने आक्रमण कर दिया है | 
हम क्यों उसमें हस्तक्षेप करें ९!” 

“महाराजा काश्मीर ने काश्मीर को स्वतन्त्र रखने का विचार किया 
था | वह समझता था कि काश्मीर के मुसलमान हिन्दुस्तान में सम्मिलित 
होना पसन्द नहीं करेंगे । इसलिए, जब तक महाराजा वहाँ पर सुरक्षा का 
प्रबन्ध नहीं कर लेता, उसको किसी राज्य में, पाकिस्तान अ्रथवा भारत मै, 
सम्मिलित होना टीक प्रतीत नहीं हुआ ! यह महाराजा का दृष्टिकोण रहा 
है, परन्तु अब उसको यह पता चल गया है कि वह स्वतन्त्र नहीं रह 
सकता | इसी कारण उसने भारत से न केवल सहायता माँगी है, प्रत्युत्‌ 
भारत में सम्मिलित होना स्वीकार भी कर लिया है ।”' 

“परन्तु महाराजा का क्‍या अधिकार है कि वह इस बात का निश्चय 
करे कि काश्मीर भारत में सम्मिलित हो अथवा पाकिस्तान में १?! 

“एक तो वह वहाँ का हाकिम है; दूसरे उसके पृव॑जों ने काश्मीर 
विजय किया था; तीसरे स्वराज्य मिलने तक वह भारत सरकार के साथ 
सम्बन्ध रखता था और चोथे; पालियामेण्ट के उस कानून के अधीन, 
जिससे हमको स्वराज्य मिला है | यह अधिकार महाराज को दिया गया है 
कि काश्मीर के हिन्दुस्तान अथवा पाकिस्तान में सम्मिलित होने का 
निर्णय वह करे | 

“सबसे बड़ा कारण काश्मीर के भारत में शामिल होने को स्वीकार 
करने में यह है कि भारत की सुरक्षा के लिए यह अत्यावश्यक है कि 
काश्मीर भारत के साथ रहे ।? 

इस समय मोतीराम, जो बात समझ गया था, वातालाप में दखल 
देते हुए पूछने लगा, “तो कबायलियों ने काश्मीर पर आक्रमण कर 
दिया है ९?” 

“हाँ | किस लिए पछ रहे हो मोतीराम १” 

“ओर हमारी सरकार क्‍या कर रही है १”? मे 

“वह परेशान हो रही है ।” माथुर ने बताया । “समाचार यह छुपा 
है कि आ्राज से चार दिन पूर्व काश्मीर के मुख्य मन्त्री दिल्‍ली श्राये थे 
ओर सरकार से काश्मीर के विषय में सहायता चाहते थे। श्रगले द्वी दिन 

वह लोग गये । ऐसा प्रतीत होता है कि खाली हाथ । 

“बाद का समाचार है कि शेखर अ्रब्दुल्ला को काश्मीर सरकार ने 
छोड़ दिया है ओर वह दिल्‍ली आया है। अ्रब काश्मीर की गम्भीर स्थिति 
पर विचार हो रहा है | 

“मैं इस समाचार से यह परिणाम निकालता हूँ कि भारत सरकार 
ने काश्मीर के मुख्य मन्त्री से बातचीत करना उचित नहीं समक्रा | 
भारत सरकार ने शेख अब्दुल्ला को छोड़ने की शर्त लगाई होगी और 
विवश महाराजा को शेख अब्दुल्ला को छोड़ना और यहाँ भेजना पड़ा 
होगा | इतने काल में आक्रमणकारी सीमा लाँबकर उड़ी तक पहुँच 
गये हैं ।”? 

इतना कुछ जान, मोतीराम ने अधिकारयुक्त भाव में कट्टा, “देखिये 
मिस्टर माथुर | में आपको भेद की कुछ बातें बताता हूँ। फ्रन्टीयर में 
राजनी तिजशों के भीतर ये बातें तब ही चली थी, जब वहाँ प्लेबिसाईट होने 
जा रही थी | प्रश्न यह था कि फ्रन्टीयर भारत के साथ केसे जा सकता 
था। हमारा मत था कि फ्रन्टीयर ओर काश्मीर एक हो जाना चाहिये 
ओर इस प्रकार भारत के साथ दोनों क्षेत्रों का सम्बन्ध हो सकता हे । 

“परन्तु भारत के नेता इस योजना की चला नहीं सके । कारण 
स्पष्ट हे कि इन दोनों ज्षेत्रों में मुसलमानों की संखया अधिक है | हमारे 
नेता इन इलाकों के लोगों की सम्मति के ब्रिना इनको भारत में लेना 
नहीं चाहते थे ओर मुसलमान भारत में शामिल होना नहीं चाहते थे । 

“शेख अब्दुल्ला को भारत में बुलाने की बात भी इसी विचारधारा 
की सूचक है। महाराजा ने भारत से माँगे अस्त्र-शस्त्र । भारत ने देने 
तो स्वीकार किये, परन्तु नेताशओ्रों ने देने स्वीकार नहीं किये | केवल इतना 
ही भहीं, प्रत्युत्‌ उन्होंने काश्मीर के मुख्यमन्त्री को खाली हाथ लौटा 
दिया । मेरे कहने का अ्रभिप्राय यह है कि क्‍या केवल मुसलमानों के कहने 
से देश का कोई भाग देश से प्ृथक्‌ किया जाना चाहिये। यही प्रश्न 
फ्रन्‍्टीयर में प्लेबिसाईंट के समय उपस्थित था और यही प्रश्न भ्रब काश्मीर 

के विषय में उपस्थित हे ।” 

चौधरी मथुरासिंह का कहना था, “यह विचार ठीक ही है। किसी 
स्थान की जनता की सम्मति के बिना, केसे उस स्थान पर राज्य चल 
सकता है १” 

“मोटी दृष्टि से तो यह बात ठीक ही प्रतीत होती है |? माथुर का 
कहना था, “परन्तु व्यावहारिक दृष्टि से तो यह सिद्धान्त किसी भी देश के 
लिए घातक होगा । देखिये, हमारे नेताओं ने इसी सिद्धान्त के अनुसार 
पाकिस्तान बनना माना ओर अब उसी सिद्धान्त को काश्मीर में लागू 
कर रहे हैं। मुझको तो कुछ ऐसा समझ आता है कि पाकिस्तान बन 
जाने के पश्चात्‌ पणिडत नेहरू जी को इतना तो समझ था ही गया होगा 
कि देश के किसी एक भाग को, देश से प्रथक्‌ होने की स्वीकृति नहीं देनी 
चाहिये। यदि यह बात अमी तक समझ नहीं आई तो शीघ्र आ जानी 
चाहिये | अन्यथा देश के अन्य भाग भी देश से प्रथक्‌ होने की माँग उप- 
स्थित कर देंगे। इस माँग के करने वालों में कदाचित्‌ ग्रासाम और 
दक्षिण भारत, सबसे आगे हांगे । 

“काश्मीर के विषय में शेख अब्दुल्ला को इतना महत्त्व देने में 
कारण यह प्रतीत होता है कि परिडतजी के मस्तिष्क में यह घुसा हुआ है 
कि शेख अब्दुल्ला काश्मीर के मुसलमानों का प्रतिनिधि है और उसके 
भारत के साथ सम्बन्ध बना लेने से काश्मीर के मुसलमान मान जायेंगे । 
पण्डितजी का यह भ्रम है। काश्मीर के मुसलमान शेख साहब के साथ 
तब तक रहेंगे, जब तक वे हिन्दुश्रों के विरुद्ध काश्मीरियों का राज्य बनाने 
के हक में होंगे। जिस समय उनको यह प्रतीत हुआ कि काश्मीर भारत 
के साथ बँधने जा रहा है, उस समय ही वे शेख अब्दुल्ला के भी विरुद्ध 
हो जायेंगे । यह भी सम्भव है कि मुसलमानों को ऐसा देख, शेख साहब 
स्वयं ही बदल जाएँ ।” 

चौधरी मथुरासिंह का कहना था, “१६३१ और १६४६ के आन्‍्दो- 
लगों से तो यही सिद्ध होता है कि शेख साहब वहाँ की जनता के 


फ 

प्रतिनिधि हैं ।” 

“ठीक है उस समय शेख साहब का आन्दोलन मुसलमानों की रुचि 
के अनुकूल था। यदि उस समय शेख साहब अश्रपने उद्द श्यों में सफल 
हो जाते तो अ्रब॒ तक काश्मीर पाकिस्तान में सम्मिलित हो चुका होता 
झोर मुसलमान इस बात को भलीमाँति समककर ही उसको अश्रपना नेता 
बनाये हुए थे। भला हो महाराजा काश्मीर का कि उन्होंने परिडत 
जवाहरलालजी की रुचि के विपरीत उस समय के आ्रान्दोलन को दक्क 
दिया था। अन्यथा काश्मीर के उस समय स्वतन्त्र हो जाने की अ्रवस्था 
में काश्मीर पाकिस्तान में दे दिया गया होता |”? 

मोतीराम ने कहा, “माथुर साहब | आपका विचार ठीक ही है । 
यह सम्भव है कि काश्मीर की जनता शेख साहब के पिछले कामों के 
कारण, कुछ काल के लिए उनका समर्थन कर सके, परन्तु यह समथन 
कुछ अधिक काल तक रहने वाला नहीं |” 

मोतीराम को सब उपस्थित गण एक अनपढ़ व्यक्ति समभते थे, 
इस कारण उसकी बात पर हँसने लगे | माथुर ने उसकी बात का समर्थन 
किया तो सब उसका मुख विस्मय में देखने लगे | माथुर साहब ने कहा, 
“शेख साहब के आन्दोलनों का उद्द श्य यह था कि काश्मीर के महाराजा 
को गद्दी से उतारकर, वहाँ पर कोन्सिल बना दी जाये। ऐसा हो जाने 
की अवस्था में तो बटवारे के समय काश्मीर पाकिस्तान का अंग बन गया 
होता । उस परिस्थिति में कांग्रेस का सब बल भी काश्मीर को बचा न 
सकता । परिडत जवाहरलाल जी तो १६४६ में ही वह कर देते, जो श्राज 

पाकिस्तान झ्ाक्रमण द्वारा करने का यत्न कर रहा है |” 
द कुछ भी हो, जनता की राय के बिना तो राज्य चल नहीं सकता ।” 
जोशी का कहना था । 

“मैं तो इस विषय में मतभेद रखता हूँ | यदि यद्दी विचार है तो अ्रब 
भी हमको काश्मीर के विषय में परेशान होने की आवश्यकता नहीं है । 
पाकिस्तान ने महाराजा के विरुद्ध जिहाद चलाया है | जनता घुसलमान 

है और वह पाकिस्तान में जाना पसन्द करेगी ।”” 

मोतीराम ने इस पर कद्द दिया, “फ्रन्टीयर में प्लेबिसाईंट के समय 
यह कहा जाता था कि डाक्टर खान और बादशाह खान का वहाँ पर 
बहुत रसूख् है श्रोर प्लेबिसाईट में वह प्रान्त हिन्दुस्तान के साथ रहने की 
राय देगा, परन्तु ऐसा हुआ नहीं । इसी प्रकार अब काश्मीर के विषय में 
कहा जा रहा है। यह समभा जा रहा है कि शेख श्रब्दुक्ला काश्मीर के 
मुसलमानों का नेता है और उसके कहने से वहाँ के मुसलमान काश्मीर 
के भारत में मिलने की राय दे देंगे | यह नहीं होगा ।” 

“मोतीराम जी तो इस प्रकार बात कर रहे हैं, जेसे वे वहाँ पर प्लेबि- 
साईट करके देख चुके हैं |” 

“हाँ | मैं मुसलमानों के विषय में श्रपनी सम्मति बना चुका हूँ । 
पकती दाल में एक दाना देखने से पूण दाल के पकने का अ्रनुमान लगा 
लिया जाता है। इसी प्रकार मुसलमानों की एक प्लेबिसाईंट को देखकर 
मैं अपना मत बना चुका हूँ | एक बात इम सब भूल जाते हैं कि फ्रन्टीयर 
ओर काश्मीर में मुसलमानों की अधिक संख्या तो वहाँ पर एक प्रकार की 
इनफिल्ट्रे शन ( विप्रवेशन ) के कारण हुई है । उनको तो देश से बाहर 
निकालकर ही मत लेना चाहिये |” 

चौधरी मथुरासिंह खिलखिलाकर हँस पड़ा । वह मोतीराम की ओर 
देखकर पूछने लगा, “लाला मोतीराम ! इनफिल्ट्रेशन के अथ भी सम- 
भते हैं आप १ इसमें एक देश के लोग चोरी-चोरी दूसरे देश में घुस 
आते हैं। काश्मीर में कैसे यह हुआ सिद्ध होता है । वहाँ पर यदि कोई 
इनफिल्ट्रेशन हुई है, तो वह डोगरों की हुई है ।”” 

“देखिये चौधरी साहब ! आप मेरी बात को हँसकर ग़लत सिद्ध नहीं 
कर सकते । फ्रन्टीयर और काश्मीर में जनता को बलपूर्वक मुसलमान 
बनाया गया है। में इसी को इनफिल्ट्रंशन कहता हूँ । यह भीगोलिक 
सीमाओं में विप्रवेशन तो नहीं है, परन्तु यह एक देश के भक्तों में दुसरे 
देश की भक्ति घुसेड़ दी गई है। यह एक प्रकार का सांस्कृतिक विप्र- 

वेशन है ।”” 

“सो तो पूर्ण देश में हुआ है । कहीं बल से, कहीं धन और काम 
के लोभ से ओर कहीं औरत के मोह से हिन्दू मुसलमान बनाये गए हैं । 
तो सब मुसलमानों को देश से निकाल देना चाहिये ।” 

अच्र फिर साथुर साहब ने मोतीराम का समथन करते हुए कहा, “यह 
तो हिन्दू जाति अर्थात्‌ भारतीय जनता में एक बहुत ही निन्दनीय विप्रवेशन 
हुआ है | इसको तो निकालना ही पड़ेगा । भारत की सीमाओं से बाहर 
नहीं प्रत्युत्‌ भारतीय समाज से बाहर । मुसलमानों के शरीरों को नहीं, 
प्रद्युत्‌ उनकी विदेशीय भावनाओ्रों को ।” 

“माथुर साहब ! क्‍या बातें करते हैं आप १ क्या आपका यह अ्रभि- 
प्राय है कि जेसे मुसलमानों ने हिन्दुओं को बल-छुल से मुसलमान बनाया 
है, वेसे ही हिन्दू अब मुसलमानों से करें ९” 

“नहीं, मेरा यह आ्राशय नहीं | मेरा मतलब यह है कि उनको बल- 
पूवक देश के हितों के विपरीत किया गया है । अब उनको बलपूर्यक देश 
के हितों के अनुकूल बनाया जाए और जब तक यह प्रपंच पूण नहीं हो 
जाता, तब तक देश के किसी भाग को किसी भी विदेश के साथ मिलाने 
के विषय में उनको मत देने का अधिकार न दिया जाए |” 

“इससे तो मुसलमान इस देश में रहेंगे ही क्‍यों ? वे देश छोड़ 
जायेंगे ।?! 

“छोड़ना चाहते हैं तो छीड़ जायें। बिना चाहने के भी तो करोड़ों 
मुसलमान देश छोड़ चुके हैं । यह तो द्वोना ही द्दे कि देश में जो भी 
रहेगा, वह देश का बनकर ही रह सकेगा । देश छोड़ेंगे तब भी ओर नहीं 
छोड़कर, भारतीय बनकर, रहने पर भी विग्रवेशन तो मिटेगा ही ।” 

$ “भारतीय वे कैसे हो सकेंगे १” ह 

“अपने मन से एक बार यह भ्रम निकालकर कि उनका इस देश से 
बाहर कोई नहीं और वे इस देश के रहने बाले हैं । देश उनका है ओर 
वे देश के हैं । जो ऐसा नहीं समझते, उनके लिए क्या हम देश के टुकड़े 

कर देश से प्थक्‌ कर सकते हैं !” 

इस प्रकार की गोष्ठी इस कांग्रेस चौकड़ी में प्रायः नित्य रात के आठ 
बजे तक चलती थी । सोहनसिंह इसको प्रोत्साहन देता था और जब तक 
ये लोग वहाँ बेठ रहते थे, चाय का दौर चलता रहता था। अवध- 
विहारी माथुर तो इसको 'म्युनिख' का कॉफी हाउस! नाम देने 
लगा था | 


: छटे : 

भारत सरकार ने काश्मीर पर पाकिस्तान के अधिकार बनने की 
अन्तिम घड़ी में यह निशय किया कि काश्मीर को अस्थायी रूप में मारत 
के साथ मिला लिया जाय और इसकी पाकिस्तान से रक्षा के लिए वहाँ 
सेना भेजी जाए | 

जिस दिन हवाई जहाज़ों से भारतीय सेना श्रीनगर के हवाई अडड 
पर उतरने लगी ओर पाकिस्तानियों का डटकर मुकाबिला होने लगा, 
उसी सायंकाल भारत के प्रधान मन्त्री पशिडित जवाहरलाल नेहरू ने एक 
ऐसा वक्तव्य दिया, जो ज्ञमायाचनात्मक भाव में प्रतीत होता था । उसमें 
उन्होंने कहा कि वे काश्मीर को भारत में बल्पृवंक सम्मिलित नहीं कर 
रहे । काश्मीर की जनता के नेता शेख अब्दुल्ला के कहने पर अस्थायी 
रूप में काश्मीर को भारत में सम्मिलित किया गया है | काश्मीर में शान्ति- 
स्थापना के पश्चात्‌ जनमत जानकर यह मिलन स्थायी किया जायेगा | 

इस नम्न ओर युक्तिहीन वक्तव्य पर तो सोहनसिंह के होय्ल की 

# ज्लौकड़ी में बहस और मी उम्र हो उठी। माथुर का विचार था कि 

परिडतजी ने यह सब-कुछ कहकर अपने पक्ष को दुबल कर लिया है | 
महाराजा के कहने पर नहीं, प्रत्युत्‌ शेख अब्दुल्ला के कहने पर हमने 
सेनाएँ काश्मीर में भेजी हैं, यह एक श्रति ढीली युक्ति है । शेख श्रब्दुल्ला 
कल को कुछ और कदेगा तो क्या हम वह कुछ कर देंगे 

“शेख अब्दुल्ला और कुछ क्‍यों कहेंगे !” बिपिन जोशी का 

कहना था | 

“मैं तो समझता हूँ कि वह अवश्य कुछु और कहेगा | इसमें कारण 
यह है कि शेख साहब के और कुछ सीमा में परिडित जवाहरलालजी के 
भी दिमाग़ में यह बात घुसी हुई है कि काश्मीर एक प्रथक जाति है। 
उसकी अपनी एक प्रथक संस्कृति है। इस समय शेख श्रपनी भलाई 
भारत से होने की आशा कर सकता है। किसी समय उसको अपनी 
भलाई प्रथक्‌ रहने में भी दिखाई दे सकती है। जब भी उसको प्रथक्‌ 
रहने में कोई सहायक मिल गया तभी से, वह प्रथक्‌ रहने में यत्नशील हो 
जायेगा | उस समय हम क्‍या करेंगे ९” 

“हम उनको स्वतन्त्र हो जाने देंगे |”! 

“तो अब सेना क्‍यों भेजी जा रही है ! क्या इसका यह अभिप्राय 
समझता जाये कि यह परिडतजी की शेख साहब से मित्रता के कारण है ? 
यदि यह नहीं ओर यह सेना देश के हित में देशवासियों की सेवा के लिए 
भेजनी है, तो परिडतजी के वक्तव्य में उसका उल्लेख होना चाहिये था । 
शेख साहब चाहते हैं ग्रथवा नहीं, इसको काश्मीर पर पाकिस्तान के 
ग्राक्रमण के विरोध में सेना भेजने के समय कहने की आवश्यकता नहीं 
थी। हमारी घोषणा तों यह होनी चाहिये थी, “काश्मीर भारत का अ्रंग 
है | “इन्डिपेंडेंस ऑफ इण्डिया ऐक्ट” के अनुसार महाराजा ने काश्मीर को 
भारत में सम्मिलित करना मान लिया है। यह ठीक है कि महाराजा 
त्रमी ऐसा करना नहीं चाहते थे ! परन्तु पाकिस्तान के काश्मीर पर अ।क्रमण 
ने महाराजा को भारत में आ जाने के लिए विवश कर दिया है । ब्रिटिश 
पार्लियामेश्ट के इसी ऐक्ट के अनुसार हमने काश्मीर का भारत में विलय - 
स्वीकार कर लिया है ओर हम अपनी सेनाएँ काश्मीर की रक्षा के लिए 
मेज रहे हैं । श्राज से पाकिस्तान का काश्मीर के आक्रमण भें किसी प्रकार 
का भी भाग, भारत से युद्ध समझा जायेगा | भारतीय सेना अथवा नाग- 
रिकों की एक-एक बूंद रक्त का भी, जो इस आक्रमण में बहेगी, उत्तर- 
दायित्व पा किस्तान पर होगा । 

“काश्मीर में मुसलमानों की संख्या अधिक है अथवा कम, यह 
हमारे लिए. विचार का विषय नहीं । हम तो एक सेक्युलर स्टेट हैं। हमारे 
राज्य में दीनमुहम्मदी पर किसी प्रकार का प्रतिबन्ध नहीं । हाँ, यदि उनको 
इस राज्य में रहना पसन्द नहीं, तो वे राज्य को छोड़ सकते हैं | 

“काश्मीर भौगोलिक, सांस्कृतिक, सुरक्षा की दृष्टि से और कानून 
के अनुसार भारत का अंग है। इसकी रक्ता करना हमारा कत्तव्य है । 
हम अपने कत्त व्य का पालन करेंगे । 

“अ्रब देखो कि दोनों वक्तव्यों में कितना अन्तर है ।?? 

काश्मीर के प्रश्न ने भारत में एक बहुत बड़ी हलचल मचा दी। 
सरकार के इस काय को कि उसने काश्मीर की रक्षा के लिए सेनाएँ भेज दी 
हैं, सब लोगों ने बहुत प्रसन्‍नता और सन्‍्तोष से सुना था । मेजर शर्मा 
ओर उसके साथियों का झआआक्रमणकारियों को श्रीनगर की ओर बढ़ने से 
रोकने में बलिदान, सेना और सेना से बाहर एक महान स्फूर्तिदायक 
घटना सिद्ध हुई । धीरे-धीरे समाचार आने लगे कि आक्रमणकारियों का 
आगे बढ़ना रुक गया है । पश्चात्‌ यह समाचार आया कि आक्रमण- 
कारी पाकिस्तान सीमा की ओर लौट पड़े हैं । कुछ दिन के पीछे वे उड़ी 
वापिस जा पहुँचे और तदनन्‍्तर वहाँ से भागकर मुज़फफ़राबाद की पहाड़ियों 
की श्रोर चले गए | । 

इसके पश्चात्‌ शेख अ्रब्दुल्ला को काश्मीर में श्रन्तरिम सरकार बनाने 
की स्वीकृतिं दे दी गई। प्रायः सबको इस बात की प्रसन्‍नता थी कि 
काश्मीर को भारत में रखने के लिए भारत सरकार ने यत्न किया है । राम- 
लाल को भी इससे प्रसन्‍नता हुई थी। वह समभने लगा था कि कांग्रेस 
सरकार भी आवश्यकता पड़ने पर महात्माजी की अ्रहिंसा को ताक पर 
रखने को तेयार है । वह भी अपने परिचित वर्ग में कांग्रेस सरकार की 
इस नीति की प्रशंसा किया करता था । 

दिसम्बर के श्रारम्भ में वह मोतीराम के घर का खर्चा देने, उसके घर 
पहुँचा, तो उसको पता चला कि मोतीराम मीना महल होटल में किसी 

काम पर गया हुआ है । रामलाल ने सुन्दरी के पास पहुँच, दादा का 
कुशल-समाचार पूछा ओर तीन सौ रुपया निकालकर उसके सामने रख 
दिया । रुपया देते हुए उसने कहा, “भाभी ! यह तीन सो तो है ही । 
यदि और अधिक चाहिये तो बता देना ।”! 

“रामलाल भैया ! अब उनको होटल की मैनेजरी मिल गई है ओर 
वे इस महीने श्रपना वेतन ले आये हैं । अब यह रुपया तुम रखो | कभी 
ग्रावश्यकता होगी तो तुमसे ले लेंगे ।?! 

“क्या मिला है होटल में से ९? 

“तीन सी मासिक तो वेतन है और इसके श्रतिरिक्त आय में से पाँच 
प्रतिशत मिल रहा है।” 

“यह तो बहुत अच्छा है । इस पर भी अब में यह लाया हूँ भाभी ! 
तुम रख लो । यदि खच न हुए तो लौटा देना ।” 

“नहीं, अब तुम ले जाश्नो । कभी फिर आवश्यकता पड़ी तो ले लेंगे । 
ठ॒म्हारे पास रखे, हमारे पास ही तो हैं न | शर्म की बात तो है नहीं |” 

रामलाल रुपया उठाने का विचार कर ही रहा था कि मोतीराम आा 
गया ओर जय हिन्द कहने के पश्चात्‌ सामने बेठ कहने लगा, “अ्रव 
बताओ रामलाल | गांधीजी की जय हो रही है या नहीं। इन दुष्ट 
पाकिस्तानियों का मुख ऐसा तोड़ा है कि अब सौ वष तक तो हिन्दुस्तान 
की श्रोर मुख नहीं उठाएँगे |?! 

“काश्मीर की बात कर रहे हो दादा ९? 

“हाँ, तो और क्या १”? 

“पर दादा ! इसमें महात्मा गांधी की जय कैसे हो गई १ में तो 
समभठा हूँ कि महात्मा गांधी के सिद्धांत असत्य सिद्ध हुए हैं।”” 

“वाह । यह कैसे ? भारत सरकार कांग्रेसियों के हाथ में हे ओर वे 
सब-कुछ महात्मा जी की नीति के अनुसार ही तो कर रहे हैं ।” 

“दादा | तुम कुछ नहीं जानते। तुम तो किसी राजा के उस अ्रनुचर 
की भाँति हो, जो राजा की रुचि को देखकर बेंगनों की प्रशंसा अ्रथवा, 


कु 

निनन्‍दा करने लगा था। मोतीराम ! यह दासता है। तुम गांधीवाद के 
दास हो । तुमने तो गांधीजी की प्रशंसा ही करनी है, चाह तो महात्माजी 
के करने से कुछ हो श्रथवा न करने से कुछ हो | 

“देखो, में तुमको आज के समाचार-पत्र में छुपा महात्माजी का, 
कल की प्रार्थना में दिया गया भाषण सुनाता हूँ। इससे तुम समझ 
सकोगे कि इस काश्मीर की विजय का क्या हो जाता, यदि महात्माजी का 
कहा माना जाता | 

“महात्माजी ने कहा है, (दिल्ली डायरी, प० १४३) एक पत्र लिखने 
वाले ने मुझको डाँटा है । उसने लिखा है कि में केसे विन्सेन्ट चर्चिल, 
मुसोलिनी, हिटलर और जापान को यह राय देने का साहस कर सका 
था कि वे मेरी अहिंसा की नीति और उपायों का प्रयोग करें ? 

“पत्र लिखने वाले ने यह लिखा है कि जब मेरे अपने मित्र, जो 
कांग्रेस सरकार में हैं” अहिंसा भूलकर काश्मीर में सेना भेज युद्ध कर 
रहे हैं, तो मेरी अहिंसावादिता कहाँ गई है। में क्‍यों उनको नहीं बताता 
कि किस प्रकार काश्मीर पर आक्रमणकारियों को अहिसात्मक उपायों से 
रोका जा सकता है । 

“इस पत्र लिखने वाले को मेरा उत्तर यह हे कि उसको ओर सबको 
यह बात समझ लेनी चाहिए और मेंने कई बार यह स्वीकार भी किया है 
कि इस विषय में में अपने मित्रों पर कुछ भी प्रभाव नहीं रखता । 

मेरे मित्र, जो इस समय भारत की सरकार चला रहे हैं, श्रपने 
प्रयोग किये जाने वाले उपायों पर विश्वास रखते हैं। मेरा विश्वास अभी 
भी अहिंसा पर है। परन्तु में उनको अपने विश्वास के विपरीत करने के 
लिए केसे कह सकता हूँ! में यह मानता हूँ कि अब मेरा अपने मित्रों पर 
पहले सा प्रभाव नहीं रद्दा । 

“शागे चलकर गांधीजी ने कहा, “यद्मपि में भारत सरकार की ओर 
से काश्मीर की सहायता के लिए शस्त्र उठाने को ठीक नहीं मानता, 
नही मैं शेख अब्दुल्ला के हथियार उठाने को ठीक समभता हूँ, इस. 

पर भी में इन दोनों की बहादुरी की प्रशंसा किये बिना नहीं रह सकता | 

धयदि दोनों, काश्मीर और भारत के सैनिक अ्रहिंसात्मक उपायों से 
विरोध करते हुए श्रन्तिम सैनिक तक भी मर जाते तो मैं समभता हूँ कि वे 
भारत की रूप-रेखा ही बदल सकते थे | फ 

अरहिंसात्मक विरोध का ढंग सेनाएँ भेजकर नहीं चलता | इसमें 
तो रक्षक आक्रमण करने वालों की शक्ति का आत्मिक बल से विरोध 
करते हैं | बिना हथियार उठाए, यहाँ तक कि बिना मुक्‍्का भी ताने । 

थयदि वे ऐसा कर सकते, तो यह एक ऐसी बहादुरी होती, जिसकी 
उपमा इतिहास में न मिलती | तब काश्मीर एक पवित्र तीथस्थान बन 
जाता, जिसकी सुगन्धि केवल भारत में ही नहीं, प्रत्युत्‌ संसार भर में फेल 
जाती ।”! 

रामलाल ने हिन्दुस्तान टाइम्ज़ में से यह रिपोर्ट पढ़कर सुना दी और 
इसके अथ बता दिए। पश्चात्‌ उसने पूछा, “क्यों दादा | आई है 
पसन्द अपने गुरुदेव की बात १?” 

मोतीराम विचार कर रहा था कि भारत सरकार ठीक है और गांधीजी 
ग़लत | यह बात स्पष्ट थी कि यदि गांधीजी की सम्मति मानी जाती तो 
इस समय तक पूर्ण काश्मीर की घाटी पाकिस्तानियों के बूर्यों तले रोद 
दी गई होती और कोई काश्मीरी औरत बलात्कार किये जाने से न बची 
होती । मोतीराम को यह समभने में कुछ भी कठिनाई नहीं हुई कि 
महात्माजी वास्तविक परिस्थिति को समझ नहीं सके । इस पर भी वह 
चुप था | 

मोतीराम को चुप देख रामलाल ने कहा, “दादा | यदि गांधीजी की ' 
इच्छानुसार वहाँ सेनिक न भेजकर, जनता को सत्याग्रह करने के लिए 
कहा जाता, तो कोई भी सत्यात्रद्व के लिए तेयार न होता । विपरीत इसके 
काश्मीरी आक्रमण करने वालों का स्वागत करने के लिए फूलों की मालाएँ 
लेकर पहुँचते । इस विषय में तो यही कह्टा जा सकता है कि महात्माजी 
राजनीति नहीं समझते । 

“मैं तो यही कहता हूँ कि महात्माजी भले ही अपने काल्पनिक हिंडोले 
भूलते हों, परन्तु भारत के सब विद्वान्‌ लोग यह मानते हैं कि महात्माजी 
के सब-के-सब अहिंसात्मक आन्दोलन असफल रहे हैं। उनसे देश के 
कल्याण के स्थान भारी अकल्याण हुआ है | स्वराज्य इन आन्दोलनों 
के परिणामस्वरूप नहीं मिला, परन्तु श्रन्य लोगों के अ्रन्य उपाय हुए हैं, 
जो भारत को इस स्थिति में ले आये हैं ।?” 

मोतीराम, यद्यपि काश्मीर के विषय में रामलाल की बात में तथ्य 
मानता था, परन्तु स्वराज्य-प्राप्ति के विषय में तो वह उसके कथन को 
अनगल ही समझता था| उसने बात बदल दी ओर कहा, “रामलाल ! 
मेरे साथ एक श्रोर मज़ाक हुआ है। किंग्ख्वे केग्प में बनने वाली इमारतों 
के लिए टेंडर माँगे गये थे और मैंने >ेंडर मर कर दिये। सोहनसिंह से 
दो हज़ार रुपया लेकर जमानत के रूप में जमा भी करा दिया । दिल्‍ली 
के विख्यात कांग्र सी चौधरी मथुरासिंह की सिफ़ारिश भी करवाई । 

“हैंडर खुलने के बाद एग्जेक्टिव इज्जीनियर ने कह दिया कि मेरा 
टेंडर मंजूर हुप्रा है और मंजूरी की चिट्ठी मिल जायेगी । मैं बहुत प्रसन्‍न 
हो घर चला आया । एक सप्ताह से ऊपर चिट्ठी की प्रतीक्षा करता रहा । 
जब वह नहीं श्राई तो पता करने पी० डब्लू० डी० के कार्यालय में गया | 
वहाँ जाकर पता चला कि ठेका तो रावलपिंडी के एक सरदार दसोधा- 
सिंह को मिल गया है । मेरे पूछने पर मुझको बताया गया कि में ठकेदारी 
के अयोग्य ६ंसमम्का गया हूँ। यद्यपि दर्सोधा सिंह भी मेरे जेसा ही था, 
परन्तु उसकी सिफारिश एक मिनिस्टर साहब की थी । स्वाभाविक रूप में 
बड़ी सिफारिश को छोटी सिफारिश पर उपमा दी गई ।” 

रामलाल यह वृत्तान्त सुनकर हँस पड़ा । खूब हँसकर उसने कहा, 
_ “द्वादा ! क्यों परछाई के पीछे भाग रहे हो ! कांग्रेस के राज्य में एक बहुत 
भारी भूल हो रही है | एक राजनीतिक पार्टी को देश के शासन में हस्त- 
क्ञेप करने का अधिकार दिया जा रहा है। पार्टी तो उसकी सिफारिश 
करेगी, जो पार्टी को सफल बनाने के लिए धन और भ्रम दान करेगा | 

जो जितने बड़े अधिकारी की सहायता करेगा, वह उतना ही अधिक देश 
की लूट में भाग ले सकेगा ।”! 

मोतीराम को कांग्रेस के विपरीत ये कटठु वचन सुनने रुचिकर नहीं थे, 
परन्तु उसके अपने साथ जो-कुछ बीती थी, वह उसका मुख बन्द किये 
हुए थी | 

रामलाल ने आ्रागे कहा, “रूस में तो बोलशिविक पार्टी किसी को 
फाँसी तक दिलवाने की शक्ति रखती है। परमात्मा का धन्यवाद है कि 
कांग्रेस में अ्रभी इतनी मूखंता नहीं आई ।” 

मोतीराम बहुत ही लज्जित हुआ अनुभव कर रहा था। उसने भी 
रामलाल को फँसाने का यत्न किया था | उसको अपने पूर्ण कार्य पर 
पश्चात्ताप हो रहा था । उसने रामलाल का रुपया, जो श्रभी तक भी 
सुन्दरी के सामने रखा था, वापिस करते हुए कहा, “श्रब तुम अपना 
रुपया अपने पास रखो | गांधीजी का भक्त एक वेश्यागार का मैनेजर बन 
गया है ।”! 

“क्या मतलब १”! 

“कभी मीना महल की अनेक्सी में आना । दिखा दूँगा |” 


रण 


मोतीराम को ठेका न मिलने का भारी शोक था | उसने सायंकाल 
की कांग्रेस चौकड़ी में पहुँच चोधरी मथुरासिंह को, उसकी सिफारिश के 
निष्फल जाने की बात बता दी। चौधरी हँस पड़ा और कहने लगा, 
“आज देश में सैनिक-वर्ग की भारी श्रावश्यकता है। यही कारण है कि 
एक सिख को उस पर उपमा दी गई है ।” 

मोतीराम को यह युक्ति समझ नहीं ञआ्राई । पर कर ही क्‍या सकता 
था। इस पर भी उसने मुख मोड़कर कह्ट दिया, “दर्सोधा सिंह ही तो 
काश्मीर में जाकर लड़ रहा है |” 

“मोतीराम ! घबराओ्र नहीं। इस बष म्युनिसिपल कमेदी में नये 


दासता के नए रूप १२५ 


काम निकलेंगे, तब में कुछ तो ठुमको अवश्य ही दिलवा सकूगा।” 

“वह भी देख लूगा |” 

“परन्तु उसके लिए एक बात करनी होगी । एक कम्पनी बना लो | 
उस कम्पनी का नाम म्युनिसिपल कमेटी में रजिस्टर करवा लो | शेष में 
कर लू गा | वहाँ ता किसी के पास सिकारिश की आवश्यकता नहीं है |? 

“कब नाम रजिस्टर किये जायेगे ९?” 

“फरवरी तथा माच के मास में ।? 

“इसके लिए कितना खर्चा करना पड़ेगा ?” 

“बहुत मामूली । पचास रुपये तो कमेटी के कोष में देने होंगे । 
पचास रुपये कक्‍लक को और एक हज़ार रुपये के लगभग सेक्रेटरी 
इत्यादि को |” 

मोतीराम को एक बात याद झा गई | उसने कहा, “चौधरी साहब ! 
इस विपय में आत्मिक-बल नहीं काम कर सकता १” 

“क्या मतलब ?” चोधरी ने मोतीराम के मुख पर देखते हुए पछा । 

“मेरा मतलब यह है कि कल महात्माजी ने अपनी प्रार्थना भें कहा था 
कि वे तो काश्मीर पर आक्रमण करने बालों का विरोध आत्मिक बल से 
करना अ्रधिक उत्तम समभते हैं । में पूछता हूँ कि यदि देश पर आक्रमण 
आत्मिक बल से रोका जा सकता है, तो यह रिश्वत के बाज़ार का विरोध 
आत्मिक बल से क्‍यों नहीं किया जा सकता ९” 

मथुरासिंह श्रोर दूसरे लोग हँस पड़े । मिस्टर जोशी, जो कम्युनिस्ट 
दल से सम्बन्ध रखते थे, कहने लगे, “'मद्दात्मा शब्द की दासता न बाने 
हिन्दुओं के मन से कब निकलेगी ! बिना युद्ध मनुष्य की कोई भी समस्या 
नहीं सुलमझती | मनुष्य श्रमी देवता नहीं बना । महात्मा बुद्ध, हज़रत ईसा 
आर महात्मा गांधी श्रादि जीवन-मर तक अ्रहिंसा, शान्ति और सत्याचरण 
पर बल देते रहे, परन्तु सफलता मिली महमूद ग़ज़्नवी को, सफलता 
मिली बाबर और श्रकबर को | यह अषिंसा की पूजा करने से नहीं, वरन्‌ 
हाथ में तलवार ले मेदाने-जंग में श्रा उतरने से ।” 

चौधरी ने हँसते हुए कहा, “मोतीराम | जोशी के भुलावे में न श्रा 
जाना । ये कम्युनिस्ट हैं ओर ये विश्वास रखते हैं कि संसार में वर्ग-युद्ध 
का अवसर आ गया है ओर ये उस वर्ग-युद्ध के लिए अपनी तलवार तेज 
कर रहे हैं ।?” 

“तलवारें तो तेज़ हैं ही | युद्ध भी आरम्म हो गया है। मज़दूर वर्ग 
को अभी तक रूस, रूमानिया, बलगारिया, हंगरी, पोलेण्ड, जैको-स्लेविया 
इत्यादि देशों में सफलता मिली है | चीन में भी इस वर्ग का ऋण्डा ऊँचा 
कर लिया गया है। इधर हिन्दुस्तान में भी हम जल्द अपना युद्ध श्रारम्भ 
करने वाले हैं |” 

बात यहाँ ही समाप्त हो गई । मोतीराम के मन में यह बात बैठ गई 
कि कांग्रेस सरकार और गांधी दो भिन्‍न-भिन्‍न बातें हैं | कांग्रेस सरकार का 
राज्य महात्मा गांधी का रामराज्य नहीं । साथ ही वह यह समभने लगा 
था कि आत्मिक-बल एक निरथक वस्तु है | महात्माजी श्रपने साथियों तथा 
विरोधियों को आत्मिक-बल से अपना दृष्टिकोश ससभा नहीं सके | 

मोतीराम के मन में क्रान्ति उत्पन्न हो रही थी। वह यह समझ रहा 
था कि उसकी आज तक की बनी घारणाएँ दृढ़ आधार पर नहीं बनीं । या 
तो वह पूण परिस्थिति से परिचित नहीं है | यह जो कुछ समाचार उसको 
समाचार-पत्रों से मिलते हैं, वे तो मारत सरकार को एक बन्द गली में ले 
जाकर खड़ा कर देंगे और वहाँ से उसका मिकल सकना श्रति कठिन हो 
जायेगा । ' 
इन्हीं विचारों में वह वहाँ बैठा चाय को सरुकियोँ लगाकर पी रहा 
था। चोघधरी जोशी से वाद-विवाद कर रहा था | जोशी का विचार था ., 
कि देश का कल्याण समाजवाद से ही हो सकता है । जब तक व्यक्तिगत 
हानि-लाभ देश के कामों में प्रेरणा देने वाले बने रहेंगे, चोरी, ठगी, 
रिश्वत, कुनबा-परवरी, इत्यादि सब चलेंगे। इन दुगु णे से बचने के 
लिए एक ही उपाय है कि समाज ही देश की मालिक हो और देश में 
प्रत्येक काय समाज के हित में और समाज हारा ही संचालित हो । 

“कांग्रेस सरकार सरमायेदारों के बल पर बनी है ओर यह उनके 
लाभ में ही काय कर रही है। यही कारण है कि कांग्रेस के कुछ नेतागण 
कांग्रंस से प्रथक्‌ हो सोशियलिस्ट पार्टी बना लिये हैं। बाबू जयप्रकाश 
नारायण ने अपने एक वक्तव्य में यह कह्य दे कि कांग्र स को तोड़ देना 
चाहिये श्र आ्रार्थिक सिद्धान्तों के अनुसार पार्टियाँ बनाकर राज्य चलाना 
चाहिये | 

“महात्माजी ने भी कुछ 'ऐसे ही विचार प्रकट किये थे; परन्तु परिडत 
जवाहरलाल जी तथा अन्य कांग्रेसी नेता कांग्र स के नाम से लाभ उठाकर 
अपनी सत्ता बनाये रखना चाहते हैं |” 

इस समय मुकुट विहारी माथुर वहाँ आ गया और जोशी की बात 
को सुनकर बोला, “जब तक यह अन्तरिम सरकार है, तब तक तो कांग्र स 
के नाम पर राज्य चलना ही चाहिये। किसी-न-किसी प्रकार से भी 
समझो, देश में यही एक सुव्यवस्थित पार्टी है। परन्तु विधान बन जाने 
के पश्चात्‌ ओर नये निर्वाचन होने से पृव कांग्र स को तोड़कर आर्थिक 
अथवा सांस्कृतिक दृष्टि से पार्टियाँ बननी चाहि. और डन सबको अपना- 
अपना प्रोग्राम जनता के सामने रखना चाहिये |” 

इस पर चौधरी ने आपत्ति उठाई, “कांग्रेस भी एक पार्टी क्यों न 
रहे १ 

“इस कारण कि कांग्रेस की देश निर्माण के विषय में कोई स्पष्ट नीति 
नहीं है। श्रभी तक तो कांग्रेस स्वराज्य प्राप्त करने के लिए एक संस्था 
विख्यात थी | स्वराज्य प्राप्त हो गया। राष्ट्र का ढाँचा तो बन गया 

“है, परन्तु उस ढाँचे के अन्दर काययविधि क्‍या होगी, यह पार्टियों के 
निर्माण में आधार होना चाहिये ।” 

“जब कांग्रेस बनी थी तो यह ब्रटिश सरकार के अधीन नौकरियोँ 
माँगती थी। पीछे यह उपनिवेश ढंग का स्वराज्य प्राप्त करने का यत्न 
करने वाली संस्था बन गई ओर फिर पूर्णा स्वराज्य प्रास करने वाली 

संस्था | कांग्रेस समय-समय पर अपने उद्द श्यों में परिवर्तन करती रही है 


है, 


रे 

ओर अब भी यह आवश्यकता अनुसार अपने उद्द श्यों को बदलती 
रहेगी |”! री 

“परन्तु जानते हो इसका परिणाम क्या होगा १ देश में लीडरों का 
राज्य होगा और निवाचन के समप्र कोई नहीं जान सकेगा कि कांग्रेस देश 
को किधर ले जायेगी | निवाचन होंगे लीडरों का नाम लेकर | सिद्धान्त तो, 
ग्रस्थिर होने के कारण, कोई बता नहीं सकेगा | उदाहरण के लिए प्रथम 
निर्वाचन लड़े जायेंगे महात्माजी का नाम लेकर और राज्य चलेगा 
उनकी इच्छा के विपरीत | इसी प्रकार सिद्धान्तों और उद्द श्यों का 
बिचार छोड़कर नेताओं के नाम पर राज्य निर्माण हुआ करेगा और 
पश्चात्‌ कोई भी पार्टो का सदस्य नेता के काम पर स्वतन्त्रता से आलोचना 
नहीं कर सकेगा । नेता पालियामेन्ट के मेम्बरों को भेड़-बकरियों की भाँति 
चलाया करंगें। किसी को साहस नहीं होगा कि नेता से कही बात का 
विरोध कर सके अथवा उसके विचारों के विपरीत सोच भी सके | यही 
तो अधिनायकवाद ( डिक्टेटर शिप ) होगा । भारत में भी हिटलर पेदा 
होगा और उस हिटलर के गिरते ही भारत-राज्य टूक-टूक होकर पुनः 
दासता को श्द्भलाओं में बँध जायेगा |”! 

“ग्ररे माथुर साहब |! छोड़ो इन बातों को |” विपिन जोशी ने कह 
दिया, “जब तक परिडतजी की डिक्टेटरी का अ्रन्त होगा, भारत में कम्यु- 
निज्म का बोलबाला हो जायेगा । में आपको एक अति गोईनीय बात 
बताता हूँ | पणिडितजी हृदय से कम्युनिस्ट हैं | वे कह बार इस बात को 
सावजनिक रूप में भी मान चुके हैं। इस समय कांग्रेस के अ्रन्य नेताओं 
को, कुछ पैसे वालों को, जिन्होंने कांग्रेस की ब्रिटिश काल में सहायता 
की थी, प्रसन्‍न करने के लिए कभी-कभी भारत के कम्युनिस्टों की निन्‍्दा 
कर दिया करते हैं। वास्तव में वे देश को कुछ ही वर्षों में कम्युनिस्टों की 
गोद में ले चलेंगे । 

“हम भी तो परिडतजी ओर कांग्रेस की निन्दा केबल नीति के विचार 
से ही करते हैं । वास्तव में वे ही हमारे सबसे बड़े सयाहक हैं। हमारी 

निन्‍दा परिडतजी को सरमायेदारों का नेतृत्व दिलाती है श्रोर वे उनको 
हमारे ही विचार के श्रनुसार लाने में सहायक हो जाते हैं | 

“देखिये, मैं आपको बताता हूँ। चीन में कम्युनिस्ट राज्य स्थापित 
होगा | पश्चात्‌ भारत-चीन मेत्री होगी और देश में कम्युनिस्टों का 
प्रभाव बद॒ जायेगा । एक इस प्रकार की रो चलेगी कि सरमायेदारों से 
देश की जनता घृणा करने लगेगी और परिडतजी का देश को समाजवादी 
बनाने का प्रोग्राम सुगम हो जायेगा | में यह भविष्यवाणी करता हूँ कि 
पण्डितजी समय पाकर कम्युनिस्ट दुनिया के महान्‌ नेता बनने वाले हैं 
इस पर भी हम उनका विरोध करेंगे | कारण यह कि हमारा विरोध उनको 
इस पदवी पर पहुँचने में सहायक हो रहा है ।” 

मोतीराम से नहीं रहा गया । उसने कह दिया, “मिस्टर ' यह तुम्हारा 
विरोध नहीं, जो परिडतजी को नेता बना रहा है प्रत्युत्‌ यह सरमायेदारों 
की नीचता है, जो परिडतजी को तुम्हारी ओर धकेल रही है ।” 

सब हँसने लगे। मोतीराम को उनकी हंसी सुनने का श्रभ्य।स होता 
जाता था और वह इससे निरुत्साह नहीं होता था । वह समभता था कि 
उसकी युक्तियुक्त बात पर ये लोग हँसकर अपनी अश्रनभिज्ञता ही प्रकट 
करते हैं। हँसकर विपिन जोशी ने कहा, “भाई मोतीराम ! में तुमको 
अपने मन की बात सत्य-सत्य बताता हूँ। यद्यपि में इसको पब्लिक के 
सामने कभी भी स्वीकार नहीं कर सकता | परअन्तु मैं सत्य कहता हूँ कि 
भारत के सरमायेदार उतने नीच नहीं हैं, जितने कि अन्य देशों के मज़- 
दूर | मैं, युद्ध से पूर्व पाँच वर्ष तक रूस में रहा हूँ और वहाँ पर मज़दुरों की 
वह दुगति मैंने देखी है कि वशुन नहीं कर सकता | 

“वहाँ पर मज़दूरों का राज्य नहीं है । वहाँ बोलशिविक पार्टो का 
राज्य है और उस पार्टी में कुछ लाख आदमी ही सम्मिलित हैं । वे प्राय 
मज़दूर नहीं हैं। उनमें प्रायः लैक्चर बाज़, वकील और अध-शिक्षित विद्यार्थों 
हैं । कुछ सरकारी नौकर भी उसमें सम्मिलित हैं। शेष करोड़ों की संरूया 
में मज़दूर तो भेड़-बकरियों की माँति काम पर हाँ के जाते हैं। यदि किसी 
है 


न्‍ 
मत श 

कारण से वे पार्टो के नेतागणों से असन्तोष की एक भलक भी मुर्ख पर 
श्राने दें, तो उनको पकड़कर साइबेरिया के कन्सेन्ट्रेशन कैम्पस में भेज 
दिया जाता है। उन केम्पों में डॉक्टरों का उचित प्रबन्ध नहीं होता। न 
ही वहाँ उचित औषधियाँ पहुँच पाती हैं । परिणामस्वरूप वे बेचारे, जो 
वहाँ भेजे जाते हैं, एक-दो व में परलोक गमन कर जाते हैं । 

“यहाँ के सरमायेदारों ने तो स्वराज्य आन्दोलन में करोड़ों रुपये दिये 
हैं। मुझको ऐसे ज़ी दारों का पता है, जो बंगाल के क्रान्तिकारियों को 
आश्रय देते थे शोर उनके परिवार वालों की सहायता करते थे। मुझको 
विदित है कि १६४२ में कांग्रेस के भूम्यान्तगंत हुए कायकर्त्ता दिल्ली के 
रईस और ठकेदारों के घरों में छुपकर जान बचाते रहे थे | 

“मुझको विश्वास है कि यदि भारत के पैसे वालों से देश और धर्म 
के नाम पर कुछ माँगा जाये तो वे अभी भी बहुत-कुछु देंगे। वे सदैव 
देते रहे हैं |” 

“इस पर भी आ्राप उनके विरुद्ध कहते और लिखते हैं ।” 

“यह नीति है। हमारा यह उद्द श्य है कि देश के सब डोरे सरकार 
के हाथ में रहें । पेसे वाले बनें ग्रथवा बिगढ़ें, तो सरकार के करने से | 
मज़दूर काम करें तो सरकार की रुचि के अनुसार | स्कूल कालेज चले तो 
सरकार के कह्टे अनुसार | अ्रभिप्राय यह कि देश के पूण कार्मों का संचा- 
लन सरकार के अधीन हो । इसमें ही श्राज कल्याण दिखाई देता है । 
मैंने जो यहाँ के सरमायेदारों की प्रशंसा की है, वह उनकी मानसिक 
अवस्था के कारण है न कि सरमायेदारी के प्रपंच के कारण |” 

इस पर मोतीराम ने पूछ लिया, “तो यह हमारा होटल भी सरकार 
चलायेगी ९” 

“बिलकुल |? 

“औ्ौर स्कूल-कॉलेज, पन्र-पत्रिकाएँ अर्थात्‌ सब विचार-निर्माण की 
संस्थायें भी १? 

“हाँ |”) 

ब्तो भाई | सरकार का नेता जो कोई भी होगा, अ्रपने गुणानुवाद 
ही चलने देगा और कहीं नेता हो गया डालमिया अथवा बिड़ला परिवार 
का आदमी, तब तो भाई, बहुत बुरी बात होगी ।” 

“वे केसे होंगे ! हम उसको होने थोड़े हो देंगे ।”' 

“केसे रोक सकोगे १” 

“भाई | तो क्‍या दूसरों का मुख बन्द है। जानते हो फ्रान्स में क्रान्ति 
हुई थी और नेता बन बेठा था नेपोलियन । प्रचार का ग्रभाव यह हुआ 
था कि वे लोग, जो 'डाऊन विद दि ऐम्परर” कहते थे, 'ऐम्परर चिरंजीव 
हो” कहने लगे थे | यह भी सम्मव है कि आज जो स्टालिन को देवता 
मानते हैं, वे कल उसको गालियाँ देने लगें। यदि सरकार की शक्ति 
जनता के विचारों पर अधिकार जमा बेठी तो वह अनथकारी भी हो 
सकती है |”! 

इस पर जोशी ने कहा, “हम प्रति पाँच बष के पश्चात्‌, लोगों को 
नेता बदलने का अवसर देंगे ।” 

मोतीराम खिलखिलांकर हँस पड़ा । उसने कहा, “मैं समभता हूँ कि 
जोशी साहब के विचारों में अव्यवस्था ( कनफ्यूज़न ) है ।” 

मोतीराम पर सदा की भाँति चौधरी हँस पड़ा । 


: ६ : 

इस चौकड़ी में मोतीराम की प्रायः हँसी ही हुआ करती थी | इसका 

परिणाम यह हो रहा था कि मोतीराम सरकार की नीति का आालोचक 

होता जाता था और वह समझने लगा था कि उसको सरकार की ओर 

से किसी प्रकार की सहायता नहीं मिल सकती । इस पूण चौकड़ी में उसके 
मन में केवल माथुर साइब के लिए मान और प्रतिष्ठा थी | 

. माथुर भी समझ रहा था कि इस दृष्ट-पुष्ट पठान के मन में ईमानदारी 

है और वह अपने विचार निरभय होकर बताता रहता है । इससे बह 

उसका प्रशंसक था और कभी उससे मतभेद हो जाता तो उसको थैय से 

समभ्राया करता था | के 


इस प्रकार दोनों में बद रही विचार-समानता को चौधरी मथुरासिंह 
संशित दृष्टि से देखने लगा। सोहनसिंह को भी मुकुट विहारी माथुर से 
मोतीराम की घनिष्ठता कुछ पसन्द नहीं थी | 


एक दिन चोधरी मथुरासिंह आया और मैदान साफ़ देख, मोतीराम 


को बुला, माथुर के विषय में बताने लगा, “दादा ! मैं देख रहा हूँ कि 
माथुर तुम पर डोरे डाल रहा है और तुम भी उसके भक्त होते जा रहे 
हो | इस कारण माथुर का पृब॑-इतिहास तुमको बता देना चाहता हूँ। 
“प्राथुर यहाँ दिल्‍ली के पुराने रहने वालों में से है। इसके परिवार 
के प्रायः सब लोग ब्रिटिश काल में ऊँची-ऊँची पदवियों पर नियुक्त थे 
ओर बहुत से श्रव भी हैं | माथुर स्वयं बैरिस्टर है और अपने व्यवसाय में 
उच्च चोटी का वकील समभा जाता है। १६२६ में यह हिन्दू महा सभा 
में काम करता था । १६३० में यह म्युनिसिपल कमेटी में मेम्बर था । 
१६३७ में यह कांग्रेस का विरोधी था ओर १६३६ में इसने मेरी सहायता 
की थी और मुझको म्युनिसिपल कमेटी का सदस्य बनने में रुपये की भी 
मदद दी थी । उन दिलों में स्कूल मास्टर था और साठ रुपये मासिक 
वेतन पाता था। १६४६ में जब कांग्र स की ओर से केन्द्रीय कीन्सिल के 
लिए मिस्टर आसफ़ श्रली खड़े हुए तो माथुर साहब उसकी सहायता 
करने लगे | हिन्दू मद्दा सभा की ओर से प्रोफेसर रामसिंह खड़े किये गए 
श्रौर माथुर साहब (हिन्दू समा के सदस्य होते हुए भी आसफ़ अली की 
सहायता करते रहे । उसके निर्वाचन में न केवल इन्होंने समय दिया, 
प्रत्युत अपनी जेब से धन भी व्यय किया | क्यों! यह मैं नहीं जानता । 
कुछ कांग्रेसियों का कहना है कि इनको विश्वास हो गया था कि कांग्रेस 
का राज्य होगा और कांग्रेस के उम्मीदवार की सहायता करने से बे कांग्रेस 
के राज्य से लाभ उठा सकेंगे । इस समय ये इस यब्म में हैं कि श्रागामी 
निर्वाचन में दिल्‍ली की ओर से पालियामैण्ट मैं जायें। इस कारण ये 
कांग्रेस की कार्यकारिणी में पहुँच गए हैं श्रौर यंत्न कर रहे हैं कि ऑल 

इण्डिश्रा कांग्रस कायकारिणी में चले जाएँ । में तुमको बता देना चाहता 
हूँ कि कांग्रेस के नेता इसको सन्देह की दृष्टि से देखते हैं । 

“यूँ तो ये कांग्रेस कमेटी में हैं, परन्तु इनके विचार हिन्दू सभाइयों 
की तरह के हैं | ये पणिडित नेहरूजी की नीति का समर्थन नहीं करते और 
योग्य होने से ये अपने विपक्षियों का मुख बन्द कर देते हैं । 

“मैं तुमको यह सब इसलिए बता रहा हूँ कि होटल में क्‍या 
होता है अ्रथवा कांग्रेस के पक्ष में क्या-क्या योजनाएँ चलती हैं, वे 
माथुर साहब की नहीं बताना। किसी समय भी वे हमारे विरुद्ध खड़े 
हो सकते हैं |?” 

मोतीराम को चौधरी की बात पर विश्वास नहीं हुआ | इस कारण 
वह माथुर से अपने मन का संशय निवारण करने जा पहुँचा । एक दिन 
उसने माथुर के घर पर जाकर सीधा प्रश्न कर दिया, “माथुर साहब ! 
क्या मैं जान सकता हूँ कि आपने हिन्दू महासभा क्यों छोड़ी थी १” 

माथुर को इस प्रश्न से आश्चय तो हुआ), परन्तु उसने उत्तर देने 
सेन नहीं की। उसने कहा, “मोतीराम ! सत्य बात जानना चाहते हो 
तो सुनो । 

“मैं हिन्दू समा में सम्मिलित हुआ था, उसको देश की राष्ट्रीय संस्था 
मान कर | हमारे देश में कई सम्प्रदाय के लोग बसते हैं। मुसलमान, 
ईसाई, पारसी, सिख, जेनी इत्यादि | इनको कम्यूनिटीज़ञ कहते हैं। ये सब 
मज़हब के विचार से बनी हैं| देश के बाहर यहाँ के रहमे वाले मुसलमान 
इत्यादि नामों से नहीं जाने जाते। उन सब को इण्डियन के नाम से 
अथवा हिन्दू के नाम से पुकारा जाता है। इगण्डियन, हिन्दू का पर्योय- 
वाचक शब्द है। अश्रतएव जब में हिन्दू महासभा में सम्मिलित हुआ्ना था, 
तब इसको यहाँ की राष्ट्रीय संस्था मान ही हुआ था | उस समय कांग्रेस 
भी अपने को राष्ट्रीय संस्था कहती थी । दोनों में मतभेद राष्ट्रीयता में 
नहीं था, प्रत्युत्‌ श्रन्य बातों में था । कांग्र स राजनीतिक विचार से हिन्दू , 
मुसलमान झौर ईसाई की साभझ्री संस्था तो थी, परन्तु वह इनको प्रथक्‌ 

प्रथतू समकझती थी और इनको एक करने के लिए परस्पर समकौत' कराती 
रहती थी | इसके विपरीत हिन्दू महासभा राष्ट्रीयता का एक लक्षण करती 
थी और कहती थी कि जो भी व्यक्ति उस लक्षण के अनुकूल नहीं, वह 
हिन्दुस्तान देश का नागरिक नहीं होना चाहिये। उसके लिए राष्ट्र एक 
था और देश के रहने वाले उस राष्ट्र के अंग बन सकते थे । ऐसा बनने 
के लिए उनको राष्ट्र के लक्षणों के अनुकूल बनना चाहिये। मुझको 
हिन्दू महासभा की बात पसन्द थी ओर में हिन्दू महासभा का सदस्य था । 

“यह में जानता हूँ कि.मुसलमान अपने को हिन्दू कहने में आपत्ति 
करते हैं। हम हिन्दू को कोई मज़हब नहीं मानते। इस पर भी हम 
मुसलमानों को सदेव कहते रहे हैं कि वे अपने को हिन्दुस्तानी तो 
मानें । यही कांग्र स उनको कहती थी और १६४६ में इस बात की परीक्षा 
हो गई | 

“सिमला में वेवल कॉन्फ़र नस में मद्गात्मा गांधी ने यह कह्दा था कि 
: कांग्र स हिन्दुस्तान की प्रतिनिधि संस्था है | मुसलमान हृत्यादि हिन्दुस्तानी 
होने से कांग्र स के अन्तगंत हैं । जिन्ना ने इस बात को श्रमान्य किया । 
उसका कहना था कि मुसलमान न हिन्दुस्तानी हैं, न कांग्रसी। वे 
कांग्रस को अ्रपनी प्रतिनिधि संस्था नहीं मानते | वे तो मुसलमान हैं 
गौर उनका देश पाकिस्तान है। महात्मा गांधी ने जिनना साहब को 
ग़लत कहा। इस पर वेवल साहब ने कॉन्क्रकुल भंग कर दी और 
मुसलमानों के विषय में वास्तविकता जानने के लिए नये निर्वाचन करा 
दिए । 

४पमैं हृदय से चाइता था कि मुसलमान श्रपने को हिन्दुस्तानी समभें, 
ओर मुस्लिम लीग को, जो हिन्दुस्तान को छोड़कर श्रपना एक प्रथक देश 
बनाना चाहती थी, बोट न दे । इस प्रकार एक सीधे प्रश्न पर वोट 
पड़ कर बात एक बार निश्चय हो जाये । मेंने हिन्दू महासभा को राय 
दी कि वह इस बार निर्वाचन न लड़े । कांग्रेस को श्रपना दावा कि वह 
मुसलमानों का भी प्रतिनिधित्व करती है और मुसलमान हिन्दुस्तान को 

अपना देश समभते हैं, सिद्ध करने का अवसर दे । हिन्दू महासभा मेरी 
इस बात को नहीं मानी। इस कारण मैंने हिन्दू महासभा के नुमायिन्दे 
की सहायता नहीं की और कांग्र स के उम्मीदवार की पूरे मन से सहायता 
की । यह मुसलमानों की परीक्षा का अवसर था। उन्होंने कांग्र स को 
वोट नहीं दिये । ६८ प्रतिशत्‌ मुसलमान वोट मुस्लिम लीग को पड़े, जो 
हिन्दुस्तान को अपना मुल्क नहीं मानती थी और बहुत शोक से कहना 
पड़ता है कि हमारी आशाएं पूर्ण नहीं हुईं । 

“मैं ग्रभी तक कांग्रेस में हूँ। यह आशा करता हूँ कि कांग्रस के 
नेता १६४६ में निर्वाचन, का ग्र्थ समझने का यत्न करेंगे । इसके अर्थ 
तो स्पष्ट ये हैं कि मुसलमान, जो अपने को हिन्दू कहना पसन्द नहीं करते 
थे, वे अपने को हिन्दुस्तानी भी मानने के लिए तेयार नहीं थे । मुझको 
यह डर लग रहा है कि कांग्रेस अभी भी उन निर्वाचनों का अर्थ नहीं 
समझ पाई | कांग्रस ने हिन्दू महा सभा का यह दावा मानने के स्थान 
कि हिन्दू और हिन्दुस्तानी पर्यायवाचक शब्द हैं, हिन्दुस्तान का नाम ही 
बदल दिया है। इसका नाम भारत रखा है। यह बात स्पष्ट है कि 
हिन्दुस्तान नाम न मानने का कारण यह है कि कांग्र स अभी भी यह 
आशा लगाये हुए है कि नामों के मुलावे में मुसलमान आ जावेंगे और 
अपने को इस देश का नागरिक समभने लगेंगे। मेरे जेसे विचार के 
आदरमियों ने कांग्र स को इस बात की भी परीक्षा करने का अवसर देना 
पसन्द किया है। भारतीय हो, हिन्दुस्तानी हो अथवा हिन्दू हो, देश के 
सब रहने वालों को अपने को इस देश का नागरिक बनना पड़ेगा। 
देखें, यह परीक्षण भी क्या १६४६ के परीक्षण की माँति और हिन्दुस्तानी 
नाम की भाँति सफल होता है अथवा नहीं। मुझको कुछ ऐसा प्रतीत 
हो रहा है कि मुसलमान भारतीय होना भी स्वीकार नहीं करेंगे और 
अवसर मिलने पर हिन्दुस्तान को पाकिस्तान बनाना चाहेंगे ! 

“इस पर भी मैं समझता हूँ कि कांग्रंस को अपने यत्न में सफल 
होने का अवसर मिलना चाहिये। यदि मुसलमानों ने भारतीय बनना भी 

स्वीकार नहीं किया तो अपने देश का नाम हिन्दुस्तान और श्रपना नाम 
हिन्दू रखने से मना करना भूल होगी |” 

मोतीराम माथुर साहब को और रामलाल को एक जेंसी बात कहते 
हुए सुन चकित रह गया | उसने माथुर साहब से कहा, “लगभग यही 
बात मुझको रामलाल ने कही थी। उसका कहना था कि भारत, इण्डिया 
और हिन्दुस्तान समान अ्रथवाचक शब्द हैं। श्रतएबं उसने कहा था कि 
भारतीय, इग्डियन और हिन्दू भी समान अ्रथ वाले शब्द ही हैं। उसने 
यह भी कहा था कि जब इसाइ हिन्दी पढ़ लेंगे, तब वे अपने आपको 
इण्डियन क्रिश्चियन कहने के स्थान हिन्दू इसाई कहने लगेंगे ।” 

“यह रामलाल कोन है १”! 

“मेरा एक साथी है। अमृतसर से हम इकट्ठ दिल्ली आये थे ओर 
फिर कुछु काल तक हम इकट्ठ ही रहते रहे हैं |” 

“रामलाल ने ठीक ही समझा है | परन्तु डरतो यह है कि न तो 
मुसलमान समभते प्रतीत होते हैं और न ही कांग्रेसी | कांग्रेसियों ने 
अपने को हिन्दू से हिन्दुस्तानी माना और हिन्दुस्तानी से भारतीय और 
कदाचित्‌ भविष्य में अपने को इशिडयन मानना अधिक उचित सममभेंगे |”? 

“फिर क्‍या होगा ९?” 

“तब मेरे जेसे लोग कांग्र स में नहीं रह सकेंगे | हम तब कांग्र स का 
विरोध करेंगे और तब क्या होगा, कहना कठिन है ।” 

“पर माथुर साहब ! आप नाम को क्यों इतना महत्व देते हैं| नाम 
कुछ भी हो । हम रहेंगे तो वही, जो हैं |” 

“यदि तो नाम अथरदित वस्तु होती, तब तो कुछ चिन्ता की बात 
नहीं थी | परन्तु नाम अथयुक्त दै। इस कारण इसको बदल देने से यहाँ 
की राष्ट्रीयता बदलने का भय है । में एक बात तुमसे पूछता हूँ कि तुम 
इन्सान हो श्रथवा नहीं १” 

ध्घ्टू 

“सब दुनिया में इन्सान बसते हैं न १” 

“जी हाँ | 9) 

“तो तुम अपने को भारतीय क्‍यों कहते हो ! अ्रपने को चीनी, 
अंग्र ज़, रूसी अथवा पाकिस्तानी कहने में संकोच क्‍यों करते हो १” 

“इसलिए कि वे हमको, मेरा मतलब है कि चीनी, रूसी इत्यादि 
हमको वैसा नहीं मानते ।?? 

“ठीक | इसलिए, हमको भी अपना कुछ नाम रखना पड़ेगा । प्रश्न 
यह है कि वह नाम क्‍या हो और क्‍या न हो ?” 

“महात्मा गांधी भी हिन्दू-मुसलमानों को प्रथक्‌-प्थक्‌ फिरकों में मानते 
हैं, तमी तो उनमें मेत्री कराने का यत्न करते रहते हैं ।” 

“हाँ | में उनसे इस विपय में सहमत नहीं हूँ ।” 

“ग्राप आने वाले निवांचनों में पालियामेश्ट के लिए खड़े होंगे 
अथवा नहीं ९” 

“इस विषय पर मैंने अभी विचार नहीं किया | निर्वाचन लड़ना 
केवल विचार-प्रसार के लिए ही नहीं हो सकता । इसमें मुख्य देग्वने की 
बात तो यह है कि जनता का कितना ममथन प्राप्त है। अ्रभी में यह 
नहों जानता कि मेरे विचारों को जनता कितना पसन्द करती है !” 

मोतीराम को यह बात तो स्पष्ट हो गई कि मुकुट विहारी माथुर पूर्ण- 
रूप से कांग्रेसी नहीं हैं । इस पर भी वह यह निश्चय से नहीं जान सका 
था कि कांग्रेस में श्राने से वह कोई स्वार्थ सिद्ध कर रहा है अथवा नहीं | 


ही | 


जनवरी मास में समाचार-पत्रों में यह चर्चा आरम्भ हो गई कि 
भारत को पाकिस्तान का पचपन करोड़ रुपया देना है । अ्रसल बात यह 
थी कि देश-विभाजन के समय भारत ने पाकिस्तान को बचन दिया था 
कि वह उसको पचद्तत्तर करोड़ रुपया अपने कोष में से देगा और उसमें 
से बीस करोड़ रुपया तुरन्त दे दिया गया था। शेष पचपन करोड़ रुपया 
पाकिस्तान ने माँगा था | 

इस बीच में काश्मीर पर पाकिस्तान का आक्रमण हो गया। इस 
कारण जब पाकिस्तान सरकार ने अपना पचपन करोड़ रुपया माँगा तो 
भारत सरकार ने स्पष्ट कह दिया कि जब तक काश्मीर से पाकिस्तानी 
फ़ोजें वापिस नहीं चली जातीं, तब तक रुपया नहीं दिया जायेगा | इस 
घोषणा पर महात्मा जी ने आमरणु ब्रत रखने का निश्चय कर 
लिया । यह बात अब पता लग चुकी है कि महात्मा जी के ब्रत के निश्चय 
से पूव भारत के गवनर जनरल लॉड मोण्टबेटन उनसे मिले थे | यह 
अनुमान लगाया जाता है कि गवनर-जनरल ने महात्मा जी को इस 
रुपया न देने की अ्रवस्था में कोई अत्यन्त भयंकर घटना हो जाने की 
गशंका बताई होगी | तब ही तो महात्मा जी ने भारत सरकार के सवेथा 
युक्ति-संगत निशय को बदलने का साहस किया होगा । 

रुपया देने से न करने वालों का नेतृत्व सरदार पटल कर रहे थे और 
यह कद्दा जाता है कि महात्मा जी ने सरदार साहब को बुलाकर वह डांट- 
फटकार बताई कि लोह-पुरुष सरदार पिघलकर मोम हो गये । 

भारत सरकार का और सरदार का सावंजनिक रूप में पहले तो यह 
कहना कि रुपया तब तक नहीं दिया जायेगा, जब तक काश्मीर से पाकि- 
स्‍्तानी सेना बाहर नहीं हो जाती और महात्मा जी के ब्रत के पश्चात्‌ 
रुपया दें देना, भारत सरकार की एक विशेष मानसिक अवस्था का सूचक 
सिद्ध हुआ । 

सदा की भाँति महात्मा जी ने इस बार भी वास्तविक बात से लोगों 
का ध्यान हटाने के लिए अपने ब्रत के कारणों में बहुत-सी श्रनावश्यक 
बातों को सम्मिलित कर लिया । इस पर भी जनता यह मली-माँति सम- 
भझती थी कि त्रत रुपया दिलवाने के लिए रखा गया था और वह रुपया 
दिलवा कर ही टूटा । 

ब्रत टूटने से सवंसाधारण को सन्तोष तो हुआ, परन्तु इस बात का 
एक स्वाभाविक परिणाम यह हुआ कि भारत की जनता व्यक्तियों की 
दासता में एक पग और अ्गे बढ़ गई | 

जिस दिन ब्रत तोड़ा गया, उस दिन मोतीराम रामलाल से मिलने 
गया हुआ था । सुन्दरी भी उसके साथ थी। दोनों ने भोजन रामलाल 
के यहाँ ही खाया | रामलाल की दुकान मध्याह् के समय साढ़े बारह बजे 
से तीन बजे तक बन्द रहती थी। मोतीराम ने भोजनोपरान्त वहाँ दी 
आराम किया । एक कमरे में आराम करते हुए मोतीराम ने अपने काम 
की चर्चा चला दी | उसने कहा, “मेने सोहनसिंह ओर चौधरी मथुरा- 
सिंह से मिलकर एक “नेशनल कन्स्ट्रक्शन कम्पनी” की स्थापना की है । 
इसका साइन बोड और फ़ॉम बनवा लिया है। इस कम्पनी को में दिल्‍ली 
म्यूनिसिपल कमेटी की ठेकेदारों की सूची में लिखवाना चाहता हूँ । यह 
रजिस्ट्री फरवरी के मास में हो जायेगी ओर पश्चात्‌ मई-जून के महीने में 
काम मिल जायेगा । चोधरी की सहायता से मुझको श्राशा है कि काम 
मिल जाया करेगा । एक बार काम मिलने लगे, तो में होटल का काम 
छोड़ दूगा।”! 

रामलाल ने उसकी योजना को पसन्द किया और कहा “दादा | 
होटल का काम सोहनसिंह-जेसों के लिए ही है। तुमको वह छोड़ देना 
चाहिए | कभी पुलिस वालों ने पकड़ लिया तो जहाँ तुम बदनाम होगे, 
वहाँ कांग्र स की भी निन्‍्दा होगी |” 

तीन बजे रामलाल और मोतीराम दुकान पर चले आये | इस समय 
महात्मा गांधी के ब्रत तोड़ने का समाचार प्रसारित हो रहा था। समाचार- 
पत्रों के विशेषांक निकले थे और एक रामलाल ने ले लिया और पढना 
आरम्भ कर दिया । इसी समय माथुर साहब, फेडरल कोट में एक मुक- 
दमा कर, लौटते हुए, मोतीरांम को एक दुकान पर बैठे देख, भीतर आा 
गये | माथुर ने आते ही पूछा, “लाला मोतीराम ! यहाँ केसे बेठ हैं १” 

“ग्राइये-आइये वकील साहब | आपका अपने एक मित्र से परिचय 
करवा दूं । यह हैं मेरे दिल्‍ली में एक गहरे मित्र रामलाल ।” 

“श्ोह, स्मरण आा गया है । आपने उस दिन इनका ही ज़िकर 
किया था क्‍या ! ये ही थे, जो हिन्दु-हिन्दुस्तानी की व्याख्या बताते थे !” 

“्ज्जी [2 

इसके पश्चात्‌ मोतीराम ने माथुर साहब का परिचय करा दिया। 
रामलाल ने हाथ जोड़ नमस्ते कही, “कुछ पीने के लिए मेगवारऊँ १? 

“ज्ञाय का समय तो है ।”! 

रामलाल मोतीराम और माथुर साहब को मकान पर ले गया और 
रानी को चाय बनाने के लिए कह बातचीत करने लगा। .रामलाल ने 
बताया, “मेरा और लाला मोतीराम का प्रथम परिचय तो रेलगाड़ी में 
महात्मा गांधीजी की जय बुलाते समय हुआ था, परन्तु हम दोनों में भारी 
मतभेद है ।” 

“हाँ, यह तो लालाजी ने बताया है; परन्तु में समझता हूँ कि लाला 
जी के विचारों में भी अब अन्तर आर रहा है । ये कांग्र स सरकार की नीति 
के तो अब समथक नहीं रहे । 

“में एक बात बताऊँ मोतीराम | यह जो व्रत और व्रत तोड़ना हुआ 
है, इसका प्रभाव जनता के मन पर बहुत ही बुरा होगा । लोग यह सम- 
भने लगे हैं कि महात्माजी राज्य तथा देश से भी बड़े हैं। वे जब चाहें 
दोनों का कान मरोड़ सकते हैं । यह विचार देश में राष्ट्रीयता के पनपने 
के लिए शअ्रत्यन्त घातक सिद्ध होगा । लोग महात्मात्री को कुछ ऐसा सम- 
भने लगेंगे, जिनके सामने देश श्रपनी बुद्धि का भी प्रयोग करना उचित 
नहीं समझेगा । यह देश को घोर दासता में ले जायेगा और दासों की 
भाँति देश के बड़े-से-बड़े व्यक्ति भी अपने पर विश्वास खो बेठेंगे | 

“ज्राज कोट के बार-रूम में इस पर चर्चा हो रही थी और सबका 
यह विचार था कि यह ब्रत रखना भूल थी | त्रत रखने का अथ ही यह 
होता है कि महात्माजी युक्ति से मन्त्री-मण्डल को समझा नहीं सके 
और समक्ताने में असफल होने पर उन्होंने मर जाने की धमकी 
दी है। 

“अआगज तो महात्मा गांधीजी के नाम के नशे में भल्ते ही कोई कुछ न 
कहे, परन्तु इतिहास में यह श्रत काले अक्षरों में लिखा जावेगा । यह युक्ति 

ओर समम-बूक की विजय का प्रतीक नहीं रहा, प्रत्युत्‌ सब बुद्धिमान यह 
समभेंगे कि जहाँ युक्ति असफल हुईं, वहाँ गांधीजी त्रत रखकर मरने की 
धमकी देकर सफल हुए हैं।”' 

इस समय चाय था गई थी ओर तीनों पीने लगे थे । मोतीराम ने 
कहा, “वकील साहब |! में हृदय से चाहता हूँ कि महात्माजी को अब्र 
राजनीति से पृथक हो जाना चाहिये | उनके अपने साथी मी, जो उनके 
साथ कन्धे-से-कन्धा भिड़ाकर स्वतन्त्रता का युद्ध लड़े हैं, वे भी अब उनसे 
मतभेद रखने लगे हैं | यदि वे राजनीति से प्रथक्‌ हो जायेंगे तो जो-कुछ 
उनकी ख्याति बन चुकी है, वह बनी रहेगी । ” 

माथुर तो चाय पीकर चला गया, परन्तु मोतीराम एक घण्टा और 
रहा । वह छः बजे के लगभग होटल में पहुँचा । आधा घण्टा कांग्रेस 
चौकड़ी में बेठ, अपने होटल अनेक्सी के कार्यालय में चला गया | 

महात्माजी के त्रत-भंग के बाद सरकार के कमंचारी और मन्त्रीगण 
तथा अन्य महात्माजी के मक्त, जी-जान से यत्न करने लगे कि हिन्दू- 
मुसलमान परस्पर मेत्री की भावना रखें। स्थान-स्थान पर जलसे किये 
जाने लगे और हिन्दुओं के मन में यह मावना उत्पन्न की जाने लगी कि 
मुसलमानों से अ्रच्छा व्यवहार करना चाहिये। मस्जिदें, जो मुसलमानों 
के चले जाने के पश्चात्‌ खाली हो गईं थीं श्रौर जिनमें हिन्दू विस्थापित 
जाकर रहने लगे थे, खाली करवाई जाने लगीं | 

इसका परिणाम यह होने लगा कि सरकार श्रौर कांग्रेसी-हिन्दू यह 
समभने लगे कि पिछले मगड़ों में मुख्य दोषी हिन्दू ही थे। मुसलमान 
तो बेचारे निरापराध मारे गए हैं | 

कहीं-कहीं तो मुसलमानों का पाकिस्तान माँगना ओर पाकिस्तान 
का काश्मीर पर आक्रमण करना मी युक्ति-संगत माना जाने लगा | यह 
सब इस कारण था कि हिन्दू और मुसलमानों में सुलह होनी श्रावश्यक 
मानी गई | इस सुलह के लिए यह आवश्यक समझा गया कि हिन्दुओं 
के दिमाग़ से यह बात निकाल दी जाए कि मुसलमान किसी भी प्रकार 

से दोषी हैं । 

नेताओं ने लेख लिखे। समाचार-पत्रों ने सम्पादकीय लिखे ओ्रौर 
इतिहास लिखने वालों ने हिन्दुस्तान की सभ्यता में मुसलमानों के भाग 
पर किताबें लिख डालीं । इस प्रकार भारतवष का वातावरण एक मुसल- 
मान के रहने के अनुकूल बनाने के लिए यत्न किया गया | 

इस समय काल ने करवट ली | ३० जनवरी सायंकाल, जब महात्मा- 
जी प्राथना से उठकर कोठी को जा रहे थे, एक गौडसे नाम के व्यक्ति 
ने, तीन गोली मारकर उनकी जीवन-लीला समाप्त कर दी । 

थोड़ी देर पीछे परिडत जवाहरलाल और अन्य नेताओं ने ऑल- 
इस्डिया रेडियो पर से महात्माजी की हत्या पर भाषण दिये | परिडतजी 
ने तो कह दिया, “76 ॥४07 ॥85 80०0९ ०० ० ०फए ॥ए९5$ थ70 
घी8&7९ 8 887688 ९ए८7एजश८7९,”( हमारे भौतर का प्रकाश बुक 
गया है और अब चारों ओर अन्घेरा है। ) 

महात्माजी के निधन का समाचार विद्युत की भाँति देश-भर में फेल 
गया । दिल्‍ली के रहने वाले तो महात्माजी के निवास-स्थान बिड़ला 
हाउस की ओर उतावले हो भाग उठ । कनॉट प्लेस से बिड़ला हाउस 
का मार्ग एक विशाल जन समूह की बहती हुई नदी सा बन गया । लाखों 
की संख्या में लोग बिड़ला हाउस के बाहर पहुँच गए । एक न टूटने 
वाली लाईन, नर-नारी की, महात्माजी के दशनों के लिए उनके शव के 
समीप से गुज़रने के लिए बन गई । 


५ थअए 
रामलाल ने जब यह समाचार सुना तो उसने तुरन्त दुकान बन्द 
करने की आशा दे दी। दिये बुझा दिये गए। माल समेट, दुकान 
बन्द कर, वह भी बिड़ला हाउस की ओर चल पड़ा | रामलाल का 
. विचार था कि किसी पंजाबी विस्थापित ने महात्माजी के वकतव्यों से और 
कार्मो से क्रोध में पागल होकर यह हत्या कर दी है, परन्तु जब वह 


दासता के नए रूप १४३ 


बिड़ला हाउस के बाहर जा, भीड़ में खड़ा हो गया, तो उसने सुना कि 
हत्यारा एक मरहटा है। वह इस समाचार से चकित रह गया । उसको 
यह स्मरण नहीं था कि कभी महात्माजी ने मरहटठों के विरुद्ध भी कुछ 
कहा है । 

वह उस लाईन में जा खड़ा हुआ, जो महात्माजी के अन्तिम दशनों 
के लिए कोटी में जाने के लिए बनी थी। रात के एक बजे वह दशन 
करने में सफल हो सका । वह वहाँ से यह समझता हुआ लौटा कि 
उसने कोई कत्तव्य पालन किया है | 

रामलाल के मन पर इस घटना का इतना प्रभाव हुआ कि उसको 
बिलकुल नींद नहीं आई | प्रातः चार बजे तक तो वह बिस्तर पर लेटे- 
लेट करवर्ट लेता रहा | जब लेटे-लेट ऊब गया तो वह बिस्तर से निकल 
मकान की छुत पर चला गया | वहाँ ठण्डी हवा में उसका मस्तिष्क कार्य 
करने लगा ओर उस काल का सबसे जटिल प्रश्न उसके मन में उठ बेंठा 
कि क्‍या हत्यारे ने यह ठीक किया है ९ 

महात्माजी की आवाज़, जो देश के लोग १६१६ से सुनने के अ्रभ्यस्त 
हो चुके थे, अब बन्द कर दी गई थी । क्‍यों कर दी गई थी १ एक व्यक्ति 
ने यह बलपूर्वक किया था। वह इसमें उस व्यक्ति के उद्देश्य को समझ 
नहीं सका था | 

कदाचित्‌ महात्माजी का दिन के पश्चात्‌ दिन प्राथना में मुसलमानों 
पर हो रहे श्रत्याचार के विषय में कहना, उस आदमी को पसन्द नहीं 
था; श्रथवा कदाचित्‌ उन दिलों कांग्रेसियों का मुसलमानों के कार्यों को 
न्यायोचित बताना उस व्यक्ति को श्ररुचिकर प्रतीत हुआ था। कदाचित्‌ 
बह महात्माजी के भावी कार्यक्रम से भयभीत हो यह कृत्य कर बेठा था । 
इस सब-कुछ के होने पर भी रामलाल को इस हत्या में तथ्य समझ नहीं 
आरा रहा था | क्‍ 

यह बात वह जानता था कि हत्या से महात्मा के कषन और काय 
मियने के स्थान स्वण अ्क्ञरों में लिखे जायेंगे। महात्मा गांधी की 

अयुक्तिसंगत बातें भी जनता के लिए. गम्मीर अ्रर्थों वाली बन जायेंगी 
आर महात्माजी के जीवित रहने पर क्या-क्या चमत्कार होने वाले थे, 
उनके चित्र स्वण-रेखाओं में खींचे जाने लगेंगे । 

रामलाल समभता था कि महात्माजी के विचारों के विरोध के लिए 
यह हत्या तो व्यर्थ सिद्ध हुई है । वह, विचार-मभेद का सुझाव हत्या नहीं 
मानता था। तो इस व्यक्ति ने यह काय क्यों किया, वह समझ नहीं 
सका । 

इस घटना का एक और भी पहलू था| कुछ समय से महात्माजी 
अ्रपनी आ्रावश्यकता और महत्ता इतनी अधिक समभने लगे ये कि वे 
लोगों को अपनी बात युक्ति से समकाने के स्थान मरने की धमकी देकर 
अपनी बात मनवाने लग गये थे । एक-आध बार तो उन्होंने एक ऐसी 
अयुक्तिसंगत बात पर भी व्रत रख लिया था कि पीछे उनको मानना पड़ा 
था कि उनका ब्रत उचित नहीं था । 

हिन्दुओं में प्रत्येक व्यक्ति को विचार-स्वतन्त्रता प्राप्त है और दुसरों 
पर अ्रपने विचार थोपने का अधिकार नहीं | तो महात्माजी का यह कहकर 
त्रत रखना कि यदि उनकी श्रमुक बात न मानी गई तो वे भूखे रहकर 
मर जायेंगे, एक विशेष समस्या बन गई थी क्‍या १ 

रामलाल को इस सम्बन्ध में लाहोर के समीप एक सुथरे साधुश्रों के 
मठ की बात स्मरण हो आई | लाहौर के किले की दीवार के साथ, मस्ती 
दरवाजे के बाहर एक मन्दिर था | वहाँ इन साधुओं का गुरु रहता था | 
ये साधु सुथरे कहाते थे और पंजाब में घृम-घूमकर सुथरे शाह की धूम 
मचाया करते थे। ये साधु प्रायः भिक्षा करते और घुम-घूमकर पंजाब 
के रहने वालों को सुथरे शाह की वाणी सुनाते | पंजाब के हिन्दुओं 
पर इनका अच्छा-खासा रोब था । जिससे जो-कुछ ये माँगते, पा जाते 
थे। कमी कोई न कर देता तो ये डटकर उसके मकान के सामने बैठ 
जाते और श्रनशन कर देते । अपने इस प्रकार के सत्याग्रह को उम्र रूप 
देने के लिए कभी-कभी ये अपने सब कपड़ों को उतार, दान न देने 


ख्छ 

वाले के घर के सामने ढेर कर आग लगा देते और वे तब तक वहाँ से 
नहीं ट्लते थे, जब तक भिन्षा न पा जाते। अ्रनशन के अधिक दुर तक 
जाने से पूतर ही अ्रन्य हिन्दू लोग, बीच-बचाव कर, चन्दा इकट्ठा कर उस 
सुथरे साधु की माँग पूरी कर देते थे । 

महात्माजी का अनशन रामलाल को इसी ढंग की सुथथरेशाही 
प्रतीत हुईं। वह विचार करता था कि एक सुथरे के इस सत्याग्रह और 
महात्माजी के अनशन में कुछु अन्तर है क्‍या ! प्रत्यक्ष रूप में तो कोई 
भेद प्रतीत नहीं होता । यह कहा जा सकता है कि महात्माजी के अनशन 
सावजनिक कार्यों के लिए होते थे और एक सुथरे का अ्रनशन दो पेसे 
की चरस पीने के लिए। इस पर भी सैद्धान्तिक भेद कुछ नहीं था। 
अपने मन में तो सुथरा भी यही समझता होगा कि वह हिन्दू-समाज का 
एक अत्यावश्यक अंग है ओर उसके लिए चरस पीने को पेसा देना, 

हिन्दू-समाज का कत्त व्य है । यह ठीक है कि उसके मन की यह धारणा 

युक्ति से सिद्ध नहीं हो सकती, इस पर भी वे लोग, जो उसकी जान बचाने 
चले श्राते थे, कुछ तो मन में विचार करते हो होंगे | मुख्य बात है धमकी 
देने की | यह दोनों में एक समान थी । 

इतना विचार कर रामलाल के मन में महात्मा जी की हत्या का एक 
नया रूप प्रकट हुआ | सुथरे के अनशन में साधारण लोग चन्दा कर 
सुथरे की माँग पूरी कर देते थे । महात्मा जी के ब्रत के. समय भी सरकार 
ने महात्मा जी की माँग पूरी कर दी थी; परन्तु माँग स्वीकार करने वालों 
ने यह अपने पास से चन्दा एकत्रित कर नहीं की, प्रत्युत्‌ उन्होंने राज्य- 
कोष से ऐसा किया था | 

भारत के मन्त्रीमएडल को जनता का यह धन देने का अधिकार था | 
उन्होंने दे दिया; परन्तु यहाँ बात में कुछ अन्तर आ गया है । यदि सुभरे 
की माँग यह होती कि दाता अपने घर में अपने शत्रु को घुसने दे, तो 
निश्चय ही कोई भी हिन्दू सुथरे की माँग से सहानुभूतिन रखता और न ही 
चन्दा एकत्रित कर उसके जीवन को बचाने का यत्म करता । मह्दात्मा डी 
१० 

की माँग लगमग ऐसी ही थी | पाकिस्तान अपनी फ़ोजों को लेकर काश्मीर 
में घुस आया था और घुसते समय उसने अनेकों स्त्रियों का हरण और 
उनके साथ बलात्कार किया था। साथ ही करोड़ों रुपये की सम्पत्ति लूटी 
थी। पचपन करोड़ रुपया उन आ्राक्रमणकारी सेनाओं को पुष्ट करने के 
लिए जा रहा था। महात्मा जी के ब्रत का अथ उस सुथरे की माँग के 
समान हो गया था, जो दाता से यह कहता कि उस डाकू को तुम पाँच- 
सो रुपया खाने-पीने के लिए दे दो, जो तुम्हारे मकान में बलपूर्वक घुस 
आया है ओर जिसने तुम्हारी बहू-बेटियों को अपमानित किया है। ऐसे 
काम के लिए क्‍या भारत के मन्त्रीमश्डल को, महात्मा जी का हट पूर्ण 
करने के लिए, रुपया देने का अधिकार था १ कोई सही दिमाग़ का आदमी 
मन्त्रीमरठल को ऐसे काम के लिए रुपया देने के श्रधिकार नहीं दे 
सकता | 

यह ठीक है कि इस रुपये के पाने के पश्चात्‌ भी पाकिस्तान काश्मीर 
में विजय प्राप्त न कर सका | इसमें महात्मा जी का कुछ भी हाथ नहीं । 
इस रुपये के देने से निस्सन्देह पाकिस्तान अपनी सेना पर श्रोर श्रधिक 
रुपया खच कर सका होगा शञ्रर्थात्‌ महात्मा जी ने काश्मीर में पाकिस्तान 
द्वारा श्राक्ममण की बात जानते हुए सहायता दी थी | यह देश-द्रोह था । 
महात्मा जी ने इसके करने की माँग की श्रौर भारत के मन्त्रीमण्डल ने 
यह माँग स्वीकार कर ली । यह रुपये के देने की सामथ्य का प्रश्न नहीं था, 
प्रत्युत्‌ यह उस प्रयोजन की बात है, जिसके लिए दिया हुआ रुपया प्रयोग 
हुआ था। इतना विचार कर रामलाल काँप उठा । तो क्या, वह विचा- 
सता था, महात्मा जी की हत्या, वेसे सुथरे को मरने देने के समान २ 
थी ! उसका मस्तिष्क कहता था कि नहीं । समानता तो तब होती यदि 
भारत सरकार रुपया देने से इन्कार कर देती । महात्मा जी जीते अथवा 
नहीं जीते । हत्या की बात तो दूसरी है । 
.._ रामलाल को यह तो समझे आ गया था कि महात्मा जी की हत्या 
सेनतो उनके प्रचार का विसेध हो सका है, न ही उनकी नीति की 

हीनता सिद्ध हुई है। जहाँ तक पचपन करोड़ रुपये का प्रश्न था, महात्मा- 
जी की माँग अयुक्तिसंगत होते हुए भी हत्या में कारण नहीं हो सकती 
थी । उसके लिए, यदि कोई दोषी है तो वह भारत सरकार है। जहाँ यह 
आवश्यक था कि महात्मा जी त्रत रखने से पूरब भारत सरकार से परामर्श 
करते, वहाँ यह भी आवश्यक था कि भारत सरकार महात्मा जी के साथ 
परामश कर उनको समझाने का यत्न करती। होना यह चाहिए 
था कि मन्त्रीमरठल की बेठक महात्मा जी के निवास-स्थान पर होती 
ओर मन्त्रीमएडल के सब सदस्यों को अवसर दिया जाता कि वे अपना 
दृष्टिकोश महात्मा जी को समझा सकते। जानकार क्षेत्रों में यह विख्यात 
है कि व्रत के आरम्म होने के पश्चात्‌ मंत्रीमएडल की बेठक में सरदार 
पय्ल ने यह प्रस्ताव रखते हुए कि पाकिस्तान को रुपया दिया जाये, रो रहे 
धे | यदि यह सत्य है, रामलाल का यह मत था, तो यह सिद्ध हो गया 
कि महात्मा जी की माँग को ठीक न मानते हुए भी, उनकी धमकी के 
कारण ही रुपया देने का प्रस्ताव पास किया गया था । 

ज्यों-ज्यों रामलाल इस घटना के विषय में विचार करता था, वह 
समझता जाता था कि महात्मा जी की हृत्या एक जटिल समस्या है । 
हत्या भारत के कानून से वर्जित है। कानून का पेट तो हत्यारे को फॉँसी 
देने से भर जायेगा, परन्तु इस हत्या के लिए वातावरण उत्पन्न करने 
वालों का क्‍या हुआ श्रौर होगा ! 

प्रातः की शीतल हवा में उसका मस्तिष्क तेज़ी से काम कर रहा था । 
वह यह समझ पाया था कि इस हत्या में हत्यारा तो दोषी है ही, परन्तु 
'भारत सरकार कम दोषी नहीं और महात्मा गांधी स्वयं सवंथा दोषमुक्त 
नहीं माने जा सकते। 

हत्यारे को प्राण दण्ड मिलेगा, परन्तु इस हत्या में श्रन्य दोषियों का 
क्या होगा ! इस सब मनन के पश्चात्‌ वह अपने मन में शान्ति श्रनुभव 
करने लगा था। किसी ने श्रयुक्तिसंगत व्यवहार किया, दूसरे ने 
उस व्यवहार के कारण देश का धन अनधिकारी को दे दिया ओर किसी 

अव्यवस्थित मन रखने वाले ने अ्रयुक्तिसंगत व्यवहार रखने वाले की 
हत्या कर दी। अरब कानून इस हत्यारे को फॉँसी के तख्ते पर लटका देगा। 

इस प्रकार विचार करने पर वह स्नानादि से छुट्टी पा, प्रातःकाल का 
नाश्ता कर जाकर सो रहा | उसके मन में महात्मा जी की श्र्थी का जुलूस 
देखने के लिए वह उत्साह नहीं रहा, जो रात के समय उनके अन्तिम 
दश न के समय वह पाता था-। 

वह विचार करता था कि एक अयुक्ति-संगत व्यवहार का चक्र 
चला और उसमें कई पिस गये | 


>>जक 


तीसरा परिच्छेद 


१ 

महात्मा गांधी की हत्या के लगभग एक सप्ताह पश्चात्‌ , एक दिन 
प्रातःकाल मोतीराम के घर के चारों ओर पुलिस खड़ी थी | मुहल्ले के 
लोगों की नींद खुली तो वे पुलिस का इतना जमघट देख, अपने-अपने 
घरों में छुपकर देखने लगे कि क्या होता है । 

मोतीराम दो बजे के लगभग होटल से आ्राया था और देरी से सोने 
के कारण श्रभी तक सोकर नहीं उठा था। सुन्दरी, जो बहुत प्रातःकाल 
जाग जाया करती थी, पूजा से उठी ही थं। कि नीचे दरवाज़ा खटखटाने 
का शब्द हुआ | उसने खिड़की में से कॉककर देखा तो बीसियों पुलिस 
वालों को मकान के चारों शोर खड़ा देख, वह १६४२ में अपने पति के 
पकड़े जाने का दृश्य स्मरण करने लगी । वह समझ गई कि आज फिर 
उसके पति को जेल में ले जाने शअ्राये हैं | 

सन्‌ १६४२ में तो उनका होटल चलता था। उसके पास दो बच्चे 
थे | एक लड़की और एक लड़का | लड़का पन्द्रह वष की आयु का था 
और होटल का काम देख सकता था । इस कारण उस समय कुछ श्रधिक 
चिन्ता की बात प्रतीत नहीं हुई थी । 

अब वह परदेश में थी । उसका पति होटल का मालिक नहीं, प्रत्युत्‌ 
वेतनघारी नोकर था। लड़की तो सन्‌ १६४२ में ही, पिता की अनुपस्थिति 
में मोतीकारा से बीमार हो मर गई थी श्रौर लड़का सन्‌ १६४७ में छू 
का शिकार हो चुका था। अश्रब वह अपने को निराश्रय पाती थी | 

वह खिड़की में से काँक, पुलिस को देख, मूतिवत्‌ खड़ी रह गई । 
नीचे से पुलिस अधिकारी ने आवाज़ दी, “माई | दरवाज़ा खोलो ।” 

वह पीछे होकर विचार करने लगी कि क्‍या करे | उसकी समक आराया 
कि मोतीराम को जगा देना चाहिये। वह उसके पास गई और उसको 
जगाकर बोली, “नीचे पुलिस आई है |” 

“क्थों ?” मोतीराम ने पूछा । 

“मैं क्‍या जानूँ १? 

मोतीराम उठा, कपड़े पहने ओर नीचे उतर आया । उसने दरवाज़ा 
खोला तो पुलिस अधिकारी ने पूछा, “क्या नाम है १” 

“मोतीराम ।”' 

“पीछे कहाँ से आये हो १” 

“पेशावर से ।” 

“तो चलिये साहब | आपका “प्रिवेन्टिव डिटेन्शन ऐक्ट” की धारा तीन 
के अधीन वारन्ट है |” 

ध्क्र्यों हर 

“यह मुकको मालूम नहीं । इसकी सूचना आपको यथासमय मिल 
जायेगी ।” 

ध्तो १) 

“तो आप ज़ेर हिरासत हैं |? 

मोतीराम ने अपना त्रिस्तर बैँधवाया और उठाकर चल दिया। 
जाने से पूर्व उसने सुन्दरी से कहा, “सोहनसिंह से मिल लेना | उससे 
कहना कि चौधरी से बात कर ले ।” 

पुलिस मोतीराम को ले गई और सुन्दरी वहीं मकान की ड्योदी में 
जड़वत खड़ी रह गई । पड़ोसी दूर खड़े सहानुभूतिपूण दृष्टि से उसकी शोर 
देखते रहे । सुन्दरी का मस्तिष्क काम नहीं कर रहा था। वह निश्चय 
नहीं कर सकी थी कि क्या करे श्रौर कितनी द्वी देर तक ड्योद़ी में खड़ी 
रही । इस समय एक पड़ोसी उसके पास आया और उससे पूछने लगा, 

“माताजी |! क्यों ले गए हैं लालाजी को १” 

“नहीं जानती बैटा !”! 

“तो किसी वकील से मिलकर बात करो न ।” 

इस पर उसको स्मरण हो आया कि सोहनसिंट अथवा रामलाल से 
मलना चाहिये | सोहनसिंह समीप था | इस कारण वह उसके होग्ल 
में जा पहुँची | सोहनसिंह को नींद से जगाया गया और उसको मोतीराम 
के पकड़े जाने की बात बताई गई | 

सोहनसिंह ने कहा, “घर जाकर आराम से बेठो । दादा को छुड़ाना 
सहज बात नहीं । इसमें समय लगेगा | हम अपनी ओर से कोई कसर 
उठा नहीं रखेंगे ।”” 

सुन्दरी इस आश्वासन से घर लौट आईं। घर पर उसका चित्त 
नहीं लगा और वह घर से निकल रामलाल की दुकान पर जा पहुँची | 

उस समय रामलाल दुकान पर था। सुन्दरी ने अपनी बात रानी 
को बताई तो रानी ने नौकर को भेज रामलाल को बुला भेजा और दादा 
के पकड़े जाने की बात बता दी । रामलाल ने भाभी को साथ लिया और 
कांग्रेस के प्रधान के पास जा पहुँचा। रामलाल ने उनको बताया, 
“लाला मोतीराम पेशावर का रहने वाला है। वह लाल कुर्ती फ़ौज का 
सालार था और बादशाह खान के साथ काम कर चुका है। वह 
महात्माजी का अ्रनन्य भक्त था और पेशावर में कांग्रेस कमेटी का सदस्य 
भी था । वह पुलिस की भूल से पकड़ लिया गया है |”! 

“हाँ, मुझको याद है | वह मेरे पास कई बार श्रा चुका है। महात्मा 
गांधीजी की हत्या के सम्बन्ध में पकड़-घकड़ मन्त्नी कांग्र स कमेटी की राय 
से हो रही है। में ग्राज पता करूँगा कि वह क्यों पकड़ा गया है। कल 
आकर मिली ।” 

रामलाल को इतने से सन्तोष नहीं हुआ । वह उसी सायंकाल भाभी 
को लेकर मुकुट बिहारी माथुर के घर जा पहुँचा । माथुर ने भी बही बात 
बताई, जो कांग्रेस के प्रधान ने बताई थी। उसका कहना, था कि दिल्ली 

कांग्रस कमेटी का सेक्र टरी तो मुहल्ला कांग्र स कमेटियों की रिपोर्टों पर 
कायवाही करता है। इससे तो यही कहा जा सकता है कि श्रवश्य फेज़ 
बाज़ार की कांग्र स कमेटी के सेक्र टरी ने रिपो- की होगी | माथुर ने चौधरी 
मथुरासिंह से बात कर पता करने का वचन दिया । रामलाल को श्रगले 
दिन मिलने को कह, माथुर ने उनको विदा किया और वह स्वयं सोहन- 
सिंह के होटल में जा पहुँचा । 

वहाँ चौधरी चाय पीता हुआ सोहनसिंह से मीठी-मीठी बातें कर रहा 
था । माथुर ने पहुँचते ही पूछा, “बहुत हँसी हो रही है ? क्‍या बात हो 
गई है आज ?”! 

“ग्राज दादा मोतीराम “प्रिवेन्टिव डिटेन्शन ऐक्ट” के अधीन पकड़ 
लिया गया है ।”” 

“तो यह हँसने की बात है क्या ९?” 

सोहनसिंह ने कहा, “कुछ दिनों से मोतीराम कांग्रंस का विरोधी हो 
रहा था | इस कारण उसको सीधे मार्ग पर लाने के लिए पकड़वाने का 
नाटक खेला गया है। दो-चार दिन में डिप्टी कमिश्नर को सममक्राकर 
कि कहीं भूल हो गई है, हम उसको छुड़ा लायेंगे ।” 

माथुर को यह मज़ाक पसन्द नहीं आया, परन्तु बिना कुछ भी कहे 
वह वहाँ से चला श्राया। रात को रामलाल फिर उससे मिला और माथुर 
ने बता दिया कि मोतीराम सोहनसिंह के कहने पर पकड़ा गया है | 

“तो क्‍या किया जाये १”! 

“मेरी राय है कि आप मोतीराम की बीबी को लेकर डिप्टी कमिश्नर 
बहादुर से मिल लें। वह एक भला आदमी है और यदि आप उसको 
बात समझता सकेंगे तो मोतीराम छूट जायेगा ।” 

तअ्रगले दिन रामलाल सुन्दरी को लेकर डिप्टी कमिश्नर के पी० ए० 
से जा मिला | वह दिल्ली का रहने वाला था | रामलाल ने अपना परि- 
चंय दिया, “में कनॉट प्लेस में कपड़े की दुकान करता हूँ ।” 

“बताइये में श्रापके लिए क्या कर सकता हूँ १?” 


जन्मीं 

“कुछ मिनट के लिए डिप्टी कमिश्नर बहादुर से मुलाकात करवा 
दीजिये |” 

“किस विषय में १” 

“मेरे एक मित्र ग़लती से राष्ट्रीय स्वयंसेवक संघ संस्था से सम्बन्ध 
रखने के सन्देह में पकड़ लिये गए हैं ।”” 

“इस विषय में साहब कुछ नहीं कर सकते ।” 

“इस पर भी यदि आप भेंट करवा दें तो आपका बहुत मश्कूर 
हूँगा |”! 

“बहुत कठिन समस्या है ।” 

“यह तो में जानता हूँ। इस पर भी मेरा निवेदन है कि हम व्यापारी 
आदमी हैं। यह हमारा काम है कि हम किसी भी कठिनाई का सुक्राव 
द््ट 2? 

पी० ए० ने कुछ विचारकर कहा, “यदि आप पचास रुपये का प्रबन्ध 
कर सके तो मैं मुलाकात कराने का यत्न कर सकता हूँ ।” 

रामलाल ने जेब में से दस-दस के पाँच नोट निकालकर पी० ए० 
साहब की मेज़ पर पड़े हुए राईटिंग पैड के नीचे रख दिये और कहा, 
“कभी दुकान पर तशरीफ लाइये। झआपकी खिदमत कर मुझको बहुत 
खुशी होगी ।”” 

शअ्रगले दिन ठीक दिन के ग्यारह बजे साहब की कोठी पर भेंट का 
प्रबन्ध हो गया । रामलाल ने सुन्दरी की साथ लिया और डिप्टी कमिश्नर 
की कोठी पर जा पहुँचा । इस अवसर पर रामलाल ने फर्स्ट क्लास सूट 
पहना हुआ था | 

एक भद्र पुरुष को, जो चार सो रुपये दाम का सूट पहने था, सामने 
देख, डिप्टी कमिश्नर ने हाथ मिलाया ओर अपने सामने बिठाकर पूछा, 
“क्या बात है १” 

“यह मेरे मित्र लाला मोतीराम की पत्नी हैं। वह भूल से राष्ट्रीय 
स्वयंसेवक संघ का सदस्य समझ पकड़ लिया गया है। वास्तव में उसका 

दूर का भी सम्बन्ध उस संस्था से नहीं है ।”” 

“मिस्टर रामलाल !” डिप्टी कमिश्नर ने कहा, “मुझको निद्मायत 
अफसोस है कि में इसमें कुछ भी नहीं कर सकता |”? 

“पर आपकी आज्ञा ही से तो वारण्ट निकले हैं ?”” 

“परन्तु ऊपर से आज्ञा आई है कि इस विषय में कांग्रंस कमेटियों 
की आज्ञा मानूं |”! 

“मुझको किसी अन्य स्थान से भी यही पता' चला है, परन्तु यह 
जानकर कि आप इंग्लेण्ड रिट्न ड आई० सी० एस० हैं और आप जानते 
हैं कि एक डेमोक्र टिक ढाँचे बाले देश में पोलिटिकल पाटियों को शासन 
में और विशेष रूप में न्‍्याय-काय में हस्तक्षेप करने की स्वीकृति देने से 
अन्याय हो जाने की सम्मावना अ्रधिक है । मेरा निवेदन है कि मोतीराम 
के केस की खुफिया पुलिस द्वारा जाँच करवाई जाये और यदि वह बेकसूर 
मालूम हो तो आप उसको पकड़ने की राय देने वालों को लिख सकते 
हैं कि अन्याय हो गया है | 

“देखिए हुजूर ! किसी ने ज़ाती दुश्मनी के कारण एक ग़लत रिपोट 
कर दी है और आपसे एक ग़लत आजा दिलवा दी है।”” 

“आपके पास क्‍या सबूत है कि किसी ने रिपोट की है और क्‍यों 
ग़लत रिपोर्ट की है १” 

“कांग्र स कमेटी के प्रधान ने मुझको बताया है कि एक सोहनसिंह, 
मालिक मीना महल होटल ने मोतीराम के खिलाफ़ रिपोट की है। 

“सोहनसिंह पेशावर में मोतीराम का चालीस रुपये का नौकर था | 
उसकी बीवी एक लड़कियों के स्कूल में पाँच रुपया महीना पर चपरासी 
का काम करती थी। मोतीराम ने इनको पिछले वर्ष जून मास में बीस 
हज़ार रुपया देकर यहाँ भेजा था, जिससे वह उसके कारोबार के लिए 
कोई स्थान ले सके। सोहनसिंह ने उस बीस हज़ार से नम्बर दस 
दरियागंज में एक मकान लेकर अपने नाम:करा लिया और मोतीराम जब 
यहाँ झ्राया तो उसको अँगूठा दिखा दिया) 

“ग्रब सोहनसिंह ने एक होटल मीना महल के नाम से खोला है | 
मोतीराम ने अपने बीस हज़ार का भेद लेने के लिए उसके यहाँ नौकरी 
कर ली। वह इस रुपये के विषय में, मकान के विषय में और सोहनसिद 
की अन्य बेइमानियों के विषय में सबूत इकट्ठ कर रहा था | बहुत कुछ 
सबूत मिल गये हैं। सोहनसिंह को इसका पता मिला और उसने मोती- 
राम को दूर करने के लिए उसकी शिकायत कर दी है । 

“आप जाँच करवा लीजिये। इसके साथ ही जानने योग्य बात यह 
है कि मोतीराम पेशावर में कांग्रस कमेटी का मेम्बर था | वह लाल कुर्ती 
फ़ोज में सालार था। सन्‌ १६४२ में वह नमक आन्दोलन में कैद हुआ 
था | पेशावर का बच्चा-बच्चा उसको देशभक्त कांग्र सी के रूप में जानता 
था। आप महात्मा गांधीजी के प्राईबेट सेक्र री से मोतीराम का परिचय 
ले सकते हैं। ये वहाँ जाया करते थे |”? 

डिप्टी कमिश्नर कुछ देर तक सोचता रहा | पश्चात्‌ बोला, “मं 
जाँच करूँगा। आप तीन दिन पश्चात्‌ मुझसे मिलियेगा |? 

निश्चित दिन रामलाल और सुन्दरी फिर डिप्टी कमिश्नर के बँगले 
पर जा पहुँचे । उनको देख डिप्टी कमिश्नर के पी० ए० ने कहा, “मोती- 
राम की पत्नी एक प्राथना इस प्रकार की लिख दे कि उसका पति राष्ट्रीय 
स्वयंसेवक संघ का सदस्य नहीं और वह कांग्रेस का कार्यकर्ता है। साथ 
ही पेशावर का उसका परिचय भी दे दिया जाये |” 

“तो क्‍या हम साहब से नहीं मिल सकते १?” 

“में उनकी आशा से ही आपसे यह कह रहा हूँ । इसका अर्थ यह 
है कि मोतीराम छूट जायेगा ।” 

रामलाल ने एक प्राथना-पत्र लिखवा, सुन्दरी से हस्ताक्षर करवा कर 
डिप्टी कमिश्नर के इजलास में पहुँचा दिया | उसी समय डिप्टी कमिश्नर 
ने उस प्रार्थना-पत्र पर मोतीराम को छोड़ने की श्राशा लिख दी । द 

डिप्टी कमिश्नर ने जाँच के लिए मोतीराम के काग्ज़ात मँगवाये थे 
ओर खुफिया पुलिस को जाँच करने के लिए आशा दी थी। खुफिया 

पुलिस से सोहनसिंह्द को पता चल गया कि डिप्टी कमिश्नर इस मामले 
में रुचि ले रहा है | इससे मोतीराम को छूटता देख, वह जेल के दारोगा 
से मिलकर, मोतीराम से एक प्राथना-पत्र लिखबा लाया कि वह राष्ट्रीय 
स्वयंसेवक संघ की शाखा में भूल से चला गया था। वास्तव में 
न तो वह स्वयंसेवक है, न ही उसके विचार उस संस्था के सदस्यों से 
मिलते हैं । 

सोहनसिंह ने मोतीराम को कहा था कि इस प्रकार की प्राथना करने 
से वह छूट सकेगा । 

जब रामलाल डिप्टी कमिश्नर की श्राज्ञा लेकर जेल पर पहुँचा तो 
जेल के दारोग़ा ने कह दिया कि श्रब सायंकाल के छुः बज गये हैं | इस 
कारण इस शअ्राज्ञा पर अ्रमल कल दस बजे ही हो सकेगा | विवश राम- 
लाल और सुन्दरी अगले दिन दस बजे जेल के बाहर उपस्थित होने का 
विचार कर लोट आये | जेलर ने सोइनसिंह को टेलीफोन किया तो वह 
मोतीराम को लेने के लिए जेल के फाटक पर आ गया । मोतीराम अपने 
स्वागत के लिए सोहनसिंह को जेल के फाटक पर खड़ा देख बहुत प्रसन्न 
हुआ और वह सोहनसिंह के कहने को कि उसने ही भाग-दोड़ कर उसको 
छुड़ाया है, सत्य मान बेठा । 


कक. 


एक ही काय की प्रतिक्रिया मिन्न-मिन्न व्यक्तियों पर भिन्न-भिन्न होती 
है। इस भिन्नता में कारण उस व्यक्ति के पूव॑-संस्कार रहते हैं। कांग्रेस 
के नेताओं के कार्यों की श्र ष्ठता पर अन्धविश्वास रखने वाले मोतीराम 
पर इस जेल-यात्रा का एक विशेष ही प्रभाव हुआ । वह मह्ात्माजी की 
हत्या को एक घोर पाप तो पहले ही समझता था। अ्रब वह इस हत्या में 
राष्ट्रीय स्वयंसेवक संघ के द्वाथ के होने पर विश्वास करने लगा था | 
अतएव जो कोई भी, चाहे कितनी दुर से भी क्‍यों न हो, राष्ट्रीय 
स्वयंसेवक संघ से सम्बन्ध रखने वाला था, मोतीराम की घुणा का पातच्र 

हो गया। साथ ही उसको अब पुनः महात्माजी की प्रत्येक बात पर 
अगाध श्रद्धा हो गई | उसको जब भी कोई कांग्रेस-विरोधी व्यक्ति मिलता, 
बह उसको राष्ट्रीय स्वयंसेंबक संघ का समभने लगता । ऐसी मनोवृत्ति 
लेकर वह जेल से बाहर आया | सोहनसिंह चाँदनी चौक से एक पुष्प- 
माला ले गया था | उसने उसको पहिनाई और टेक्सी में बिठाकर होटल 
पर ले आया | मार्ग में उसने बताया, “दादा | यह रामलाल ने श्रपनी 
दुकान के विपय में रिपोर्ट का बदला लिया है। मैंने यह मालूम किया 
है कि उसने ही तुमको पकड़वाया है |” 

“परन्तु आजकल तो वह मेरे साथ बहुत ही मित्रता का व्यवहार 
रखता था ।” 

“यह सब दिखावा था | खेर छोड़ो इस बात को | मेरा विचार है 
कि तुमको उससे किसी प्रकार का सम्पक नहीं रखना चाहिये ।” 

मोतीराम के मन में प्रकाश होता प्रतीत हुआ। वास्तव में वह समझ 
नहीं सका था कि वह क्यों पकड़ा गया है। जेल में उसको राष्ट्रीग् 
स्वयंसेवक संत्र वालों के साथ रखा गया था । वहाँ उनकी बातें सुनकर 
वह अनुभव करता था कि उसमें और उनमें कुछ भी विचार-सामान्यता 
नहीं है। इससे उसको श्रपना, उनके साथ पकड़ा जाना विस्मबजनक 
प्रतीत हुआ था | 

होटल से वह घर पहुँचा | घर को ताला लगा हुआ था। वहाँ से 
वह रामलाल के घर गया | वहाँ वह रात के श्राठ बजे पहुँचा । रामलाल 
दुकान बन्द कर ऊपर मकान पर जा रहा था| मोतीराम उसके सामने 
जा खड़ा हुआ्ला तो रामलाल प्रसन्नता में आपे से बाहर हो उससे गले 
मिलने के लिए लपका; परन्तु मोतीराम ने इसमें कुछ उत्साह नहीं 
दिखाया । रामलाल ने कहा, “दादा | जेलर ने तो कहा था कि तुम 
कल दस बजे छोड़े जाओगे ।” 

“हूँ । पर देखो, मैं तो अभी छूठ आया हूँ।” 

“अच्छा चलो ऊपर | भाभी आ्ाजकल यहाँ ही हैं |” 

“मेरी अनुपस्थिति में गुलछुरं उड़ा रही है न ?”! 

“अरे दादा ! नहीं । बेचारी रो-रोकर आँखें खराब कर रही है |?” 

मोतीराम मकान पर गया तो सुन्दरी ने उसके चरणा-स्पश किये और 
प्रसन्नता से फूलते हुए कहा, “तो आप छूट आये हैं ! हमको तो बताया 
गया था कि आप कल दस बजे छोड़े जायेंगे ।”” 

“अब बक-बक बन्द करो और मेरे साथ चलो ।”” 

“क्या हुआ है आपको ! ज़रा बेठकर आराम तो करो |” 

“नहीं सीधे घर चलो | कहीं ऐसा न हो कि तुम्हारे लिए यही घर 
रह जाये और वहाँ जा भी न सको ।”! 

सुन्दरी बिलकुल नहीं समक्ली कि उसका पति कह क्‍या रहा है | वह 
कुछ क्षण तक तो मोतीराम का मुख देखती रही और पश्चात्‌ बोली, “तो 
चलो | में समझती हूँ कि यहाँ के जेल का खाना-पीना श्रनुकूल नहीं 
बैठा ।” 

मोतीराम पिछले पाँव लोट गया | सुन्दरी उसके पीछे-पीछे मकान से 
उतर गई । मोतीराम ने टांगा किया और सुन्दरी को लेकर अपने मकान 
पर जा पहुँचा । होटल से श्रपने ओर सुन्दरी के लिए खाना ले आया 
ओर कहने लगा, “अ्रच्छा किया हे कि तुम आ गई हो । अन्यथा काम 
बिगड़ चला था |? 

“पर क्यों ! क्‍या हुआ है १?! 

“रामलाल ने मेरे विरुद्ध रिपोट की थी कि में राष्ट्रीय स्वयंसेवक संघ 
का सदस्य हूँ | मैं ऐसे भूठे आदमी के साथ कोई सम्पक रखना नहीं 
चाहता |” 

“यह आपको किसने बताया है १? 

“सबने बताया है। चोधरी मथुरासिंह मिलने गया था | फिर सोहन- 
सिंह और जोशी भी गये थे । सबने यही बताया है कि रामलाल ने मेरे 
खिलाफ़ मुखबरी की है ।”” 

“सब मूठ बोलते हैं। में और रामलाल डिप्टी कमिश्नर से मिलने 


दासता के नए रूप १५६ 


गये थे और वहाँ से यही पता चला है कि कांग्रस के मन्त्री ने तुम्हारी 
शिकायत की है | रामलाल की किसी कांग्र सी से मित्रता नहीं ।” 

“इस पर भी शिकायत तो उसने ही की है। मुझको इस बात का 
विश्वास हो गया है । मैंने तो उससे दुकान-सम्बन्धी रिपोट के लिए क्षमा 
याचना भी कर ली थी | इस पर भी साँप की भाँ ति उसने डंक मारने से 
संकोच नहीं किया |? 

“मैं कहती हूँ कि वे लोग, जो आपके शत्रु हैं, आपको अपने मित्रों 
से लड़ाने का यत्न कर रहे हैं। जब आप पकड़े गये थे तो मैं सोहनसिह 
के पास गई थी और उसने कह दिया था कि आपको छुड़ाना सहज काम 
नहीं ।” 

“तो ठीक तो कहा था ।” 

“परन्तु माथुर साहब ने बताया था कि वह स्वयं ही तो शिकायत 
करने वाला है ।” 

“माथुर बाबू को क्‍या मालूम हो सकता है ? सोहनसिंह स्वयं जेल 
में जाकर मुझको छुड़ाने का यत्न करता रहा है |” 

“यह सब भूठ है जी! रामलाल ओर में भाग-दौड़ करते रहे हैं । 
हम ही तो डिप्टी कमिश्नर से यह आज्ञा लेकर कि आपको छोड़ दिया 
जाये, जेल में गए थे ओर जेलर ने आज्ञा लेकर कहा था कि श्रब छः 
बज चुके हैं । आपको कल छोड़ दिया जायेगा |” 

“ओर मेरा अ्रभी छूटकर आ जाना इस बात का प्रमाण है कि तुम 
सब-कुछ भूठ कह रही हो ।” 

सुन्दरी समक गईं कि मोतीराम के कान किसी ने बहुत श्रच्छी तरह 
से भर दिये हैं। यह समझ कि समय ही उसके विचारों को ठीक कर 
सकता है, वह चुपकर गई | 

मोतीराम अगले दिन अपने काम पर हाज़िर हो गया। वहाँ सोहन- 
सिंह से उसने सुन्दरी से कही बात बताई । उसने हँसकर कहा, “दादा | 
यह सब तिरिया चरिज्न है। मेरे पास वह आई थी और मैंमे उसको कहा 

था कि तुमको छुड़ाना सुगम काम नहीं, इसलिए वह एक-दो दिन ठहर 
कर आये | तब तक में पता करूँगा कि किसकी सिफारिश से काम बन 
सकता है | इस पर वह पुनः मेरे पास पूछने नहीं श्राई। उसी दिन वह 
रामलाल के घर चली गई और पश्चात्‌ वह नहीं लोटी | 

“इधर में भी तुम्हारे लिये भाग-दौड़ करने में लीन था | इस कारण 
उसका पता नहीं कर सका ।”? 

मोतीराम के मन में अपनी स्त्री के लिए तिरिया चरित्र का शब्द सुन, 
उसके प्रति ग्लानि उत्पन्न हो गई | सोहनसिंह के सामने तो वह चुप रहा, 
परन्तु मन में उसने विचारकर लिया था कि वह खुन्दरी को शिक्षा दिये 
बिना नहीं रहेगा | 

उसी सायंकाल कांग्रेस चौकड़ी में भी मोतीराम के पकड़े जाने और 
छोड़े जाने की बातें होने लगीं। उस समय मुकुठ विह्ारी माथुर वहाँ 
उपस्थित था | वह शअ्रपने घर के विषयों में किसी बात पर चिन्तित था । 
इस कारण वह इस चोकड़ी की बातों में कुछ विशेष रुचि नहीं ले रहा 
था | इस पर भी जब मोतीराम के छूट जाने की बात होने लगी, तो उसने 
उत्सुकता से पूछा, “तो वह छूट गया है १” 

“हाँ |” सोहनसिंह ने उत्तर दिया। मेने तो आपसे कहा था कि 
मोतीराम को थोड़ा सबक सिखाने की बात थी। देखिये माथुर साइब | 
आज से दो मास पूर्व यहाँ पर बसे हुए रिफ्यूजी उच्छद्डल हो रहे थे | 
उनको कांग्रेस के कण्डे -तले लाने के लिए मेंने और चौधरी मथुरासिंह ने 
एक योजना बनाई | हम मोतीराम से किसी एक की रिपोर्ट करा देते थे | 
पुलिस तहकीकात करनी आरम्म कर देती तो चौधरी वहाँ पहुँच जाते 
ओर कुछ ले-देकर, हाथ-पाँव जोड़कर मुश्रामला रफा-दफा करवा देते | 
इस प्रकार वह आदमी चोधरी साहब के ऐहसान के नीचे दब जाता । 
इस प्रकार हमने सैकड़ों आदमियों के मन में यह बात श्रंकित कर दी है 
कि चोधरी मथुरासिंह अपने इलाके के लोगों का संरक्षण बहुत भली 
भाँति कर सकते हैं। चौधरी के मन में लोगों के लिए भारी श्रद्धा दै। 

बीसियों विधवाओ्रों को सरकार से सहायता दिलवाई गई है और अनेकों 
को कई प्रकार की सुविधाएँ दिलवाई हैं । कई बेकारों को पहले पकड़वा 
दिया और पीछे छुड़वाकर उनके काम-घन्घे का प्रबन्ध कर दिया | 

“कुछ दिनों से मोतीशाम महात्माजी की निन्‍्दा करने लगा था । सो 
ऐसा रगड़ा दिया है कि जीवन-भर याद रखेगा ।?! 

“पर तुम उसको छुड़वा नहीं सके |”! 

“मेरा विचार था कि छुड़ाने का प्रबन्ध श्रभी एक सप्ताह पीछे 
करूँ गा, परन्तु कोई हम से पहले वहाँ पहुँच गया और उसने डिप्टी-कमि- 
श्नर को ऐसा प्रभावित किया कि वे मोतीराम के विषय में रुचि लेने लगे | 
इस कारण में जेलर से मिलकर फ़ेसला कर आया कि यदि उसको छोड़ने 
की आशा आये, तो वह मुझको बुला ले। जेलर कई बार हमारे होटल 
में विनोद के लिए ञ्रा चुका है ।” 

माथुर इस योजता को सुन, चकित रह गया | उसने सोहनसिंह के 
इस काम के विषय में अपनी सम्मति प्रकट नहीं की । वह तो मन-दही-मन 
यह बिचार करने लगा कि सोहनसिंह एक बड़ा दस नम्बरिया है ओर 
मुहल्ले के लोगों पर रोब जमाने के लिए श्रपना कुचक्र चला रहा है | 
वह यह समझ रहा था कि चौधरी मथुरासिंह को आगामी चुनावों में सफल 
कराने के लिए यह सब-कुछ किया जा रहा है। इस प्रकार के कुचक्र का 
वह विरोध करना चाहता था, परन्तु वह एक अ्रत्यन्त व्यस्त व्यक्ति था। 
उसको श्रब वकालत का इतना काम मिलने लगा था कि इस प्रकार के 
सावजनिक कामों में समय नहीं दे सकता था | 


: ३: 
माथुर दिल्‍ली के विख्यात वकीलों में था। वकालत के अतिरिक्त वह 
नगर के सावंजनिक कामों में भी सक्रिय भाग लेने वाला था। वह 
जिमखाना क्लब का सदस्य था। कई वष तक म्यूनिसिपल कमेटी में 
सदस्य रह चुका था। जब म्यूनिसिपल चुनावों में कांग्रेस ने अपने 
११ 

उम्मीदवार खड़े किये तो उसने अ्रपना नाम वापस ले लिया और पुनः 
कमेटी के लिए खड़ा नहीं हुआ। उसका विचार था कि म्यूनिसिपल 
कमेटी के मामलों में राजनीतिक दलों को भाग नहीं लेना चाहिये। जब 
देश के प्रमुख राजनीतिक दल ने कमेटी में अपने उम्मीदवार खड़े किये, 
तो उसने पहले तो कांग्र स के अधिकारियों को समझाया कि इस प्रकार 
वे नगर की अवस्था को सुधारंगे नहीं। परलन्तु कांग्रस का विचार था 
कि ब्रटिश सरकार का प्रत्येक मोर्चे पर विरोध करने के लिए, म्यूनिसिपल 
कमेटी पर कांग्र स का अधिकार होना चाहिये । इस पर माथुर ने म्यूनि- 
सिपल कमेटी के सदस्यों के उम्मीदवारों में से अपना नाम बाहर कर 
लिया । 

माथुर १६२६ में हिन्दू महा सभा का मेम्बर बन गया था। उसके 
मस्तिष्क में यह बेठा हुआ था कि हिन्दू महा सभा के स्थापित किये जाने 
से देश में शुद्ध राष्ट्रीयता की प्रतिष्ठा बढ़ेगी | कांग्र स और महात्मा गांधी 
के कामों पर मोलाना मुहम्मद अली और मौलाना शौकत अली की 
बहुत गहरी छाप रहती थी । उस छाप की अराष्ट्रीयता को बिलीन करने 
के लिए. हिन्दू महा सभा की स्थापना आवश्यक सममभ में आईं थी। 
वास्तव में हिन्दू महा सभा कांग्र स में उपस्थित राष्ट्रीय अंशों का संगठन- 
मात्र था, परन्तु १६२५ में कांग्र स ने यह प्रस्ताव पास कर दिया कि हिन्दू 
महा-सभा का कोई भी सदस्य कांग्र स में पदाधिकारी नहीं हो सकता । 
ऐसी कोई बाधा जमीयतुल, उलिमा के सदस्यों के लिए नहीं थी । इसके 
ग्रतिरिक्त कांग्र स में काम करने वाले खिलाफत और अ्रहरार संस्थाश्रों के 
भी सदस्य रह सकते थे। माथुर ने जब कांग्रस की यह अयुक्तिसंगत बात 
देखी, तो वह हिन्दू मह्य सभा का सदस्य हो गया । 

कांग्रेस के १६२५ के निर्णय का एक यह भी परिणाम हुआ कि 
हिन्दू महा सभा हिन्दू-कांग्र सियों की संस्था बनने के स्थान, कांग्रंस से 
बाइर के हिन्दुओं की संस्था ही रह गईं | 

परिडत मदनमोदन मालवीय कांग्र स के सदस्य तो रहे, परन्तु १६२५ 

के प्रस्ताव के पश्चात्‌ उनका नाम कांग्रेस के प्रधान पद के लिए कभी 
भी उपस्थित नहीं किया गया | १६३१-३२ में मालवीयजी, सरकार द्वारा 
प्रण॒षिद्ध कांग्रेस के अधिवेशन के स्वयमेव प्रधान बने और केद होने के 
लिए तैयार हो गये, परन्तु कांग्र सियों ने कमी भी उनका नाम इस पद के 
लिए प्रस्तावित नहीं किया । 

मिस्टर माथुर कांग्रेस की इस नीति का घोर विरोधी था औ्रौर वह 
१६४५ तक हिन्दू महा सभा का सदस्य बना रहा | 

उसके विचार में कांग्र स मुसलमानों की प्रतिनिधि संस्था नहीं थी । 
वह समभाता था कि मुसलमान कभी भी हिन्दुस्तानी बनने को तैयार 
नहीं थे | जब से वे हिन्दुस्तान में आये, वे यहाँ के राजा ओर विजेता बन 
कर रहे । जब उनकी सत्ता हटी तो वे अपने को हिन्दुस्तान के नागरिक 
हिन्दुओं से अधिक अधिकार पाने के योग्य सममझते रहे । कांग्र स भारत के 
राष्ट्रीय विचार के लोगों की भी प्रतिनिधि संस्था नहीं थी । यह संस्था 
सदेव हिन्दुस्तान के नागरिकों से अधिक अ्रधिकार माँगने वाले मुसलमानों 
को अधिकार देने का यत्न करती रही | यह ठीक है कि कांग्र स भारत 
के बहुसंख्यक लोगों की पृज्य रही, परन्तु माथुर के विचार में किसी अ्रशुद्ध 
बात को बहुरुख्यक लोगों का समर्थन मिल जाने पर भी वह अशुद्ध बात 
शुद्ध नहीं हो जाती । कांग्रस न तो मुसलमानों का प्रतिनिधित्व करती 
थी, न ही यह राष्ट्रीय विचार के लोगों का | हिन्दू महा सभा के लोग 
यह ही तो कहते थे कि हिन्दुस्तान में रहने वाले सब बराबर हैं । किसी 
को कोई विशेष श्रधिकार अथवा प्रातिनिध्य नहीं मिलना चाहिये | पिछड़े 
हुए लोगों को सबके बराबर लाने के लिए शिक्षा इत्यादि की विशेष सहा- 
यता तो दी जा सकती है, परन्तु किसी के लिए विधान सभाओं में श्रथवा 
नोकरियों में स्थान सुरक्षित रखने से तो नागरिकता और नागरिकता में 
भेद आ जायेगा | । 

परन्तु कांग्र सी इस बात को समझते ही नहीं थे। महात्मा गांधी ने 
बेवल कॉन्फ़र नस में दावा कर दिया कि कांग्र स हिन्दू और मुसलमानों की 

सांकी प्रतिनिधि संस्था है। मिस्टर जिमना ने इसको मानने से इन्कार 
कर दिया | वेबल साहब ने इस दावे का निरणय करने के लिए १६४६ 
के निवाचन करा दिये | 

इस समय माथुर ने, कांग्र स को पूरा अवसर देने के लिए कि वह 
अपना दावा सिद्ध कर सके, हिन्दू महासभा को छोड़, कांग्रेस का समर्थन _ 
कर दिया | अन्य अनेक हिन्दुओं ने भी कांग्रंस का समथन किया, 
परन्तु मुसलमानों ने कांग्र स के इस दावे को झूठा सिद्ध कर दिया | 

माथुर का यह विचार था कि अब तो कांग्र स को सुमति आ जायगी 
और वह कांग्रेस में सम्मिलित रहा | भगवान जाने क्‍यों, कांग्रेस ने १६४६ 
के निर्वाचनों को अपना पथ-प्रदशक नहीं समझा | कांग्रेसी नेतागण 
केबिनेट मिशन के सामने ओर पीछे लॉड माउण्ट्बेटन के साथ अपने- 
आपको हिन्दू ओर मुसलमान, दोनों का प्रतिनिधि मानते रहे । परिणाम 
यह हुआ कि जहाँ मुसलमानों को पाकिस्तान मिला, जहाँ से हिन्दुआं को 
निकाल देने का उनको अधिकार था, वहाँ कांग्रेस ने हिन्दुस्तान लिया, 
जहाँ न केवल मुसलमान रह ही सकते थे, प्रत्युत कांग्रेस से अपने लिए 
विशेष सुविधाएँ माँगने के लिए अधिकारी भी मानते थे | 

कांग्रस के इस व्यवहार से माथुर असन्तुष्ट तो था ही, अब चोधरी 
मथुरासिंह के व्यवहार से उसका मन बिलकुल उचाटठ हो गया | उसने 
कांग्र स से अपना सम्बन्ध-विच्छेद कर लिया । 

पिछले कई वर्षों से माथुर अपने वकालत के व्यवसाय और घर के 
काम-काज में कुछ अधिक रुचि नहीं ले रहा था । अब राजनीतिक क्षेत्र 
से बहुत सीमा तक प्रथक्‌ होने के कारण, उसका ध्यान अपने निज के + 
'कार्मों पर जाने लगा। 

माथुर के दो सन्‍्तान थीं, एक लड़का ओर एक लड़की । लड़के का 
नाम चन्द्रकान्त था। उसने एम० ए० सन्‌ १६४७ में पास किया था 
आर वह किसी कॉलेज में प्रोफ़ेसर लग जाने की श्राशा करता था | 
ब्रिटिश काल्ल में तो एक कांग्रेसी के पुत्र होने के कारण, यूनिवर्सिटी उसको 

नियुक्त नहीं कर सकी श्रोर स्वराज्य मिलने के पश्चात्‌ पंजाब से बहुत- 
से प्रोफ़ेसर खाली होकर आरा गये थे और चन्द्रकान्त को प्रोफ़ेसरी मिलने 
का अवसर कम हो गया । 

वह नो-दस महीने से खाली होने के कारण कम्युनिस्टों की लपेट 
में आ गया | यूँ तो मुकुटविहारी माथुर एक स्वतन्त्र विचार का आदमी 
था ओर उसके घर में विचार-स्वतन्त्रता की धूम थी। इस पर भी उसको 
स्वप्न में मी यह विचार नहीं थ्रा सकता था कि उसका लड़का कम्युनिस्ट 
बन जायेगा । एक वकील, जिसकी आ्राय बीस-तीस हज़ार मासिक की 
हो, उसका लड़का कम्युनिस्ट हो सकता है, वह समऊक नहीं सका | 

मुकुटविहारी माथुर की एक लड़की भी थी। बह नचन्द्रकान्त से बड़ी 
थी। उसने एम० ए०, एल०»-टी० पास किया था और वह लड़कियों के 
स्कूलों में इन्स्पेक्ट्रेस नियक्त हो चुकी थी | वह इस पदवी पर लगभग 
तीन वर्ष से काम कर रही थी | उसका नाम था नीरा । नीरा के विवाह 
के लिए कई बार प्रस्ताव आरा चुके थे, परन्तु नीरा उनको अस्वीकार 
करती रही थी | 

मोतीराम से घटी दुघटना के पश्चात्‌ माथुर ने सोहनसिंह के होटल 
में जाना छोड़ दिया था। यह समय जो बच जाता था, वह जिम खाना 
क्लब में व्यतीत करने लगा था । परन्तु अब उसको वहाँ भी बचपने के 
अतिरिक्त श्रोर कुछ प्रतीत नहीं होता था। वलब के सदस्य शराब पीले, 
एक-दूसरे की प्रशंसा व निनन्‍दा करते, सिनेमा ऐक्ट्रेसों की कहानियाँ 
कहते, अथवा किसी की बीबी, बहिन के विषय में लोकापवादों का वमन 
करते थे । पहिले वह इन कार्मो में आनन्द अनुभव करता था, परन्तु 
अब उसको यह सब बातें नौ-दस वर्ष के बच्चों की-सी प्रतीत होने लगी 
थीं। अतएव उसने क्लब में जाना बहुत कम कर दिया और अपने घर 
वालों पर ध्यान देना आ्रारम्म कर दिया। सबसे पहिले उसका ध्यान 
चन्द्रकान्त की ओर गया। आज वह कचहरी से आया और चाय 
पीने बेठा, तो चन्द्रकान्त को वहाँ चाय पीते देख पूछने लगा, “चन्द्र- 

कान्त ! प्रोफ़ेसरी तो अभी तक मिली नहीं | क्‍या करने का विचार है 
अब ?? 

“आप कांगप्रस में होते हुए भी किसी के पास सिफारिश नहीं कर 
सके, तो नौकरी कहाँ मिलेगी १” 

पिता ने गम्भीर भाव घारण कर कहा, “'मेंने समक्ला था कि दासता 
से हम मुक्त हो गये हैं। तुम यवक हो, योग्य हो ओर देखने में मले 
मालूम होते हो । इससे कोई कारण नहीं था कि तुमको श्रभी तक कोई 
नौकरी न मिलती ।” 

“बाबूजी |? चन्द्रकान्त ने चाय समाप्त कर प्याली को सॉसर में रखते 
हुए कहा, “आप न जाने किस स्वग में घूम रहे हैं। आज तो सिफा- 
रिशों की वह धूम है, जो बृटिश काल में मी नहीं -थी | अ्रब नोकरी लेनी 
तो दूर रही, प्राइमरी स्कूलों की पहिली श्र णी में भी भर्तों बिना सिफारिश 
के नहीं हो सकती । स्कूलों में दाखिले के दिनों में हैडमास्टरों की चाँदी 
बनती है। मा के महीने में हैडमास्टर तथा प्रिंसिपल अपनी संस्थाओं 
के लिए किताबें खरीदते हैं ओर नोटों के बण्डल उनकी जेबों में अना- 
यास ही जा पहुँचते हैं । 

“परीक्षाओं में परीक्षक नियुक्त होने हों तो सिफारिश की आवश्यकता 
होती है । किसी को कुछ नम्बर बढ़वाने हों तो सिफारिश काम कर जाती 
है। कोई पुस्तक पाख्यक्रम में लगवानी हो तो रुपयों की सिफारिश सबसे 
अधिक प्रभावयुक्त होती है। अ्रभिप्राय यह कि श्राज दिल्‍ली में धन, 
रिश्वत, सिफारिश ओर रिश्तेदारी से काम चलते हैं। योग्यता और मेह- 
नत को कोई नहीं पूछता |” 

“तब भाई चन्द्र | तुमको नोकरी नहीं मिल सकती | तुम कोई स्वतन्त्र 
कार्य करने का विचार करो |? 

“क्या स्वतन्त्र कार्य करूँ १? 

“वकालत ही पढ़ लो । कुछ तो सहायता में कर ही सकूँगा |” 

“मुझको कचहरी का वातावरण घुणास्पद प्रतीत होता है | ज़िला 

कचहरी में छोटी-छोटी कोठरियों में वकीलों को दुकानें लगाकर बेठे देख, 
मेरी आँखों के सामने काठ बाज़ार का चित्र आने लगता है ।” 

“ग्रोह ! तो साहब-ज्ञादे क्या करना चाइते हैं ? वकालत जेसे मान- 
युक्त व्यवसाय को वेश्या के व्यवसाय से तुलना देना चाहते हैं तो फिर 
कौन काम करने के योग्य हैं आप १” 

“मैं एक काम करने के योग्य हूँ और मैंने वह काम करना आरसम्म 
कर दिया है | वर्तमान समाज की जजर इमारत को गिराकर, इसकी खुर- 
खोज मिटा देना चाहता हूँ । देखिये पिताजी ! जब ब्रिटिश सरकार थी, 
तब हमारे यही नेता कहा करते थे कि शासक औोर न्यायकतो भिन्‍न-भिन्‍्न 
होने चाहियें। “ज्युडीशरी” को 'एग्जेक्टिब' से पथक्‌ करने के लिए ये लोग 
आन्दोलन किया करते थे, परन्तु आज इन दोनों प्रकार के अधिकारियों 
का एक होना ग्रावश्यक समझा जाता है | 

“एक समय गांधीजी ने 'रोलेट ऐक्ट” के विरुद्ध भारी आन्दोलन 
चलाया था। वह ऐक्ट यह था कि गवनर की आशा से किसी भी व्यक्ति 
को केद किया जा सकता था ओर उसका मुकदमा कचहरी में नहीं चल 
सकता था | इस विधेयक के विरुद्ध इतना आन्दोलन हुआ्आा कि जलियाँ- 
वाला बाग़ की घटना हो गई । परन्तु वे ही नेता १६४७ में शासनारूढ़ 
हुए तो बस शासक बन गये | सब सिद्धान्तों को घोलकर पी गये | श्रभी 
तक प्रिबेन्टिय डिटेन्शन ऐक्ट तो हे ही, साथ ही डिप्टी कमिश्नर और 
उसके अधीन मेजिस्ट्रं 2 भी हैं और वे अ्रमियुक्त को पकड़ते भी हैं और 
उसके दोष का न्याय भी करते हैं । 

“न्याय सस्ता करने के लिए धूम मचा करती थी और में देख रहा हूँ 
कि जब शासन को धन की आवश्यकता होती है तो मेजिस्ट्र णो को बाज़ार 
में भेज दिया जाता है और हज़ारों रुपये के जुरमाने एक दिन में बणोर 
लिये जाते हैं । 

“लित नये कानून बनाये जा रहे हैं, परन्तु कानून पालन करने के 
लिए, वातावरण बन नहीं रहा | भूठ, फरेब, घोखा, अविचारशीलता, 

रिश्वत, सिफारिश, अ्रभिप्राय यह कि मनुष्य के मन की जो बुरी बातें हैं, 
सब-की-सब खूब फल-फूल रही हैं ।” 

मुकुटविहारी माथुर अ्रपने लड़के की बातें बहुत ध्यान से सुन रहा 
था और उसके मन के काय करने की विधि को जान, प्रसन्‍नता अनुभव 
कर रहा था | जब वह कह चुका तो पिता ने पूछा, “चन्द्रकान्त ! में 
तुम्हारे मन के भावों को समझता हूँ, परन्तु तुम इस सबका सुधार करने के 
लिए करना क्‍या चाहते हो ? इस सबका इलाज क्या हे ९” 

“पिताजी ! यह समाज इतनी रुग्ण हो चुकी है कि इसकी चिकित्सा 
ग्रसम्भव हे | अब तो यह समाज मरेगी | इस रोगी को शीघ्रातिशीघ्र मरने 
में सहायता देना ही मानवता का कल्याण करना है |”? 

“ठीक है, ठीक है | मैं यही तो पूछ रहा हूँ कि किस तरह यह करने 
जा रहे हो ! मारने के लिए इसको संखिया दोगे अथवा गोली मार दोगे १ 
किस उपाय से इसकी हत्या करना चाहते हो ? मुझको भय है कि इसकी 
हत्या करते-करते कहीं अपनी ही हत्या न कर लो | और फिर हत्या करना 
उद्देश्य तो नहीं न ? उद्देश्य तो इसका पुनर्निर्माण है । वह केसे करोगे 
आर फिर क्या निर्माण करोगे १” 

“हम क्रान्ति उत्पन्न करना चाहते हैं। बिना क्रान्ति के ये पुरानी 
रूढ़ियाँ बदलेंगी नहीं। में चाहता हूँ कि सरमायादारी का समूल नाश 
कर दूँ | इन न्यायालयों को बम रखकर उड़ा दूँ । इस नोकरशाही पुलिस 
और फ़ोज को छिन्न-मिन्‍्न कर दूँ । इस पार्लियामेण्ट और मन्त्री-मण्डल 
के सदस्यों को धक्के मार-मारकर खेतों में काम करने पर लगा दूँ। ये 
चाँदनी चौक के दुकानदार और मोटी-मोटी फीसे लेने वाले डॉक्टर तथा 
वकीलों को एक गठरी में बाँध यमुना में बहा दूँ । 

“इस समाज का ढाँचा ही ग़लत है। इसे समूल उखाड़कर नई 
समाज की नींव रखू ।” 

“बड़े खतरनाक आदमी हो चन्द्रकान्त | ये सब तो जुरम हैं। करोगे 
तो फाँसी के तखते पर लटक जाओगे ।?? 

“पर कौन लटकायेगा फॉसी के तख्ते पर १” 

“जब तुम पुलिस वालों को बताओगे कि वे छुट्टी करे तो वे पहले 
तुम्हारा ही सिर धड़ से प्रथक्‌ करेंगे ।” 

“पर मैं ऐसा करूँगा ही क्‍यों ? में तो पुलिस वालों के मन में ही 
यह भावना पेंदा कर देना चाहता हूँ क्रि पुलिस का काम छोड़, जनता 
में मिल जाएँ। फ़ोजियों के मन में भी यह विचार उत्पन्न कर देना 
चाहता हूँ कि फ़ौज एक अत्याचार करने वाली संस्था है ।” 

“ग्रोह | पर तुमने यह कभी विचार किया है कि तुम्हारे विचार न 
मानने वाले तुम्हारे साथ केसा सलूक करेंगे ? कानून तुम उड़ा देना 
चाहते हो । फ़ोज रहेगी नहीं, तो जानते हो क्‍या होगा ! लूट मच 
जायेगी | 

“देखो बरखरदार ! में समझता हूँ कि तुम वकालत पढ़ो । तब ही 
तुमको पता लगेगा कि वतमान समाज का आधार फ़ौज और पुलिस है । 
उनके श्राश्रय ही यह'स्थिर है । 

“कानून तो वास्तव में शासनकताओं को नियन्त्रण में रखने के लिए 
होता है । अन्यथा पुलिस ओर फ़ोज की सहायता से तो शासनकतों 
अनथ ही करने लगेंगे । कानून तो पुलिस और फ़ौज के अधिकारियों 
को सीधे मार्ग पर रखने के लिए होते हैं, नहीं तो वे लोगों का अ्रनि्ट 
करने लगेंगे | में जानता हूँ कि आज संसार में बहुत खराबी हो रही है; 
इसमें कारण यह है कि शासक, पुलिस और फ़ीज कानून का पालन नहीं 
करते | यथाथ में तो शासकों और पुलिस तथा फ़ौज को ठीक कानून के 
पालन करने के लिए ओर दूसरों से कानून का पालन कराने के लिए 
प्रबन्ध करना है। जो लम्बा-चोड़ा प्रोग्राम तुमने बताया है, वह न केवल 
अनावश्यक है, प्रत्युत्‌ वह विनाशकारी भी है |” 

“पिताजी !” चन्द्रकान्त ने कहा, “बतमान समाज का सुधार तो 
असम्भव प्रतीत होता है । इसको तो एक बार तोड़ ही देना चाहिये । तब 
ही नये समाज का निर्माण सम्भव हो सकेगा |”? 

“यही तो प्रश्न है कि तोड़-फोड़ केसे कर सकोगे ९?” 

“जनता के बल से |”? 

“जनता तोड़-फोड़ तो कर सकती है ओर उस तोड़-फोड़ में उचित- 
ग्रनुचित सब समान रूप में नष्ट-श्रष्ट हो जायेगा । जब योग्य मी श्रयोग्यों 
के साथ मार डाले जायेंगे, तो फिर निर्माण कौन करेगा १”? 

“जनता में ही से नवीन निर्माणकर्ता उत्पन्न होंगे, जेसे रूस में 
पैदा हुए हैं|?” 

“ओ्रोह | अ्रब समझा हूँ । तो बरखुरदार कम्युनिज़म की बात कर 
रहे है ९? 

“हाँ पिताजी | बिना व्ग-युद्ध के कुछ बनेगा नहीं और क्रान्ति एक 
अनिवाय पग है | इस वग-युद्ध के पश्चात्‌ ही निर्माण होगा ।” 

माथुर मुख देखता रह गया । वह स्वयं तो सदेव रचनात्मक काय के 
लिए प्रवृत्त रहता था | उसको आश्चय तो इस बात का था कि उसका 
अपना लड़का रचनात्मक कार्यों से निराश हो, विध्वंसात्मक कार्यों को 
ग्रावश्यक मानने लगा था | 

“पिताजी | आज हमारी पार्टी-मीटिंग है। इस कारण अपने विचार 
समाज के अन्य रूपों के विषय में बताने के लिए मेरे पास समय नहीं | 
फिर किसी समय बताऊँगा ।”? 


४ 

रामलाल की दुकान के साथ एक मिली ईला-हेयर ड्रेसर की दुकान 
थी । द्वितीय युद्धकाल में वह कनॉट प्लेस में बहुत ही योग्य बाल काटने 
वाली ओर बाल सँवारने वाली मानी जाती थी | श्रमेरिकन औरतें, जो 
अमेरिकन अफसरों के साथ एक भारी संख्या में दिल्‍ली में आ गई थीं, 
मिली ईला के सेलून की यात्रा करती रहती थीं । 

युद्ध के पश्चात्‌, जब अमेरिकन, अपने पूर्ण लाम-लश्कर के साथ 
चले गये तो मिली ईला का काम ढीला पड़ने लगा। शेष काम तो बृटिश 

राज्य के जाने पर बन्द हो गया | मिली ईला विचार कर रही थी कि वह 
अपना काम-घन्धा और दुकान बेचकर, काम बन्द कर फ्रांस वापिस लौट 
जाये। एक समय उसको अपनी दुकान की पगड़ी तीस हज़ार रुपया मिलती 
थी और वह चालीस हज़ार माँगती थी। अ्रभी यह बात चल ही रही 
थी कि सन्‌ १६४६ आर गया और उसका काम फिर चलने लगा । उसने 
देखा कि दुकान के लिए पगड़ी की कीमत तो कम हो गई है, परन्तु उसका 
काम पनपने लगा है | युवा लड़कियों का एक नया दल तैयार हो गया 
था, जो उसकी दुकान में काम लाने लगी थीं । 

अब पदढी-लिखी लड़कियाँ, जब विवाह हो जाता, तो सबसे पहिले 
मिली ईला की दुकान की यात्रा करने आती | प्रायः उनके पति साथ 
होते ओर वे ही हेयर-ड्रेसर को डिज़ाइन बताते, जिसमें उनकी बीवी के 
बाल काटे जाते। कभी-कभी लड़कियाँ अकेली भी आती थीं। इस श्रवस्था 
में वे बालों के बनाने का टंग मिली की राय से बनवातीं | 

मिली ईला ने अनेक प्रकार के कटे ओर संबारे बालों के चित्र 
बनवाये हुए थे। ग्राहक लड़कियों को वह चित्र दिखाती और उनसे पसन्द 
करवा कर बनाती । कभी-कभी पूछे जाने पर वह अपनी सम्मति भी देती 
.थी कि अमुक फेशन उसके मुख पर अधिक सजेगा | 

सन्‌ १६४६ का मध्य था | एक बहुत ही भद्दे शरीर की औरत मिली- 
ईला की दुकान में आई। वह खदर की पोशाक पहिने थी। उसने 
दाखिल हो वेट्र स से पूछा, “मिली ईला कहाँ है १” 

“भीतर एक लड़की के वाल काट रही हैं ।” 

“उससे कहो कि मुझे उससे जल्दी का काम है |”! 

“आप काम बता दीजिये और में इत्तला कर देती हूँ ।” 

“कह दो कि भारत सरकार का एक अफसर उससे मिलना 
चाहता है |” 

“आपका शुभ नाम क्‍या है १” 

“यह बताने की ज़रूरत नहीं |” 

वेट्रेस एक केबिन में, जिसमें मिली एक लड़की के बाल काट रही 
थी, चली गई। एक मिनट पश्चात्‌ उस केबिन में से दो औरतों के 
खिलखिलाकर हँसने का शब्द हुआ | इस हँसी को सुनकर बाहर खड़ी 
' भद्दी सूरत वाली औरत के माथे पर त्योरी चढ़ गई। बह बहुत ही बेचैन 
हो इधर-उधर टहलने लगी । इस समय वेट्र स केबिन से निकली श्रौर 
उस ओरत से कहने लगी, “मेडम ! मिली कहती हैं कि वे एक अन्य 
सरकारी अफसर के बाल बना रही हैं। श्राप इधर वेटिंग रूम में 
बेठिये।! 

यद्यपि इससे वह औरत प्रसन्‍न नहीं थी, तो भी उसके लिए और कोई 
चारा नहीं था | वह वेटिंग रूम में बेठ गई | 

लगभग दस मिनट की प्रतीक्षा के पश्चात्‌ मिली एक लड़की के 
साथ, जिसके बाल घने बादलों की भाँति फैले हुए कन्धों तक आ रहे थे, 
निकली | लड़की मुस्करा रही थी । वह भद्द शरीर की औरत इस सुन्दर 
लड़की को देखकर, जिसके विषय में कहा गया था कि एक श्रन्य सरकारी 
अफसर हे, भेंपी । उस लड़की ने मिली से हाथ मिलाया और कहा, 
“अरब में जा रही हूँ | फिर कब आऊँ १” 

“मैंने इन बालों में एक मसाला लगा दिया है। इससे ये इसी रूप 
में एक सप्ताह तक रहेंगे | दो-तीन सप्ताह तक यही इलाज करने से ये 
सदा के लिए ऐसे ही रहने लगेंगे ।” 

“तो मैं अगले सप्ताह आऊँगी |” यह कह वह लड़की जाने लगी। 
इस समय उस भद्दी औरत ने आगे बढ़, उस लड़की से पूछा, “मेडम ! 
क्या मैं जान सकती हूँ कि आप किस दफ्तर के साथ सम्बन्ध रखती हैं १? 

“एक्सक्यूज़ मी,” लड़की ने कहा, “में आपको नहीं जानती |”! 

“मैं विमेस रिकवरी डिपायमेश्ट में सुपरवाइज़र हूँ ।” 

“श्रोह | बहुत प्रसन्‍नता हुई आपसे मिलकर । में दिल्ली स्कुल्ज़ में 
हेड-इन्स्पेक्ट्रेस हूँ ।”” 

“बरी ग्लैड ठु सी यू । आप कहाँ रहती हैं ९! 

“में अपने पिता के साथ बेला रोड पर रहती हूँ |” 

“तो आपके पति नहीं हैं ९?” 

“मैने अ्रमी शादी नहीं की ।” लड़की ने हँसते हुए कहा । 

“बेरी ग्लेड दु हीयर | मैंने भी शादी नहीं की ।” 

“तो कया मैं श्रब जा सकती हूँ १” लड़की ने पूछा ओर हँस पड़ी । 

वह लड़की गई तो दूसरी औरत मिली से प्रश्न-पर-प्रश्न पूछने 
लगी । उसने पहिला ही प्रश्न किया, “क्या मेरे बाल इस लड़की की 
तरह हो सकते हैं !” 

“नहीं, आपके बाल बहुत मोटे हैं ओर फिर उनमें कहीं-कहीं सफ़ेद 
बाल दिखाई देने लगे हैं |” 

उस औरत ने लम्बी साँस खींचकर कहा, “तो में इस लड़की जितनी 
खुबसूरत नहीं बन सकती ?! 

“दुनिया में एक श्रोरत दूसरी औरत के बराबर तो सुन्दर हो ही नहीं 
सकती । या तो उससे अ्रधिक, या उससे कम सुन्दर हो सकती है |” 

“तो मुझको उससे ब्रयादा सुन्दर बनने के लिए क्‍या दाम देना 
होगा ९? 

मिली ने हँसते हुए पूछा, “पर यह कोन बतायेगा कि आप कितनी 
सुन्दर हो गई हैं १” 

इससे उस औरत की आँखें लज्जा से कुक गई | फिर कुछ विचार 
कर बोली, “डज़न्ट मेटर, आपको ही यह देखना होगा ।” 

“पर मेडम ! मुझको तो आप अ्रमी भी बहुत सुन्दर मालूम हो 
रही हैं ।” 

“श्राप मेरी हँसी कर रही हैं |” 

“ज्ञॉय एट आल ।” मिली ने गम्भीर हो कहा, “इस पर भी मेरी 
राय यद्द है कि आपको कुछ प्लास्टिक सजरी की श्रावश्यकता है। उसका 
प्रबन्ध यहाँ दिल्‍ली में नहीं हो सकता । आप पेरिस चली जायें तो इस 
विषय में जरूर कुछु किया जा सकता है ।” 

“आल राईट | मेरे बालों को देखिये। इनका क्‍या किया जा 
सकता है १” 

“तो आइये | इस केबिन में आ जाइये ।”” 

वह लड़की, जो अ्रभी-श्रमी बाल ठीक करवा कर गई थी, नीरा थी 
नीरा मुकुट विहारी माथुर की लड़की थी। वह मिली इंला के सेलून 
से निकल ऐम्बेसी रेस्टोरेण्ट में, जो अमी-अभी नया खुला था, चली 
गई । वहाँ यूरोपियन पोशाक में एक युवक उसकी प्रतीक्षा कर रहा था । 
वह नीरा के आने पर आँखें फाड़-फाड़ उसको देखने लगा | नीरा उसके 
सामने एक क्षण तक खड़ी रही और पश्चात्‌ उसके साथ एक सोफा पर 
बेठ पूछने लगी, “हो डु यू लाइक मी नौ ! ( अब आप मुझको केसा 
पसन्द करते हैं १ )” 

“वण्डरफुल ( अ्रति सुन्दर ) |” उस युवक ने उत्तर में कहा ) 
इस पर नीरा ने बेरा को श्रावाज़ दी और चाय का आडर दे दिया | 

चाय पीते हुए युवक ने कहा, “नीरा ! हमको परस्पर मिलते हुए 
अ्रब एक मास से ऊपर हो गया है। आपके पिताजी मुझको भली भाँति 
जान गये हैं और में उम्मीद करता हूँ कि अगर में तुम्हारी स्वीकृति से 
तुमको उनसे माँगू, तो वे न नहीं करेंगे |” 

“व डु यू मीन ( क्या मतलब है आ्रापका ) १” 

“मतलब यह है कि.अब हमको शादी कर लेनी चाहिये ।”! 

“आपने तो कुछ और कहा है । आप मुझकी पिताजी से माँगना 
चाहते हैं न ! क्‍या में कोई वस्तु हूँ श्रोर पिताजी की जायदाद हूँ और 
आप उनसे वह वस्तु पाने के लिए उनके आगे हाथ पसारेगे ९?” 

युवक विस्मय में नीरा का मुख देखता रह गया । नीरा ने उसको 
चुप देख कहा, “देखिये जी ! मैं इन्सान हूँ और श्राजकल गुलामी कानून 
के विरुद्ध है | अ्रभिप्राय यह कि में किसी की मिलकियत नहीं हूँ । मुझको 
न तो कोई देने का और न ही कोई लेने का अधिकार रखता है ।?? 

“तो फिर हमारा विवाह किस भाँति होगा ९” 

“हो जायेगा | बहुत जल्दी है आपको ९१”! 

“हाँ, जल्दी तो है। जब में तुमको इस प्रकार सज-धजकर अपने 
समीप बेठे देखता हूँ तो में व्याकुल हो उठता हूँ। मैं चाहता हूँ कि हम 
परस्पर मिलें और एक-दूसरे में घुल-मिल जाएँ ।”” 

“यह कैसे हो सकता है १ क्‍या में मिस्ली की डली हूँ ओर अआ्राप चाय 
का प्याला १! | 

इस पर दोनों हँसने लगे | नीरा ने चाय का प्याला उठाया और 
पीना आआरम्म कर दिया | साथी युवक ने भी अपने हाथ में प्याला उठाया 
हुआ था, परन्तु वह पी नहीं रहा था ओर विस्मय में नीरा के मुख पर 
देख रहा था | जब नीरा ने बिना कुछ और कहे सामने रखी पेस्ट्री खानी 
आरम्म कर दी तो युवक ने भी एक सरुकी लगाई और प्याला अपने 
सामने रखे सॉसर में रखते हुए कहा, “परसों जब तुम मुकको अपने 
घर ले गई थीं श्रोर मुझको ड्रायंग रूम में बैठा, कपड़े बदलने चली गई 
थीं, तो तुम्हारे पिता आरा गये और हम में बातचीत होने लगी। 
उन्होंने मुझसे पूछा कि में किसलिए वहाँ आया हूँ । मैंने कह्दा कि में नीरा 
से मुहब्बत करने लगा हूँ और में उनसे इजाज़त माँगने लगा कि में 
तुमको प्रोपोज्ञ कर सकू ! 

“इस पर उन्होंने कह्दा कि यदि नीरा को कोई आपत्ति न होगी तो वे 
मान जायेंगे। मैंने उनको अ्रपना पूरा परिचय दे दिया था । अरब यदि 
तुम मानो तो में उनसे कह दूँ कि हम विवाह करना चाहते हैं ।” 

“ओहो | आप भी खुब हैं। श्राप मुझसे मुहब्बत करते हैं, मैं 
आपसे मुहब्बत करती हूँ, कया इतना पर्यात नहीं है ! विवाह के विषय में 
तो कई बातें विचारणीय हैं |” 

“तो उनको अ्रब विचार लें |” 

“यदि आप चाहते हैं तो विचार सकते हैं। देखिये, में स्कूलों में 
इन्स्पेक्ट्रस हूँ । साढ़े पाँच सी वेतन पाती हूँ और मेरा वेतन ग्यारह सौ 
तक जा सकता है; परम्तु उससे पूथ ही मैं किसी अन्य उच्च पदवी पर 

पहुँचना चाहती हूँ, जिससे मेरी आय इससे भी कहीं अधिक होने की 
सम्भावना है | विवाह के पश्चात्‌ यह हो सकेगा क्या १?! 

वह युवक नीरा का मुख देख रहा था| इस प्रश्न पर वह गम्भीर 
विचार में पड़ गया । वास्तव में विवाहित जीवन का चित्र, जो-कुछ उसके 
मन में था, वह यह नहीं था । वह समझता था कि उसकी पत्नी दो-तीन 

बच्चों की माँ हो और वह उनके पालन-पोषण में अपनी योग्यता और 

शक्ति लगा दे | वह उसके घर को सुखप्रद और सुन्दर बनाये | नीरा का 
पढ़ा-लिखा होना, सुन्दर होना ओर पढ़ाई में अनुभव रखना, उसको 
इसी अ्रथ में गुण प्रतीत हुआ था ओर वह उससे विवाह के लिए तैयार 
हो गया था | 

अब वह, अ्रपनी पत्नी को ऑफिस जाने वाली और घर नौकरों के 
हाथ में छोड़ने वाली समझ, कुछ अनिश्चित मन से नीरा का मुख 
देखता रह गया | इस पर भी, नीरा के सौन्द्य और बातचीत में सतकंता 
को देख, वह उसको किसी भी कीमत पर अपनी पत्नी बनाने के लिए अपने 
मनको तैयार करने लगा । उसने कहा, “देखो नीरा ! में फ़ोज में डॉक्टर हूँ। 
व्रिगेडियर की मेरी उपाधि है | पन्द्रह सो रुपया मद्दीना वेतन पाता हूँ । में 
सममता हूँ कि में अपने लिए, तुम्हारे लिए और बच्चों के लिए. अ्रकेला 
ही काफी कमा सकता हूँ । ऐसी अवस्था में में यह पसन्द करूगा कि तुम 
व्यथ की नौकरी न कर, घर और बच्चों पर अपनी शक्ति व्यय करो | 
दफ्तर की फाइलों में तो कोई मज़ा नहीं होना चाहिये ।” 

ऊँ *'हूं। “ऊँ-हूँ। यह नहीं। में इसी कारण विवाह पसन्द नहीं 
करती । इससे व्यथ में श्लौरत को पति के अ्रधीन होना पड़ता है । द 

“प्राचीन काल में जब पुत्र पेदा करना एक राष्ट्रीय कतंव्य होता 
था ओर उनकी, होने वाले युद्धों में, लड़ने के लिए तथा वहाँ अपना 
रक्त बद्दाने के लिए आवश्यकता होती थी, तब तो दस-ग्यारइ लड़के 
उत्पन्न करना धर्म समका जाता था। आज तो ऐट्म-बम्ब का युग है । 
इसकी उपस्थिति में युद्ध हों नहीं सकता और फ़िर महात्मा गांधी. के 

प्रनुयाई परिडत जवाहरलाल शान्ति के श्रग्रदूत बन कर दुनिया के 
॥मने आ रहे हैं। इस काल में अधिक बच्चे उत्पन्न करने से कोई भी 
गय॑ सिद्ध नहीं हो सकता। जो कुछ पुरुष राष्ट्र को चाहिये, उनको 
[दा करने के लिए देश में अन्य करोड़ों औरतें मोजूद हैं। इस कारण 
गेचती हूँ कि में इस कीचड़ में न फेस ।”” 

“परन्तु नीरा देवी | एक बात तो ठुम भूल ही रही हो । पुरुष और 
-त्री में योन-सम्बन्ध के लिए स्वाभाविक इच्छा का क्‍या होगा १? 

“जो कुछ स्वाभाविक है, वह होगा ही। उसके लिए किसी को 
चनन्‍्ता करने की आवश्यकता ही क्या है ! रहे बच्चे, जिनको आप यौन- 
तउम्बन्ध का स्वाभाविक परिणाम समभते हैं, में समझती हूँ कि राज हमने 
उस पर अधिकार पा लिया है। हम पढ़े-लिखे मानवों के लिए बच्चे पैदा 
करने से बचना न तो अस्वाभाविक है, न ही श्रसम्भव ।?? 

“क्या तुम्हारे कहने का यह अ्रभिप्राय सम कि हम मेन ऐशड 
बाइफ ( पति-पत्नी ) बिना विवाह के बन सकते हैं १?” 

“क्या हानि है ९” 

“कोट में मैरिज रजिस्टर कराने की भी आवश्यकता नहीं समभतीं 

मै? 
के 'यही तो कह रही हूँ। श्राप फ़ौज में डॉक्टर हैं। में स्कूल इन्स्पेक्ट्र स 
हूँ । हम परस्पर प्रेम करने लगे हैं, तो किसी को क्या १ यदि हमारी इच्छा 
योन-सम्बन्ध पैदा करने की होगी तो संसार के अन्य प्राणियों की 
जायदाद छिनती है क्या १ 

“में जीवन भर अपने-आप कमाने वाली बनकर रहना चाहती हूँ । 
आप यदि मुझको कुछ प्रेज़ञ न्‍ट करेंगे, तो मैं मी आपको कुछ तो दे ही 
सकती हूँ | हम बराबर-बराबर बन कर रहना चाहते हैं। क्‍या इसमें कोई 
हानि है १” 

“पर में तो चाहूँगा कि तुम मुझको अपने जैसे सुन्दर बच्चों का 
उपहार दो ।” 

१९ 

“देखूँगी कि में क्या दे सकती हूँ। यह तो आप जानते ही हैं. कि 
बच्चे पेदा करना कितनी कठिन और कष्टप्रद बात है। सबसे बड़ी बात 
यह है कि बच्चे पैदा करने में माँ का “सौन्दर्य समाप्त हो जाता है। में 
ब्रभी यह नहीं चाहती |”! 

“में अभी भी यही चाहता हूँ कि हमारा विवाह हो जाये। इससे 
कई प्रकार की पेचीदगियों से बचा जा सकता है ।” 

“अ्रभी तो मन नहीं चाहता |”! 


न 

“देश की विधान समा ने धड़ल्ले से काय किया है | यह बनी तो 
सन्‌ १६४६ में थी, परन्तु ठीक रूप में काम करने लगी थी, स्वराज्य 
मिलने के पश्चात्‌ | सन्‌ १६४५ से लेकर १६४० के मध्य तक यह सभा 
कार्य करती रही और इसने एक विधान बनाकर स्वीकार कर लिया है। - 

“विधान बनाने के साथ-साथ यह सभा संसद्‌ का कार्य भी करती 
रही | इसने कई कानून बनाये । कानूनों में कई संशोधन किये और कई 
रद्द किये । | 

“विधान में एक बात विशेष निश्चित्‌ की गई है। यह विधान में 
परिवतन करने की बात है | यह निश्चय किया गया है कि संसद्‌ ही, इस 
विधान में, एक विशेष बहुमत के साथ संशोधन भी कर सकती हे । इस 
अधिकार का प्रयोग संसद्‌ ने विधान बनाने के तुरन्त ही पीछे करना 
आरम्म कर दिया | 

“देश का विधान तो एक प्रकार का करारनामा है, जो शासन करने 
वाले दल ओर जनता के भीतर माना जाता है। इस करारनामे को कोई 
शासक दल, बिना जनता से, उस विषय पर सम्मति लिये, बदल नहीं 
सकता । ऐसा करना एक प्रकार से बचन-भंग होगा।. निर्वांचनों के 
समय तो विधान-संशोधन का प्रश्न जनता के सामने नहीं होता, परन्तु 
शासक दल कहीं विशाल बहुमत पा जाये, तो वह विधान में परिबतन 

करना आरम्म कर देगा | यह एक प्रकार से करार को तोड़ने के सहश 
होगा । 
“होना यह चाहिए था कि देश का विधान बहुत संक्षेप में, सत्तारूढ़ 
दल ओर जनता के भीतर एक करारनामा के रूप में होता | इसमें कुछ 
#थोड़ी-सी सिद्धान्त की बातें होतीं, जिनमें जनता के अधिकार और कतंब्यों 
का उल्लेख होता और शासन की और से जनता की सुरक्षा का वचन 
होता। इसके अतिरिक्त, जो कुछ विधान में लिखा गया है, बह देश के 
साधारण कानून का विपय था | 
“साधारण कानून को बदलने का अ्रधिकार संसद्‌ को साधारण रूप 
में हो जाता, परन्तु विधान के सिद्धान्तों को बदलने के लिए कोई ऐसी 
विधि होती, जिससे पृूण जनता का मत लिया जा सकता | 
“हुआ यह कि भारत विधान एक पोथा बना दिया गया है। उसमें 
अनेकी ऐसी बातें, जो साधारण कानून के अन्दर आ्रानी चाहिए थीं, 
सम्मिलित कर दी गई हें । इनको बदलने का श्रधिकार संसद्‌ को देते 
हुए, पर्वंके करार की बातों को बदलने का अधिकार भी दे दिया गया है । 
परिणाम यह हुआ है कि कांग्र स-दल, जिसका इस समय संसद्‌ में बहुमत 
है, विधान की आ्राधारभूत बातों को बदलने का अधिकार भी संसद्‌ को 
दे ब्रठा है । कदाचित्‌ उसका यह विचार था कि संसद्‌ में सदा के लिए, 
कांग्रेस का ही अ्रधिकार बना रहेगा । 
चन्द्रकान्त यह सब कुछ बता रहा था एक लड़की को, जो उसके 
साथ-साथ कनॉट प्लेस से इस्डिया गेट की ओर जा रही थी। वह कह 
रहा था, “कांग्रेस में बहुत कम लोग हैं, जिनको श्रपनी नाक से दूर कुछ 
भी दिखाई देता हो | जेसा एक-दो नेताओं ने यह कह दिया, वैसा उन 
सब ने कर दिया ।” 
लड़की का कहना था, “जो कुछ कांग्रेस के नेताओं ने किया, वह 
हमारे विचार करने की बात नहीं है । इसको तो यह विचार करना है 
कि यदि हमारी पार्टी के श्रादमी सत्ता सम्पन्न हो जाएँगे, तो क्‍या वे 

विधान को ऐसा ही रहने देंगे ९? 

“बिल्कुल नहीं | इन कांग्रेसियों की मूखंता से हम इतना लाभ 
उठायेंगे कि विधान को ऐसे ढंग से बदलेंगे कि पुनः इसको कोई बदल 
न सके | हम तो इस प्रकार के प्रजातन्त्रात्मक राज्य को नहीं चलने देग। 
हम विधान को ऐसा बदलेंगे कि जिससे डिक्टेटर-शिप श्रॉफ दि प्रोलि- * 
टेरिएट ( जनता का अधिनायकपन ) स्थापित हो सके ।” 

“तो क्या अ्रब जनता का राज्य नहीं है १?” 

“नहीं, यह तो घनी आदमियों का राज्य है। निवाचनों का ऐसा 
ढंग बनाया है कि निर्वाचनों पर लाखों व्यय हो जाते हैं। ग़रीब आदमी 
किसी भी चुनाव में खड़ा नहीं हो सकता ।”! 

“तो आप किस प्रकार के निर्वाचन चाहते हैं १”! 

“जैसे रूस में होते हैं ।” 

“वहाँ केसे होते हैं ९?” 

“रूस में केबल एक ही राजनीतिक दल है । हम चाहते हैं कि यहाँ 
भी केवल एक ही दल काम कर सके | निर्वाचन के समय केवल वह दल 
ही उम्मीदवार खड़े कर सके। यदि कोई पार्टों से खड़े उम्मीदवार को 
पसन्द न करे, तो वह स्वयं स्वतन्त्र रूप से खड़ा हो सकता है|” 

“मान लीजिये यहाँ कांग्रेस ही एक पार्टी हो और केवल वह ही 
उम्मीदवार खड़े कर सके तो फिर निर्वाचन क्‍या होंगे ९?” 

“निर्वाचन तब होंगे, जब कोई व्यक्ति सरकारी पार्टी से खड़े किये गये 
उम्मीदवार को पसन्द न करे |” 

“अ्रापका मतलब यह है कि कांग्रस को तो अ्रधिकार हो कि वह 
पार्टी की ओर से निर्वाचनों में उम्मीदवार खड़े करे ओर उसका मुका- 
ब्रिला यदि किसी ने करना हो तो व्यक्तिगत रूप से करे | यह केसे सम्भव 
है ? एक ओर तो संगठित पार्टी होगी और दूसरी ओर बह व्यक्ति श्रकेला 
होगा । निस्सन्देह पार्टो जीत जायेगी श्रौर व्यक्ति हार जायेगा। कभी कहीं 
किसी कारण से कोई व्यक्ति जीत भी गया तो वह केसे पार्टी के कामों को 

सुधारने में सफल हो सकेगा ११? 

४“हमारा तो यह विश्वास है कि इस प्रकार ही हम उन्नति कर 
सकते हैं |” क्‍ 

“ग्रोर इस प्रकार के निवाचनों के लिए आप विधान को बदलेंगे १?” 

“हाँ। साथ ही हमारा यह विचार है कि विधान में ऐसे परि- 

/ वतन कर दें, जिससे उसके पश्चात्‌ विधान इतनी जल्दी बदला न जा 
सके |”! 

“मिस्टर चन्द्र | यह आपका विचार टीक है अथवा ग़लत, इस पर 
में बहस करना नहीं चाहती । इस पर भी यह तो कद्दने का अधिकार 
रखती ही हूँ कि यह ग़लत है | में इसको पसन्द नहीं करती । कांग्र स ने 
तो यह कर दिया कि देश के विधान को एक खिलौना बना दिया और आप 
चाहते हैं कि जनता के प्राण पाँच-दस नेताओं के हाथ में देकर, उसको 
जनता का राज्य घोषित कर दिया जाये ।”?! 

चन्द्रकान्त के साथ बातें करने वाली लड़की का नाम प्रमिला था । 
वह उन्नीस-बीस वष की आयु की थी और इस समय सलवार, कुरता 
और कन्धों पर दुपट्टा डाले तथा दो चोटियां पीठ पीछे लटकाये, कर्शन रोड 
पर चली जा रही थी। वह शेल कम्पनी में क्लक का काम करती थी। 
पाँच बजे छुट्टी हुई तो चन्द्रकान्त उसको घूमाने ले जाने के लिए कम्पनी 
के दरवाजे पर श्राया था और दोनों घुमने चल पड़े थे | 

प्रमिला ने जब बी० ए० पास किया था, तो उसके पिता का, जो 
सेन्ट्रल सेक्र टेरिएट में काम करता था, देहान्त हो गया | प्रमिला का एक 
छोटा माई था, जो मैट्रिक में पढ़ता था । उसके पिता ने दस हज़ार का 

"बीमा करवाया हुआ था | वह बीमा कई कारणों से मिल नहीं रहा था। 
अतएव यह श्रावश्यक हो गया कि प्रमिला कहीं नोकरी कर ले | प्रमिला 
का पिता और कोई सम्पत्ति नहीं रखता था । 

प्रमिला की माँ का एक सम्बन्धी शेल कम्पनी में क्लक का काम करता 
था। वहाँ एक कक का स्थान रिक्त होने पर, उसने कह-सुनकर वह 

स्थान प्रमिला को दिलवा दिया । 

प्रमिला ने चन्द्रकान्त के कॉलेज से ही बी० ए० किया था | चन्द्र- 
कान्त विद्यार्थियों में नेता माना जाता था। इस कारण सब विद्यार्थी 
उसको जानते थे। प्रमिला भी उसको जानती थी । चन्द्रकान्त ने भी एक- 
अाध बार उसको देखा था । 

एक दिन चन्द्रकान्त कांस्टिच्यूशन हाउस से लौट रहा था कि डसे ' 
प्रमिला शेल कम्पनी से निकल, घर को जाती दिखाई दी। दोनों का 
सन्षात्कार हुआ तो नमस्ते हुई और चन्द्रकान्त ने उसको पहचानकर 
पूछा, “यहाँ किघर घूम रही हो १” 

“शैल कम्पनी में काम करने लगी हूँ ।” 

“बहुत खूब | क्या वेतन मिलता है १” 

“एक सौ बीस पर नौकर हुई थी । अरब प्रोबेशन पीरियड (परीक्ष) का 
काल) समाप्त हो गया है और डेढ़ सी रुपया मिलने वाला है |”? 

“तो देर हो गई है यहाँ काम करते हुए १” 

“इस महीने की पहली तारीख को एक साल पूरा हुआ है ।” 

“बहुत अ्रच्छा है | किसी काम पर तो लगी हो ।?? 

प्रमिला ने मुस्कराकर पूछा, “आप अरब क्या करते हैं !” 

“मुझको तो काम मिला नहीं । में बेकार हूँ ।”' 

“आपने एम० ए० फस्ट डिविज्ञन में किया था न ! विस्मय करने 
की बात है कि आप श्रभी तक काम नहीं पा सके ।”! 

दोनों कनॉट प्लेस से क्वींस्वे की ओर जा रहे थे। चन्द्रकान्त ने 
पूछा, “आप किधर जा रही हैं १? 

“क्वीन्स्वे पर कुछु सामान खरीदना है |”? 

“तो चलो | मुझको भी वहाँ से एक राईटिंग पेड लेना है ।”” 

वे ब्रिसाती की एक दुकान पर गये तो प्रमिला ने पौर्ड की फेस क्रीम 
खरीदी ओर चन्द्रकान्त ने राईटिंग पेड खरीदा | दाम देते समय दोनों का 
मूल्य चन्द्रकान्त ने दिया | प्रमिला ने कहा भी, “आप तो बेकार हैं ओर 

में कमाती हूँ | ये दाम मुझको देने दीजिये ।” 

“पर मेरे पिता तो बेकार नहीं हैं । वे तो हज़ार-बारह सौ नित्य पेदा 
करते हैं |? 

“शोह ! पर पिता के आश्रय रहने में तो कोई आनन्द नहीं |”! 

“पिता-माता का प्रश्न नहीं। जब तक सोशियलिस्टिक सोसायटी 
को स्थापना नहीं हो जाती, तब तक धनियों के धन पर जीवन व्यतीत 
करना किसी प्रकार भी अनुचित नहीं |” 

“अपने पिता के घन से तो ठीक है, पर किसी अन्य के घन को हाथ 
लगाइयेगा तो जेल की हवा खानी पड़ेगी ।” 

“प्रमिला ! नहीं । में एक वकील का समभदार पुत्र हूँ। में जेल से 
बचकर ही काय करूँगा | पर अ्रभी तो मेरे पिता मुझको देते हैं । इस 
कारण कहीं बाहर छापा डालने की आवश्यकता अनुभव नहीं होती |”! 
“कुछ काम करिये चन्द्रजी |” 

“बह तो कर रहा हूँ।” 

“आप तो कहते थे कि श्राप बेकार हैं १?! 

“मैं तुम्हारे मुकाबिले में बेकार हूँ । इस पर भी काय तो करता ही 
में देश में क्रान्ति उत्पन्न करने में संलग्न हूँ ।?” 

“उससे क्‍या होगा ९?” 

“तो तुम 'रेबोल्यूशन! के अ्रथ नहीं समझती १” 

“समभती हूँ, पर्तु उससे लाभ क्या द्वोगा ! विशेष रूप में 
आपको १” 

“मुझको वही लाभ होगा, जो अन्य कोटि-कोटि बेकारों को होगा । 
क्रान्ति के पश्चात्‌ समाज का यह कत्त व्य हो जायेगा कि सबको काम दे 
और काम का वेतन दे। वेतन खाने-पहिनने ओर मकान के रहने के लिए 
पर्याप्त होना चाहिये ।” 

प्रमिला चुपचाप सुनती रही ओर चन्द्रकान्त सोशियलाईबेशन के 
गुणों का बलान करता रहा। दोनों कनॉट प्लेस से चाँदनी चौक की 


०-४ 


हू 

ओर चल पड़े | प्रमिला का घर चाँदनी चौक में कूचा घासीराम में था । 

यह भेंट प्रमिला ओर चन्द्रकान्त में मित्रता का श्रीगणेश बन गया । 
प्रायः नित्य दोनों में सायं पाँच बजे भेंट हो जाती। शनिवार को शैल- 
कम्पनी का कार्यालय मध्याह् दो बजे बन्द होता था और चन्द्रकान्त दो 
बजे ही वहाँ पहुँच जाता था | 

प्रमिला कम्युनिस्ट पार्टी में सम्मिलित हो गई और उसने शेल कम्पनी 
में क्लक्कों की तथा कमचारियों की, जिनका वेतन दो सौ रुपये से कम था, 
एक यूनियन बना ली | 


ध्‌ 

इस दिन चन्द्रकान्त प्रमिला को, भारत के विधान की त्रुटियां और 
समाज की पतित अवस्था बता रहा था। वह कह रहा था कि भारत की 
दुगति का एकमात्र कारण डालमिया इत्यादि का धनी-वर्ग ही है | 

प्रमिला की यूनियन में प्रायः पढ़े-लिखे श्रादमी सम्मिलित थे | वे 
आर्थिक दृष्टि से मध्यम वर्ग से सम्बन्ध रखते थे । इस कारण वह उनसे 
बातचीत करते समय मजदूरों की भाँति धींगामस्ती नहीं कर सकती थी | 
उनको समझाने के लिए उसे युक्तियाँ देनी पड़ती थीं और इसीलिए वह 
चन्द्रकान्त से बाल की खाल उतार रही थी | 

प्रमिला का कहना था, “माना कि भारत के विधान में बहुत त्रुटियाँ 
हैं और उसमें सुधार की श्रावश्यकता है, परन्तु इससे यह केसे सिद्ध हो 
गया कि सब पार्टियों को समासत कर दिया जाये और सोशियलिस्टिक 
समाज का निर्माण किया जावे | 

“ग्रापने अ्रमी कहा है कि सोशियलाईजेशन के लिए डेमोक्र टिक 
समाज उपयुक्त नहीं हे । उसके लिए श्रनेक श्रथवा एक से अधिक पार्टियाँ 
रखना द्वानिकर होगा | तो मैं पूछती हूँ कि कया सोशियलाईजेशन 
हतना श्रावश्यक. दे कि उसके लिए विचार-स्वतन्त्रता छीन लेने में हानि 
नहीं १” 

“अनेक पार्टियाँ रखने की क्या आवश्यकता है ! कानून बना दिया 
जाये कि सब लोगों की एक ही पार्टी हो और वह पार्टी जनता की पार्टी 
कहाये ।”! 

“जब किसी के विचार उस पार्टी के श्राधारभूत सिद्धान्तों से न मिलें 
तो वह क्या करे ९?! 

“बह पार्टी को छोड़ दे |?” 

“जब पार्टी छोड़े हुए परस्पर एकमत हो, तब वे अ्रपने को एक नवीन 
पार्टी में संगठित क्‍यों न कर लें १? 

“नहीं, यह नहीं होना चाहिये |”? 

“यही तो पूछती हूँ कि क्‍यों ! पार्टी के साथ मतभेद होने पर, पार्टी से 
बाहर होकर, दूसरे बाहर हुओं से मतेक्य होने पर नवीन पार्टी का निर्माण 
क्यों न हो?! 

“यह नहीं चल सकेगा। इससे सब समय परस्पर बककक में व्यतीत 
होगा |” 

“यह कोई युक्ति नहीं | मान लीजिये आज कांग्रेस पंचवर्षीय योजना 
बना रही है | मुझको उस योजना के सपल होने में सन्देह है । में कांग्रेस 
से बाहर तो आ सकती हूँ, परन्तु अपने विचार वालों के साथ संगठन 
नहीं बना सकती । यह तो मेरे और जनता के मस्तिष्क पर ताला लगाने 
के तुल्य है |” 

“देखो प्रमिला | जब सत्ताधारी पार्टी से असन्तुष्ट जनों की संख्या 
बहुत हो जायेगी, तब वे क्रान्ति उसन्न कर सकते हैं |?” 

“क्रान्ति तो कभी भी हितकारक नहीं हो सकती। यह तो एक 
हथोड़े की चोट से पत्थर फोड़ने के समान है । जेसे हथोड़े की चोट से 
कितने-कितने बड़े श्र किस-किस रूप-रेखा के टुकड़े होंगे, कहा नहीं जा 
सकता, उसो भाँति क्रान्ति के प्रमाव से समाज का कया कुछ बन जायेगा, 
कहना कठिन है। यह कुशल नीतिशों का ढंग नहीं । क्रान्ति तो श्रनपढ़, 
 मूखे और अ्रयोग्य लोगों का हथियार है। मैं श्रपने देश में तो इसका 

प्रयोग नहीं चाहती । मैं चाहती हूँ कि कोई कुशल शिल्पकार बहुत ही 
बारीक छेनी से छील-छीलकर देश का भविष्य निर्माण करे, जिससे कम- 
से-कम हानि होकर एक सुन्दर समाज का निर्माण हो सके ।” 

“पर हम इतने लम्बे काल तक प्रतीक्षा नहीं कर सकते। जब तक 
एक कुशल शिल्पकार आये और फिर नज़ाकत के साथ एक वपष्र का काय 
सदियों में समाप्त करे |”! 

“विनाश तो कोई भी कर सकता है पर निर्माण-कार्य कोई विरला ही 
कर सकेगा और हमको ऐसे कुशल व्यक्ति की प्रतीक्षा करनी ही होगी ।” 

इस प्रकार की युक्तियों से चन्द्रकान्त खीक गया था | उसने कुछ 
उद्विग्न होकर कहा, “'प्रमिला ! क्‍या हो गया है, तुमको श्राज १! एकदम 
क्रान्तिकारी से विकासवादी बन गईं हो ।”” 

“देखिये चन्द्रजी | मेरी यूनियन में सब पढ़े-लिखे लोग हैं । अ्रस्सी 
रुपये महीने से कोई कम वेतनधारी नहीं है । सब मध्यम श्रेणी में उत्पन्न 
हुए हैं । वे युक्ति करते हैं तो मुकको उनकी युक्ति का उत्तर युक्ति से 
देना पड़ता है | 'सलोगन” से उनको सन्तुष्ट नहीं किया जा सकता |”! 

“पर उदाहरण से तो सिद्ध किया जा सकता है । रूस में १६१५७ में 
क्रान्ति हुई और पश्चात्‌ द्वरूत गति से चमत्कारिक उन्नति हुईं। यह 
उदाहरण देकर उनका मुख बन्द किया जा सकता है ।” 

“आपके मस्तिष्क में यह उदाहरण बहुत मूल्य रखता है न ! परन्तु 
एक दुसरा पक्ष भी है । उसको आप हवा में उड़ा नहीं सकते । उनका 
कहना है कि प्रथम तो रूस के विषय में जो भी ज्ञान हम को है, वह वहाँ 
की सरकार से दिया हुआ है | श्रतए्ब जो भी सर्टिफिकेट रूस की सरकार 
अपने को देती है, वह प्रमाण नहीं हो सकता । दुसरे, रूस में स्टालिन 
जैसे नेता हैं, जिसने हिटलर से संधि कर श्रौर उस सन्धि से आधा 
पोलैण्ड अपने अधिकार में कर, संसार की सभ्य समाज को शअ्रपना शत्रु 
बना लिया था | इस समाज का यह मत है कि यदि स्टालिन हिटलर से 
सन्धि न करता तो दूसरा महायुद्ध होता ही नहीं | पचास लाख मनुष्यों 


दासता के नए रूप १८७ 


की हत्या और खरबों रुपयों की हानि, अनेक देशों का सबनाश, सबका- 
सब स्टालिन के मत्थे है | 

“लोग यह कहते हैं कि रूस की यह ग़लत नीति इस कारण बनी कि 
रूस में क्रान्ति हुई ओर सब बुद्धिमान आदमी या तो मार दिये गए, या 
वे वहाँ से भाग गये | पीछे रह गये स्टालिन । स्टालिन ने हिटलर का 
साथ दिया ओर संसार में यह तबाही मचाई | यह नहीं कि इस सन्धि से 
रूस को कोई लाम हुआ हो । अन्त में रूस भी इस युद्ध की लपेट में 
आरा गया और जो तबाही वहाँ हुई, वह वरणनातीत है । 

“रूस यदि इंग्लेए्ड से मित्रता रखता, जेंसी कि उसको पीछे करनी 
पड़ी थी, तो यह महान संकट यूरोप पर कदाचित्‌ आता ही नहीं | इसके 
अतिरिक्त स्टालिन एक अयोग्य शासक सिद्ध हुआ है । बीस-बाईस वर्ष 
के शासन के पश्चात्‌ भी रूस संसार के सब सम्य देशों का शत्रु बना 
हुआ है । अपने देश में भी वह लाखों को गोली का शिकार बना और 
कन्सेन्ट्र शन केम्पों में भेजकर, काम चला सका है |” 

“पर वहाँ की वेज्ञानिक उन्नति की ओर भी तो ध्यान देना चाहिये |” 

“होगी। कौन जानता है ? एक बात का पता लगा है कि युद्ध- 
सामग्री तो रूस ने बहुत बना ली है, परन्तु क्या इतना मात्र उन्‍नति का 
सूचक है ! 

“देखिये, जब मेरी यूनियन के सदस्य मुझसे पूछते हैं कि उन्‍नति 
मानसिक विकास का नाश कर, युद्ध-स|मग्नी की उपज को कहते हैं क्‍या, 
तो में यह कहने के लिए विवश हो जाती हूँ कि वास्तविक उन्नति तो 
मानवता की उन्नति को ही कहते हैं। तब वे पूछ॒ते हैं कि जहाँ लिखने, 
बोलने और विचार करने की स्वतन्त्रता नहीं, वहाँ मानवता क्या पनपेगी १ 
अठारह करोड़ रूसी दासता की दृढ़ शद्भुलाओं में बँघे पड़े हैं। उनको 
सोचना होता हे तो बोलशिविक पार्टी के अनुकूल, उनको बोलना पड़ता 
है तो वहाँ की सरकार की नीति के अनुकूल और उनको लिखना होता 
है तो स्टालिन की ग्राशानुसार। एक पिंजड़े में बन्द तोते को चूरमा 

खिलाया जा सकता है, पर वह तोते की स्वतन्त्रता का सूचक नहीं हो 
सकता । 

“इसी प्रकार यदि तोते का पिंजड़ा अति सुखप्रद और सुन्दर बना 
हो तो वह तोते की उन्‍नति का सूचक नहीं माना जायेगा |”! 

“पर यदि तुम उनका उत्तर नहीं दे सकतीं, तो काम चल नहीं 
सकता ।” 

“काम तो चल रहा है। यूनियन का उद्देश्य है छोटे वेतन वाले 
कमंचारियों की दशा सुधारना ओर यह पूरा हो रहा है| कम्पनी वाले 
हमारे बेतन में उन्नति करने का विचार कर रहे हैं। वे हमें बोनस देने 
लगे हैं और हमारे तथा हमारे परिवार वालों के लिए डॉक्टर तथा दवाइयों 
का खर्चा मंजूर हो चुका है।? 

“पर इतने मात्र से काय नहीं चलेगा । हमको तो क्रान्ति उत्पन्न 
करनी हे ओर उसके लिए वातावरण बनाना है। इस डेमोक्र सी का 
ढोंग जनता पर खोलना है और यहाँ पर 'डिक्टेटरशिप श्रॉफ दि प्रोलि- 
टेरिएट' अथांत्‌ श्रमिक वर्ग का राज्य स्थापित करना है ।” 

“राज्य अथवा तानाशाही १” 

“श्रमिक वर्ग की तानाशाही ही वास्तविक प्रजातन्त्रात्मक वस्तु होगी।”? 

“अर्थात्‌ देश में श्रमिक वर्ग के अतिरिक्त कोई श्रन्य वर्ग नहीं होगा १?” 

“नहीं |/* 

“तो मैं और आप भी नहीं होंगे क्या ! आप तो कुछ भी नहीं हैं, 
बेकार हैं ओर में श्रमिक कही नहीं जा सकती। दी माशे की कलम 
चलाने वाला तो श्रमिक नहीं हो सकता ।”! 

“क्रोन कहता है कि तुम श्रमिक नहीं हो १”! 

“मैं नहीं हूँ । क्योंकि मेरी मनोवृत्ति श्रमिकों की भाँति दासता की 
नहीं है ।”! | 

“तो तुम यूनियन को छोड़ दो। ठुम्दारे स्थान पर और कोई, जिसका 
श्रमिक वर्ग के कल्याण में तुमसे अधिक विश्वास है, कार्य करेगा |” 

“रे मन में श्रमिक वर्ग के कल्याण की मावना और विश्वास तो है, 
परन्तु उस ढंग से नहीं, जिससे आप चाहते हैं। 

“तुम्हारे ढंग ग़लत और चिरकाल में फलीभूत होने वाले हैं |”! 

“पर वह सुन्दर है, सुखरारक है और कम-से-कम हानि करने वाला 
हे (2? 

“ऐसी अवस्था में हमारी डिक्शनरी में तुम जेसों का नाम बूजु आ 
हे, रक्त चूसने वाले |” 

प्रमिला हँस पड़ी | इस समय वे इण्डिया गेट के बाहर पहुँच गये 
थे। प्रमिला को चन्द्र से इस प्रकार के तीक्ुण शब्द सुनने का अभ्यास 
हो चुका था । इस कारण वह हँसकर कहने लगी, “श्रच्छा छोड़िये इस 
बात को | बताइये हमारा विवाह कब होगा १” 

“ऐसी अ्रवस्था में विवाह न हो तो श्रच्छा है, अन्यथा हम घर पर 
भी सदा लड़ते रहेंगे ।” 

“परन्तु चन्द्र जी | अश्रब तक जो-कुछ हो चुका है, उसकी उपस्थिति 
में विवाह हुए ब्रिना रह नहीं सकता ।” 

“क्यों, क्या दिन चढ़ गये हैं १” 

“जहीं, यह बात नहीं । परन्तु बचन तो हो चुके हैं |” 

“वचन कुछ अथ नहीं रखते | उनका प्रमाण क्‍या है १” 

“भगवान्‌ प्रमाण है ।”” 

चन्द्र हँसने लगा। प्रमिला इस विकराल हँसी से रुँश्रासी-सी हो 

गई | वह कुछ विचार करने के लिए खड़ी हो गई । चन्द्रकान्त ने, जो 
हँसता हुआ कुछ आगे निकल गया था, घूमकर देखा तो लौट श्राया 
आर प्रमिला की आँखों में ऑँसू देखकर बोला, “तुम तो रो रही हो ! 
तभी तो मैं कहता हूँ कि तुम बुजु आ मनोबृत्ति रखती हो। यह रोना-घोना 
सरमायेदारों के हथकण्डे हैं। चलो मेरे साथ ।” उसने उसकी बाँह पकड़कर 
साथ घसीटते हुए. कहा, “अगर हमारे दोनों का जीवन-काय समान 
है, तब तो विवाह होगा और अगर तुम समझती दो कि तुम क्रान्ति 

के मेरे काय में सहयोग नहीं दे सकतीं, तब तो विवाह नहीं हो सकेगा ।”” 

“पर यह बात तो तुमको पहिले विचार करनी चाहिए थी। मैंने 
जैसा समझा, वेसा किया और जो बात समर में नहीं आती, वह में तो 
कर नहीं सकती । हम हिन्दुश्रों में तो विवाह बिना एक-दूसरे के विचार 
जाने भी हो जाते हैं। घर के प्रबन्ध में हमको एकमत होना चाहिए | 
राजनीतिक भंगड़े में ओर अन्य सावजनिक कामों में पति-पत्नी का 
मतेक्य होना आवश्यक नहीं होता |”? 

“मैं ऐसा हिन्दू नहीं हूँ ।” 

“तो फिर आप जाइये | मुझको पकड़कर किधर लिये जा रहे हैं १? 

“मैं समझता हूँ कि तुमको मार्ग दिखाना मेरा काम है, इसीलिए 
साथ लिए जा रहा हूँ । परन्तु विवाह तो तब ही होगा जब मतेक्य हो 
जायेगा ।”! 

“मतैक्य तो हो सकता है। आपकी मी नौकरी लग जाये और 
बेकार रहने से उत्तन्‍त मस्तिष्क को बोखलाहट दूर हो जाये, तब आप भी 
वैसा हो सोचने लगेंगे, जेसा में विचार करती हूँ ।” 

“यह तुम युक्तिसंगत बात कर रही हो क्या १” 

“में समझती हूँ कि जब आप किसी कार्यालय में, दिन में श्राठ घण्टे 
काम करेंगे और काम से थक कर घर जा कर सो जायेंगे, तब ही आपके 
आर मेरे विचारों में समानता उत्पन्न हो सकती है। इस समय तो आप 
बेकार को बातें करते हैं ।? 


5 


चन्द्रकान्त, नियमानुसार रात के साढ़े आठ बजे खाने के समय घर 
पर पहुँचा तो नीरा उससे पहले पहुँची हुई थी और खाने की मेज्ञ पर बैठी 
थी। वह भोजन की प्रतीक्षा कर रही थी। भोजन परसने वाला माथुर 
साहब और उनकी पत्नी की प्रतीक्षा कर रहा था । 

चन्द्रकान्त नीरा के सामने बेठ गया | नीरा ने ध्यान से चन्द्र की 

और देखा और पूछ लिया, “वह कौन लड़की थी, जिसकी बाँह पकड़कर 
इग्डिया गेठ की ओर ले जा रहे थे १” 

“गौर वह कीन सिख युवक था, जिसके साथ बाल कटवाने के 
पहिले ही दिन घूम रही थीं ९” 

“बहुत बदतमीज़ हो गये हो तुम ? लड़कियों को इस प्रकार बाँह से 
पकड़कर पब्लिक जगहों पर घसीटना तो अ्रसभ्यता का लक्षण है ।” 

“में इस सम्य संसार की गतिविधि से ऊब गया हूँ। कितने रुपये 
दिये हैं बाल कटवाने के १”! 

“बहुत चालाक हो गये मालूम होते हो, चन्द्र १” 

“एम० ए.० पास किये दो व हो गये हैं और इस काल में बहुत 
टोकरें खाई हैं। अब समझ गया हूँ कि यह समाज रहने योग्य नहीं है । 
इसको विध्वंस कर एक नवीन वस्तु निर्माण करना चाहता हूँ। पर छोड़ो 
इस बात को । वह युवक अच्छा सुन्दर प्रतीत होता था । यदि विवाह 
करने का विचार हो तो में उसकी सिफारिश करूँगा |?! 

“तुम्हारी सिफारिश पर ही तो मेरा! विवाह होगा, ठीक दे न 
चन्द्र ९? 

इस समय उनके माता-पिता आ गये ओर दोनों ने बातें बन्द कर 
दीं। नीरा के माता-पिता का ध्यान उनकी बातों की श्रोर नहीं गया । 
कारण यह कि उन्होंने डाइनिंग हॉल में दाखिल होते ही नीरा के कटे 
बाल देखे थे । वे इस विषय में ही विचार कर रहे थे। नीरा की मां ने 
कुछ उत्त जित हो पूछा, “यह क्या किया है तुमने ९” 

“बाल कटवाये हैं मां! नित्य कंघी करने में बड़ी कठिनाई अनुभव 
कर रही थी ।”' 

“तो क्या अब कंघी नहीं करनी पड़ेगी १?” मिस्टर माथुर ने पूछा । 

“पर पिताजी ! क्‍या यह सुन्दर दिखाई नहीं देते ९?” नीरा ने मुस्कराते 
हुए पूछा । 

“छुदर तो पहिले भी थे | हाँ, तब तुम चोटी बाँध कर, इनके सौन्दर्य 

को छुपाकर रखती थीं। श्रब तुमने इनके सौन्दय को खोलकर जने-खने 
के देखने के लिए कर दिया है।”! 

“जब है तो दिखाने में हानि क्या हे १” 

“म्ुुकको भय है कि तुम्हारे आफिस में इस पर आपत्ति न की जाये।” 

“नहीं की जायेगी । वहाँ एक लड़की तो पहिले ही बाल कटवा कर 
आती है। केवल वह मेरे जितनी सुन्दर नहीं है। न ही उसके बाल इतने 
गुफ्फेदार हैं |” 

माथुर चुप कर रहा, परन्तु नीरा की मां को इससे सन्तोष नहीं हुआ | 
उसने कहा, “में समझती हूँ कि जब तक विवाह न हो जाये, यह श्ट गार 
इत्यादि नहीं करना चाहिए | इससे बदनामी हो सकती है ।” 

“माँ | बदनामी करने वालों से डरना था तो इतना पढ़ाया क्‍यों था १ 
साथ ही श्र गार की जितनी आवश्यकता विवाह के पहले होती है, पीछे 
नहीं होती । पति हू ढने के लिए यही तो एक साधन है |” 

“जत् जाने क्‍या होता जाता है तुमको |! तुम अपने सौन्दर्य का 
प्रदर्शन कर पति को द्वढ रही हो क्या ?” 

“मैं तो विवाह नहीं करूँगी |” 

“तो यह सिर किस लिए मु'डाया है ?” 

“सवंसाधारण में सुन्दर दीखने के लिए । यह पाप नहीं है| प्रकृति 
ने सौन्दय दिया है तों उतको कपड़ों में लपेट कर रखने के लिए नहीं ।” 

माथुर ने बात बढ़ती देखी तो मेज़ पर रखी घए्टी बजा दी। यह 
बेरा को भोजन लाने की सूचना थी। बैरे के आने पर सब चुप कर 
गये । बेरा के सामने घर की बातें न करने की प्रथा थी । 

भोजन होने लगा और सब चुपचाप खाने लगे । इस पर भी चारों 
के दिमाग़ में विचार उछुल-कूद मचा रहे थे । भोजन समाप्त हुआ श्रौर 
बैरे ने बर्तन उठा लिये। पश्चात्‌ कॉफी सामने रख दी गई | चन्द्र सबके 
लिए कॉफी बनाने लगा तो माथुर ने उठकर डाइनिंग हॉल का दरवाज़ा 
बन्द कर दिया | पश्चात्‌ अपने स्थान पर बेठकर नीरा से पूछने लगा, 

“उस दिन तुम्हारे साथ डॉक्टर बलवन्तसिंह आया था। वह तुमसे विवाह 
करने की मेरी स्वीकृति चाहता था | मैंने उससे कहा था कि वह तुमसे 
पूछ ले । तो तुम दोनों में बात हुई है क्या १? 

“हुई है और हमने निर्णय किया है कि हमारा विवाह नहीं होगा ।” 

“क्यों ?” नीरा की माँ ने माथे पर त्योरी चढ़ाकर पूछा, “उसमें 
क्या खराबी है १” 

“खराबी कुछ नहीं माँ ! मैंने विवाह नहीं करना । में किसी पुरुष के 
अधीन होकर नहीं रह सकती |”! 

“पर उसके साथ मोटर में घूम सकती हो |” चन्द्र ने कॉफी का 
प्याला नीरा के सामने रखते हुए कहा ! 

“चन्द्र !” नीरा ने डॉटते हुए कहा, “'तो मैं तुम्हारी बात भी बता 
दूंगी | 

“क्या बता दोगी १ यही न कि एक लड़की को, जो पथ-श्रष्ट होने 
जा रही थी, बाँह से पकड़ कर माग पर ला रहा था ।” 

“पर तुम दोनों लॉन में घूम रहे थे न १ वहाँ पथ-श्रष्ट होने की और 
माग पर लाने की बात कहाँ से आरा गई थी १?” 

“नीरा | तुम नहीं समक सकतीं । वह लड़की शेल कम्पनी के कर्म- 
चारियों की यूनियन की सेक्र टरी है । वह यूनियन के सदस्यों को ग़लत 
मार्ग पर ले जा रही थी और में उसको समझता रहा था ।” 

“श्रोह !”” माथुर ने विस्मय प्रकट करते हुए कह, “तो तुम लड़कियों 
से विचार-विमश बाहों से पकड़ घसीटते हुए किया करते हो ??” 

“औरतों से ऐसे ही बाद-विवाद होता है, पिताजी | वह युक्ति तो 
कर नहीं सकतीं। उन पर सम्मोहन मन्त्र डालकर, उनको समझाया 
जाता है। इस समय दिल्‍ली में कई लड़कियाँ हैं, जो पार्टी का काय करती 
हैं और उनको ठीक विचार की रखने के लिए, हम लड़के उन पर प्रेम 
प्रक: कर, अथवा अपने को उनसे अ्रधिक बलवान सिद्ध कर अपना 


प्रभाव जमा कर रखते हैं। वे हमारे सम्मोहन में फेंसी हुई, इमसे भी 
१३ 

अधिक काम करती हैं ।” 

माथुर कॉफी पीता हुआ गम्भीर विचार में पड़ गया । उसे चुप देख 
नीरा ने कहा, “पिताजी | चन्द्र फ्रायड की फिलौसोफी पर का कर रहा 
प्रतीत होता है |” ि 

“मैं यह विचार कर रहा हूँ कि भारत में दासता नये-नये रूपों में 
प्रकट हो रही है। तठुम लोगों के मन दास हो चुके हैं। कुछ अंशों में 
विदेशी फ़ेशन के, कुछ अंरो। में विदेशो विचारधारा के और बहुत अंशों 
में अपनी इच्छाओं के |”! 

नीरा खिलखिलाकर हँस पड़ी श्र कॉफी समाप्त कर कहने लगी, 
“कल फिर इस पर बहस करेंगे। ऐसे मसले तो एक दिन की पेशी में 
समाप्त नहीं हो सकते |?” 

“देखो नीरा |” माथुर ने उसको बेठ जाने का संक्रेत कर कहा, “में 
अदालत लगाकर नहीं बेठा, जो पेशियोंयर-पेशियाँ लेता जाऊँगा और 
न ही मेरे सामने कोई मुकदमा है। अपने कर्मों के विधान से श्रथवा 
किसी घटना विशेष के कारण, तुम दोनों मेरे घर में पैदा हो गये हो । 
मैंने तुम दोनों को उच्च-से-उच्च शिक्षा, जो तुम ले सके, देने का प्रबन्ध 
कर दिया। अ्रब्र इस सबका बदला में यह चाहता हूँ कि हमको बदनाम 
न करो । 

“बदनाम करना भी एक कानूनी शब्द है। सब साधारण में मेरे 
प्रति घुणा उत्तन्न करने से मुझको बदनाम करना कहा जायेगा । यदि 
तुमने कुछ ऐसा किया, जिससे लोगों के मन में मेरे लिए घुणा अथवा 
तिरस्कार की मावना उत्तन्‍्न हुई, तो तुम मेरे प्रति अपना कत्त व्य-पालन 
नहीं करोगे । 

“अरब तुम जा सकते हो । जो तुम्हारे मन में आये करो । हाँ, यदि 
किसी बात में मेरी सम्मति लेना चाहो तो ले सकते हो ।” 

इतना कह माथुर डाईनिंग हॉल से निकल गया | नीरा की माँ श्रमी 
भो बठी थी | चन्द्र और नीरा अवाक्‌ पिताजी को जाते देखते रह गये । 

नीरा की माँ ने नीरा को कहा, “में समझती हूँ कि तुमको विवाह के 
लिए राज़ी हो जाना चाहिये |” 

“माँ!” नीरा ने माँकी ओर घूमकर कहा, “में समझती हूँ कि 
मुझको आपका घर छोड़ देना चाहिये। मेरा यहाँ रहना आपको ठीक 
#्प्तीत नहीं हो रहा ।”' 

“जीरा ! कुछ होश की बात करो । किसने कहा हे तुमको यहाँ से 
चले जाने के लिये १” 

“पिताजी ने कहद्दा कि हमारे कारण उनकी बदनामी हो सकती है ।”” 

८४ इस कारण तुम हमारी बदनामी करने पर तुल गईं हो १ तुम्हारे 
बिना विवाह किये, अपना प्रथक्‌ घर बनाकर रहना तो भारी बदनामी का 
कारण हो जायेगा ।” 

इस पर चन्द्र ने कहा, “दीदी ! मुझको भी साथ रखोगी अथवा 

| नहीं १११ 

“तुम में क्या गुण है ! सब लोग तुम्हें उस लड़की को बाँह से पकड़ 
कर घसीटते देख हँस रहे थे ।”” 

“मैं किसी की कुछ भी परवाह नहीं करता । में जो-कुछ कर रहा था, 
क्िसी उद्द श्य से कर रहा था और वह उद्द श्य ठीक ही था ।” 

कुछ निश्चय नहीं हुआ और चन्द्र तथा नीरा अपने माता-पिता के 
साथ ही रहते रहे ! 


ष्् 

*  मोतीराम जेल से छूटने के पश्चात्‌ रामलाल से सम्बन्ध-विच्छेद 
कर बेठा । इस पर भी दोनों की पत्नियाँ परस्पर मिलती रहती थीं | वे 
एक-दूसरे के घर श्राती-जाती थीं। दोनों जानती थीं कि मोतीराम ही 
नाराज्ञ है | रामलाल तो रुष्ट नहीं था । 

रविवार का दिन था। रानी सुन्दरी से मिलने उसके घर आई हुई 
थी। मोतीराम होटल में रात-भर ड्यूटी देकर श्राया था। इस कारण 

अपने कमरे में सो रहा था | शोभा और मानिक, रानी के बच्चे भी आये 
हुए थे और मकान के आँगन में खेल रहे थे । रानी श्रोर सुन्दरी एक 
दूसरे कमरे में बेठी बातें कर रही थीं । 

मोतीराम की बाग खुली तो वह श्राँखें मलता हुआ, श्रपने कमरे से 
निकला और उस कमरे में आर गया, जहाँ रानी और सुन्दरी बातें कर ' 
रही थीं | मोतीराम को आया देख, रानी ने पायलागू की । मोतीराम ने 
प्रसन्‍न होकर कहा, “तो रानी है । अच्छा रानी ! केसी हो १” 

“आपके आशीवांद से सब ठीक है |”? 

“रामलाल का काम-घन्धा केसा है ९? 

“अच्छा ही होगा । मेने कभी पूछा नहीं ।”” 

“घर का खर्चा ठीक देता है १” 

“मुझको जो माँगती हूँ, मिल जाता है |”! 

“हाँ, तुम जेसी स्त्री को तो कोई भी पुरुष मुख मॉँगी वस्तु दे देगा । 
रानी ! तुम अपना मूल्य नहीं जानतीं | तमी तुम रामलाल जेसे आदमी 
के पास रहती हो ।”” 

“क्यों, क्‍या है उनमें १? 

“जानना चाहती हो, तो इधर आश्रो । में बताता हूँ । मुझको तो 
त॒म्हारी दशा देखकर बहुत दुःख द्वोता है ।” 

“यहीं भाभी के सामने बता दीजिये। इनसे कुछ चोरी थोड़े 

“यह भी आ जाये, परन्तु यहाँ नहीं ।” 

रानी ने सुन्दरी का मुख देखा | वह कुछ नहीं समझ सकी थी।' 
उसे विस्मय में चुप देख रानी ने कहा, “आश्रो भाभी ! दादा की बात 
सुन लेनी चाहिये । ये बड़े हैं, अवश्य कोई तत्व की बांत कहेंगे ।”” 

रानी उठी तो सुन्दरी भी श्रन्यमनस्क भाव में उठ साथ चल्ल पड़ी ! 
जब दोनों मोतीराम के कमरे में पहुँचीं, तो मोतीराम ने सुन्दरी को कहा, 
“यह लो चाबी और उस अलमारी में से भूष्णों का डिब्बा निकालो |” 

उसी कमरे में एक लोहे की श्रलमारी रखी थी। सुन्दरी ने चाबी 
लेकर अलमारी खोली और उसमें से एक बकस निकालकर ले आई । दो 
वर्ष की होटल की कमाई, जो मोतीराम ने बैंक में नहीं भेजी थी, सब 
भूषणों के रूप में, इस डिब्बे में जमा कर रखी हुई थी । 

अब तो होटल के अतिरिक्त नेशनल कन्स्ट्रक्शन कम्पनी की आय 
भी हो रही थी । दोनों में बहुत-सी आय ऐसी थी, जो इनकम टेक्स वालों 
को दिखाई नहीं जाती थी | यह सब धन, सोने ओर भूषणों के रूप में 
जमा रखा हुआ, इस बकस में पड़ा था । जब सुन्दरी वह बक्स लाई तो 
मोतीराम ने उसको खोलकर रानी को दिखाते हुए कहा, “देखे हैं ये १” 

रानी ने प्रसन्न हो कहा, “दादा! ये सब भाभी को ले दिये हैं 
आपने १”? 

“हाँ ।? मोतीराम ने पलंग पर बेठते हुए कहा, “ये मैंने केवल दो 
वर्ष में पेदा किये हैं। लगमग पचास हज़ार के होंगे। मैं तुमको कहता 
हूँ कि इसमें से जो चाहो और जितना चाहो ले लो | मैं चाहता हूँ कि 
तुम सुन्दरी से बाँटकर इसका प्रयोग करो |” 

रानी अ्रभी भी इसका अ्रथं ठीक-टीक नहीं समझी । सुन्दरी को इस 
पूर्ण वार्तालाप से मोतीराम की नीयत पर सन्देह होने लगा था। इससे 
उसके माथे पर त्योरी चढ़ गई थी। रानी ने समक्का कि सुन्दरी को अ्रपने 
भूषण किसी अ्रन्य से बॉट जाने पसन्द नहीं, इसी कारण वह नाराज़ 
प्रतीत हो रही है। इस विचार के आते ही उसने कह दिया, “दादा ! 
तुम बड़े भाई होकर यह छोटी बहिन को दे खकते हो, परन्तु ये भाभी 
के हैं ओर इनके पास ही रहने चाहियें। इससे भी तो ये मेरे पास ही. 
हैं। इसमें कुछ अन्तर थोड़े ही पड़ता हे ।” 

“अन्तर तो पड़ता ही है। यह अकेली इनका भार सहन नहीं कर 
सकती | में चाहता हूँ कि तुम भी इनमें से लो | में तुम दोनों को ओर 
भी लाकर दूँगा।”? 

“नहीं दादा !!” रानी ने कमरे से बाहर जाने के लिए घुमते 


श्श्८ दासता के नए रूप 


हुए कहा, “भाभी और ननद में कगड़ा मत कराश्रो । यह इनका ही 
हक हे ।27 

परन्तु मोतीराम ने रानी की बाँह पकड़ ली और कहा, “इस प्रकार 
तुम नहीं जा सकतीं | मैने जब से तुमको देखा है, तुमको अपने पास 
रखने की इच्छा रखता हूँ | मान जाओ ।”?! 

इससे आगे वह कुछ भी कह नहीं सका | रानी ने एक चपत, उस 
हाथ से, जो खाली था, मोतीराम के मुख पर लगाई | मोतीराम एक 
बलिप्ठ ओर लम्बे-चोड़े कद का आदमी था। उसको रानी की चपत का 
कुछ पता भी नहीं चला | उसने उसको अश्रपनी ओर खींचकर, अपनी 
गोदी में बेठा लिया। रानी उसकी पकड़ से छूटने के लिए छटपटाने 
लगी | वह शोर नहीं मचा रही थी । वह चाहती थी कि मोतीराम की 
इस मनोवृत्ति का पता उसके पड़ोसियों को न लगे । 

सुन्दरी ने मोतीराम को, रानी को पकड़ कर आलिंगन करते देखा, 
तो वह उसको छुड़ाने का यत्न करने लगी। वह मोतीराम के मुख, 
आँखों को नाखुनों से नोचने लगी। मोतीराम ने एक हाथ से तो रानी 
को पकड़ा हुआ था ओर दूसरे से वह सुन्दरी को दूर हटाने का यत्न कर 
रहा था। मोतीराम का हाथ सुन्दरी के मुख पर पड़ा तो उसने ज़ोर से 
उसकी एक डँगली को दाँतों में चबरा डाला | इससे तो मोतीराम चिचला 
उठा और उसकी, रानी पर दूसरे हाथ की पकड़ छूट गई | रानी छूटते 
ही कमरे से बाहर भागी और शोभा श्नौर मानिक को लेकर मकान से 
नीचे उतर कर चल दी | 

जब वे गली के बाहर पहुँचे तो शोभा ने कहा, “माँ | तुम्हारे मुख से 
रक्त बह रहा है |” 

छुटपटाने में उसके दाँत की चोट लग गई थी और उसमें से रक्त 
बह रहा था । रानी ने दुपट्ट से मुख पूछा और कहा, “जल्दी चलो | 
हमें घर पहुँचना है ।” फ़ेज बाज़ार में पहुँच उसने टांगा किया और घर 
जा पहुँची । 

मोतीराम ने जब्र रानी को जाते देखा तो डँगली के चबाये जाने से 
चिल्लाते हुए कहा, “अरे बाबा ! अरब तो छोड़ो | वह चली गई ।”” 

सुन्दरी ने मोतीराम की डँगली छोड़ी तो मोतीराम, उसमें से बह रहे 
रक्त को देख क्रोध स पागल हो उसको पीटने लगा । उसने मुक्‍्कों ओर 
लातों से मार-मार कर सुन्दरी को अ्रधमरा कर दिया | जब वह भूमि पर 
अध-चेतन अ्रवस्था में लेट गई, तो वह उसको वेसे ही पड़ा छोड़, 
होटल को चला गया । 

सुन्दरी की नोकरानी चन्दा घर का काम करने आई तो मालकिन 
को लहू-लुद्दान कमरे में भूमि पर पड़े देख विस्मय करने लगी | उसके 
भय का ठिकाना नहीं रहा, जब उसने पलंग पर भूषण की सन्दूकची 
खुली देखी | वह समझी कि घर में डाका पड़ा है ओर भगवान्‌ की कृपा 
से ही सुन्दरी ओर भूपण बच गये हैं। चन्दा ने सुन्दरी के घावों को 
घोया और उन पर टिंक्चर लगा दी। बीसियों स्थानों पर सूजन आ गई 
थी। चनन्‍्दा उन स्थानों पर सेंक करने लगी। उसने मालकिन को दुध 
पिलाकर पलंग पर लिटा दिया । उस रात भोजन नहीं बना और रात 
ब्रहुत देर तक चन्दा बेठकर चली गई | 

अगले दिन जब चन्दा आई तो सुन्दरी उठकर पलंग पर बेठी हुई 
थी। वह शोचादि के लिए जा तो सकी थी, परन्तु उसकी कमर और 
पीठ में पीड़ा हो रही थी। चन्दा के आने पर उसने कपड़े पहिने और 
घर से जाने को तेयार हो गई | घर से निकल, घर को ताला लगा, उसने 
चाबी चन्दा को देकर कहा, “चाबी लालाजी को होटल में दे आश्रो 
ओर कहना कि मैं रानी के घर जा रही हूँ । उनको यह भी कह देना कि 
अब वे मुझको लेने न आये। में आऊँगी नहीं ।” 

अब चन्दा को समक ञआ्आाई कि सुन्दरी को मोतीराम ने पीटा है | 
यद्यपि वह इस पीठने का कारण नहीं समक सकी थी, तो भी जो दुदंशा 
उसने सुन्दरी की पिछले दिन देखी थी, वह उसको मोतीराम से . घृणा . 
करने के लिए पर्याप्र थी। वह चाबी हाथ में लेकर सुन्दरी का मुख 

देखती रह गईं | इस पर सुन्दरी ने कहा, “चाबी देकर रानी के घर आा 
जाना । तुम्हारी वहाँ नौकरी लगवा दूँगी ।” 

चन्दा गई तो सुन्दरी ने टेक्ती कर ली और कनॉट प्लेस को चल 
पड़ी । रामलाल अभी दुकान पर नहीं आया था। गोकुल दुकान के 
बाहर बरामदे में भंगी से सफाई करवा रहा था। अन्य नौकर दुकान के 
बाहर खड़े हो, दुकान खुलने की प्रतीज्ञा कर रहे थे । 

सुन्दरों के मुख पर, घावों पर टिंक्चर-आयोडिन लगने के निशान 
बने थे। इससे जब वह टेक्सी से उतर कर लंगड़ातो हुई मकान पर चढ़ने 
लगी तो गोकुल और श्रन्य कमंचारी देखने लगे | गोकुल ने श्रागे बढ़ 
कर पूछ लिया, “भाभी ! क्‍या हुआ है ??! 

“बेल ने मारा है, गोकुल मैया !” 

गोकुल ने श्राश्रय देकर उसको सीढ़ियों पर चढ़ाया। रामलाल 
बाहर बरामदे में बेठा प्रातः का नाश्ता ले रहा था। उसने गोकुल के 
कन्वे पर हाथ रखे सुन्दरी को आते देखा तो एक क्षण तो भोचकका हो 
देखता रह गया | पश्चात्‌ तुरन्त ही अपने को सम्हाल कर, उसने भाग 
कर सुन्दरी का हाथ पकड़ा ओर अपने समीप रखी कुर्सी पर बेठाकर पूछने 
लगा, “भाभी | केसे आई हो ! बहुत. ..।” वह कहते-कहते रुक गया | 
गोकुल से बोला, “गोकुल |! चलो दुकान खोलो ।”! 

गोकुल गया तो रामलाल ने कहा, “रानी मीतर लेटी है । उसको 
कुछु विशेष चोट तो नहीं आई । इस पर भी वह इतनी दुखी है कि 
उसके शरीर को पूर्ण शक्ति क्षोण हो गई प्रतीत होती हे ।” 

“मैं उसको देखने आई हूँ और. ..!” इससे आगे वह कह नहीं 
सकी | उसकी झ्लाँखों से ञ्राँसू बहने लगे । 

“भाभी ! रो रही हो १” 

“भैया रामलाल | और कर ही क्या सकती हूँ ! में तुम्हारे दादा का 
घर छोड़ आई हूँ, सदा के लिए ।”” 

“प्रामी | यह क्‍या कह रही हो !” 

“रामलाल भेया ! इसमें तुम कुछु मत कहो | यह मेरे आत्मा की 
बात है। यदि तुमको मेरे यहाँ रहने में असुविधा होती हो तो कहीं दूसरी 
जगह चली जाऊँगी। रामलाल ! में तुम पर बोकका नहीं बनूँगी | तुम्हारा 
काम-धन्धा कर दिया करूगी |? 

“राम-राम भाभी ! क्‍या कहती हो १ तुम यहाँ रहो । जब तक मन 
करे ओर रह सको, रहो । चलो, तुमको रानी के पास ले चलूँ ।” 

वह सुन्दरी को आश्रय दे कर उस कमरे में ले गया, जहाँ रानी लेटी 
हुई थी । रानी सुन्दरी को देखकर पलंग पर बेठ गई और बोली, “तो 
भाभी ! तुम आ गईं हो | में त॒म्हारी प्रतीक्षा कर रही थी। तुमने मेरी 
जान बचाई और में उस पिशाच के हाथों तुमको छोड़कर चली आई थी । 
मुझको तुम्हें छुड़ाने का यत्न करना चाहिए था। पर मुझको भय लग 
गया था कि वह तुमको मार डालेगा | भगवान्‌ का धन्यवाद है कि तुम 
अर गई हो ।” 

“मैं उसको छोड़ आई हूँ। रानी ! में तुम्हारे यहाँ नोकरी करने 
आई हूँ। रामलाल ने कहा है कि घर की मालकिन से पूछ लूँ ।” 

रानी हँस पड़ी | उसने कहा, “ये हँसी करते हैं | भाभी ! तुम रहो । 
जब तक मन करे, श्रथवा जब तक तुमको कोई यहाँ रहने दे । नोकर 
बनकर नहीं, घर में सब रहने वालों की माँ बनकर ।” 

सुन्दरी ने कृतज्ञता से रानी की ओर देखा तो रानी ने उसे गले 
लगा लिया | 


8. 


मोतीराम सुन्दरी को भ्रधमरी कर मकान से निकल, सीधा डॉक्टर की 
दुकान पर पहुँचा और वहाँ पर अपनी उँगली की मरहम पट्टी करा कर 
होटल चला गया । उसका विचार था कि यदि सुन्दरी मरी नहीं तो 
चन्दा नौकरानी उसकी मरहम पट्टी कर और सेक-मालिश कर उसको 
ठीक कर लेगी । अरब उसको घर जाने में रुचि नहीं रही थी। जब वह 

होटल में पहुँचा तो उसके विभाग के खुलने का अभी समय नहीं था । 
इस कारण वह मुख्य होटल में जा पहुँचा । वहाँ कांग्रेस चौकड़ी बेठी 
थी | सोहनसिंह भी उसमें था | चोधरी मथुरासिंह बता रहा था, “सोहन- 
सिंह ! सरकार ने प्रथम पंचवर्षोय योजना बनाई है। उसमें छः दृज़ार 
करोड़ रुपया ख् होने वाला है| अब तुम्हारी इस नेशनल कन्स्ट्रक्शन 
कम्पनी की पाँचों घी में हैं । में यह समझता हैं कि तुम यह होटल बन्द 
कर दो | इसमें क्‍या बनता है १” 

“यह ठीक है, चोधरी साहब ! दो-अद्वाई सी रुपया नित्य मिलता 
है, परन्तु में यह काम रुपये के लिए नहीं करता । यह काम तो बड़े-बड़े 
अफ़सरों से मुलाकात के लिए खोल रखा है। अ्रभी उस दिन श्री 
मनन्‍्मथदास आये थे। जाते समय कह गये, 'सोहनसिंह ! कुछ काम मेरे 
लायक हो तो बताना | वास्तव में यह धन्धा तो उन लोगों के लिए 
ही हे । 

“इस प्रकार सेकड़ों मित्रों ओर मुहल्ले वालों के काम करता हूँ ओर 
निवांचन के समय चौधरी साहब की सेवा करने का अ्रवसर मिलेगा ।” 

इस समय उगली पर पड्टी बाँधे और हाथ गले में लग्काये हुए 
मोतीराम वहाँ आ पहुँचा । सब उसका मुख देखने लगे | सोहनसिंह ने 
पूछा, “क्या हुआ है दादा १ किसी से लड़ आये हो ९? 

“तुम्हारी भाभी से। लड़ते-लड़ते कहीं यह उँगली उसके मुख 
में चली गई और उसने इसका मलीदा कर दिया ।” 

सब उपस्थितगण हँसने लगे । इस पर चौधरी ने पूछा, “पर भाभी 
को तो नर-मांस खाने की ग्रादत नहीं। वे उँगली क्यों चबाने 
लगी थीं १? 

मोतीराम एक क्षण तक विचार करता रहा कि घटना का बृत्तान्त 
सुनाये श्रथवा न | इस समय उसकी उंगली में दद उठा और वह 
क्रोध में सब सुना गया, “बात यह दे कि वह दर्जी की बीवी, आज 
हमारे घर आई थी | वह सुन्दर तो है ही। साथ ही श£गार किये हुए 

थी। में अपने को काबू में नहीं रख सका । जब में पकड़कर उससे 
आअलिगन करने लगा तो तुम्हारी भाभी भूखी बाघिन की भाँति मुझ पर 
टूट पड़ी | उसको दूर हटाते हुए मेरा हाथ उसके मुख पर पड़ा, तो उसने 
उंगली मुख में चब्रा डाली। मेरा हाथ उस मुसलमान की बच्ची 
की कमर से हटा तो वह भाग गई ओर मैं बुद्ध मियाँ की भाँति मुख 
देखता रह गया ।” 

“मुसलमान की बच्ची ? कौन मुसलमान की बच्ची है १” 

“वही रामलाल की बीवी । रामलाल उसके बाप को धोखा देकर 
विवाह कर ले आया था। भाई चौधरी ! बहुत ही भोली-माली और 
सुन्दर मालूम होती है | वास्तव में पहिले ही दिन, जब मैंने उसको अम्रत- 
सर के स्टेशन पर देखा था, उसकी मोटी-मोटी आँखों पर में मोहित हो 
गया था ।”! 

““(मलाल की बीवी का मुसलमानी नाम क्‍या है ?” चौधरी ने माथे 
पर त्योरी चढ़ाकर पूछा । 

मोतीराम ने कह दिया, “फातिमा ।” 

“यह भी मज़ा रहेगा |”? 

मोतीराम रात-भर होटल में रहा | प्रातःकाल उसने वहाँ ही स्नान 
किया और विश्राम करने लगा | लगभग आठ बजे उसको नोकर ने 
जगाया और बताया कि उसके घर की नौकरानी घर को चाबी देने 
आई है । 

“क्यों १” मोतीराम ने घबड़ाकर पूछा । 

“मुझको नहीं मालूम ।” 

“तो बुलाओ उसको | कहाँ है वह १”? 

“ज्ीचे खड़ी हे और ऊपर थाने में डरती है ।”” 

ध्क्ष्यों है 

“नहीं बताती । कहती है कि चाबी ले जाइये, नहीं तो वह ड्योदी 
में फेंक चली जायेगी ।”” 

“बहुत बदमिजाज़ हो गई है ।” 

नोकर चुप रहा | कुछु समय तक मोतीराम सोचता रहा | फिर उठ, 
कपड़े पहिन नीचे उतर आया । आते ही उसने कहा, “यों बे चन्दा की 
बच्ची | ऊपर कोई काटता था तुमको ९?” 

“लाला | कोई भली औरत इन सीढ़ियों पर नहीं चढ़ सकती |” 

ध्क््यों र 

“अपने मन से पूछी । मैंने आपकी नोकरी छोड़ दी है। यह चाबी 
भी बीबीजी के कहने पर देने चली आई हूँ ।” इतना कह, उसने चाबी 
हाथ ऊँचा कर मोतीराम के हाथ में ऐसे डाल दी, मानो मोतीराम को 
कोई छूत की बीमारी लगी हो । 

मोतीराम के हाथ में चाबी गिरी तो वह हँस पड़ा । हँसते हुए उसने 
पूछा, “तुम्हारी मालकिन रामलाल के यहाँ गई है क्‍या १” 

“हाँ लालाजी |? 

“तो तुम मेरी नौकरी नहीं करोगी १” 

“नहीं [7 

“तो जाओ । हम तुमको पिछला वेतन नहीं देंगे |” 

“अच्छी बात है | वह रख छोड़ी । किसी बुरे दिन काम आयगा ।” 

“क्या हो गया है, तुमको १”! 

चन्दा ने उत्तर नहीं दिया और चली गई । 

मोतीराम इस सबका अ्रथ समझ नहीं सका । उसका विचार था कि 
वह रानी से क्षमा माँगने गई होगी । रानी सुन्दरी को तो क्षमा कर देगी, 
परन्तु उसको क्षमा नहीं कर सकती और उसके घर अब नहीं आयेगी | 
इतना विचार कर वह मन-ही-मन कहने लगा, “इस विषय में फिर 
सोचेंगे |?! ३ 

दोपहर के दो बज वह घर गया ओर ताला खोल ऊपर चढ़ 
गया। घर में सब सामान वेसे ही रखा था, जेसे पहले दिन लगा था | 
केवल उसुन्दरी के पूजा के कमरे में सेंक करने का सामान रखा था। वहाँ 

ग्रंगीठी भी रखी थी, जिसमें आग बुक चुकी थी। अ्रँगीटी के ऊपर तवा 
था और तवे के ऊपर रुई के गुफ्फे रले थे, जो गरम करते-करते कहीं-कहीं 
से जल गये थे। समीप ही एक लाल से रंग का तेल रखा था । बिस्तर 
पर तेल के निशान लगे थे। वह समऊ गया कि सुन्दरी रात-भर तेल 
मलवाती रही है । 

मोतीराम सुन्दरी के लौगने की पाँच बजे तक प्रतीनज्षा करता रहा । 
वह नहीं लौटी तो गम्मीरतापूवंक विचार करने लगा कि श्रब उसको क्‍या 
करना चाहिये। वह चाहता था कि रामलाल के घर जाये और सुन्दरी 
को चोटी से पकड़कर घसीट लाये, परन्तु वह नहीं जानता था कि इसका 
क्या परिणाम होगा !? 

इस विषय में वह चोधरी से राय करने के लिए. होटल में जा 
पहुँचा । चौधरी लगभग छु: बजे आया तो मोतीराम ने अपनी समस्या 
उसके सम्मुख रख दी | इस पर चौधरी ने पूछा, “पता किया है कि वह 
वहाँ ही गई है १” 

“हाँ । नोकरानी ने सबेरे ही बताया था कि वह रामलाल के यहाँ 
गई है |?? 

“पर तुमने स्वयं पता किया है श्रथवा नहीं ! मेरी राय मानो टेक्सी 
लेकर उसको लेने चले जाशब्नो | यदि वह थआ्रा जाये तो ठीक है| न आये 
तो फिर वकील से राय कर माग निश्चय करना चाहिये ।”” 

मोतीराम टेक्सी लेकर रामलाल के घर जा पहुँचा | वहाँ एक खाट 
पर रानी लेटी थी ओर दूसरी पर सुन्दरी | एक डॉक्टर दोनों को देख 
रहा था | रामलाल समीप ही खड़ा था । 

जब डॉक्टर देख चुका तो मोतीराम ने पूछा, “क्या हे इसको १” 

“यह ननद भाभी हैं | परस्पर लड़ पड़ी हैं। दोनों को चोटे आई 
मालूम होती हैं | इसको”, उसने सुन्दरी की ओर संकेत कर कहा, “सख्त 
चोट आई है। मैं तो पुलिस में रिपोट कर देता, परन्तु मि० रामलाल 
मेरा मित्र है | में सो जाने की दवाई देकर जा रहा हूँ ।” 

मोतीराम भोंचक्का हो देखता रह गया | रामलाल ने दस रुपये 
फीस दी और डॉक्टर के हाथ से नुसखा ले, डॉक्टर को छोड़ने चला 
गया | 

जब डॉक्टर और रामलाल चले गये तो मोतीराम ने सुन्दरी से 
कहा, “अब छोड़ो इस ढोंग को | मैं तुमको लेने आया हूँ। चलो मेरे 
साथ ।” 

“अरब तो चला ही नहीं जाता । जा सकती तो मी नहीं जाती ।”” 

“क्या है तुमको, जो चला नहीं जाता ९?” 

“दो पसलियाँ टूट गई हैं। में यहाँ तो आ गई, पर डॉक्टर ने देख 
कर कहा कि पसलियाँ तिरक गई हैँ । बहुत तीत्र बेदना हो रही थी । 
ग्रमी तो बेला डोना प्लास्टर लगाने को दिया है और नींद लाने की 
दवाई देकर जा रहे हैं। कल ऐक्सरे होगा और फिर प्लास्टर लगाया 
जायेगा ।” 

“से नहीं चाहता कि तुम यहाँ एक क्षण भी रहो और रामलाल की 
कमाई में से एक पाई भी खच करो ।” 

इस समय रामलाल डॉक्टर को विदा कर झा गया | वह चुपचाप 
खड़ा हो गया । सुन्दरी ने मोतीराम के कहने का उत्तर दे दिया, “अब 
तो इस घर से मेरी श्रर्थी ही निकलेगी | में न तुम्हारी बीवी हूँ, न ठुम 
मेरे पति हो ।”” 

“ख्ुब | तलाक का रिवाज अभी हिन्दुओं में नहीं चला ।” 

“पर एक भली श्रौरत को लातों और मुक्कों से मारने का रिवाज भी 
हिन्दुओं में नहीं है ।” 

“तो तुम नहीं चलोगी १?! 

“नहीं ! नहीं !!” 

“तो यहाँ पुलिस बुलानी पड़ेगी |”? 

“बुला लो । पर में कहती हूँ कि में आप के घर नहीं जाऊँगी ।” 
मोतीराम को क्रोध चढ़ आया | इस समय रामलाल ने बात में 

दखल देते हुए कहा, “दादा ! चलो नीचे टेलीफोन है। उससे थाने में 
रिपोट कर पुलिस बुला लो और साथ ही ऐम्बुलेन्स कार के लिए भी 
टलीफीन कर दो | भाभी से तो जाया नहीं जायेगा ।”! 

“पुलिस बुला लू 07? 

“हाँ | हाँ !! अ्रगर आती है तो ।” 

“क्यों नहीं आयेगी ?”' 

“ग्रायेगी दादा | ज़रूर आयेगी । चलो न नीचे। टेलीफोन यह 
साथ की ही दुकान पर तो है ।” 

मोतीराम को स्मरण हो आया कि चौधरी ने कहा था कि वकील 
से राय करनी पड़ेगी। श्रतएव वह बिना कुछ और अ्रधिक कहे नीचे 
उतर गया। रामलाल उसके पीछे-पीछे था। मकान के नीचे उतर 
रामलाल ने बताया, “यह मिली ईला, हेयर ड्रेसर की दुकान में टेली- 
फोन है | आ्रश्रो, पुलिस को बुला लो ।” 

मोतीराम इस मज्ञाक को समझ नहीं सका था। वे दोनों मिली 
की दुकान के बाहर खड़े अभी विचार ही कर रहे थे कि दुकान से एक 
युवक और एक अति सुन्दर लड़की निकली | युवक लड़की को कह रहा 
था, “नीरा ! यू लुक वण्डरफुल ।” 

“सपोफ्टली डीयर !” 

यह नीरा थी और उसके साथ डॉक्टर ब्रिगेडियर बलवंतसिंह था | 
नीरा मोतीराम को कई बार पिताजी से मिलने आते देख चुकी थी । इस 
कारण उसने कह दिया, “धीरे-धीरे बात करें ।” 
# मोतीराम ने भी नीरा को देखा और उसके सौन्दय को देख चका- 
चोंध रह गया। वह मिली ईला की दुकान से बाल बनवा कर 
निकली थी । 

मोतीराम को माथुर की याद आ गई। उसने रामलाल से कहा, 
“नहीं जी | टेलीफोन नहीं करूँगा । में खुद थाने जा रहा हूँ ।”? इतना 
कहकर वह टेक्सी में जा बैठा | थाना जाने के स्थान वह होटल में पहुँच 

चौधरी से राय करने लगा | जब उसने रामलाल के कहने को कि पुलिस 
में रिपोट करे, सुना तो बोला, “इसमें कुछ षडयन्त्र प्रतीत होता है। 
अच्छा किया है कि तुमने टेलीफोन नहीं किया । इमको वकील से राय 
करने के लिए तुरन्त जाना चाहिये |”! 

“किस वकील के पास चलें ।”? 

“मैं समझता हूँ कि माथुर साहब के पास चलना चाहिये ।” 

“पर वह तो हमारी बातों को पसन्द नहीं करता ।” 

“तो क्या हुआ १ में तो पिछले सप्ताह मी उससे एक जायदाद के 
विषय में राय करने गया था और उसने ठीक ही राय दी थी ।” 

“क्या फीस लेते हैं !? 

“ले चलो दो सी रुपया | कदाचित्‌ वे नहीं लेंगे ।” 


; १० $ 

मोतीराम और मथुरासिंह माथुर साहब के पास पहुँचे तो बहाँ दो 
मुवक्किल बेठे थे। माथुर साहब उनकी “प्ले” लिखवा रहे थे। स्टेनो 
बेठा लिख रहा था। माथुर ने इनको बैठ जाने का संकेत कर कहा, 
“सुप्रीम कोट में यह कल पेश होनी है | तनिक बैठिये | फिर आपसे बात 
करूगा |”? 

माथुर लिखाता गया और स्टेनो शॉट हैश्ड में लिखता गया। 
दो घएटे मर लिखाने में प्लेंट समाप्त हुई। उसे समाप्त कर माथुर ने 
स्टेनो से कहा, “इसको टाईप कर प्रातः सात बजे मिलनी चाहिये | 

“तीन-चार घण्टे का काम है और अ्रब नो बज रहे हैं। खाना, 
खा कर बेठ जाओ ।” 

जब स्टेनो साथ के कमरे में चला गया तो मुबक्किलों में से एक ने 
सो-सौ रुपये के दस नोट माथुर साइब के सामने रख कहा, “वकील 
साहब | यह केस जीतना है | आप रुपये की चिन्ता न करें ।” 

“उम्मीद तो बहुत है | हमारा पक्त बहुत प्रबल है | साथ ही हमारी 

प्रथम प्रार्थना का उत्तर मैंने पढ़ लिया है और उसकी सब युक्तियाँ मैंने 
काट दी हैं। कल पेश होने की फीस यहाँ नौ बजे से पूष आरा जानी 
चाहिये।” 

“त्रा जायेगी । भे स्वयं आऊँगा ।' 

जब ये लोग चले गये तो मोतीराम ने अपनी कहानी संक्षेप में सुना 
दी। उसने बताया, “कल किसी कारण से पत्नी से झगड़ा हो गया 
था । क्रोध में मैंने दो-चार मुक्के ओर लातें चला दीं। इस पर वह रूठ 
कर रामलाल के घर चली गइ है। में अभी उसको लेने गया था । उसने 
आने से इन्कार कर दिया है।” 

ध्क्र्या कहती हे ९१? 

कहती है कि वह खाट से हिल नहीं सकती | यदि हिल भी सकती 
तो भी नहीं आती ।”” 

“हिल क्‍यों नहीं सकती १”?! 

“किसी बेवकूफ डॉक्टर के बच्चे ने कह दिया हैं कि उसकी दो पस- 
लियाँ तिड़क गई हैं ओर कल ऐक्सरे कराने के पीछे प्लास्टर लगेगा ।” 

“तो वह बहुत कष्ट में हे क्या !”! 

“मैने इतना तो नहीं पीटा था और फिर वह दरियागंज से चलकर 
नई दिल्‍ली केसे पहुँच गई १? 

“मोतीराम ! मेरी राय तो यह है कि घर जाकर आराम से रहो । 
उसके पीछे-पीछे मत जाओ्री | रामलाल को उस पर रुपये खच करने दो । 
समाचार मेँगाते रहना । जब वह ठीक हो जाये, तो उसको लाने का 
यत्न करना । समय व्यतीत होने पर बड़े-से-बड़ा दुःख भी विस्मरण हो 
जाता है |”? 

“तो कुछ चाराजोई नहीं हो सकती १” 

“नालिश करने के अतिरिक्त और कोई चारा नहीं। परन्तु पति- 
पत्नी का कगड़ा कचहरी में जाने से दोनों की हँसी होती है । इस विषय 


में तो मोतीराम ! तुम्हारी हँसी अधिक होगी | तुमने उसको पीटा है और 
रैढ 

उस बेत्रकूफ के बच्चे डॉक्टर की गवाही हो जायेगी कि उसकी पसलियाँ 
तिड़क गई हैं । इस पर कचहरी ओर सब सुनने वाले तुम्हारी निन्‍्दा 
करेंगे और कोट सुन्दरी की रक्षा करेगा | उसकी इच्छा के बिना वह तुम्हारे 
घर भेजी नहीं जायेगी ।”! 

“पर मेरी इस डेंगली का कोई विचार नहीं करेगा १?” 

“यह भी यही बात सिद्ध करेगी कि तुम दोनों में झगड़ा हुआ है 
और भगड़े में स्त्री की रक्षा के लिए अदालत तुमको श्राज्ञा दे देगी कि 
उसका खर्चा दो और साथ ही उसको विवश कर तुम घर नहीं ले जा 
सकोगे ।” 

“तो क्‍या करू १” 

एक सप्ताह तक प्रतीज्ञा करो । आशा करो कि वह स्वयं ही लौट 
आयेगी । 

माथुर साहब की युक्तियाँ सुन मोतीराम का जोश ठगण्डा पड़ गया 
आर वकील साहब का धन्यवाद कर दोनों वहाँ से चल दिय्रे। जब ये 
माथुर साहब की कोठी से निकल रहे थे तो नीरा और बलवन्तसिंह मोटर 
में कोठी के बाहर पहुँचे और नीरा मोटर में से उतर, 'बाई-बाई” कर, 
मोतीराम के समीप से गुज़र, भीतर चली गई । 

माथुर मोतीराम को विदा कर भोजन के लिए डाइनिंग हॉल में 
चला गया । वहाँ नीरा खड़ी थी | वह अपनी माँ को कह रही थी, “भोजन 
कर आई हूँ ।”” 

माँ ने पूछा, “कहाँ १? 

“ऐल्प्स में | डॉक्टर साइब के साथ | 

माथुर ने इतना सुना तो स्वयं कुर्सी पर बैठते हुए, नीरा को बेठने 
का संकेत कर कहा, “बेठो नीरा ! डॉक्टर साहब की बात हुए तो अब 
छः महीने हो चुके | कया उसने अ्रत्र तक 'प्रोपोज़ञ! नहीं किया !?! 

“किया है ओर मेंने विवाह करने से इन्कार कर दिया है ।”” 

“तो फिर उसके साथ घूमती क्‍यों हो ! यह तो ठीक बात नहीं ।” . 

“पिताजी | क्‍या कोई स्त्री ओर पुरुष बिना विवाह किये, मित्र नहीं 
हो सकते १? 

“हो सकते हैं, यदि उनमें इतनी अ्रक्ल हो कि वे मित्रता की सीमा के 
भीतर रह सके ।”! 

“आ्राप कया मुझको बेश्रक्ल समभते हैं १?! 

माथुर लड़की के इस दो टूक उत्तर से चुप कर गया और आँखें 
भुकाकर बेठा रहा । आज चन्द्रकान्‍न्त खाने के लिए नहीं आया था। 
इस कारण माता-पिता चुपचाप भोजन करने लगे | नीरा अपने कमरे में 
चली गई । भोजन के पश्चात्‌ माथुर ने श्रपनी पत्नी से कहा, “मुझको 
भय लग रहा है कि हमारे दोनों बच्चे कुपथ पर जा रहे हैं और परिणाम 
भयंकर निकलने वाला है ।” 

“पर यह केसे हो गया १” 

“प्रर का वातावरण तो खराब नहीं है । हाँ, में बच्चों के पीछे-पीछे 
भागता नहीं रहा । दोनों अ्रपमे-अपने कॉलेजों की पैदावार हैं श्र वहाँ 
उनके मन में समाज तथा समाज के नियमों के लिए आदर उत्पन्न नहीं 
किया गया । वे स्वतन्त्रता के ग़लत अथ लगाकर, उच्छुछ्डूल हो गये हैं ।” 

“ग्राज चन्द्र कह गया है कि वह गांधी ग्राऊंड में एक जलसे की 
सदारत ( अध्यक्षता ) करने जा रहा है और रात के साढ़े दस बजे 
आयेगा ।?! 

“ग्रोह !! ॥र 

इतना कह माथुर खाने को मेज़ से उठ, धोती और कुता पहिन, 
: कोठी से निकल, ताँगा कर गांधी ग्राऊंड जा पहुँचा । 
कोई दो हज़ार के लगभग जनता एकत्रित थी। एक ऊँचे मंच पर 
: चन्द्रकान्त एक कुर्सी पर बेठा था। उसके आगे मेज़ पर लाल रंग का 
कपड़ा बिछा था, जिस पर सफेद रंग में हथोड़े ओर दांती के चित्र बने 
थे। कुस्सों, जिस पर चन्द्र बेठा था, के पीछे एक बांस के साथ लाल 
भणडा, उसी हथौड़े और दांती के निशान वाला लहरा रहा था । एक 


ढ़ 

लड़की सभा में व्याख्यान दे रही थी । 

माथुर एक कोने में खड़ा हो सुनने लगा | यह्‌ प्रथम मई थी ओर 
संसार भर के मज़दूरों का दिन था | 

लड़की कह रही थी, “आज का दिन रूस में क्रान्ति का दिन है । 
इस दिन संसार में पहली बार मज़दूरों ने मिलकर, अपने श्रधिकार के 
लिए बगावत का कणडा बुलन्द किया था | उस सफल क्रान्ति की याद 
में दुनिया-भर के मज़दुर आज खुशियाँ मनाते हैं ओर अ्रपने-अपने मन में 
हृढ़ संकल्प करते हैं कि उन्होंने श्रपने देश में बसी ही क्रान्ति उत्पन्न 
करनी है | हमने तिलंगाना में क्रान्ति का श्रीगणेश कर दिया था | कुछ 
नौजवान साथियों ने क्रान्ति का झण्डा खड़ा किया | परन्तु भारत सर- 
कार ने, जो पेसे वालों श्रथांत्‌ ग़रीबों का खुन चूसने वालों की सदा 
सहायता करती रही है, वहाँ अ्रपनी फ़ोज भेज, उन नौजवानों को. गोली 
का निशाना बना दिया ।”” 

इस समय भूमि पर बेठे श्रोतागणों में से एक ने नारा लगा दिया, 
“तिलंगाना के शहीद ।” | 

“ज्िन्दाबाद ।” सारी जनता ने उत्तर दिया । 

नारा तीन बार दुहराया गया। 'तिलंगाना के शहीद” और उत्तर 
ब्राता रहा, 'ज़िन्दाबाद ।! 

पश्चात्‌ जलसे के प्रधान ने हाथ के संकेत से लोगों को चुप कराया 
तो वह लड़की आ्रागे कहने लगी, “इस मुल्क में हिन्दुओं का साम्प्रदायिक 
राज्य स्थापित किया जा रहा है। यही कारण है कि एक ही मुसलमान 
रियासत, जो यहाँ रह गईं थी, पुलिस ऐक्शन का नाम लेकर कुचल 
डाली गई हे । निज्ञाम साहब को मजबूर कर दिया गया है कि वे भारत 
में सम्मिलित होने वाले वचन-पत्र पर हस्ताक्षर कर दें | 

“हमारे होम मेम्बर साहब, मेरा मतलब है सरदार पटेल, इस पुलिस 
कायवाई को चलाने वाले हैं और वे, जहाँ कट्टर हिन्दू हैं, बहाँ पैसे वालों 
के सहायक भी हैं | बम्बई की मिलों वाले, लाखों रुपयों की थैलियोँ इनको 


है । जे 

देते हैं | स्वाभाविक रूप में वे उनसे रियायत करते रहते हैं । 

“सरदार साहब राष्ट्रीय स्वयंसेवक संघ के प्रष्ठपोषक हैं और वे 
मज़दूर वग के तथा मुसलमान कौम के, जिसमें प्रायः मज़दूर ही हैं, के 
जानी दुश्मन हैं ।”” 
$  'शम-शम!' के नारे लगाये गए । 

जब जनता कुछ शान्‍्त हुई तो वक्ता ने अपनी वक्त ता जारी कर 
दी । उसने कहा, “हमको देश में स्टालिन जेसे लोह पुरुष की श्रावश्यकता 
है। ऐसे व्यक्ति को कांग्रेस आगे आने नहीं देगी । इसी कारण में कहती 
हूँ कि हमको यहाँ पर भी मई की क्रान्ति का नमूना उत्पन्न करना ही 
पड़ेगा । तब ही देश का और देश की कोटि-कोटि मज़दूर जनता का उद्धार 
हो सकेगा ।”” 

लड़की ने अपना भाषण समाप्त किया तो तालियों और नारों से 
वक्ता का अभिनन्दन किया गया | माथुर ने अ्रपने समीप खड़े एक 
आदमी से पूछा, “इस लड़की का क्‍या नाम है? बहुत अच्छा 
बोलती है |”! 

सुनने वाले ने कह दिया, “प्रमिला देवी ।” 

जब जोश का पर्याप्त प्रद्शन किया जा चुका तो चन्द्रकान्त उठा 
और सभा को समाप्त करने के लिए अ्रन्तिम वचन कहने लगा | उसने 
कहा, “साथियो ! अब देर बहुत हो गई है । मजदूरों को प्रातः मज़दूरी 
करने जाना है। इस कारण में आपका श्रधिक काल तक यहाँ ठहरे 
रहना उचित नहीं समझता । मेने अ्रपने विचार तो सभा के आरम्भ में 
ही बता दिये थे। इस पर भी मैं एक बात और कह्दना चाहता हूँ। 
हमारा नारा है, “मजदूर राज्य स्थापित करना, खुन चूसने वाले सर- 
मायेदारों के द्वाथों से जनता को मुक्ति दिलानी,- हमने हिन्दुस्तान को 
रूस की तरह का मुल्क बना कर दम लेना है ।' 

“ग्रव जलसा समाप्त होता है ।”! 

हतना कह चन्द्र ने मुकका बाँध कर सबको दिखाते हुए जलसा 

समाप्त कर दिया । श्रोतागणों में भी सहसखरों मुक्‍्के बँघे दिखाये गये शोर 
इस प्रकार प्रधान को नमस्कार-सूचक मुक्के दिखाकर सब चल पड़े | 


११ 

माथुर एक पेड़ के नीचे, गांधी-ग्राउश्ड के द्वार के समीप, अँधेरे में/' 
खड़ा चन्द्र के आने की प्रतीक्षा करता रहा | चन्द्र प्रमिला के साथ-साथ 
निकला ओर उसको कूचा घासीराम तक छोड़ने, फतेहपुरी की ओर चल 
दिया | माथुर थोड़ी दूर पर उनके पीछे-पीले चलता गया । वह उनकी बातें 
तो नहीं सुन सकता था। इस पर भी उनके हाव-भाव से वह समझ रहा 
था कि प्रमिला के शानदार व्याख्यान पर चन्द्र उसको बधाई दे रहा 
है। लड़की गली में गई तो चन्द्र लौटा। अब माथुर उसके साथ-साथ 
हो लिया । उसने साथ चलते हुए कहा, “बहुत थक गये होगे । टाँगा 
कर लो तो क्‍या ठीक नहीं होगा १” 

चन्द्र पिता की आवाज्ञ सुनकर चोंका । उसने तुरन्त ही अपने को 
सम्हाल कर कहा, “नहीं पिताजी ! मैं तो नहीं थका । आप कहीं दूर से 
आग रहे मालूम होते हैं | आपके लिए टाँगा कर लेता हूँ ।” 

फरतेह पुरी से टाँगा कर लिया गया ओऔऔर माथुर ने चन्द्रकान्त से कहा, 
“एक पेसे वाले के ठाँ गे पर तुम भी सवार हो सकते हो ।” 

चन्द्र ने ताँगे में बेठते हुए कहा, “पर पिताजी | हम तो सरमाये- 
दारी के विरुद्ध हैं। पेसे के नहीं । हमारे रूस में भी बड़ी-बढ़ी श्रामदनी 
वाले लोग मौजूद हैं ।” 

“तुम्हारे रूस में, जब पैसे वाले मरते हैं, तो उनके पैसे का सरकार 
क्या करती है !” 

“ज्ञप्त कर लेती है |”? 

“तब तो भाई | तुम्हारे रूस में पेसा कमा कर खच कर देना ठीक ही 
रहता है !” 

“जी, हाँ ।?” 

“गब मेरी आय तीस हज़ार रुपया महीने की है। उसमें टेक्स 
इत्यादि देकर सवा-डेढ लाख वष में बच ही जाता है। इतना तो न मैं 
खा सकता हूँ न पहिन सकता हूँ । हाँ, जूए और शराब में, वह भी मूखों 
की भाँति खेलने और पीने लगूँ ग्रथवा इसी प्रकार की उच्छ छुलताएँ 
करू, तो शायद यह सब खच कर सकू । अन्यथा यह सब कमाई, तुम्हारे 
रूस में होती तो व्यथ ही जाती |”! 

“व्यथ तो तब जाती है, जब नालायक बच्चों के हाथ में यह चली 
जाबे ।”! 

“ग्रोह | तो तुम्हारे रूस में सब घनियों के बच्चे नालायक ही 
होते है ९?” 

“नहीं, यह बात नहीं । वास्तव में बच्चों के लायक-नालायक की 
बात नहीं है | बात यह है कि जाति एक परिवार है। बहुत बड़ा परिवार 
ओर परिवार की सम्पत्ति सांकी होनी चाहिये । इस प्रकार जो परिवार के 
एक सदस्य के पास खाने-पीने से बच जाता है, वह परिवार के सांझे खाते 
में चला जाता है |”! ० 

“हाँ, यह बात तो समझ में आती है | परन्तु चन्द्र | पहले अ्रपनी 
बद्दिन को समकाओ न । वह सात सो रुपया महीने से अधिक कमाती 
है। खाने-पीने के पश्चात्‌ , जो कुछ उसके पास बचे, वह परिवार के 
सांके-खाते में जमा करा दिया करे |”! 

“बह तो सरमायेदार-मनोबृत्ति रखती है। वह मेरी बात नहीं मानती | 
ऐसे ही हठियों के लिए तो क्रान्ति की आ्रवश्यकता होती है ।” 

“इस तरह नहीं | यदि नीरा को पता चल गया कि उसका भाई, 
उसकी कमाई छीनने के लिए बल-प्रयोग करना चाहता है, तो वह भी 
अपनी रक्षा का प्रबन्ध करने लगेगी। वह अपने विचार के लोगों को, 
जिनको तुम सरमायादार कहते हो, संगठित करने का यत्न करेगी | इससे 
युद्ध होगा | जीत उसकी होगी, जिसके पास साधन अधिक होंगे । यदि 
यह युद्ध इस घर की चारदीबारी के अन्दर ही सीमित रहा, तो तुम अकेले 

हो और नीरा के पतक्त में श्रधिक लोग हैं | इस कारण तुम हार जाश्रोगे 
और तुम्हारी क्रान्ति धरी-की-घरी रह जायेगी । 

“मैं चाहता हूँ कि घर में शान्ति बनी रहे । इससे क्रान्ति के स्थान 
सममकाना-बुकाना ठीक नहीं रहेगा क्या ! में समझता हूँ कि पहिले तुम 
एक उदाहरण बन जाओ ओर फिर स्वयं वह कुछ करके दिखाश्रो, जो 
तुम नीरा से अथवा किसी ओर पेसे वाले से चाहते हो ।”! 

“मैं उदाहरण केसे बन सकता हूँ १” 

“तुम भी कहीं नौकरी करने लगो | जो कमाओ, उसमें अ्रपना खर्चा 
चलाओ शोर जब उसमें से कुछ बच जाये, तो परिवार के सांक्े खाते में 
जमा करा दो | तुम्हारा उदाहरण देखकर नीरा भी ऐसा करने लगेगी ।” 

“यह तो व्यथ है पिताजी ! में तो अपने छोटे से परिवार की बात 
छोड़कर, भारत के पूर्ण श्रमिक-परिवार की समस्या में उलभा हुआ हैँ । 
अपने परिवार के एक-दो सदस्यों की बात छोड़, पूण देश को परिवार 
मान, उसकी भलाई का विचार करना, में अपनी शक्ति का सदुपयोग 
करना मानता हूँ ।” 

“देखो चन्द्र | एक बात तुम समझ लो । अपने परिवार में तुम 
खल्पमत में हो । इसी प्रकार तुम्हारा प्रत्येक साथी अपने-अपने परिवार 
में अल्पमत में ही होगा | तुम यदि पचास साथी एकन्नित हो एक पार्टी 
निर्माण कर लो, तो यह निश्चय ही है कि तुम अपने पचास परिवारों के 
समूह में अ्रल्पमत में हो रहोगे । यह सम्मव है कि तुम अपने साथियों के 
संगठन के बल पर अपने परिवारों के सामूहिक बहुमत पर अपना प्रभुत्व 
जमा लो, परन्तु यह स्मरण रखो, ऐसा सदैव नहीं हो सकेगा । यदि तुम 
ग्रल्पमत की धींगा-मस्ती जारी रखोगे तो एक समय आयेगा, जब बहुमत 
सिंह रूप धारण कर तुम सबको विध्वंस कर देगा ।”” द 

“यह सब व्यथ का वितंडाबाद है। हम सफल होंगे ही नहीं, जब 
तक हम बहुमत में नहीं हो जाते |”! 

“यदि तुम बहुमत में होने के पश्चात्‌ ही सफलता चाहते हो, तो 

फिर क्रान्ति और बल-प्रयोग की श्रावश्यकता क्‍या है ? इस श्रवस्था में 
नीरा को दबाने के लिए क्रान्ति की आवश्यकता नहीं होगी ; 

“जानते हो रूस की जन-संख्या कितनी है ? वह श्रठारद्द करोड़ के 
लगमग है। बोलशिविक पार्टो के सदस्यों की संख्या तीन-चार लाख के 
भीतर है | यह पार्टी अठारह करोड़ पर राज्य करती है। यह केवल इसलिए 
कि वे संगठित हैं और अन्य बिखरे हुए; परन्तु कामरेड महोदय | ज्यों ही 
पार्टी से बाहर के लोगों को पता चला क्रि पार्टी के लोग तानाशाही चला 
रहे हैं, तो वे बिगड़ जायेंगे और फिर जनता-जनादन का वह रूप बनेगा 
कि पार्टी तो पार्टी रही, प्रत्युत्‌ रूसी घरती काँप उठेगी ।”” 

“यह सब कल्पना मात्र है, पिताजी !” 

“इतिहास में इसका प्रमाण चाहते हो ? तो सुनो । हिरण्यकश्यप 
स्टालिन की कोटि का राक्षस था। वह एक समय भारत में सावभौमिक 
राज्य कर चुका है। उसके भी साथी थे और वे भले सरल-चित्त लोगों 
की हँसी उड़ाया करते थे। जानते हो फिर क्‍या हुआ १ नरसिंह का 
अवतार हुआ । श्रर्थात्‌ वही भोली-भाली सरल-चित्त जनता सिंह का रूप 
धारण कर भूमि में से ही उत्पन्न हो गई और उस राक्षुस का नाश करने 
में सफल हो गईं ।”?! 

“यह इतिहास की बात कर रहे हैं, पिताजी ? यह इतिहास है क्या ! 
यह है माईथोलौजी अर्थात्‌ गपोड़ शंख ।” 

“हाँ, तुम इसको इतिहास क्‍यों मानोगे ! फ्रांस की क्रान्ति को तो 
इतिहास मानोगे १ फ्रांस की मलिका भूखे लोगों को कहती थी कि रोटी 
नहीं मिलती तो मिठाई खा लो | जानते हो वह मलिका कहाँ गई ? यह 
तुम्दारे रूस के देवता स्टालिन की भी तो वैसी ही दुर्गति होने वाली है ।” 

इस समय ताँगा उनकी कोठी के बाहर जा पहुँचा था। माथुर ने 
ताँगे वाले को किराया दिया और घर में जाते हुए कहा, “मैं तुम्हारे 
जलसे में कुछ देरी से पहुँचा था। इस कारण तुम्हारा प्रारम्भिक भाषण 
नहीं सुन सका । कह नहीं सकता कि तुम भी अपने भाषण में उतने ही 

अयुक्तिसंगत रहे हो, जितने तुम बातें करने में हो | हाँ, क्या नाम था उस 
लड़की का ? ठीक, प्रमिला । उसका भाषण सुना है । वह बेचारी अ्रभी 
बहुत ही कम आयु की और बहुत ही कम अनुभव रखने वाली लड़की 
है। मालूम होता द्वै कि पार्टो ने जो स्वर उसके मुख में भर दिए थे, 
वही वह ग्रामोफोन के रिकॉड की माँति कह गईं । | 

“उसने कहा, 'हमने तिलंगाना में क्रान्ति का श्रीगणंश किया था ।! 
वह बेचारी नहीं जानती कि वह क्‍या कह गईं है। यदि तिलंगाना में 
जो कुछ हुआ, वह उस लड़की की राय से हुआ है, तो देश के कानून के 
ख्रनुसार उस बेचारी को फॉँसी की श्राज्ञा होनी चाहिये। परमात्मा का 
धन्यवाद करो कि राज्य नेहरूजी का है, सरदार पथ्ल का नहीं । अ्रन्यथा 
इन विद्रोह के शब्दों को कहने का साहस न करती । परिडतजी, आप 
लोगों के लिए और आपके सिद्धान्तों के लिए हृदय में बहुत सहानुभूति 
रखते हैं। | 

“दो सहख्॒ श्रोतागर्णों में कहना कि तिलंगाना का विद्रोह हमने 
किया है, यह नेहरूजी के राज्य में ही क्षमा हो सकता है । 

“तुमने उसके मुख से यह भी कहला दिया कि हैदराबाद पर पुलिस 
ऐक्शन एक अन्याय हुआ है | क्‍या पिछले छः महीने से चल रहे रज़्ा- 
कार आन्दोलन को दबाना अन्याय है ! मैं समझता हूँ कि तुम लोग 
युक्ति-अयुक्ति का तथा सत्य-कूठ का विचार छोड़कर देश की सरकार 
की निन्‍दा करना अपना कत्त व्य बना बैठे हो। कहीं तुम लोग श्रपने 
उद श्यों में सफल हो गये तो इस देश का सवनाश हुए बिना नहीं 
रहेगा | 
“चन्द्र | अब जाओ, सो जाओ | मां तुम्हारे लिए दूध लिये बेटी 
है। मेंने जो-कुछ कहा है, तुम्हारे विचार के लिए है। सत्य द्वृदय से 
विचार करो और फिर आगे बढ़ो ।”” 

इतना कह माथुर उसको वहीं छोड़, अ्रपने कमरे में चला गया | 
चन्द्र के मस्तिष्क को एक बहुत ही प्रबल धक्का लगा था | उसको अपने 

पिता की एक भी बात का युक्तियुक्त उत्तर सूक नहीं रहा था | 

प्रमिला की व्याख्यान का विषय और उसमें कहने की बातें उसने 
ही बताई थीं। वह जानता था कि तिलंगाना में कम्युनिस्ट पार्टी के 
सदस्यों ने कई हत्याएँ कर दी हैं और देश के कानून से उन हत्याश्रों के 
करने वालों को फाँसी का दरण्ड मिलना चाहिए और उन हत्यारों को 
प्रोत्साहन देने वाले कम-से-कम आजन्म केद के भागी तो हैं ही । 

वह विचार करने लगा था कि स्टालिन ने इससे सेकड़ों गुना कम 
कहने वालों श्रथवा करने वालों को गोली का निशाना बनवा दिया है । 
यदि रूस में स्टालिन यह करवा सकता है तो हमारे देश में पर्डित नेहरू 
क्यों नहीं करवा सकता १ यदि पणिडतजी ने नहीं किया तो यह उनकी 
कृपा क्‍यों नहीं है ! 

सबसे अधिक श्रयुक्तिसंगत बात उसको द्वदेदराबाद में पुलिस ऐक्शन 
की निन्दा वाली प्रतीत हुई थी । जब निज्ञाम भारत सरकार से झगड़ा 
कर रहा था और हैदराबाद रियासत में रज़ाकारों का बोल-बाला था, 
तब वह कुछ दिनों के लिए वहाँ गया था और नगरों और बा ज्ञार- 
गलियों में रज़ाकारों को फ़ोजी कवायद करते देख आया था। उनके 
कारनामों के कारण पूण रियासत के हिन्दू त्राहिमाम-त्राहिमाम्‌ कर रहे 
थे। निज्ञाम इस श्राशा में कि रज़ाकारों की सहायता से वह अपनी रिया- 
सतको भारत से स्वतन्त्र रख सकेगा, उनको अपने कामों में प्रोत्साहन 
दे रहा था। ऐसे निज्ञाम की रियासत में और ऐसे रज्ाकारों को 
निःशेष करने के लिए पुलिस ऐक्शन को अन्याय केसे कहा जा 
सकता था ! हा 

वह दुध पी ओर कपड़े बदल कर पलंग पर लेटा हुआ करवर्टे लेता 
रहा। उसको कुछ मपकी-सी श्राई और वह स्वप्न देखने लगा कि उसके 
पिता की पचास लाख की सम्पत्ति उसके हाथ में है और एक लम्बी-लम्बी 
मूं छी वाला व्यक्ति उससे छीनकर लिये जाता है। वह धन को छाती से 
लगाकर कह रद्द है, “में इसको अच्छे कामों में व्यय करूँगा | ठुम क्‍या 


+ ५, 

करोगे इससे १ देश में कोई योजना चलाओगे, जो अरबों रुपये व्यय हो 
जाने पर भी, बिजली-पानी प्रचुर मात्रा में बना सकने पर भी, वास्तविक 
सुख नहीं दे सकेगी | में जनता के मानसिक स्तर को ऊँचा करने के 
लिए एक विद्यालय खोलूँगा । में इससे अध्ययन के केन्द्र खोलू गा ।' 

वह अभी स्वप्न में ऐसे प्रलाप कर ही रहा था कि उसका रुपया छीनने 
वाले व्यक्ति ने कसकर एक लात उसकी कमर में जमाई और रुपया 
लेकर लोप हो गया | इस समय उसकी नींद खुल गई | वह उठकर बैठ 
गया । कमरे में श्रँघेरा था, परन्तु उसकी कमर में पीड़ा हो रही थी, मानो 
सत्य ही' उसकी कमर में कोई लात जमा गया हो | उसने हाथ लम्बा 
कर, स्विच दबा रोशनी की | कमरे में कोई नहीं था | वहाँ कूलर लगा 
था और उसकी कमर पर पसीना आया था, जिस पर कूलर की ठण्डी 
हवा लग रही थी | वह कमर में दद का कारण जान और स्वप्न को 
स्मरण कर हँस पड़ा | उसको समझ आया कि मनुष्य के मन में स्वाभा- 
विक लोभ उसको तंग कर रहा है | 

वह पुनः लेट गया, परन्तु उसके सोते ही उसको पुनः स्वप्न आने 
लगे | उसने देखा कि जेलखाने में, फाँसी के कयहरे पर प्रमिला मुख पर 
टोपी ओढ़े खड़ी है ओर जल्लाद फाँसी का रस्सा उसके गले में डाल रद्दा 
है | प्रमिला शान्त भाव में है, परन्तु उसका अ्रपना मन भीतर-ही-भीतर 
कद रहा है कि दोषी वह लड़की नहीं, प्रत्युत्‌ वह स्वयं है। उसने ही 
उसको व्याख्यान बनाकर दिया था। प्रमिला ने तो कहा था कि वह 
इन बातों से सहमत नहीं, परन्ठु उसके प्रेम-पाश में फँसी हुई वह फॉँसी 
पर भी चढ़ने को तेयार है । इतना भूठ तो साधारण-सी बात है, कहकर 
उसने उसको सन्‍्तोष करा दिया था,। यह सब स्मरण कर वह काँप उठा 
था और जब जल्‍लाद ने फाँसी की रस्सी प्रमिला के गले में डाली, तो 
चन्द्र चिल्ला उठा और उसकी नींद खुल गई। वह पुनः उठकर खाट 
पर बैठ गया । 

उसके मन में यह्ट विचार आया कि उसके पिता के वाक्यों से उसका 

अन्तरात्मा डर गया है। इस पर भी, जो-कुछ उसने स्वयं कहा था ओर 
जो-कुछ उसने प्रमिला से कहाया था, सबंथा श्रयुक्तिसंगत ह प्रतीत 
हुआ था | 

: १२ : 

अगले दिन चन्द्र नियमानुसार शेल कम्पनी के दरवाज़े पर प्रमिला 
की प्रतीक्षा में जा खड़ा हुआ, परन्तु वह दिखाई नहीं दी | उसने समभा 
कि कार्यालय में वह किसी कारणवश नहीं आई और उससे पार्टी के 
कार्यालय में मिला जा सकेगा | वह वहाँ से पार्टो कार्यालय में चला गया । 
प्रमिला वहाँ भी नहीं थी । रात के नो बजे तक वह वहाँ उसकी प्रतीक्षा 
करता रहा और वह नहीं आ्राई | इससे तो उसको चिन्ता लग गई । वह 
चाहता था कि उसका पता करे, परन्तु वह कभी भी प्रमिला की माँ के 
सामने नहीं हुआ था । प्रमिला ने उसको कभी भी अपने घर नहीं 
बुलाया था। इससे वह वहाँ जाकर उसका समाचार जानने का साहस 
नहीं कर सका | 

इसके पश्चात्‌ जब कई दिन तक प्रमिला से भेंट नहीं हो सकी तो 
वह प्रमिला के कार्यालय में लंच के समय पहुँच गया | प्रमिला अ्रपनी 
मेज़ पर बेठी कुछ टाईप कर रही थी । वह उसके समीप जाकर पूछने 
लगा, “दहाँ रही हो इतने दिन प्रमिला १”? 

“ग्रोढ्द ] तो आप आ गये हैं। में एक विचार में पड़ी थी ओर 
अापसे उस विचार करने के पश्चात्‌ ही मिलना चाहती थी । यही कारण 
है कि भें आपको जब कार्यालय के बाहर अपनी प्रतीक्षा करते देखती थी, 
तो आपसे बचकर, पिछुले दरवाज़े से बाराखम्भा रोड पर चली जाया 
करती थी ।” 

“बहुत श्रन्याय करती थीं ठुम मुझसे १” 

“में समझती थी कि अपने से न्याय कर रही थी | में किसी विषय में 
अपने स्वतन्त्र मन से विचार करना चाहती थी। यह में जानती हूँ कि 

श्राप मुझको तुरन्त उस विचार से बाहर खींच लाने की शक्ति रखते हैं, 
परन्तु आपकी सहायता से जिधर जाती हूँ, वह मेरा द्वंढा माग न होता 
श्रौर उस मार्ग में किसी दुघटना होने पर आपको कोसती | श्रब में 
अपनी बुद्धि से माग द्वँढ रही हूँ और यदि उसमें कोई कठिनाई उत्पन्न 
हुई तो किसी दूसरे पर दोष नहीं लगा सकूँगी। उसका उत्तरदायित्व मेरे 
अपने पर ही होगा |?! 

“तो कब तक तुम इन विचारों के जंगल में से निकल सकोगी १” 

“मैं अ्रभी तक तो किसी अन्तिम निर्णंय पर नहीं पहुँच सकी । पर 
में अब अधिक आँख-मिचौनी नहीं खेलना चाहती । श्राप से पाँच बजे 
कार्यालय के फाटक पर मिलूंगी और आपको अपनी समस्या बताकर, 
कम-से-कम एक मास की अवधि अपने मन में निश्चय करने के लिए 
माँगूगी । अब श्राप जाइये। मुझको यह काम बहुत शीघ्र समाप्त कर 
कार्याध्यक्ष को देना है |”? 

प्रमिला की बात सुन चन्द्र के मन में एक अज्ञात भय-सा समा 
गया; परन्तु प्रतीक्षा करने के अतिरिक्त ओर कोई चारा ही नहीं था । 
वह कुछ नहीं जानता था कि क्‍या हुआ है। उसको सन्देह था कि प्रमिला 
की माँ ने भ्रपनी लड़की के जीवन में कोई समस्या उत्पन्न की है। 
कदा चित्‌ प्रमिला के विवाह की बात होगी ! 

इसी प्रकार के विचारों में वह कनॉट प्लैस पाक में पहुँच एक खाली 
बैच पर बैठ गया और पॉच बजने की प्रतीक्षा करने लगा | 

समय पर वह शैल कम्पनी के फाटक पर जा पहुँचा। प्रमिला 
उसकी प्रतीक्षा में वहाँ खड़ी थी | वह उसके समीप पहुँच कर पूछने लगा; 
“किघर चलें ९” 

“किसी ऐसे स्थान पर, जहाँ कुछ समय तक बिना सुने जाने के बात 
कर सके |” 

“मैं समझता हूँ कि पार्टी-कार्यालय में चलें । वहाँ एकान्त स्थान 
मिल जायेगा ।”! 

“नहीं । किसी बन्द कमरे अथवा स्थान पर नहीं। वहाँ मेरा मस्तिष्क 
ठीक काम नहीं करता । वहाँ में श्रापके वश में हो जाती हूँ। आपका 
सम्मोहन इतना प्रबल होता है कि में स्व॒तन्त्र रूप में विचार भी नहीं कर 
सकती | मेरे मस्तिष्क में वही स्वर बजने लगता है, जो आप बजाना 
चाहते हैं ।” 

“ग्रोह ! बहुत दुबलात्मा हो तुम १” 

“चलिए, कनॉट प्लेस के पाक में कहीं बेठ जायेंगे और बात कर 
लेंगे |”! 

“कहीं किसी रेस्टोर्रां में चाय तो पी लें ।” 

“नहीं, जब तक आप अपनी कमाई कर चाय नहीं पिलाते, तब तक 


. नहीं पिर्ऊँगी |”! 


चडः 


“तो यह किसकी है ९” उसने जेब में से एक दस रुपये का नोट 
निकालकर दिखाया | 

“आपके पताजी की, जिनको हम गाली देते रहते हैं ।” 

चन्द्र जानता था कि प्रमिला बहुत ही स्पष्ट बात कहने वाली है; 
प्राय: वह उस पर अपना वासनामय प्रभाव डालकर, उसके मुख को बन्द 
कर दिया करता था| आज भी उसने उसके हाथ को पकड़ कर कहा, 
“मुझको कुछ ऐसा प्रतीत हो रहा है कि कोई तुम और मुक्त में बाधा 
बन रहा हे | बताओ वह कौन हे ?” 

“बताती हूँ। इसी बताने के लिए तो आपको साथ लाई हूँ। पर 
मेरा हाथ छोड़ दीजिये | श्रापके हाथ के स्पशं-मात्र से मेरे मस्तिष्क में 
उन्माद चढ़ने लगता है ।”! 

प्रमिला ने हाथ छुड़ा लिया और दोनों कनॉट प्लेस के पाक में एक 
बैंच पर बैठ बातें करने लगे | बेठते ही उसने पूछा, “बताइये, ईमान- 
दारी क्‍या होती है ?” 

चन्द्र कुछ काल तक तो इस प्रश्न को सुनकर प्रमिला का मुख 
देखता रहद्दा । वह इस प्रश्न का प्रयोजन नहीं समझ सका था । जब वह 

उसके मुख पर किसी भी प्रकार का भाव भाँप नहीं सका, तो उसने पूछा, 
“इस प्रश्न का आशय क्‍या है १”! 

“गरशय तो स्पष्ट ही है। में ईमानदार, जिसको अ्ँग्रेज्ञी के 'श्रोनेस्ट' 
शब्द से सम्बोधन किया जाता है, बनना चाहती हूँ | श्राप बताइये 
“्रोनेस्ट' शब्द की व्याख्या क्‍या है !”? 

“में समझता हूँ कि किसी अच्छे उद्द श्य से अ्रपनाया हुआ व्यव- * 
हार ईमानदारी कहाता है।” 

“उद श्य श्रच्छा होगा, इसको जानने के लिए मी तो पहिले विचार 
करना होगा | मान लीजिये, मेरा ग्रापका योन-सम्बन्ध है । यह अच्छी 
बात है अथवा बुरी, इसका विचार छोड़ भी दें, तो भी इसको छुपाकर 
रखना ईमानदारी है क्या १ इस सम्बन्ध को छुपाकर रखना भी तो एक 
उद्द श्य बन गया है और उसके लिए मैं नित्य मूठ बोलती हूँ | बताओ 
इसको क्या कहेंगे १” 

“योन-सम्बन्ध एक स्वाभाविक कृत्य है। इसको छुपाने की आव- 
श्यकता नहीं है। परन्तु समाज अभी इतना पिछुड़ा हुआ है कि उसको 
हम सब बाते बता नहीं सकते | जेसे एक बच्चे को सब-कुछ बताया 
नहीं जाता और उससे कोई बात छुपाकर रखनी बेईमानी नहीं कही जा 
सकती, इसी प्रकार यह योन-सम्बन्ध छुपाकर रखना इंमानदारी के 
विपरीत नहीं |” 

प्रमिला हँस पड़ी | उसने कद्द।, “एक सरल-सी बात के लिए श्रपने 
दो वाग्जाल बिछा दिये। एक यह कि समाज, जो योन-सम्बन्ध को सामा- 
जिक नियमों से मुक्त करना नहीं चाहता, पिछड़ा हुआ है श्रोर बालक के 
तुल्य है । यह बात प्रमाण से सिद्ध नहीं होती । दूसरा वाग्जाल यह दै ' 
कि ईमानदारी के विपरीत न होना इमानदारी ही है। यह मी एक श्रयुक्ति- 
संगत कथन है ।” 

“अपनी बात की तनिक और व्याख्या करों तो पता चले कि तुम 
क्या कहना चाइती हो १” 

“मैं यह कहना चाहती हूँ कि पशु-पक्षी निःसन्देह मनुष्य के समान 
उन्नत प्राणी नहीं हैं । उनमें योन-सम्बन्ध एक छुपाने का विपय नहीं है | 
मनुष्य, जो पशुओं से अधिक बुद्धि ग्रौर स्मरण॒-शक्ति रखता है, इसको 
एक गोपनीय बात समझता है। तो क्‍या आप मनुष्य को पशुओं से भी 
पिछुड़ा हुआ प्राणी कहेंगे ? और फिर में तो यौन-कर्म की बात नहीं कर 
रही, यौन-सम्बन्ध की कर रही हैं । मनुष्य समाज ने इस सम्बन्ध को 
नियमाधीन कर रखा है| गझ्राप उन नियमों को, पिछुड़े होने का लक्षण 
समभते दे अथवा उन्नत होने के १” 

“बायोलौोजिकली ( प्राणी-शास्त्र के सिद्धान्त से ) तो मनुष्य पशु से 
उन्नत है, परन्तु साईकोलौजिकली ( मनोविज्ञान से ) पशु से पिछुड़ा 
ह्झा है |! 

एक असत्य को सिद्ध करने के लिए आप एक दुसरा अ्रसत्य बोल 

रहे हैं। बात इससे सवंथा उलट है । शरीर के विषय में तो मनुष्य 

पशुश्रों से पिछुड़ा हुआ ही है। हाँ, मनुष्य की उन्नति तो मन के विषय में 

है। इसको 'साइंकोलीजिकल' ही कहेंगे | 'सोशियोलोजी (समाजवाद) तो 

केवल मनुष्य का अपना आविष्कार है | यह पशुओं में पाई ही नहीं जाती ।”? 

चन्द्र विचार कर रहा था कि वह किसी से भली-भाँति सबक सीख 

कर आई है । इस कारण उसकी बात का उत्तर न दे सकने पर कहने 

लगा, “मान लेता हूँ कि तुम ठीक कहती हो, परूतु क्‍या मतलब है 
इस वाद-विवाद का ?”? 

“बताती हूँ | मुझको यह समझ आया है कि में, न तो श्रापके साथ 
इमानदारी का व्यवहार रख रही हूँ, न ही अपने साथ | सम्बन्धियों के 
साथ भी, जिनमें मेरी मां सबसे मुख्य हैं, मेरा व्यवहार ईमानदारी का 
नहीं कहा जा सकता | 

“मैं आपके साथ योन-सम्बन्ध रखकर और फिर उसको अपनी मां से 
श्रापके पिता से और अन्य सम्बन्धियों से छुपाकर, अपने को धोखा दे 


रही हूँ और आपको भी | बताओ, यह बेईमानी नहीं है क्या !”” 
१५ 

“बेईमानी और इंमानदारी का निणय करने के लिए उद्द श्य की 
गअच्छाई और बुराई जानना अत्यावश्यक है ।”! 

“देखिये जी | योन-सम्बन्ध एक अ्रच्छी बात है अथवा बुरी, इस पर 
विचार नहीं कर रहे | में तो यह विचार कर रही हूँ कि इसको छुपाकर 
रखने में क्‍या उद श्य हो सकता है । हमको अपने पति-पत्नी होने की 
तुरन्त घोषणा कर देनी चाहिए । सवंप्रथम इस घोषणा को मेरी मां और 
अपने पिता के सम्मुख कर दीजिये ।”” 

“तो पशुओं की भाँति इसकी घोषणा कर दें १” 

“पशु घोषणा नहीं करते, परन्तु यौन-क्रिया को सबके सामने करते 
हैं| हम, मेरा अभिप्राय है मनुष्य, इस किया को सबके सम्मुख करने को 
ठीक नहीं समझते, परन्तु परस्पर सम्बन्ध की घोपणा कर देना चाहते हैं।? 

“में इसकी ग्रवश्यकता नहीं समझता |” 

“में आवश्यकता समझती हूँ । यह इस कारण कि मैं अपनी मां से 
ईमानदारी का व्यवहार रखना चाहती हूँ |”! 

“तो उसने पूछा है क्या १” 

“उसने तो आपको देखा भी नहीं | इस पर भी मेरी आत्मा कहती 
है कि मां से यह बात चोरी रखनी, उससे अनुचित व्यवहार करना है |”? 

४तो ग्रपनी मां से कद्द दो |” 

“मैं अपनी मां को आपके पिता के पास ले जाकर यह कहूँगी और 
आपके सम्मुख ।”? 

“पिताजी के सम्मुख क्‍यों १?” 

“जैसा मेरी मां का मुझ पर श्रधिकार है, वेसा ही श्रापके पिता का 
आप पर । में समझती हूँ कि कुछ अधिक ही है।”” 

“ग्रधिक क्यों है १? 

“मैं अब कमाती हूँ और आप अभी मी पिता से माँगकर निर्वाह 
करते हैं ।”” 

“मैं समझता हूँ कि में बालिग हो गया हूँ और इस बात में पिता 

के अधीन नहीं रहा ।”” 

“पर आप पिता के श्रधीन तो हैं। देखिये, मेरे गम ठहर जाये तो 
में नौकरी कर नहीं सकूँ गी । आप कमाते कुछ हैं नहीं | मुझे तो आपके 
पिता का दरवाज़ा खट-खटाना पड़ेगा | इस समय उनसे पूछें भी नहीं 

, और पीछे उनसे सहायता माँगें । यही तो बेईमानी है ।”” 

“बच्चा होगा ही क्यों ९?! 

“ये व्यर्थ की युक्तियाँ हैं । यदि हो गया तो क्या होगा १”! 

“यह मेरे पिता की बात तुम्हारे मस्तिष्क में केसे आ गई है १” 

“आपके कहने से कि आपका अपना गुज़र अपने पिता से खचा 
लेकर होता है। में विचार करती थी कि बच्चा होने के कारण अथवा 
किसी श्रन्य कारण से यदि में बेकार हो गई तो मुझको भी उनके आ्राश्रय 
रहना होगा । श्राप तो कुछ काम करते नहीं |” 


“मैं अपने पिता से, अपने तथा तुम्हारे सम्बन्ध में कुछ बताना नहीं 
चाहता |” 


“क्ष्यों ह 

“बस नहीं चाहता |” 

“मैं इसका अर्थ यह समझती हूँ कि आप न केवल अपने को तथा 
अपने पिता को धोखा दे रहे हैं, प्रत्युत्‌ मुझको भी धोखे में रखना चाहते 
हैं। में सोचती हूँ कि वे ठीक ही कहते थे | मैं" * ****।” 

प्रमिला कहती-कहती रुक गई | चन्द्र को उसका अन्तिम वाक्य 
खटक गया और उसने पूछ लिया, “किसने ठीक कह्दा था १” 

/, “किसी ने समझ लो | चलो अब चलें। में समझ गई हूँ। में 
भविष्य में इंमानदारी का व्यवहार रखना चाहती हूँ, अपने से, अपनी माँ 
से और श्राप से भी। यदि आप मुझसे विवाह के लिए तैयार नहीं 
होते, तो मुझसे मेल-जोल बन्द कर दें ।” 

इतना कह वह उठ पड़ी । परन्तु चन्द्र ने उसकी बाँह पकड़कर, उसको 
पुनः बेंच पर बैठा लिया और कहा, “इस प्रकार नहीं | में एक-दो बातें 

तुमसे पूछना चाहता हूँ । देखना चाहता हूँ कि तुम कितनी इंमानदार 
हो । वह कोन है, जिसने ये बातें तुम्हारे मस्तिष्क में भर दी हैं ??” 

“क्या करेंगे सुनकर १?! 

“मैं उसको अपना शत्रु समझता हूँ।” 

“चन्द्र | तुम बेईमान होने के साथ-साथ मूख भी हो ।”” ५ 

“क्यों ? क्‍या उसको, जो तुम्हारे हृदय में मेरा स्थान ले रहा है, 
अपना मित्र समम्कू ! में महात्मा गांधी नहीं हूँ, जो अपने अ्रनिष्ट करने 
वाले को भी मित्र मानू ।”! 

“यही तो कह रही हूँ। बिना जाने कि वह कोन है, जिसने तुम्हारे 
विषय में मुझे कुछु कहा है, उसको अपने स्थानापनन मान लेना, कहाँ 
की अक्लमन्दी हे | सुनो, वे तुम्हारे पिता हैं |” 

चन्द्र अवाक्‌ उसका मुख देखता रह गया । 


2३ 

प्रमिला ने उसको अन्यमनस्क देख, अपना चन्द्र के पिता से सम्बन्ध 
का इतिहास बता दिया । उसने बताया, “जिस दिन गांधी ग्राऊंड में 
प्रथम मई की 'रली? थी, उससे अगले दिन, जब में अ्रपनी गली से 
दफ्तर जाने के लिए निकली तो एक आदमी, मोटर डाईवर की पोशाक 
पहने मेरा मार्ग रोककर पूछने लगा, “श्राप प्रमिला देवी हैं कया १”! 

“मैंने माथे पर त्योरी चढ़ाकर कहा, हाँ, क्‍या है ?? 

“इस पर एक बन्द लिफाफा मेरे सामने करते हुए उसने कहा, “यह 
आपके नाम है |! 

“मैंने चिट्ठी पकड़ी तो वह बिता कुछ और कहे एक झोर चला 
गया । एक मुझको दफ़्तर जाने की जल्दी थी, दूसरे वह कहीं श्राने-जाने 
वालों में गुम हो गया था, इस कारण मैंने लिफाफे को अपने बैग में 
रखा और दफ्तर को चल दी | वहाँ पहुँचते ही काम में लग गई । लंच 
के समय अवकाश मिला तो मुझको चिट्ठी स्मरण हो गई । मैंने चिद्दी 

निकाल पढ़ी | श्राप जानना चाहते हैं कि क्या लिखा था उसमें १ में 
चाहती हूँ कि सुन लीजिये ।” 

इतना कह प्रमिला ने अपने बेग में से एक खुला लिफाफा निकाला 
आर लिफाफे में से एक पत्र निकाल कर दिखाया । चन्द्र ने अपने पिता 
की चिट्ठी का फाम पहिचान लिया | प्रमिला ने वह पत्र पढ़ कर सुनाना 

 आरम्म कर दिया, 

“४ <प्रिय बेटी प्रमिला ! 

“तुम मुझको नहीं जानती, पर में रात त॒म्हारा व्याख्यान सुन चुका 
हूँ श्ौर अपने पुत्र चन्द्रकान्त से उस व्याख्यान के विषय में बातचीत कर 
चुका हूँ | 

'मेरा अनुमान है कि तुम में ओर चन्द्र में कुछ साधारण से अधिक 
सम्बन्ध है | यदि मेरा अ्रनुमान सत्य है अथवा सत्य होने वाला है तो में 
तुमको अपनी लड़की ही कह सकता हूँ। कुछ भी हो । इस समय एक 
बात तुमको कहना चाहता हूँ ओर आशा करता हूँ कि उस बात पर 
तुम गम्भीरतापूवक विचार करोगी | 

में चाहता हूँ कि इस संसार में प्रत्येक युवक अ्रथवा युवती अपने 
कार्यों में ईमानदारी का व्यवहार रखे | इसमें उसका अपना कल्याण 
सर्वोपरि है | 

“ईमानदारी क्‍या है, यह प्रश्न अति विकट है | इस पर भी मोटे रूप 
में तो यह समझी जा सकती है। अपने मन, वचन और कम में समान 
भाव रखना ईमानदारी है । 

४» “जब किसी काय के विषय में सन्देह हो कि वह ईमानदारी का काय 
है अथवा नहीं, तो देखो कि जो-कुछ उस काय के विषय में तुम्हारे मन 
में है, आवश्यकता पड़ने पर अपने प्रिय-जनों को कह सकोगी अथवा 
नहीं और प्रियजन की जानकारी में वह कर सकोगी श्रथवा नहीं १ 

'मन, बचन, कम में समानता ही इंमानदारी का लक्षण है। क्‍या 
तुम्हारा व्यवहार इस कसोटी पर सत्य उतरता है १ नहीं तो वह व्यवहार 

धोखा हे । श 

“मैं चाहता हूँ कि तुम अपने साथ, चन्द्र के साथ और अपने सम्ब- 
न्धियों ओर मित्रों के साथ इंमानदारी का व्यवहार रखो | 

में अभी इससे अधिक लिखना नहीं चाहता | तुम विचार करो 
ओर यदि कहीं विचार में रुकावट प्रतीत हो तो ऐसे ही निःसंकोच भाव से, ._ 
जैसे अपने माता-पिता से राय की जाती है, आकर राय कर सकती हो |! _ 

“बस यही है ।” प्रमिला ने चिट्ठी लपेटते हुए कहा | 

“तो तुम मेरे पिताजी से मिली हो ९?” 

“नहीं, श्रभी नहीं। में तब से मन में मनन ही करती रही हूँ कि 
क्या में इमानदार हूँ । आज आप आा गये और आप मुझको सनन्‍्तोष- 
जनक उत्तर नहीं दे सके । एक बात मैं अपने मन में निश्चय कर चुकी 
हूँ। वह है श्रापफे और अपने सम्बन्ध के विषय में | यदि यह सम्बन्ध 
रहना हे तो घोषणा करनी होगी कि हम पति-पत्नी हैं |? 

“देखो प्रमिला ! यदि विवाह होना दे तो इकठ्ठट रहना भी होगा । 
उसके लिए मकान चाहिये। खाने-पीने का सामान चाहिये। कपड़े 
चाहियें और फिर बाल-बच्चों के पालन-पोषण का भी प्रबन्ध करना 
होगा | मुझको पैसा पेदा करने के लिए नोकरी करनी होगी और में 
पार्टी क्वा काय कर नहीं सकूँगा ।” 

“तो अरब मेरा दूसरा प्रश्न सुन लो। क्या पार्टी में इमानदार बन 
रहा जा सकेगा १? 

“क्यों नहीं १” न्‍ 

“में जानती हूँ और श्राप भी जानते हैं कि तिलंगाना में कम्युनिस्ट 
निज्ञाम के रुपये "और शस्त्रों से हिन्दू पैसे वालों को तंग कर रहे थे | 
वहाँ के कम्युनिस्ट प्रायः मुसलमान थे । वे एक ओर तो रज्ञाकारों को 
यह विश्वास दिला रहे थे कि उनका जिहाद हिन्दुओं के विरुद्ध है श्रोर 
वुसरी ओर अपनी पार्टी वालों को वही लोग बता रहे थे कि वे ग़रीतब 
किसानों के लिए लड़ रहे हैं । यह इंमानदारी थी क्या ! 


भ 

“जब श्राप मुझको व्याख्यान के लिए नोट्स दे रहे थे, मैंने कहा 
भी था कि तिलंगाना में कम्युनिस्ट आन्दोलन नहीं था। इस पर आपने 
एक बात कही थी | वह मेरे मस्तिष्क में ग्रभी तक खटक रही है। अपने 
कहा था कि अब मुर्दा को कुरेदने की क्‍या ग्रावश्यकता है। बात समाप्त 
टो गई है। न तो निज़ाम रहा है ओर न ही वे कम्युनिस्ट, जो उस ऐक्शन 
के करने वाले थे । मैंने उस दिन, उन कहे जाने वाले कम्युनिस्टों की 
प्रशंसा की थी। में समझती हैँ कि मैंने ईमानदारी की बात नहीं 
की थी ।”! 

“ऐसा प्रतीत होता है कि पिताजी ने तुम्हे और भी पत्र लिखे हैं । 
वे भी कुछ ऐसा ही समभते हैं ९? 

“जी नहीं | मैंने ग्रापके पिताजी के न तो दशन किये हैं और न ही 
मुझे उनका कोई श्रन्य पत्र मिला है। यह तो में अपनी बुद्धि से विचारी 
बात ही कर रही हूँ ।”” 

“यही तो अन्तर है एक बूजु आ मनोदृत्ति वाले आदमी में ओर एक 
प्रोलियेरिएट मनोवृत्ति वाले व्यक्ति में । हम नीति के अनुसार काय करते 
हैं ओर वे स्वाथ के लिये।” 

“बहुत खुब | जब एक सरमायादार भ्ूठ बोलता है तो वह बेईमान 
है और जब एक श्रमिक मूठ बोलता है तो यह नीति है । पर में कहती 
हूँ कि बुद्धि तो सब में समान है | हाँ, मूखता सब में समान नहीं | बेई- 
मानी बुद्धि का काम है| इसलिए दोनों वर्गों में यह एक समान निन्दनीय 
क्यों नहीं १”? 

चन्द्र का उत्तर था, “राजनीति में सत्य-भूटठ दोनों चलते हैं। सब 
पार्टियाँ इसी प्रकार का. करती हैं | नीति के अथ ही यह हैं कि किसी 
श्रेष्य उद्देश्य के लिए मिथ्य उद्देश्य के लिए मिथ्याचार का भी प्रयोग कर लेना ।”' 

'पाजनीति तो एक राज्य के कार्य में, दूसरे राज्य के कार्य के सम्बन्ध 
में चलती है | एक ही देश के वासी परस्पर जब कुटिलता करने लगें तो 
वह राजनीति के अ्रनुरूप नहीं हो सकता । देखिये, हमने उस दिन जलसे 

में अपनी पार्टी के सदस्यों को कहकर ये नारे लगकाये थे, “तिलंगाना के 
शहीद, ज़िन्दाबाद ।” इस प्रकार जनता पर यह प्रभाव जमाने का यत्न 
किया था कि तिलंगाना में पकड़े गये उपद्रवी बहुत ही भले ओर कम्यु- 
निस्ट विचार के लोग थे | यह धोखा था और इससे कल्याण की आशा 
नहों हो सकती ।”” द 

“तुम हमारी पार्टी में काय नहीं कर सकोगी। में समझता हूँ कि 
तुम्हारे मस्तिष्क की बतमान दशा इतनी बिक्ृत हो चुकी है कि तुम 
उचित-अनुचित में, नीति-अनीति में और कल्याण-अरकल्याण में भेद-भाव 
करने की शक्ति खो बैठी हो । में समझता हूँ कि हमको आज अपना 
माग एथक्‌-प्रथक्‌ कर लेना चाहिये ।” 

“अच्छी बात है ।” प्रमिला ने बेंच पर से उठते हुए कहा, “ञ्राज 
से आपको मेरी “गुइ-बाई” ही समक्रिये । एक बात स्मरण रखिये कि 
कहीं हम बाज़ार अथवा किसी अन्य स्थान पर एक-दूसरे के सामने आा 
जायें, तो हम परस्पर सवंथा अपरिचित होंगे ।” 

इतना कह अ्मिला पाक से बाहर निकल गई । चन्द्र कुछ देर तक 
तो उसको जाते देखता रहा । जब वह कुछ दुर चली गइ तो उसके मुख 
से निकल गया, “'सूम जाये |” 

वह बहाँ से उठा और पार्टो के कार्यालय को चला गया | उसके 
मन में इस बात का किंचित्‌ मात्र भी शोक नहीं था कि उसका प्रमिला 
से सम्बन्ध टूट गया है। वह बिना किसी प्रकार के दुःख-क्लेश के अ्रपने 
काय में लीन हो गया । 

रात वह घर पहुँचा तो परिवार के लोग मोजन पर बेंठे थे । वह 
बहाँ बैठा तो बेरा ने उसके सामने भी भोजन लगा दिया | भोजन करते 
समय बेरा सम्मुख होने के कारण कोई गम्भीर बात नहीं हो सकी । इधर- 
उधर की बातें चलती रहीं । ' 

कॉफी पीते समय, बेरा के चले जाने पर नीरा ने घोषणा कर दी, 
“पिताजी ! में छुट्टियों में काश्मीर जा रही हूँ ।”” 

ध्क््त्र 2 

“छुट्टियाँतों आज से ही हो गई हैं, परन्तु डॉक्टर सिंह को बीस 
तारीख से अवकाश मिला है। सो हम बीस की सायंकाल को काश्मीर मेल 
से जाने का विचार रखते हैं |” 

“तो तुम डॉक्टर बलवंतसिंह के साथ जा रही हो ९” 

“जी |? 

सब नीरा का मुख देख रहे थे। नीरा आराम से कॉफी का मज़ा 
ले रही थी | कितनी ही देर तक माथुर लड़की का मुख देखता रहा, परन्तु 
उसको अपनी कॉफी में लीन देख कहने लगा, “नीरा | तुमको बहुत 
सोच-समभ कर चलना चाहिये ।”? 

“सो तो कर रही हूँ ।” नीरा ने वेसे ही असावधानी से उत्तर दे 
दिया, “डॉक्टर साहब से मित्रता हो गई है | वे बहुत ही अच्छे हैं | में 
समभती हूँ. कि दस मूख लड़कियों से मित्रता करने के स्थान, एक 
समझदार पुरुष से मित्रता अधिक हितकर हो सकती है |” 

इस समय नीरा की माँ ने कह दिया, “में इसको पसन्द नहीं करती ।”! 

“में पसन्द करता हूँ, यदि नीरा बहिन मुझको भी साथ ले चले तो १” 

“तुम्हारी वह लड़की, जिसकी बाँह पकड़कर घसीटा करते हो, किघर 
गई है ? उसको भी साथ ले चलो न ।”” 

चन्द्र को उत्तर नहीं सूका ओर चुप रहा । आगे बात माथुर ने 
चलाई | उसने कहा, “नीरा ! तुम तो कमाती हो और ये महाशय 
लेक्चरबाज़ी करते हैं | इसके जाने का खर्चा दोगी क्‍या १” 

“आपके पास रुपये कम पड़ गये हैं क्‍या १” 

“पर ये महाशय तो हमको गाली देते हैं। श्रभी परसों चन्द्रकान्त 
साहब का वक्तव्य 'स्पाक' में छुपा था कि हैदराबाद में पूर्ण साम्प्रदायिक 
भंगड़ा हिन्दू दुकानदारों का चलाया हुआ है। रज़ाकार आन्दोलन तो 
केवल हिन्दुओं की मृद नीति की प्रतिक्रिया मात्र ही था ।” 

चन्द्र ने मुस्कराते हुए पूछा, “आ्राप हिन्दू समाइंठ कब से हुए हैं ९” 

“तब से, जब तुम अभी पेदा भी नहीं हुए थे। हिन्दू होना तो मेरे 
कमफल से हुआ है । रही हिन्दू समा | यह १६२४ में स्थापित हुईं थी 
ओर में इसका सदस्य १६२६ में हुआ था। साहबज्ञादे का जन्म १६२६ 
में हुआ था |” 

“पर आप तो कांग्र स कमेटी के सदस्य है न १?! 

“कांग्र स कमेटी में होने से में मुसलमान नहीं हुआ । पीछे कुछ वर्षों 
से मैंने हिन्दू समा छोड़ दी थी | अरब कांग्रस भी छोड़ दी है ।”” 

( कब से ९?? 

“महात्मा गांधी के निधन के पश्चात्‌ से | जब मेंने देखा कि कांग्र स 
एक राजनीतिक पार्टी होते हुए देश के. शासन-काय में हस्तक्षेप करने 
लगी है, तो मैंने इसे छोड़ दिया | इस बप मैं इसकी कमेटी का मेम्बर 
नहीं चुना गया ।” 

“तो अरब किस पार्टी में शामिल हो रहे हैं १?” 

“क्या किसी पार्टी में जाये बिना खाना दज़म नहीं होता १ तुम . 
अपनी बताओ चन्द्र | कब तक यह चलेगा १”? 

“विचार तो था कि जीवन-भर कम्युनिस्ट पार्टी का काय॑ करूँगा, 
परन्तु आपने विरोध आरम्भ कर दिया है। इससे समस्या विचारणीय 
हो गईं है ।” 

“क्या पहिले सहयोग था, जो श्रब विरोध हो गया है १” 

“जी नहीं । पहिले आ्राप मेरे कामों से अलिप्त थे । अ्रब आपको वे 
बुरे प्रतीत होने लगे हैं। इस कारण जीवन का आधार तो बनाना पड़ेगा। 
कब तक आपसे खर्चा ले सकता हूँ १” 

“बहुत समझदार हो गये हो । तुमने ही तो कह्दा था कि मेरी लाखों 
की सम्पत्ति नालायक सन्‍्तान के हाथ में जाने से व्यथं जायेगी | तो तुम 
अब लायक बनने जा रहे हो १?” 

“केवल यही नहीं, पिताजी । आपने हमारी पार्टी के सदस्यों को भी 
सीख देनी आरम्म कर दी है। आप उनको ईमानदारी का सबक 

सिखाने लगे हैं |” 

“ग्रोह्दट ! समकका । तो प्रमिला से तुम्हारी बात हो गई है ! अच्छा 
हुआ है । किसी को यह कहने को स्थान तो न रहेगा कि उसको धोखा 
हुआ है |” 

“धन्यवाद है पिताजी ! परन्तु आप कभी-कभी भूल जाते हैं कि यह 
संसार ही धोखा है | इसमें घोखा करने वाले ही पनपते हैं । सरमायेदार 
भी तो एक धोखा हैं | उनसे निपटने के लिए धोखा देना ही पड़ता है।” 

“ठीक है | यदि तो तुम किसी सरमायेदार की लड़की को ठगते तो 
में समझता कि तुम उक्त सिद्धान्त की पालना कर रहे हो । एक विधवा 
ब्राह्मणी की लड़की को तो पता चल ही जाना चाहिये कि उसे धोखा 
दिया जा रहा है |” 

“पर में उसको तो धोखा देने का विचार नहीं रखता था ।” 

“तब तो ठीक है। में आशा करता हूँ कि ठमने उसको समझा 
दिया होगा |”! 

“बह नहीं समझ सकी ।”! 

“मुझको बहुत अफ़सोस है । तुमने इमानदार आदमियों की भाँति 
ब्रात नहीं की होगी, खेर | छोड़ो इस बात को । हाँ, नीरा ! बताओ्रो, 
चन्द्र को साथ ले जा रही हो १” 

“यदि वह अपनी, क्‍या नाम लिया है आपने ! हाँ, प्रमिला को 
साथ ले चले श्रोर उन दोनों का खर्चा आप दें, तो वह मेरे साथ चल 
सकता हे ।” 

“में खर्चा क्यों दूँ ! यह प्रमिला मेरी क्या होती है १” 

“तो में नहीं ले जाऊँगी। में अक्रेली, मेरा भतलब है डॉक्टर सिंह के 
साथ ही जाऊँगी |” 


१४ 
अगले दिन, जब माथुर सुप्रीम कोट से लौटा, तो उसकी मेज्ञ पर 

एक बन्द लिफ़ाफ़ा रखा था | उसने उसको खोला तो अवाक रह गया | 
पत्र में लिखा था--- 

“पूज्य पिताजी | 

“आपने मुझको अपनी चिट्ठी में बेटी लिखा है, अतएवं मेरा आपको 
पिताजी कहकर सम्बोधन करना अनुचित नहीं है | 

“मैंने आपका वह पत्र पढ़ा है और इतने दिन तक उस पर मनन 
किया है | में इस परिणाम पर पहुँची हूँ कि में श्रापका बहुत ही धन्यवाद 
करूँ | उस पन्न ने मेरे जीवन का काँटा बदल दिया है | अ्रब में अपने 
प्रत्येक काय को आप द्वारा बताई ईमानदारी की कसीटी पर कसकर देखती 
हूँ । इस प्रकार में अनुभव करती हूँ कि में एक नये माग पर ही चल पड़ी हूँ। 

“मुझको यह बताते हुए दुःख और हष अनुभव होता है कि आपके 
. सुपुन्न आपकी कसौटी पर कसने से सोना सिद्ध नहीं हुए और मैंने उनको 

_ अपने मन से निकाल दिया है | इससे भी बड़ी बात यह हुई हे कि जिस 
संस्था में मैं काम कर रही थी, वह भी इस कसौटी पर पूरी नहीं उतरी । 
मुझको उससे भी प्रथक्‌ होना पड़ा है । 

“आगे क्‍या होगा, में कह नहीं सकती । इस पर भी श्रापकी कृतश 
हूँ और आपके स्नेह की पात्र बनने का यत्न करती रहूँगी। अपकी आशा- 
नुसार कभी किसी काम में बाधा ञ्रा खड़ी हुई तो आपसे सहायता की 
आशा करती हूँ।”” क्‍ 

माथुर कितनी ही देर तक इस पत्र पर विचार करता रहा। श्र 
उसने घण्टी बजाई। चपरासी भीतर आया तो उसने पूछा, “यह पत्र 
कोन दे गया है ?” 

“एक लड़का आया था और कहता था कि आपके नाम का 
थन्र है |”? 

“कितना बड़ा था ! क्‍या आयु मालूम होती थी उसकी १” 

“पत्द्र इ-सो लह वष का प्रतीत होता था ।” 

माथुर ने चिट्ठी को श्रपनी मेज़ के उस दराज्ञ में रख लिया, जिसको 


क 

ताला लगा रहता था। वह चन्द्र को पिछुली रात की बातों का मतलब 
समकक गया था | उस रात जब चन्द्र खाना खाने आया तो उसने पूछा, 
“प्रमिला कहाँ नोकरी करती है १” 

चन्द्र इस प्रश्न से सतक हो गया और प्रश्न-भरी दृष्टि में अपने 
पिता का मुख देखने लगा। माथुर ने उसके मन की बात समझकर 
कहा, “तुम जानना चाहते हो कि में क्‍यों पूछ रहा हूँ ! लो सुनो । मेरे 
पत्र का उत्तर उसने आ्राज दिया हे । उसके पत्र को पढ़कर भें उस लड़की 
की सूक श्रोर उसके मस्तिष्क के सुलमे होने से प्रभावित हुआ हूँ । मेरा 
विचार था कि वह इतनी बुद्ध, नहीं, जितने तुम हो । इस कारण उसको 
एक 'फीलर! ( अभिमशं ) के रूप में कुछु लिखा था | उस अ्रभिमर्श का 
जो परिणाम हुआ है, वह आश्चयजनक है | वह लिखती है कि मेरी 
लिखी कसौटी पर वह अपने जीवन-कार्यो को कसने लगी हे और वह 
अनुभव करती है कि इस प्रकार उसका जीवन-मार्ग ही बदल गया हे | 

“जानते हो वह क्‍या कसोटी थी ? वह थी ईमानदारी की | मेंने 
ईमानदारी की व्याख्या की थी और उस व्याख्या के अनुसार उसको 
तुम इमानदार प्रतीत नहीं हुए । 

“ज्न्द्र ! मुकको दुःख हुआ, जब मेंने यह पढ़ा कि तुम्हारे परिचित 
तुमको और तुम्हारी पार्टी को ईमानदार नहीं समभले ।?? 

“बे मूर्ख हैं । वे संसार को वास्तविक रूप में नहीं जानते । इस 
कारण उनका दृष्टिकोण मेरे समान नहीं है।” 

“यही तो देखना हे | इसीलिए उसका पता पूछ रहा हूँ।” 

“वह शैल कम्पनी में टाइपिस्ट का काम करती है ।” 

“क्या वेतन लेती होगी १”! 

“मेरा विचार है कि डेढ़ सी रुपया महीना पाती होगी ।”” 

माथुर यह सुन गम्भीर विचार में डूब गया। वह इतना ही चन्द्र 
को पॉकेट-खर्च के लिए देता था। भोजन, कपड़ा इत्यादि पृथक थे । 

सब भोजन से उठने ही वाले थे, जब नीरा ञ्रा गई | उसने आते 

ही बेरा को कहा, “भोजन लगा दो ।” 

“बहुत भागी हुई आई हो १” माथुर साहब ने पूछा । 

“जी नहीं । भागी हुई जा रही हूँ | डॉक्टर सिंह अपने एक सम्बन्धी 
के यहाँ भोजन करने गये हैं। मोजनोपरान्त हमने पिक्चर देखने जाना 
है | उन्होंने कहा है कि पाँच मिनट में वे यहाँ आयेंगे । मुझको भोजन 
कर तैयार रहना चाहिए ।” 

“तो तुमको वे अपने सम्बन्धियों के यहाँ नहीं ले जाते ९” 

“जहीं । १) 

नीरा की माँ ने पिछले दिन की बात आरम्म कर दी, “तो ठुम 
काश्मीर जा रही हो १? 

बेरा भोजन ले आया था और नीरा ने खाना आआरम्म कर दिया 
था। नीरा को उत्तर न देते हुए, खाने में लीन देख मां ने कह दिया, 
“मुझको यह ठीक प्रतीत नहीं हो रहा । जाना ही है तो अपने पिताजी 
को साथ ले जाओ |” 

“अच्छा-बुरा तो अपने मन की भावना है | वेसे पिताजी चलते हों 
तो चले |” 

“में तो अभी नहीं जा सकता। मुझको पंजाब हाइकोट में 
काम है |” 

डॉक्टर बलवन्तसिंह की मोटर का हॉन सुनाई दिया तो नीरा खाना 
छोड़ भाग गई । 

अगले दिन से माथुर साहब ने शैल कम्पनी में किसी से परिचय प्राप्त 
करने का यत्न करना आरम्म कर दिया | यह कोई कठिन काम नहीं था | 
उस कायोलय में डेढ़ सौ के लगभग कर्मचारी काम करते थे श्रोर उनमें 
से कोई ऐसा द्वंढ निकालना, जिसके द्वारा प्रमिला के विषय में पता किया 
जा सके, असम्भव नहीं था | कार्यालय के उसी विभाग में, जिसमें प्रमिला 
काम करती थी, एक मिस्टर रघुनन्दन सुपरवाईज़र का काम करते थे । 
रघुनन्दन के एक मित्र थे मिस्टर चिन्तामणी, जो 'फ्रीमेसन'! थे और 

वुकुट विहारी भी फ्रीमसन था। जब माथुर को उन दानों की मित्रता का 
ता चला तो बह उससे मिलकर कहने लगा कि वह रघुनन्दन से परिचय 
करना चाहता है | 

निनन्‍्तामणी ने विस्मय में पूछा, “माथुर साहब | क्‍या काम पड़ गया 
है शेल कम्पनी में ?” 

“वहाँ कुछु नोकरियाँ खाली हैं और मिस्टर रघुनन्दन इसमें सहायता 
कर सकते हैं |”? 

अगले सप्ताह रिसेप्शन के दिन चिन्तामणी अपने मित्र रघुनन्दन 
क्री साथ लेकर क्लब में ग्रा गया ओर उसने रघुनन्दन का माथुर से 
परिचय करा दिया। मिस्टर माथुर ने समय निकालकर उसके कार्यालय 
की बात आरम्भ कर दी, “सुना है कि आपके कार्यालय में कम्युनिस्टों का 
ज्ञीर बढ रहा है १” 

“हमने तो उनकी कमर तोड़ दी है, परन्तु उनमें एक लड़की है, जो 
उनकी नेता है । वह क्लकों, चपरासियों ओर मोटर ड्राइवरों पर बहुत 
प्रभाव रखती है । वह रिश्वत और प्रलोभनों से ऊपर है । इसी कारण 
उनकी यूनियन अभी तक टूटी नहीं ।” 

“क्या कहती है वह !१” 

“यह तो मुझको मालूम नहीं। में उनकी यूनियन का सदस्य नहीं 
हूं। उनकी यूनियन में दो सो रुपया मासिक से अऋधिक लेने वाला कोई 
नहीं | एक सो के लगभग ऐसे लोग हैं ओर उनमें मोटर ड्राइवर, मिस्त्री, 
प्रकेनिक, जो श्रावश्यक कार्मो पर हैं, सम्मिलित हैं । मज़ेदार बात यह 
है कि वह इन अ्नपढ़ों पर ऐसे शासन करती है, जेसे उनकी मलिका हो | 

“पीछे हमने मिस्त्रियों के वेतन में विशेष वृद्धि की तो उन्होंने बिना 
प्रमिला की स्वीकृति के बृद्धि लेने से इन्कार कर दिया। उनका कहना 
था कि यह बृद्धि की सूचना यूनियन के मन्त्री द्वारा आनी चाहिये | 
.. हमने प्रमिला से पूछा कि वह क्‍या समभती है तो कहने लगी, 
यूनियन की ओर से मालिकों और अधिकारियों को धन्यवाद भेज 

दीजिये, परन्तु हम तो रियायतन उन्नति नहीं चाहते, प्रत्युत्‌ हम ग्रेड में 
ही उन्नति माँग रहे हैं ।”” 

“तो इस लड़की का नाम प्रमिला है ?” 

“हाँ, माथुर साहब ! ग़ज़ब की बोलने वाली है | सब उसका आदर 
करते हैं और प्रमिला बहन, प्रमिला बहन होती रहती है ।”” 

४तो वह कम्युनिस्ट मालूम नहीं होती १” 

“है तो कम्युनिस्ट, परन्तु वह कहती है कि साथी ओर साथिन शब्द 
से बहन-भाई अधिक स्नेह-सूचक है । एक कलक ने मुझको बताया है 
कि यूनियन की मीटिंग में यह प्रश्न उपस्थित हुआ था। कुछ सदस्य 
चाहते थे कि वे परस्पर एक-दूसरे की साथी कहकर पुकारा करे । इस पर 
उसने यह कह दिया कि जो उसे बहन कहकर नहीं पुकारना चाहते, वे 
बताएँ कि क्‍यों १ 

“इस पर आपत्ति उठाने वालों ने कहा, 'हम सबको बहिन नहीं 
कह सकते ओर हम एक समान सम्बोधन चाहते हैं |? क्‍ 

“उसका उत्तर था, “ठीक है पर यहाँ तो न आपकी कोई बीवी है, न 
बेटी | फिर यह आपत्ति कंसे आ गई १ में तो बद्दिन बनकर ही रहने में 
अपना मान सममती हूँ। कम्युनिस्ट पार्टी में आप जिसको जेसा उचित 
समझे बुलाये, परन्तु यहाँ यूनियन में तो हम सब बहिन-भाई ही हैं ।/ 

“आपत्ति उठाने वालों को कोई युक्ति नहीं मिली और बात तय 
हो गई ।” 

“बहुत ही विचित्र लड़की हे।” माथुर साहब ने कुछ आश्चय 
प्रकट करते हुए कद्दा, “देखने और सुनने योग्य है। कहाँ रहती है वह १”? . 

“मकान नम्बर ३४१२, कूचा घासीराम में ।” 

माथुर ने पता नोट कर लिया और फिर मिस्टर रघुनन्दन को अपने 
घर एक दिन भोजन पर निमन्त्रण दिया और उसको बताया, “मैं इस 
लड़की में रुचि रखता हूँ। यह मेरे मित्र की लड़की है और इसकी 
उन्नति के लिए मैं इच्छा करता हूँ ।” 


दासता के नए रूप २४१ 


रघुनन्दन ने एक बात बताई, “मुझको कुछ ऐसा प्रतीत हुआ्ा है 
कि कम्युनिस्ट पार्टी उससे नाराज़ हो गई है| मुझको सूचना मिली है कि 
पिछले सप्ताह यूनियन के सेक्र टरी का चुनाव होना था और एक यूनि- 
यन के उग्र कायकर्ता ने उसके निर्वाचन का विरोध किया था | इस पर 
भी वह चुन ली गई है। लोग उसको मन्‍्त्री इसलिए नहीं बनाये हुए 
कि वह कम्युनिस्ट पार्टो की सदस्या है प्रत्युत्‌ इस कारण कि वह योग्य 
झोर मिलनसार है ।” 

“मुझको ऐसा प्रतीत हो रद्दा है कि वह शीघ्र ही यूनियन के मन्त्री 
पद से हृटा दी जायेगी |?! 

“उसके विरुद्ध एक अ्रविश्वास का प्रस्ताव भी हो चुका हैं, परन्तु 
पास नहीं हो सका । वास्तव में कम्पनी के अ्रधिकारी भी चाहते हैं कि वह 
मन्त्री बनी रहे | इस कारण उन्होंने भी ज़ोर लगाया और अविश्वास का 
प्रस्ताव पास नहीं हो सका |” 

“तो बहुत ही पसन्द की जाती है वह १” 

“हाँ, हमारे अधिकारी, यूनियन को उसके द्वा्थों में सुरक्षित सम- 
भते हैं |? 

“ऐसा व्यक्ति कम्युनिस्टों में सम्मानित नहीं रह सकता । उसका 
पतन निश्चय ही है ।” 

उक्त वार्तालाप के लगभग एक सप्ताह पश्चात्‌ मिस्टर माथुर को 
रघुनन्दन का टेलीफ़ोन आया, “माथुर साहब | वह लड़की, जिसके विषय 
में आप रुचि प्रकट कर रहे थे, कम्पनी से निकाल दी गई है |” 

ध्द््यों है 

“यूनियन ने उसके विरुद्ध प्रस्ताव पास कर, उसको मन्त्रीपद से हटा 
दिया था और नये मन्त्री के कहने पर कम्पनी के जनरल मैनेजर ने 
प्रमिला को एक मास के नोटिस के स्थान पर वेतन देकर श्राज छुट्टी 
दे दी है।” 

. #/जया मन्त्री कोन बना है !” 
१६ 

“जोधरी सनन्‍्तोषराम है। वह हमारी मोटर फेक्टरी में हेड-मिस्त्री 
है| सुना है कि दिल्‍ली कम्युनिस्ट पार्टी ने यूनियन के सदस्यों को डॉट- 
धमका कर प्रमिला देवी के विरुद्ध अविश्वास का प्रस्ताव पास करा दिया 
है ओर चौधरी सन्‍्तोषराम को मन्त्री बनवा दिया है | चौधरी ने जनरल 
मैनेजर के सामने जाकर यह कहा है कि प्रमिला मज़बूरों में हड़ताल 
कराने का यत्न कर रही है और इससे कम्पनी को भारी हानि होने वाली 
है। मेनेजर ने यह आशा भेज दी कि प्रमिला को एक महीने का वेतन 
देकर छुट्टी दे दी जाये |? 

“यह तो सवथा अन्याय हो गया है |” 

“पैसे वाले अपनी आय की रक्षा करना सबसे बड़ा न्याय समभते 
हैं । सो वह प्रमिला को निकालकर कर रहे हैं ।”” 

“प्रमिला को तो बहुत दुःख हुआ होगा १” 

“हाँ | वह आज्ञा लेकर कई मिनट तक बितर-बितर मेरा मुख देखती 
रही | जब्र मैंने उसको कहा कि उसको अपना चाज मिस्टर सहगल को 
दे देना चाहिये, तो चॉककर बोली, मुझको विश्वास नहीं आता कि 
यह आज्ञा सत्य हो सकती है। खेर आप मिस्टर सहगल को भेज दीजिये | 
में अ्मी चाज दे देती हूँ ।' 

“दस मिनट में उसने चाज दे दिया और अपना बकाया वेतन ले 
चली गई ।” 

“भाई रघुनन्दन | यह तो कोई अच्छा समाचार नहीं ।”” 

“मुझको मी इसका बहुत शोक है |” इतना कह उसने टेलीफ़ोन 
बन्द कर दिया | 


; १४ : 

रात माथुर प्रमिला के विषय में और अश्रधिक जानने की योजनाएँ 
बनाता रहा । प्रातः उठ उसने प्रमिला को एक पन्न लिखा | उसमें माथुर 
ने लिखा, “मुझको विश्वस्त सूत्र से ज्ञात हुआ है कि तुम्हारी नौकरी छूट 

गई है । इस कारण एक पिता का अधिकार है कि लड़की की सहायता 
करे । में चाहता हूँ कि तुम मेरे कार्यालय में, यह पत्र दिखाकर डेढ़ सो 
रुपया महीना, जब तक तुम्हारा काम न लग जाये, ले जाया करो। अ्रपने 
भाई द्वारा भी, जिसके हाथ तुमने पहिले पत्र भेजा था, यह रुपया मँगवा 
श्सकती हो ।” 

यह पत्र लिखकर माथुर ने चपरासी के हाथ उस पते पर भेज दिया, 
जो रघुनन्दन ने प्रमिला को बताया था | 

सायंकाल प्रमिला स्वयं मिलने श्राईं। उस समय माथुर चाय पी कर 
क्लब जाने की तेयारी कर रहा था। प्रमिला ने हाथ जोड़ नमस्कार कर 
कहा, “में प्रमिला हूँ ।” 

“झ्रोह | श्राश्रो बेठो । ठ॒म्दारे स्वयं आने की आवश्यकता नहीं 

| 9) 

“मैं अ्मी कुछ लेने नहीं आई । कुछ लेने की कदाचित्‌ आवश्यकता 
भी नहीं पड़ेगी । में तो अभी दो कारणों से आई हूँ । जब आप मेरे 
विषय में इतना कुछ जानने का यत्न करते रहते हैं, तो आपके दशन करने 
की लालसा जाग पड़ी थी। में अपने को अ्रति सौमाग्यवान समभती हूँ, 
जो आपके मन में मेरे लिए इतनी सहानुभूति उत्पन्न हो गई है| सो 
अपनी कृतशता प्रकट करने चली आई हूँ । 

“एक दूसरा कारण भी है। में आपको बताना चाहती थी कि मेरा 

काम टूटा नहीं, प्रत्युत्‌ मेरी तरकी हुई है । कल रघुनन्दन साइब ने 
मुझको अपने टाइपिस्ट के पद से एक मास का अ्रतिरिक्त वेतन देकर 
ध्रैथक कर दिया था। मुझको दुःख और चिन्ता तो हुई थी। वह मेरी 
परिस्थिति में किसी को भी हो सकती है| परन्तु घर पहुँची तो शैल कम्पनी 
के जनरल मेनेजर साहब का एक लिफ़ाफ़ा मेरी प्रतीक्षा कर रहा था | 
मैं मां को बताने ही लगी थी कि मेरी नौकरी छूट गई है कि मां ने वह 
लिफ़राफ़ा मुक्कको दे दिया । लिफ़ाफ़े पर कम्पनी की मुहर श्रोर जनरल 
मेनेजर के इस्ताक्षर देख में विस्मय में उसको खोलकर पढ़ने लगी । पढ़कर 

मेरी हँसी निकल गईं | उस पत्र में लिखा था, 

प्रप्तिला देवी को' जनरल मैनेजर की टाइपिस्ट की नौकरी पर दो-सो 
बीस रुपये मासिक पर नियुक्त किया जाता है । उसको पन्द्रह जून को 
काम पर हाज़िर होकर चाज ले लेना चाहिए ।” 

“सो पिताजी | में एक-डेढ सौ रुपये महीने की नोकरी से निकाली 
जा कर दो-सो बीस रुपये महीने की नोकरी पर नियुक्त कर दी गई हूँ।”” 

माथुर इस वृत्तान्त को सुनकर हँस पड़ा। हँसकर उसने कहा, 
“मालुम होता है कि यह मिस्टर जॉनसन बहुत ही विट्टी (हास्य-प्रवृत्ति 
वाला) आदमी हे ।” 

“बात यह हुई है कि चौधरी सनन्‍्तोषराम, जो यूनियन का मनत्री 
नियुक्त हुआ्आा है, मैनेजर के पास पहुँच कर मेरे विरुद्ध बहुत-कुछ कहकर, 
मुझको निकालने की माँग कर आया था | न निकाले जाने पर हड़ताल 
करने की धमकी भी दे आया था। मेनेजर ने यह मज़ाक उससे किया 
प्रतीत होता है ओर मुझको भारी लाभ हो गया है | 

“मैं श्राज ड्यू टी पर पहुँची तो चोधरी, जो मुझको फाटक पर मिल 
गया था, सहानुभूति प्रकट कर कहने लगा, 'प्रमिला देवी ! एम्प्लीयमेण्ट 
ऐक्चेन्ज में नाम लिखा आओ ।? 

“पहले तो मेरे मन में आया कि उसे अपनी तरक्की की बात बता 
दूं, परन्तु पीछे विचार कर कि बताने की श्रावश्यकता नहीं, चुपचाप 
चली गई । 

“में मेनेजर के कमरे में गई तो उन्होंने बताया कि वह मेरे काम से 
बहुत सन्तुष्ट हैं। इस कारण मेरी इस नये काम पर नियुक्ति कर दी 
गई है ।” 

“मुकको सन्देह है कि,” माथुर साहब ने कहा, “कम्युनिस्ट पार्टी 
को तुम्हारे विरुद्ध भड़काने का श्रेय मेरे साइबज़ादे चन्द्रकान्त को है | 
वह समझता था कि तुमको तुम्हारी गुस्ताखी के लिए दश्ड दिलवाना 
चाहिए ।” 


दासता के नए रूप २४५ 


“यह तो में जानती नहीं | में तो केवल इतना जानती हूँ कि चूं कि 
मैंने कम्युनिस्ट पार्टी से त्यागपत्र दे दिया है, इस कारण पार्टी सहन नहीं 
कर सकती कि एक नौन-कम्युनिस्ट किसी यूनियन का मन्त्री बना रहे | 
मेरा रसूख अपनी यूनियन में काफ़ी था । इस कारण कम्युनिस्ट पार्टी का 
पहिला प्रयास, मेरे विरुद्ध श्रविश्वास का प्रस्ताव कराने का, श्रसफल 

हुआ था। पीछे पार्टी मन्‍्त्री ने यूनियन के सदस्यों को एक-एक कर 
बुलाकर डाँटा, जिससे दूसरी बार अविश्वास का प्रस्ताव पास हो गया । 

“अ्रब तो मुझको तरक्की मिल गई है। इस कारण मुझको पार्टी का, 
यद्यपि मैंने उसको छोड़ा हुआ हे, धन्यवाद ही करना चाहिए |” 

“अच्छी बात है, कभी-कभी मिलती रहा करो, जिससे मेरी रुचि 
तुम में बनी रह सके | में तुम्हारा परिचय चन्द्र की माँ से भी करा देना 
चाहता हूँ | कभी श्रपनी माँ को ला कर उससे मिला देना | मैं समझता 
हूँ कि तुम जीवन में सफल होवोगी ।”” 

उसी रात चन्द्र से बहुत रुचिकर वातालाप हो गई | नीरा काश्मीर 
जा चुकी थी और पहल-गाँव से उसका पत्र आया था कि वह वहाँ बहुत 
ही श्रानन्द से है। चन्द्र अपने जीवन से असन्तुष्ट था | माथुर इस बात 
को जानता था और द्ृदय से अपने पुत्र को किसी जीवनोपयोगी काम में 
लगाना चाहता था । इस कारण जब भी अवसर मिलता, वह उससे 
नोक-मोंक कर उसका पथ-प्रद्शन करने का यत्न किया करता था | आज 
भी जब चन्द्र भोजन कर चुका और बेरा बतेन उठाकर कॉफ़ी लगा गया 
तो माथुर ने मुस्कराते हुए पूछा, “कामरेड चन्द्र | केसा काम चल 

! रहा है ९” 

!* ०५जीवन तो संघर्ष है पिताजी | बूजआ्र/ मनोदृत्ति समाज के प्रत्येक 
घटक में घर कर चुकी है| इससे उद्द श्य की अ्रन्तिम मंजिल तक पहुँचने 
में देर हो रही है ।” 

“ओह ! तो तुम मेरे जीवनकाल में ही क्रान्ति लाने को उत्सुक हो 
क्या ९? 

“जी हाँ। आप तो अभी बर्ईत काल तक जियेंगे और देखेंगे कि 
हिन्दुस्तान में समाजवाद के आधार पर राज्य-का चलेगा। बात यह है 
कि नेहरू जी तो एक दिन में यह बात कर देते, परन्तु लोग तैयार नहीं । 
इस कारण उनको तैयार करने का काय हमको सौंपा हुआ है । 

“हम धीरे-धीरे अपना प्रचार-काय कर रहे हैं| मार्त >स विशाल 
देश में लाखों कायकर्ताओं की आ्रावश्यकता है। हमारे पास उन लाखों 
कार्यकर्ताओं को देने के लिए सूखी रोटी और मोटा कपड़ा भी नहीं है । 
यह काय पणिडत नेहरू जी कर रहे हैं। उन्होंने एक भारत सेवक समाज 
बना दी है | इस समाज का काय ही है कि जनता के मन पर समाजवाद 
की धूम मचा दी जाये। सरकार कम्युनिटि प्रोजेक्ट भी इसी मतलब से 
चला रही है। # 

“पिताजी | समय आने वाला है, जब परिडतजी चुपचाप यह घोषणा 
कर देंगे कि भारत में समाजवादी समाज बनाना सरकार का उद्द श्य है | 
इस प्रकार केवल घोषणामात्र से विधान बदल जायेगा और फिर धीरे- 
धीरे, एक-एक कर कानून बदल दिये जायेंगे । निजी विभाग की दस्त- 
कारियों पर प्रतिबन्ध ओर नियन्त्रण लगा दिये जायेंगे । इसी प्रकार 
कम्युनिज़्म सार-रूप में प्रचलित हो जायेगा ।” 

“तो यह तुम्हारी पार्टी का समझौता प्रधान मन्त्रीजी से हो 
गया है १??? 

“जी नहीं । हमारे विद्वान साथियों ने भारत में चल रही हवा का 
रुख देखकर यह अनुमान लगाया है । सोशियलिज््म, अर्थात्‌ राज्य पूण 
देश की और जाति के कारोबार की मालिक हो, को चलाने के लिए, 
'डेमोक्र सी', जेसी भारत में चल रही है, उपयुक्त प्रपंच नहीं है । इसके 
लिए, श्रमिक वर्ग का अधिनायकवाद (डिक्टेटरशिप श्रॉफ़ दि प्रोलियेरिएट) 
आवश्यक है और परिडतजी यही कह रहे हैं। पार्लियामेण्ट की प्रत्येक 
बैठक में देश उसी ओर घकेला जा रहा है | कभी-कभी कोई कांग्रेस पार्टी 
का सदस्य देश की इस ओर प्रगति को देखकर डर जाता हे और कांग्रेस« 

की नीति की आलोचना कर देता हे और परिडतजी उसको ऐसी फटकार 
बता देते हैं कि बेचारा मुख छुपाकर बेठ जाता है। पग-पग पर देश 
गअधिनायकबाद की ओर जा रहा है ।” 

“अ्भिप्राय यह कि देश में चन्द्र ओर उसके साथियों का राज्य होगा 
ग्रोर वे देश की ग्रतुल सम्पत्ति तथा श्रम के मालिक होंगे । देश का प्रत्येक 
व्यक्ति शासन की बूट की नोक से चलाया जायेगा ।” 

“ऐसा होगा ही ।” 

“ग्रच्छी बात है। हम भी सरकारी काम करने लगेंगे |”! 

“वकीलों की तो आवश्यकता ही नहीं रहेगी | कचहरियाँ बन्द कर दी 
जायेगी | उनका स्थान पंचायते ले लेंगी | पंचायतों में पंच जनता द्वारा 
निर्वाचित होंगे और वे ही न्याय किया करेंगे ।” द 

“तब तो साहबज़ादे ! प्रमिला जसी बाग़ी लड़की के लिए फॉँसी का 
तख्ता ही होगा ।”? 

प्रमिला का नाम सुन चन्द्र चोंक उठा और प्रश्न-भरी दृष्टि से पिता 
के मुख पेर देखने लगा | माथुर ने मुस्कराते हुए कहा, “देखो न, शेल 
कम्पनी का जनरल मेनेजर प्रोलियरिएट डिक्येटरशिप को मानता ही नहीं । 
तभी तो श्रमिक वर्ग की श्राज्ञा की अवहेलना कर प्रमिला की उन्नति कर 
दी है | सो, जब सोशियलिज़्म होगा, तब मज़दूरों की पंचायत मैनेजरों को 
आशा दिया करेगी कि अ्रमुक व्यक्ति को नौकर रखा जाये और अ्रमुक को 
न रखा जाये। मज़दूर-पंचायत की आज्ञा न मानने पर मैनेजर को भी 
परथक्‌ किया जा सकेगा | यही मतलब है न तुम्हारा !” 

“ब्रिलकुल | पर मेनेजर, जो मज़दूर-पंचायत द्वारा नियुक्त किया 
गया होगा, वह पंचायत की श्राज्ञा की अवहेलना करेगा ही क्‍यों १?! 

“सम्मव तो है न ? कदाचित्‌ कोई मेनेजर इमानदार पेदा हो सकता 
है ग्रथवा उसमें कभी ईमानदारी का खुमार उठ सकता है। तब तो 
उसको फाँसी का दण्ड ही भोगना होगा | भगवान्‌ इंमानदारों पर दया 
करे |! 

चन्द्र हँसता हुआ उठ बेठा और कहने लगा, “पिताजी ! प्रमिला के 
विषय में हम श्रसफल रहे हैं। परन्तु शीघ्र ही हम इस असफलता को 
सफलता में बदल देंगे । हमारी योजना बन चुकी हे ओर इस बार हम 
ऐसा प्रत्रन्ध कर रहे हैं कि असफल नहीं होंगे | हमारी पार्टी से दग़ा करने 
वाला इस संसार में पनप नहीं सकता ।”” 

माथुर विस्मय में चन्द्र का मुख देखता रह गया ओर चन्द्र अपने 
कमरे में जाकर एक लेख लिखने में लग गया । 


« चतुर्थ परिच्छेद 

मन्दरी मोतीराम के घर नहीं लौटी । उसको रामलाल के घर रहते 
हुए कई मास व्यतीत हो गये थे । चन्दा भी वहाँ ही नौकरी करने लगी 
थी | मोतीराम कई बार रामलाल से ग्राकर कह गया था कि वह सुन्दरी 
को भेज दे | प्रत्येक बार रामलाल कहता था, “दादा | तुम्हारी वस्तु है । 
जब चाहो ले जाओ | में उसको जाने से मना नहीं करता, परन्तु मे 
उसको घर से निकालूगा नहीं |” 

मोतीराम ने पुलिस से और वकीलों से भी राय की | किसी ने भी 
ज़बरदस्ती करने की राय नहीं दी | पुलिस ने तो यहाँ तक कह दिया, 
“हमारे पास तुम्हारी बीवी की रिपोट लिखी रखी है | उसमें उसने लिखाया 
है कि तुमने उसको बुरी तरद्द पीटा था। उसकी दो पसलियाँ टूट गई 
थीं | डॉक्टर के सर्टिफिकेट की नकल भी साथ लगी है । वह अ्रपनी इच्छा 
से तुम्हारा मकान छोड़कर आई है |” 

पुलिस अफसर कहते थे कि इस अवस्था में मोतीराम अ्रदालत में 
$दावा ही कर सकता है श्र पुलिस इसमें कुछ नहीं कर सकती | 

कई कारणों से मोतीराम कचहरी में नहीं गया | 

रविवार का दिन था | रामलाल की दुकान बन्द थी ओर वह दोपहर 
का भोजन कर विश्राम करने का विचार कर रहा था कि किसी ने दर- 
वाज़ा खटखटाया । रामलाल ने चन्दा से कहा, “देखो कोन है ९” 

चन्दा ने दरबाज़ा खोला श्रोर मोतीराम को आया देख, उसको 


कं 

डायंग रूम में बेठा दिया | पश्चात्‌ उसने रामलाल को बता दिया । 
रामलाल अपने कमरे से निकल ड्रायंग रूम में चला आया ओर 
मोतीराम को बेठा देख पूछने लगा, “केसे आये हो दादा १?” 

“तुमको मुझ पर दया नहीं आती न ९” 

“दादा ! भाभी को यहाँ बुला दूँ १ तुम उससे स्वयं बात क्यों नहीं, 
कर लेते ? वह छुम्हारी पत्नी है। तुम उसको नहीं मना सकते तो मेरा 
कहना केसे मानेगी १” 

“तुम उसको घर से निकाल दो | तब वह अपने-शआ्राप मेरे घर शञ्रा 
जायेगी । 

“नहीं दादा | में माँ को घर से नहीं निकाल सकता | तुम स्वयं 
मना लो | हाँ, यदि मेरे मकान पर ज़बरदस्ती की तो पुलिस को बुला 
लूगा। 

“तुम पुलिस को क्यों बुलाओगे ? में ही बुला लेता हूँ ।” इतना कहट्द 
मोतीराम ने आवाज़ दी, “इन्स्पेक्टर साहब | ञ्रा जाइये ।” 

रामलाल इस नई परिस्थिति पर चकित रह गया | एक इन्स्पेक्टर, 
दो कॉन्स्टेबल कमरे में चले आये । उनके साथ एक सिख युवक सफेद- 
पोश भी था । उस सिख युवक के हाथ में एक फाईल थी, जिसमें कुछ 
काग़ज़ात थे | उसने पहुँचते ही पूछा, “रामलाल कोन है १” 

“मं हूँ, क्या बात है १? इस समय मोतीराम ओर रामलाल दोनों 
खड़े हो गये थे | 

“आपकी बीवी, फातिमा उफ रानी कहाँ है १” 

“है, क्‍या बात है १? 

“उसके नाम के वारंट हैं।”?! 

“क्यों ! उसने क्या किया है १”! 

“वह मुसलमान ओरत है और तुमने ज़बरदस्ती घर में रखी 
हुई है |?! 

“यह बात ग़लत है ।” 

“तो कचहरी में चाराजोई करना। अभी तो उसको हमारे साथ 
कर दो |”? 

रानी बाहर हल्ला सुन, वहाँ चली आ्राई थी । सुन्दरी भी उसके साथ 
थी । रानी को देख मोतीराम ने कहा, “यही है फातिमा बीवी |” 

एक पुलिस कॉन्स्टेबल ने रानी का हाथ पकड़ लिया । रानी ने ज़ोर 
से उसके मुख पर चपत लगा दी। इस पर इन्स्पेक्टर पुलिस ने सीटी 
बजा दी | नीचे से श्राधी दजन पुलिस कॉन्स्टेबल ऊपर चढ़ आये और 
रानी को घसीट कर नीचे ले जाने लगे | रामलाल ने, न आओ देखा न 
ताओ, पुलिस कॉन्स्टेबलों से रानी को छुड़ाने लगा | इसमें हाथापाई हो 
गई । वह अ्रकेला था और शीघ्र ही काबू में कर लिया गया | पुलिस ने 
उसको भी हथकड़ी लगा दी और दोनों को नीचे खड़ी पुलिसवेन में 
बिठाकर ले गई । 

इस समय गोकुल, सुन्दरी, चन्दा ओर शोभा-मानिक भी शोर सुन 
वहाँ आ गये थे | रामलाल ने गोकुल को जाते-जाते कह दिया, “गोकुल 
भेया ! घर का ध्यान रखना | में शीघ्र ही लौटूगा ।” 

जब पुलिस रानी ओर रामलाल को ले गई तो मोतीराम ने सुन्दरी 
को कहा, “बताओ । अ्रत्र भी तुम चलोगी या नहीं ९”? 

“तो यह तुमने किया है ! बहुत ही कृतध्न हो । चले जाओ यहाँ से 
नहीं तो पुलिस को बुला लू गी ।”! 

मोतीराम हँसकर कहने लगा, “जिसके बलबूते पर नाचती थी, वह 
तो चला गया है। अपने-आप भलमनसाहत से चली चलो । नहीं तो 
उठाकर ले जाऊँगा ।” 

“दादा !? इस समय गोकुल ने बात में दखल देते हुए कहा, “अब 
तुम नीचे उतर जाओ । वरना अ्रच्छा नहीं होगा ।?” 

“क्या हो जायेगा १? 

गोकुल ने अपनी जेब में से चाकू, जिसका फल छुः इंच से अधिक 
लम्बा था, निकाला और खोलकर दिखाया और कहा, “जान हलाक कर 

दूंगा |” 

मोतीराम डर गया और चुपचाप यह कहते हुए नीचे उतर गया, 
“अरब पुलिस लेकर ही आऊँगा ।” 

“जाओ, ले आना |” सुन्दरी ने कहा, “में तुम्हारा बन्दोबस्त कर 
छोड़ें गी |”? 

जब मोतीराम चला गया तो गोकुल को माथुर साहब की सूभी | 
उसने सुन्दरी से कहा, “भाभी | तुम इन बच्चों के पास ठहरो । में वकील 
से राय करने जा रहा हूँ ।” 

गोकुल मुकुट विहारी की कोठी पर लगभग तीन बजे दोपहर बाद 
पहुँचा | माथुर दोपहर का विश्राम कर, कार्यालय में पहुँच एक पुस्तक पढ़ 
रहा था | 

गोकुल ने नमस्ते की ओर अपना परिचय दिया, “में रामलाल की 
दुकान पर मुन्शी का काम करता हूँ । रामलाल ने मुझकी आपके पास 
भेजा है और आपसे सहायता माँगी हे ।”” 

“किस बात में सहायता माँगी है १” 

गोकुल ने मोतीराम और पुलिस के आने ओर उनके रानी तथा 
रामलाल को ले जाने की पूर्ण कहानी सुना दी | 

यह कथा सुन माथुर ने पूछा, “क्या सत्य ही रामलाल की बीवी 
मुसलमानिन है १?” 

“जी हाँ; परन्तु उनका विवाह हुए आज ग्यारह वष हो चुके हैं । 
उसकी बड़ी लड़की इस समय दस वष की है ।” 

“रामलाल ने यह बात कही नहीं १?! 

“कही थी, मगर पुलिस ने कह्दा है कि वह अदालत में चाराजोई 
करे |! 

“ग्रदालत की चाराजोई बहुत कठिन है। इस पर भी गोकुल | ठुम 
कल आना | में ज़िला कचहरी में मिलुंगा । सबसे पहिले तो रामलाल 
को छुड़ाना आवश्यक है। बह ही फिर अपनी बीवी को छुड़ाने का यत्न 

कर सकता है। हमारे किये से कुछ नहीं होगा | कल श्रदालत में आा 
जाना |” 

गोकुल भारी आशा बाँध कर लोटा | सुन्दरी बच्चों के साथ उसकी 
प्रतीक्षा कर रही थी | उसने उनको सान्त्वना देते हुए कहा, “कल दोनों 
छूट जायेंगे | एक बहुत बड़े वकील से बात कर आया हूँ ।” 

माथुर मोतीराम की नीचता का विचार कर क्रोध से भर गया। वह 
इसी क्रोध में सोहनसिंह के होटल में जा पहुँचा । वहाँ चोधरी मथुरासिंह 
मोतीराम से हिसाब ले रहा था। नेशनल कन्स्ट्रक्शन कार्पोरेशन के 
हिसाब में मोतीराम दस हज़ार चोधरी को दे रहा था | रुपया गिनकर 
चोधरी ने एक रजिस्टर पर हस्ताक्षर कर दिये | मोतीराम रजिस्टर कार्पो गेशन 
के कार्यालय में रख आया । इस सब समय माथुर चुपचाप बैठा रहा । जब 
मोतीराम लौट आया तो माथुर ने पूछा, “कारोबार केसा है मोतीराम ९”? 

“जौघरी साहब की कृपा से गाड़ी चल पड़ी है। सुनाइए, आप 
आज केसे यहाँ झा गये १ यदि मेरी स्मरण-शक्ति ठीक काम करती है 
तो मैं कह सकता हूँ कि श्रापको यहाँ आये एक वर्ष से ऊपर हो गया है ।”” 

माथुर ने अपने क्रोध को काबू में करते हुए कहा, “शआ्राज एक विशेष 
घटना हो गई है । तभी आन! पड़ा है | मोतीराम ! तुमने श्राज जो कुछ 
रामलाल के घर पर किया है, वह बहुत ही बुरी बात है। मैं चाहता हूँ 
कि श्रत्र जो कुछु हो गया, सो हो गया; परन्तु जिस किसी ने भी रिपोट 
की है, वह उस रिपोट के ग़लत होने की सूचना ओरतों के निकासी- 
विभाग में दे दे | यह फ़ातिमा तो रामलाल की विवाहिता है और उसका 
विवाह हुए ग्यारह वृष हो चुके हैं ।” 

“आप यह हमको आज्ञा दे रहे हैं !”” चौधरी ने सतक हो पूछा | 

“ज्हीं चौधरी साहब | यह आज्ञा नहीं। यह मानवता के नाम पर 
प्राथना है ।” 

“मानवता हम नहीं जानते | कुछ हिन्दुओं ने बहुत दुष्टता का 
व्यवह्दार किया है, जो मुसलमान औरतों को घरों में रख छोड़ा है ।”” 

“पर तुम यह जानते हो कि रामलाल की बहू इस प्रकार की ओरतों 
में नहीं है । रामलाल के साथ उसका विवाह हुए ग्यारह वष हो चुके हैं । 
रामलाल की बड़ी लड़की दस वष की हो चुकी है ।” 

“न जाने किसकी लड़की है वह। देखिए माथुर साहब ! हमने 
ईमानदारी से जो ठीक समकरा, उसकी सरकार के पास रिपोट भेज दी । 
यह काम सरकार का है कि वह जाँच कर ले। यदि रामलाल को कुलु 
आपत्ति है तो वह कचहरी में जाकर प्रार्थना कर सकता है ।” 

“तो तुम सत्य बात सरकार को बताना नहीं चाहते ९”! 

“जो हमको मालूम है बता दिया है ।” 

“अच्छा एक बात करो । रामलाल कल रिमाण्ड के लिए मजिस्ट्र 2 
के सामने उपस्थित किया जायेगा। तुम या सोहनसिह उसकी ज़मानत 
कर दो, जिससे वह स्वतन्त्र होकर अपनी बीबी को छुड़ाने का यत्न कर 


सके ।” 
“हम ज्ञमानत क्यों दें ?” मोतीराम ने माथे पर त्योरी चढ़ाकर कहा | 


“इसलिए कि जब तुम पकड़े गये थे, तो तुमको छुड़ाने का उसने 
यत्न किया था |” 

“यह ग़लत है | मुझको छुड़ाया था सोहनसिंह ने |” 

_“सोहनसिंह ने तो तुमको पकड़वाया था ।” 

(वकील साहब | आप कुछ नहीं जानते ।” 

“तो अपनी बीवी से पूछ लो ।”! 

“बह तो मुझको छोड़ कर चली गई है। उस पर मुझको एतबार 
नहीं रहा ।” 

. “कहाँ है वह १?! 

“अ्रभी मी रामलाल के घर में है। में उसकी यहाँ श्राने के लिए 
मिननत कर चुका हूँ। वह नहीं मानी। श्रब मुझको पेशावरियों वाला 
तरीका प्रयोग करना पड़ेगा |” 

“वह क्‍या है १” 

“किसी दिन कनॉट प्लेस में घूमते हुए पकड़ लूंगा ओर बालों से 
घसीटता हुआ घर ले आऊँगा ।” 

“नई दिल्‍ली में ऐसा कर सकोगे ?”” 

“क्यों! वहाँ क्या है १” 
3 “वह पेशावर नहीं है ।” 

“देख लू गा ।” 

माथुर अपने प्रयत्न में ग्रसफल रहा | इससे वह अब कचहरी की 
बात विचार करने लगा । रामलाल का कोई ज़ामन चाहिये था। वह 
सोहनसिंह के होटल से रामलाल के घर गया | वहाँ उसने सुन्दरी, शोभा, 
मानिक को भयमीत, एक कोने में बैठ देखा तो उसका मन पसीज उठा । 
सुन्दरी ने वकील साहब को देखा तो उनकी मिननत करने लगी कि 
रामलाल ओर रानी को छुड़ा दें । 

गोकुल ने माथुर साहब से कहा, “बाबूजी | जिस प्रकार भी हो सके 
इनको छुड़ाना है | जो भी खर्चा होगा, दूँगा ।” 

“बहुत रुपये की आवश्यकता नहीं पड़ेगी । रामलाल की जमानत 
देने वाले की ज़रूरत है |” 

गोकुल ज्ञ़मानत का नाम सुनकर अवाक्‌ रह गया। माथुर समझ 
गया कि वह किसी प्रकार का प्रबन्ध नहीं कर सकता । साथ ही कितनी 
ज़मानत माँगी जायेगी, कहा नहीं जा सकता था | इस कारण माथुर 
गम्भीर विचार में ड्रबा हुआ घर लौट गया | 

अगले दिन गोकुल ज़िला कचहरी में पहुँचा तो माथुर ने एक वकील 
स्उसका परिचय करा दिया । उसने बताया, “रामलाल का ज़ामन में 
ब्रने गा ओर यह वकील साहब उसकी पेरवी करेंगे | मैंने इनको सब बात 
बता दी है | इनको एक सो रुपया मेहनताना दे दो ।” 

गोकुल ने सौ रुपये का नोट वकील के हाथ में देकर कहा, “आप 
सारा मुकदमा करिये | जो फीस मांगेगे दूँगा |”! 

ग्यारह बजे के लगभग रामलाल को मजिस्ट्र ट के सामने उपस्थित 

किया गया | मजिस्ट्र 2 एक पंजाबी आई० सी० एस० श्ॉफिसर था । 
उसने रामलाल को हथकड़ियों ओर बेड़ियों में अदालत में लाये जाते 
देखा तो माथे पर त्योरी चढ़ाकर पूछा, “यह क्‍या हे १ 

“मैने कई बार आपसे कहा है कि मुलज़िम मुजरिम नहीं होता | 
इसका जुम तो अभी साबित होना है और तुम उसको अदालत में ऐएे 
उपस्थित कर रहे हो, जेसे वह कातिल साब्रित हो चुका है ।” 

“हजूर !” कोट इन्स्पेक्टर ने कहा, “यह बहुत ही खतरनाक मुलजिम 
है | इसने पुलिस अफसर पर हमला किया है ।”? 

“क्रिस पुलिस अफसर पर आक्रमण किया है ? क्‍या वह इससे भी 
दुबल है १” 

इस समय रामलाल के वकील ने कहा, “जनाब | में यह प्रार्थना 
करने के लिए आया हैँ कि मुलज़िम की जमानत हो जानी चाहिये | यह 
कनॉट प्लेस का एक दुकानदार है। कल अकस्मात पुलिस “विमेन- 
रिकवरी' कानून के अधीन इसकी बीवी को पकड़ने चली गई | इससे 
मुलज़िम को कुदरती तौर पर क्रोध आ गया ओर उसने अ्रपनी औरत के 
पकड़ कर ले जाने के खिलाफ़ प्रोटेस्ट किया । 

“कल रविवार था | कोइ अदालत खुली नहीं थी। न ही 'विमेन- 
रिकवरी” विभाग खुला था | पुलिस एक दिन पहिले, मेरा मतलब है, 
शनिवार के दिन अ्रथवा एक दिन बाद में अथात्‌ सोमवार के दिन आरा 
सकती थी, जिससे औरत के खाविन्द को चाराजोई करने का अवसर मिल 
जाता, और उसे क्रोध न आता । पुलिस ऐसे दिन मुलज्ञिम की बीवी 
को पकड़ने आईं, जिस दिन वह कोई चाराजोई नहीं कर सकता थट.। 
यह तो माना नहीं जा सकता कि पुलिस को रविवार को ही एक मुसलमान 
औरत के मुलक्षिम के पास होने की सूचना मिली होगी । सूचना ज़रूर कई 
दिन पहिले श्राई होगी । यह तो माना ही नहीं जा सकता कि बे सूचना 
मिलते द्वी बिना जाँच-पड़ताल किये, एक सरकारी विभाग के आदमी के 
साथ इसकी बीवी को पकड़ने उठ दौड़े होंगे । 

“पुलिस का इस प्रकार के काम के लिए, किसी ऐसे दिन, जिस दिन 
कचहरी खुली हो, न थाना, मुलज्ञिम के मन में सन्देह पेदा करने वाला 
हो गया | वह पुलिस को अपना दुश्मन समझने लगा ओर उसने अ्रपनी 
बीवी को ले जाते देख रुकावट डाली | मगर यद्द रुकावट बहुत ही मामूली 
थी। न तो कोई जख्मी हुआ, न किसी के कपड़े फटे अथवा न ही 
मुलज़िम ने कोइ हथियार इस्तेमाल किया । ऐसी कोइ बात नहीं हुई । 
इसलिए इस प्रकार की मामूली बात के लिए ज्ञमानत हो जानी चाहिये । 

“माथ ही अ्रगर मुलज्ञिम को आज जमानत पर रिहा न किया गया 
तो वह अपनी बीवी को छुड़ाने की कोशिश करने के अयोग्य हो जायेगा ।”” 

मजिस्ट्रेट को बात समझ आ गई । उसने कोट इन्स्पेक्टर से पूछा, 
“कगड़ा किस जगह पर हुआ १?! 

“मुलज़िम के मकान पर ।” 

“वहाँ ये लोग किस काम से गये थे १! 

“मुलज़िम के घर में एक मुसलमान औरत थी, उसको पकड़ने |” 

“एक दिन पहिले क्यों नहीं गये अ्रथवा जाने के लिए एक दिन 
रुक क्‍यों नहीं गये १?” 

“यह हम नहीं जानते। 'रिकवरी-विभाग” से जेसा हुक्म आया, 
वैसा किया गया |” 

“कितने कॉन्स्टेबल वहाँ पर थे !” 

“छु:-सात रहे होगे |?” 

“कितनों को चोट आाइ है !” 

“एक को मामूली-सी ।”” 

“उसकी डॉक्टरी रिपोट लाये हो १” 

“वह मुकदमा के समय पेश की जायेगी ।”? 

“इसको ज़मानत पर छोड़ने में कोई आपत्ति है १? 

“इसने एक सरकारी अफ़सर को अपनी ड्यूटी करने से रोका हे ।” 


“यह जमानत लेने में बाधा नहीं हे।”” 
१७ 


है. 

“हुज़र | इसने सरकारी अफ्सर पर हमला किया है ।” 

“में समझता हूँ कि पाँच सो रुपये की ज़्मानत और पाँच सी के 
मुचलके से काम चल जायेगा !” 

इस समय कोट इन्स्पेक्टर ने एक पत्र मजिस्ट्र ८ के हाथ में देते हुए 
कहा, “ज़रा इसको भी पढ़ लीजिये।”' 

मजिस्ट्र - ने पत्र पढ़ा ओर कुछ गम्भीर होकर कहा, “पाँच हज़ार 
की ज़मानत और पाँच हज़ार का मुचलका ।”! 

रामलाल कटहरे में खड़ा यह सब नाटक देख रहा था। पाँच हज्ञार 
की ज्ञमानत की बात सुन उसने कहा, “हुज्ञर | में रिफ्यूजी हूँ ओर यहाँ 
कोई साहबे जायदाद मेरा परिचित नहीं हे ओर श्रगर मुझको छोड़ा न 
गया तो में अपनी बीबी को छुड़ाने के लिए यत्न भी नहीं कर 
सकूगा |”! 

“में मजबूर हूँ | पाँच हज़ार की ज़मानत लानी होगी |” 

इस समय मुकुट बिहारी माथुर अदालत के सामने उपस्थित होकर 
बोला, “में रामलाल का ज्ञामन हूँ | यह मेरी जायदाद के काग़ज़ हैं |” 

मजिस्ट्र 2 माथुर को जानता था | उसने जमानत के कागज्ञात तेयार 
कर उपस्थित करने को कह दिया | 


: २ : 
रामलाल छूटा तो आँखों में श्राँस्‌ भरकर माथुर साहब के पाँव 
पकड़ने लगा। माथुर ने उसको उठाकर कद्दा, “घबराओ्रो नहीं 

रामलाल ! तुम्हारे लिए मेने एक चिट्ठी (विमेन-रिकवरी” विभाग के 
नाम लिखकर तैयार कर रखी है। उसको लेकर तुरन्त सेन्ट्रल सेक्र टेरिएट 
चले जाओ और वह चिट्ठी दे श्राश्रो | देरी मत करो । मुझको सन्देह है 
कि रविवार को कायवाही करने में यही कारण हो सकता है कि उस मह- 
कमे में तुम्द्ारा कोई दुश्मन मौजूद हे | मुझको सन्देह है कि वे तुम्हारी बीबी 
को _म्हारे किसी उपाय करने से पहिले ही क्टी पाकिस्तान न भेज दें | एक 

बार बह वहाँ गई तो फिर परमात्मा भी उसको वापिस नहीं ला सकेगा |” 
रामलाल के पाँव तले से मिद्टी खिसक गई । उसने पूछा, “क्या हम 
अदालत से उसको न भेजे जाने का हुक्म नहीं ले सकते १”? 
“नहीं । कानून इसकी स्वीकृति नहीं देता | केवल शिमला हाईकोर्ट 
इसमें हस्तक्षेप कर सकता है और वह भी जब तक औरत मारतवष में 
+ है | यहाँ से चली गई तो वहाँ भी कुछ नहीं हो सकेगा ।” 
रामलाल वह चिट्ठी लेकर ओर गोकुल को साथ लेकर विमेन-रिकवरी 
विभाग जा पहुँचा । वहाँ चिट्ठी दे श्रोर इसकी पहुँच की रसीद लेकर वह 
अपने घर बच्चों से मिलने चला आया । 
बच्चों ने पिता को अकेला देखा तो उसके गले से लिपट रोने लगे । 
रामलाल ने उनको प्यार देते हुए कहा, “देखो शोभा ! होशियार होकर 
रहो । मैंने अभी तुम्हारी मम्मी को छुड़ाना है ।” 
रामलाल चन्दा को सफर के लिए कपड़े तैयार करने को कह, 
सुन्दरी से बच्चों के पास रहने को कह, माथुर के घर जा पहुँचा | 
माथुर उसके लिए, उसकी बीवी को छुड़ाने के लिए पेटिशन तैयार कर 
चुका था और वह टाइप हो रही थी | माथुर ने रामलाल को आया देख 
कहा, “आज रात शिमला जाने के लिए दो बथ रिज़ब करा आओ ओर 
देखो, साथ एक हजार रुपये के लगभग ले चलना । मालूम नहीं किस 
प्रकार की ग्रवश्यकता पड़ जाये |” 
उसी रात रामलाल माथुर को लेकर शिमला के लिए चल पड़ा । 
अगले दिन बम्बई के द्वाईकोट के एक प्रसिद्ध जज के देह्ान्त होने के 
कारण बन्द रहा । इस कारण पेटिशन करने में एक दिन की औ्रोर देरी हो 
गई | इससे माथुर की चिन्ता और बढ़ गई । वह समझता था कि जितनी 
देरी हो रही है, उतनी ही छुड़ाने में कठिनाई बढ़ रही हे । 
रामलाल ने पूछा, “क्या मेरा दिया हुआ नोटिस रानी के भेजे जाने 
में दकावट उत्पन्न नहीं करेगा १” 
“बह नोटिस ही तो है। कोट की ओर से इन्जन्क्शन नहीं था । 


कै 

उसको मानना-न-मानना सरकारी अधिका रियों की इच्छा के अ्रधीन है |”? 

ध्त्तब १? 

“तब भगवान्‌ के भरोसे ही समझो ।”! 

अगले दिन कोट खुले तो माथुर ने प्राथना-पत्र जस्टिस महोदय के 
सामने उपस्थित कर दिया | प्राथना-पत्र पढ़कर माननीय जज ने श्रस्थायी 
इन्जन्क्शन जारी कर दिया । यह इन्जन्क्शन भारत सरकार, रिकवरी 
विभाग नई दिल्‍ली तथा जालन्धर के नाम जारी किया गया था । 

परन्तु हुआ वही, जिसका माथुर साहब को भय था | अगले दिन 
हाईकोट के प्यादे को साथ लेकर रामलाल जालन्धर पहुँचा और माथुर 
वही आ्राज्ञा लेकर नई दिल्‍ली में उचित स्थान पर पहुँचा । सब प्रकार की 
सावधानी करने पर भी, रामलाल के जालन्धर पहुँचने से पूव ही फ़ातिमा 
डफ देवकी रानी लाहीर पहुँच चुकी थी | इन्जन्क्शन व्यथ हो गया । 

इस पूण घटना की जाँच की गई, परन्तु परिणाम कुछ नहीं निकला। 

रामलाल निराश दिल्‍ली लोट आया । उसको जीवन नीरस प्रतीत 
होने लगा | जब वह बच्चों को देखता था तो उसके आँसू निकल आते 
थे। बच्चे उसको रोता देखते तो वे भी विदह्बल हो रोने लगते | रामलाल 
बहुत विचार करता था कि किस प्रकार वह रानी को वापस लाये, पर 
उसको कोई माग नहीं सूकता था । एक आशा उसके मन में थी कि 
ज्यों ही रानी स्वतन्त्र हुई, वह श्रपना समाचार अवश्य भेजेगी । ८” मास 
व्यतीत हो गये, पर कोई समाचार नहीं आया | 

एक बात वह समझ नहीं सका था कि सरकार ने उससे शज्ञता क्यों 
की । यह टीक है कि सुन्दरी के अपने घर न जाने के कारण मोतीराम ने 
मुखबरी की है, परन्तु सरकार ने बिना जाँच-पड़ताल किये और बिना 
हाई कोट की जॉँच की प्रतीक्षा किये, रानी को क्‍यों पाकिस्तान भेज 
दिया | साथ ही वह यह नहीं समझ सका था कि इतनी जल्दी करने की 
क्या आवश्यकता थी। कभी उसको यह सन्देह होने लगता था कि 
पाकिस्तान में से किसी ने उसकी रिपोट की होगी | कुछ भी हो, रह-रह 

कर उसके मन में आरा रहा था कि रानी के पीछे-वीछे पाकिस्तान में जाकर 
उसकी खोज करनी चाहिये और यदि वह मिल जाये तो उसको वहाँ से 
निकालकर लाना चाहिये। पाकिस्तान जाने का विचार उसके मन में 
आया तो उसको अपने सुन्नत कराये होने की याद आरा गई | इससे उसको 
“सलमान बनकर पाकिस्तान जाना सम्मव प्रतीत होने लगा । 

पाकिस्तान जाने के विचार ने उसके मन में आरशा ओर उत्साह भर 
दिया | उसने मन-ही-मन पाकिस्तान जाने की योजना बनानी आरम्भ 
कर दी | 

एक दिन वह मुकुटविहारी माथुर के घर जा पहुँचा और उससे 
एकान्त में अपनी योजना बताने लगा । उसने कहा, “वकील साहब ! 
मैं हूँ तो हिन्दू , परन्तु ग रतमन्द हूँ | दुसरे पढ़े-लिखे हिन्दुओं की भाँति 
अपनी स्त्रियों को चुपचाप पाकिस्तान वालों को दे देने में विश्वास नहीं 
रखता । स्त्रियाँ जाति की निधि हैं। में इस नीति को, कि चलो दो-चार 
औरतें चली गईं तो देश की क्‍या हानि होती है, ठीक नहीं मानता | 
देश की नीति तो श्राप जेसे पढ़े-लिखे विद्वान ही सुधार सकते हैं, पर 
अपनी स्त्री की रक्षा करना तो मेरा ही कतव्य है। मैं रानी को छुड़ाने 
जा रहा हूँ ।”” 

“पाकिस्तान में ९? 

ध्ज्ी हाँ | ११ 

“बहुत जोखम का काम करने जा रहे हो ९” 
५, “में अपनी पत्नी की रक्षा करने में अपने को अ्रशक्त देख लज्जा में 
गड़ता जाता हूँ। में आँखें ऊँची कर किसी के मुख पर देख नहीं सकता । 
मुझको चलते-फिरते, दुकान पर बेटे ओर घर पर रहते हुए सब यही 
कहते लगते हैं, यही है, जिसकी पत्नी को पकड़ कर पाकिस्तान भेज 
दिया गया है औ्रोर यह यहाँ गुलछर उड़ा रहा है ।” माथुर साहब ! मैं 
अपने बच्चों के सामने आँखें ऊँची नहीं कर सकता। मुझको ऐसा 
अनुभव होता है कि वे मुझको कह रहे हैं कि उनका बाप केसा हीजड़ा 

है, जो उनकी माँ की रक्षा नहीं कर सका | 

“मेरे लिए यहाँ रहना श्रसम्भव हो रहा है। यदि मैं यहाँ से जाता 
नहीं तो इस लज्जा में ही घुल-घुलकर मर जाऊँगा | इसलिए में जा रहा 
हूँ। आऊँगा तो रानी को साथ लेकर आऊँगा | इसमें आपसे एक 
सहायता चाहता हूँ। मेरे पास कुछ रुपया है । दुकान चलती है| आप 
उसके प्रबन्धक बन जाइये और मेरे बच्चों के संरक्षक हो जाइये। 
दो वर्ष तक आप मेरी प्रतीक्षा करें और अगर तब तक मेरी कोई सूचना 
न मिले तो मेरे रुपये ओर बच्चों से जो चाहें कर दें। दुकान बेच 
दें | रुपया इकट्ठा कर उनको पढ़ाकर किसी काम-धन्धे में लगा दे ।” 

माथुर रामलाल के इस निशय पर चकित रह गया | इस पर भी 
बह उसको इस काम से मना नहीं कर सका | उसने केवल यह कह्दा, 
“एक बहुत ही कठिन काम करने के लिए तुम मुझको कद रहे हो; परन्तु 
जब इस जान-जोखम के काम पर तुम्हारे जाने की बात पर विचार करता 
हूँ तो तम्हारी सहायता करने से ना नहीं कर सकता | तुम मुझको जेंसा 
करने को कह जाओगे, वेसा करने का यत्न करूँगा ।” 

अगले दिन रामलाल ने गोकुल को माथुर साहब के सामने ले 
जाकर सब-कुछु लिखकर दे दिया। तीस हज़ार के लगभग उसने अपने 
पास रख लिया । शेष सब-कुछ उसने माथुर साहब के नाम लिख दिया | 
सबसे कठिन समस्या थी, बच्चों को समझाने की | एक रात उसने बच्चों 
को बताया, “देखो शोभा ! मैं तुम्हारी माँ के पास जा रहा हूँ। उसको 
वापिस लाना चाहता हूँ। इसमें कई महीने लगेंगे। तब तक वकी 
साहब तुम्हारी देखभाल करेंगे | जैसा वे कहें, वैसा ही करना श्रौर भाभी 
सुन्दरी का कहना मानना । रोना नहीं औ्रौर पढ़ाई में चित्त लगाना ।” 

बच्चे पिता के जाने की बात सुन रोने लगे, परन्तु इस श्राशा में 
कि उनकी माँ श्रायेगी, वे मान गये। एक दिन मोतीराम ग़ायब हो 
हो गया | 

३ 

रानी को “विमेन-रिकवरी' विभाग के लोग 'रैस्क्‍्यू-हाउस”, जो 
इस कार्य के लिए लिटन रोड पर लिया गया था, ले गये । रामलाल 
को पारलियामेण्ट स्ट्रीट के थाने पर पहुँचा दिया गया था | 

रानी को दो कॉन्स्टेबलों ने बाँह से पकड़कर घसीटते हुए कोठी के 
एक बड़े कमरे में पहुंचा दिया | वहाँ एक औरत के सामने उसको उपस्थित 
किया गया | वह श्रीरत एक बड़ी-सी मेज़ के पीछे, धूमने वाली कुर्सी पर 
बैठी हुई थी । मेज़ के एक ओर एक क्लक मेज़ पर कुछ फाइलें और 
काग़ज़ रखे हुए बैठा था । रानी पूरे मार्ग-भर पुलिस कॉन्स्टेबलों से छूटने 
का यत्न करती रही थी ओर ऐसे यत्न में उसके कपड़े कई स्थानों से फट 
गये थे | उसके बाल बिखर कर उसके मुख के आगे और चारों ओर 
फैल रहे थे । जब वह उस औरत के सामने लाकर खड़ी की गई तो वह 
चिल्लाकर बोली, “मुझको छोड़ दो, में बेकसूर हूँ ।” 

“हाँ, हाँ। तुम बेकसूर हो । किसने कहा है कि तमने कोई कसूर 
किया है १” कुर्सी पर बेठी औरत ने कहा | वह क्लक, जो-कुछ रानी कह 
रही थी, लिख रहा था | 

रानी ने कह्दा, “बेकसूर हूँ तो मुझको छोड़ा क्‍यों नहीं जाता १ किस- 
लिए पकड़ा हुआ है १” 

“इसलिए कि तुमको एक हिन्दू ने जबरदस्ती अपने घर में रखा 
हुआ था |”! 

“यह ग़लत है ।?? 

“तुम्हारा नाम फ़ातिमा नहीं है क्‍या १? 

“था, अब नहीं |” 

“तो साबित हो गया कि तुम मुसलमानिन हो और वह तुमको ज्बर- 
दस्ती रखे हुए था ।” 

“कैसे साबित हो गया ? मेँ तो अपनी मर्जी से उसके साथ शादी 
कर रहती हूँ ।” 

“यह सब मूठ है। अक्सर औरतें अ्रपने ज्ञालिम खाबिन्दों के 
खिलाफ़ कुछ नहीं कहना चाहतीं ।” 

“मैं सत्य कहती हूँ कि वह मेरा खाविन्द है । मेरे बाप ने मेरी शादी 
की थी ।”! 

“कहाँ है तुम्हारा बाप १” 

“मर चुका है ।” 

“तुम ब्रिलकुल झूठ बोलती हो ।” अरब उस औरत ने सामने खड़े 
आर रानी को बाहों से पकड़े हुए कॉन्स्टेबलों को कद्दा, “इसको सौलिटरी 
कोठी में बन्द कर दो |” इतना कह उस औरत ने अ्रपनी घृमने वाली 
कुर्सी का मुख घुमा दिया और दूसरी ओर देखते हुए बोली, “दो दिन में 
यह अपने खाविन्द का नशा भूल जायेगी | तब इसका बयान लेंगे ।” 

“तो तुम मुझको नहीं छोड़ोगी १” 

“तुमको तुम्हारे सम्बन्धियों के पास भेज रही हूँ ।”! 

“बहुत बदमाश औरत हो ठम |” 

“में ? तुम पागल हो ।?! 

“में पागल नहीं । तुम्हारे इतने बड़े शरीर में पत्थर का दिल है |” 

“ले जाओ, इसको बन्द कर दो |”? 

रानी फिर कॉन्स्टबलों के हाथों से छूटने के लिए छुटपटाने लगी 
और कॉन्स्टेबल उसकी कमर में हाथ डाल उठाने लगे | इस पर रानी ने 
एक कॉन्स्टेबल के मुख पर थूक दिया, परन्तु छीना-भपटी में थूक कॉन्स्टेबल 
के मुख पर पड़ने के स्थान, उस मोटी औरत के मुख पर जा पड़ी । वह 
कॉन्स्टेबलों की सहायता के लिए आगे श्रा गई थी । 

रानी की यह अशिष्टता वह सहन नहीं कर सकी ओर उसने ज़ोर 
की एक चपत रानी के मुख पर दे मारी। शानी गालियाँ देने लगी, 
“वदकार, बदमाश, हरामी' * ४ ** 

जब वह श्ौरत मुख पूंछ रही थी, कॉन्स्टेबल रानी को उठाकर कोठी 
के पिछ॒वाड़े, एक कमरे में ले गये । इस कमरे की खिड़कियों में सींखचे 

लगे थे । रानी को उसमें घकेलकर बाहर से ताला लगा दिया । 

वह औरत, जिसके मुख पर रानी की थूक पड़ी थी, लंबेटरी में चली 
गई | वहाँ उसने अ्रपना मुख घोया। पश्चात्‌ वहाँ रखी क्रीम और 
पाऊडर लगाकर बाहर चली आई | वहाँ अ्रपनी कुर्सो पर बेंटते हुए 
3उसने पुलिस अधिकारी को कहा, “एक ओर रिपोर्ट वयाई है। उसको 
बाहर कार्यालय से ले लो और उस औरत को भी निकाल लाओ ।” 

जब कॉन्स्टेबल और इन्स्पेक्टर पुलिस चले गये तो उसने क्लक को 
कहा, “फ़ातिमा के पर्च पर लिख दो, अपने मर्द से जुदा किये जाने पर 
गालियाँ देती है और वायलेन्ट हो गई है। इस कारण उसको दूसरी 
औरतों से प्रथक््‌ एकान्तवास में रखा गया है |” 

क्लक ने अन्वर-अन्ञर यह सब-कुछ लिख लिया । उस औरत ने 
नीचे हस्ताक्षर कर कहा, “श्रव में जा रही हूँ । तुम यहाँ की देख-भाल 
बहुत अच्छी तरह रखना ।”' 

इतना कह वह कोठी की ड्योदी में खड़ी मोटर में बेंठ, स्वयं चलाती 
हुई कॉन्सटिव्यूशन द्ाऊस में अपने कमरे में जा पहुँची । 

कपड़े बदल वह पलंग पर लेट गई और वहाँ लेटी हुई वह गम्भीर 
विचार में लीन हो गई। इस समय उसके कमरे में टलीफ़ोन खड़का। वह 
उठकर सुनने लगी । उत्तर में उसने टेलीफ़ोन में कहा, “चौधरी साहब ! 
फ़ातिमा पकड़ तो ली गई है, परन्तु वह बहुत ही तेज़ स्वभाव की औरत 
मालूम होती है। मुझसे तकरार करने लगी और फिर मुख पर थूक दिया | 
इस कारण मैंने उसको सौलियरी कैद की आज्ञा दे दी है। दो दिन में 
कुसका क्रोध शान्त हो जायेगा | तब ही उसके साथ आगे कायवाही की 
जा सकेगी |”! 

“पर मुझको यह विदित हुआ है कि दिल्ली के बड़े-बड़े वकील इस 
लड़की को छुड़ाने के लिए आ रहे हैं ।” 

“हो सकता है। परन्तु इस श्रौरत को रखने वाला हिन्दू भी तो 
पकड़ लिया गया है ।” 


$ 

“यह ठीक है, परन्तु उस आदमी को ज्ञमानत पर छुड़ाने का प्रबन्ध 
हो रहा है |” 

“अच्छी बात है। में यत्न करती हूँ कि पुलिस को रिमाण्ड मिल 
जाये ओर उसकी जमानत न हो सके |”! 


“हाँ | इसीलिए तो मैंने ग्रापको सूचना दी है |” + 
“पर आप यहाँ नहीं आ रहे क्‍या? में आपकी प्रतीक्षा कर 
रही हूँ |? 


“मुझको आज एक बहुत जरूरी काम है। फिर किसी दिन दशन 
करू गा |”? 

चौधरी मथुरासिंह के इस इन्कार पर वह क्रोध से भरी हुई पलंग पर 
आकर धम से लेट गई । 

अगले दिन वह औरत लिय्न रोड वाली कोठी पर दो बजे के 
पश्चात्‌ पहुँची । उस समय तक वहाँ पर पाँच नई औरतें लाई जा चुकी 
थीं | पॉचो-की-पाँचों ने पाकिस्तान जाने से इन्कार कर दिया | 

एक तो अधेड़ आ्रायु की चालीस वष की प्रतीत होती थी । नजफ़गढ़ 
से एक सिख के घर से लाई गई थी। उसने बयान दिया, “मेरे तीन 
बच्चे हैं । एक लड़की चोदद् वष की हैं |” 

उस सुपरवाईजर औरत ने पूछा, “तुमको पाकिस्तान भेजने का प्रबन्ध 
सरकार ने किया है ।” 

“देखो मेम साहब ! मेरा पाकिस्तान में कोइ वाकिफ नहीं | वहाँ 
जाकर मैं क्या करूँगी ! मेरा ख्ाविन्द, दो वष से ऊपर हुए मार डाला 
गया था और मेरे लिए कहीं जाने को स्थान नहीं रहा था | कुछ पंजा+ 
बियों ने मुककी बच्चों सहित श्र से निकाल दिया और शायद वे मुकको 
गाँव से दूर ले जाकर मार डारूते | एक सरदार ने, जिसके पास अरब में 
रहती हूँ, मुझको देखा ओर छुड़ा लिया । वे मुझको अ्रपने घर ले 
गये । यह सरदार जिला रावलपिण्डी गूजरखां का रहने बाला है । उसके 
सब घर वाले, बच्चे, औरतें वहाँ मार डाले गये थे। उसने नजफगढ़ में 

एक मुसलमान के मकान पर अधिकार कर लिया था | 

“उसने मुझको अपनी बीवी बनाकर रखना मंजूर कर लिया । 
मैंने इसको गनीमत समझा और राजी हो गई । उसने मुझको और मेरे 
बच्चों को बहुत ही प्यार से रखा हुआ है | मेरा बड़ा लड़का उसके 
कारोबार में मदद देता है और हम बहुत सुख-नोन की जिन्दगी गुजार 
रहे हैं | में यहाँ से जाना नहीं चाहती ।”” 

“तो टीक है | तुम को दा-तीन दिन में लाहोर भेजने का बन्दोबस्त 
कर दिया जायेगा | तुम्हारी लड़की को भी तम्दहारे साथ कर देंगे |” 

“पर मैंने हिन्दुस्तान का क्‍या बिगाड़ा है कि मुझको पाकिस्तान 
भेजा जायेगा ?” 

“तुम मुसलमान हो इसलिए |”! 

“नहीं, में अब मुसलमान नहीं हैं। मेरा नाम अब सोहनी है और 
मैने अमृत छुका हुआ है |” 

“हम इस बात को नहीं जानते । तुम को जाना होगा ।” 

“जबरदस्ती ९? 

भ्हाँ | १) 

“पर और मुसलमान तो यहाँ रह रहे हैं १?” 

“तुम्हारा कोई मुसलमान रिश्तेदार यहाँ पर हो तो रह सकती द्वो ।” 

“पर मेरा पाकिस्तान में भी तो कोई रिश्तेदार नहीं है। क्‍या में 
अपना मज़हब तब्दील नहीं कर सकती ९” 

“ज्हीं | जिन हालात में तुम्हारा मज़हब तब्दील किया गया है, वह 
कानून से जायज नहीं है |” 

“मैं कानून नहीं जानती । इतना मैं कहना चाहती हूँ कि में यहाँ 
खुश हूं ।” 

“यह सब वहम है | तुमको जाना होगा |” 

“तो मेरे लड़के को भी साथ भेज दो, नहीं तो मेरे लिए वहाँ गुजर 
करना मुश्किल हो जायेगा ।” 

“लड़के नहीं भेजे जा सकते | कम-से-कम वे, जो ग्यारह बष से ऊपर 
की उमर के हैं | हमारा विभाग औरतों को छुड़ाने के लिए है, लड़कों 
को छुड़ाने के लिए नहीं ।” 

इस प्रकार एक-एक कर पाँचों की बात निश्चय कर दी गई । पश्चात्‌ 
रानी को सामने लाने की आज्ञा हुई | रानी के हाथ-पाँव हथकड़ियों ओर 
बेड़ियों से जकड़े हुए थ | उसको पिछले दिन से खाने को कुछ नहीं 
दिया गया था | इस सबका परिणाम यह हुआ था कि उसका मुख पीला 
पड़ रहा था, गालें पिचक गई थीं और वह अति दुबंल अ्रनुभव कर 
रही थी | रानी की यह दशा देखकर उस विभाग की अश्रध्यक्षा खिल 
खिलाकर हँस पड़ी । उसने हँमने के पश्चात्‌ कहा, “देखा है मर्णों. मुख 
पर थूकने का !” ४ 

रानी दुबलता और विवशता के कारण हतोत्साह हो दही थी। 
अध्यक्षा ने रानी से कहा, “बीबी ! मान जाओ ओर अपने अ्रसली 
बयान दे दो |”! 

“मैंने कल जो बयान दिये थे, वे सच थे ।” 

५ इस पर भी यह लिख दो कि तुम पाकिस्तान जाना चाहती हो ।” 

“पर मैं जाना नहीं चाहती |” 

“देखो, श्रगर अपनी मर्ज़ी से जाओगी तो वहाँ तुमको इढ़ज़त से 
रखा जायेगा | तुम्हारी अ्रच्छी जगह शादी कर दी जायेगी। नहीं तो 
यहाँ से तो भेजी ही जाओओगी शरीर वहाँ भी श्रच्छी नहीं समझी जाओगी ।” 

“में वहाँ नहीं जाना चाहती, न ही वहाँ कोई रिश्ता करना चाहती 
हूँ। मुझको छोड़ दिया जाये। में अपने खाविन्द और बच्चों के पास 
जाना चाहती हूँ ।” 

इस पर भी अध्यक्षा ने आशा दे दी, “इस औरत को श्रभी एक 
दिन श्रौर इस प्रकार रखो ।” 

यह कह वह चली गई और रानी को पुनः उसी कोठरी में, जिसमें 
श्रभी तक केद थी, डाल कर बन्द कर दिया गया | 

एकाएक उसी सायंकाल उसको कोठरी से निकाला गया । उसकी 
हथकड़ियाँ ओर बेड़ियाँ खोल दी गईं | उसको गुसलखाने में लेजाकर 
शीचादि करा, स्नान कराया गया और नये सूती कपड़े पहिना कर रसोई- 
घर में ले जा कर खाना खिलाया गया । 

इस सब कार्यवाही को देख, रानी के मन में आशा बँध गई । वह 
समभने लगी कि उसके पति ने कुछ कायबाही की है, जिससे वह छोड़ी 
जाने वाली है । 

उसका अनुमान यहाँ तक तो ठीक था कि उसके साथ व्यवहार में 
परिवतन, रामलाल के नोटिस के कारण ही हुआ था; परन्तु उसको छोड़ने 
के लिए नहीं | 

जब वह भोजन कर चुकी तो उसको एक जीप में बेठा कर दिल्‍ली से 
उत्तर की ओर ले जाया जाने लगा | सायं सात बजे दिल्‍ली से चलकर 
प्रातः चार बजे उसको जालन्धर पहुँचा दिया गंया | वहाँ उसको एक 
कोठी में रखा गया । रानी बहुत थकी हुई थी, इस कारण वहाँ जाते ही 
सो गई | प्रातः दस बजे उसको जगाया गया और भोजनादि कराकर 
उसको पुनः जीप पर चढ़ाकर अम्रतसर ओर वहाँ से 'बागा' ले जा कर, 
भारत सीमा पर, पाकिस्तान अ्धिका रियों के हाथ सौंप दिया गया | 

रानी इस पूण यात्रा में ऐसे बैठी रही, मानो वह एक लम्बा स्वप्न 
ले रही है | उसको भारत में इस प्रकार के व्यवहार की आ्राशा नहीं थी | 

पाकिस्तान अधिकारी उसको अपने साथ एक मोटर में बेठाकर 
लाहौर की ओर ले गये। अब रानी को चेतनता हुई और वह विचार 
करने लगी कि क्‍या करे | उसने भूठ बोलने का निश्चय कर लिया । 
बह सबसे पहिले श्राज्ञाद होना ओर फिर दूसरी बात के विषय में विचार 
करना चाहती थी । 


ष्ठे 
पाकिस्तान के अ्रधिक/रियों को इतनी जल्दी नहीं थी, जितनी भारत 

सरकार को थी | वे उसको लाहौर ले गये श्रौर उसको एक होटल में 
ले जा कर भली भाँति खिलाया-पिलाया । पश्चात्‌ वे उसको “माल” पर 
एक बड़े से मकान में ले गये | 

यह मकान पूण रूप से औरतों के अधिकार में था | केवल बाहर 
फ़ौजी पहरा था। उस मकान में औरतों ने उसको बहुत ही आदर- 
सत्कार से बेठाया और पूछा, “आपके पास कपड़े-भूषण हैं क्या १” 

“कुछ नहीं ।” रानी का उत्तर था, “मेरे हाथों में सोने की चूड़ियाँ 
थीं, वे दिल्‍ली में जमा करा ली गई थीं |” 

“अच्छी बात है| तुमको अभी कमरा नम्बर बीस में रखा जाता है | 
हमारे इस महकमे की सुपरिण्टेण्डेश्ट कल आयेंगी और तुमसे बातचीत 
करेंगी । किसी चीज की जरूरत हो तो बताना । यहाँ तुमको किसी किस्म 
का डर नहीं लगना चाहिए। इस मकान में कोई आदमी नहीं 
अर सकता | हाँ, मकान के बाहर जाओगी तो जरूर पकड़ ली 
जाओगी |”! 

रानी इस सब समय और रात-भर यह योजना बनाती रही कि वह 
अपने को मुसलमान मान स्वतंत्र होने की इच्छा कर दे । एक बार वह 
स्वतंत्र हो गई तो फिर वह अपने पति को लिखकर रुपया मेँगवा लेगी 
आर या तो उसका पति ओर बच्चे यहाँ आर जायेंगे, या वह वहाँ जाने 
का कोई प्रबन्ध कर लेगी । 

अगले दिन उसको एक नौकरानी बुलाने आई ओर उसे वहाँ की 
मुन्तजिमा के पास ले गई । मुन्तजिमा पेंतालीस-पचास वर्ष की श्रायु की 
एक सुन्दर और प्रमाव रखने वाली स्त्री थी। उसको देख रानी की 
अआशाएँ बढ़ गई और वह श्पनी योजना पर कार्य करने की मन में ठान ' 
बैठी । 

वह औरत रानी से बहुत ही इज्जत और तदहृज़ीब से पेश आई, 
“तुम तो बहुत ही खुबसूरत औरत हो ।? मुन्तजिमा ने कद्दा, “केसे फँस 
गई थी काफिरस्तान में १?” 

“में शादीशुदा श्रोरत थी। मेरे खाविन्द एक दिन सब्जी-भाजी 
खरीदने गये और फिर नहीं लौ2। खुदा जाने उनका क्‍या हुआ ! 
इसके बाद कुछ लड़के आये और मुझको मकान खाली करने के लिए 
कहने लगे। में अपने दो बच्चों को लेकर सड़क पर थआरा खड़ी हुई । वहाँ 
से में कनॉट प्लेस की तरफ चल दी । अ्रभी वहाँ पहुँच नहीं पाई थी कि 
मेरे साथ-साथ एक युवक चलने लगा । में सहम गई | मेरे दिल में डर 
लग गया कि वह मुझको मार डालेगा । में खड़ी हुई तो वह भी खड़ा हो 
गया । में चलने लगी तो वह भी चलने लगा। आखिर मैंने होसला 
कर पूछा, 'भराजी ! किधर जा रहे हो ?' 

“तो तुम पंजाबन हो | किधर जाना है ?! 

'नई जानदी | एनां दे बापदे नाल चली सां। पर ओ पता नई 
किधर चले गये ने । में सवेर दी भटकदी पई हां ।' 

“तो हमारे घर चलो | में उसको द्वं दने की कोशिश करूँगा । 

“में चुप रही ओर वह साथ-साथ चलता रहा। जब हम कनॉट प्लेस 
पहुँचे, तो उसने कहा, आाश्रो न इधर । मेरे घर में ठहरना ।! 

“मैं उधर ही चल पड़ी । वह मुझको एक दुमंज्ञिले मकान पर ले 
गया । मकान बहुत सजा हुआ था । उस आदमी ने मुझको एक सोफा 
पर बैठाकर कहा, “तुम यहाँ रहो । अपने घर दाले का नाम और पीछे 
कहाँ से आई हो बता देना | में द ढने का यत्न करूँगा !! 

“मैं कोई हिन्दू नाम सोचने लगी | मुझको फोरन याद नहीं आया। 
इस पर वह आदमी हँस पड़ा और कहने लगा, “कोई बात नहीं । तुम 
अपने पति का नाम नहीं लेना चाहतीं न १ में इन बच्चों से पूछ 
लूँगा।' 

“में घबरा गई। इस पर उसने कहा, “तुम डरो नहीं। में जानता 
हूँ कि तुम मुसलमानिन हो । यकीन रखो कि तुम्हारे साथ किसी किस्म की 
खराबी नहीं की जायेगी ।' 

“मैं वहाँ रह गई | कुछ दिन के बाद में उसकी बीवी बन गई । 

खुदा का शुक्र है कि में तो उससे बचकर यहाँ आरा गई हूँ, मगर मेरे बच्चे 
अ्रमी वहाँ ही हैं ।” 

“क्या नाम है तुम्हारे असली खाविन्द का १?” 

“रहीम खाँ ।” 

“और हिन्दू खाविन्द का ?” 

“रामलाल ।” 

“दोनों का पता लिखाओ ।” 

रानी ने लिखाया | पहिले का पता था-- पहाड़ गंज, चान्दी वाली 
गली और दूसरे का पता था--ेलज्ञ ड्रेपज्ष, कनॉट प्लेस, नई दिल्ली | 

“अच्छी बात है | ग्रभी तुम यहाँ रहो । हमको तहकीकात कर लेने 
दो । पीछे तुम्हारे बच्चों के लिए कोशिश करेंगे |”! 

यह औरत, जो यहाँ की मुन्तज्ञिमा थी, “बी जी' कहकर पुकारी जाती 
थी । वह एक अच्छे परिवार की औरत मालूम होती थी। रानी को 
विश्वास-सा हो रहा था कि वह ज़रूर उसकी सहायता करेगी | 

रानी उसी मकान में रहती रही। दूसरे-तीसरे दिन “बी जी” आती 
और रानी का हाल-चाल पूछ जाती | जब रानी अपने मुताल्लिक पूछ॒ती 
तो वह कह देती, “हमने भारत में पाकिस्तान के हाई कमिश्नर से तुम्हार 
मुताल्लिक पता करने के लिए लिखा है | वहाँ से पता आने पर ही किसी 
फैसले पर पहुँचा जा सकता है ।” 

इस प्रकार दो मास व्यतीत हो गए | न तो रानी को उस मकान के 
बाहर जाने दिया गया, न ही उसको भारत में किसी को चिट्ठी लिखने 
दी गईं | जहाँ तक उसके रहन-सहन का सम्बन्ध था, उसको किसी प्रकार, 
का कष्ट नहीं था | खाने को बहुत अ्रच्छा मिलता था | नित धुली पोशाक 
मिल जाती थी। मनोरंजन के लिए वह उस मकान की दूसरी औरतों से 
मिल सकती थी और उनके साथ ताश, शतरंज खेल सकती थी । कुछ 
औरतें गाना जानती थीं | वे गाया करती थीं । कुछ दवारमोनियम वगैरह 
बजाती थीं | 

वहाँ रहने वाली औरतें प्रायः हिन्दुस्तान से लाई गई थीं । वे पाकि- 
स्तान में आकर बहुत प्रसन्‍न थीं और किसी अच्छे घर में शादी किये 
जाने की प्रतीक्षा कर रही थीं । 

एक औरत ऐसी भी थी, जो अपने वहाँ लाये जाने पर नाराज़ थी । 
एक दिन वह रानी के कमरे में चली आ्राई और बातों-ही-बातों में कह 
बैठी, “में यहाँ बहुत दुःखी हूँ ।” 

“क्यों ९?! 

“मैं जिससे मुहब्बत करती हूँ , उससे जुदा कर दी गई हूँ।” 

रानी के दिल में एक टीस उठी। उसको अपनी मुहब्बत की बात 
याद हो आई; परन्तु यह स्मरण कर कि वह पाकिस्तान में है और उसने 
एक काल्पनिक कहानी बनाकर बताई हुईं है, अपने दिल की बात को 
छुपाकर पूछने लगी, “किससे मुहब्बत करती हो ९” 

“हमारे पड़ोस में एक हिन्दू परिवार रहता था। लालाजी का नाम 
रामशरण था | उनका सबसे छोटा लड़का सुदशनलाल मेरे साथ खेला 
करता था । में बड़ी हुई तो हमारा मेलजोल बन्द हो गया । मेरी शादी 
अपनी बिरादरी के एक अधेड़ उमर के सुलेमान से कर दी गईं । उसकी 
तीन बीवियाँ पहिले थीं। में बार-बार अपने मन में सुदर्शन को याद 
किया करती थी । 

“जब दिल्ली में फ़साद शुरू हुए तो में अपने बाप के घर पर 
थी | जब हमारे घरों में घुस-घुसकर कत्ल होने लगे तो में मागकर लाला 
रामशरण के मकान में जा घुसी। रात के वक्त सुदर्शन घर आया तो 
; मैं छुपने की जगह से निकल कर उसके सामने आरा गईं । हम दोनों की 
मुहब्बत जाग पड़ी और सुदर्शन ने अपने पिता से कहकर मुझको उस 
घर में पनाह दिलवाई । 

“दिल्ली में श्रमन हुआ, तो मेरे मृुताल्लिक सोचा जाने लगा। 
सुदर्शन ने अपने बाप से कह दिया कि मैं उसकी बीवी बन चुकी हूँ, 
इसलिए, मैं उनके घर में ही रहूँगी। बहुत तकरार हुई, झगड़ा भी हुआ |, 
श्८ 


२७४ दासता के नए रूप 


सुदर्शन मे भूख हड़ताल कर दी। पाँच दिन में ही सुदशन की हालत 
बिगड़ने लगी। सब से पहिले माँ मानी । फिर बहिने मानीं। उनके 
पीछे बाप माना और तब भाई भी राज़ी हो गये । मगर हमारे लिये एक 
ग्रलहदा मकान ले दिया गया और हम वहाँ रहने लगे । 

“अ्रढाई साल बहुत लुत्फ़ के गुज़रे | मेरे एक लड़का भी है। पिछले 
महीने किसी ने रिपो" कर दी और औरतों की निकासी करने वालों ने 
मुझको पकड़ कर यहाँ भेज दिया । मैने अपनी अ्रसली हकीकत बता दी 
है ओर बी जी रोज्ञ मुझको इमान पर कायम रहने की तम्बीह करती हैं | 
मेरा मुसलमान खाविन्द अपनी बकाया बीवियों के साथ लाहोर आया 
हुआ है और उसको तैयार किया जा रहा है कि मुझको अपने घर ले 
जाये। जहाँ तक मेरा कयास है, उसकी दूसरी बीवियाँ मुझको घर में 
लाने के हक में नहीं हैं, इसीलिए देरी हो रही है। पर मेरे लिए 
हिन्दुस्तान में कोई चाराजोई नहीं हो रही | इसकी वजह मैं नहीं समझी ।”” 

रानी ने गम्भीर हो उससे कह दिया, “में समझती हूँ कि बी जी 
ठीक कहती हैं । वे बहुत ही नेक औरत हैं। उनका कहना मानना 
चाहिये ।”' 

“मैं तो खुदकशी करने की सोच रही थी। में बूढ़े के घर जाकर 
मरू गी, जिससे उसे मुझको अपने घर ले जामे का मज़ा मिल जाये।” 

“पर मर कर क्या करोगी १ अभी तो तुम जवान हो | शअ्रभी तुमने 
ज़िन्दगी का लुत्फ़ क्या लिया होगा १? 

वह औरत रानी से सहानुभूति की आशा रखती थी। रानी उसकी 
कथा सुनकर दिल से तो पसीज उठी थी, परन्तु वह एक योजना पर काम 
कर रही थी। इस कारण वह अपने मन की बात मुख से निकाल नहीं हे 


सकी | वह नहीं चाहती थी कि किसी प्रकार से भी, उस पर किसी को 
सन्देह करने का अवसर मिले | 
अन्त में रानी का समाचार, जेसा पाकिस्तान हवाई कमिश्नर ने मालुम 


किया था, श्रा गया । उनकी जाँच का परिणाम भी ठीक नहीं था । इस 

पर भी बह रानी के बयान का सवंधा विरोध करता था। सफारत का 
कहना था, “रानी एक रामलाल हिन्दू की बीवी है। रामलाल हिन्दू 
समाईट है और उसकी बीबी भी वेंसी ही होगी। हमारा खयाल है कि 
भारत सरकार और रामलाल में एक गहरी साजिश है, जिससे यह औरत 
पाकिस्तान में भेजी गई है | यह जासूसी करने के लिए पाकिस्तान में ऐसे 
ढंग से भेजी गई है, जिससे पाकिस्तान सरकार ही उसकी मदद करने को 
तैयार हो जाय ।” 

इस रिपोट से औरतों के निकासी विभाग का रवेया एकदम बदल 
गया । बी जी' आई और रानी को अपने सामने बुलाकर कहने लर्गी, 
“पता लगा दे कि तुम्हारी बात बिलकुल ठीक है। तुम्हारे बच्चों के 
मुताल्लिक बातचीत हो रही है| तुम्हारे पहिले खाविन्द का पता नहीं 
चला । इसलिए यह तजबीज्ञ की जा रही है कि तुम यहाँ शादी कर लो । 
जब तुम्हारे बच्चे आ जायेंगे तो वे तुमको दे दिये जायेंगे ।?? 

“क्या में बिना शादी के यहाँ नहीं रह सकती १”! 

“नहीं । कोई जवान झोरत बिना शादी के यहाँ नहीं रह सकदी । 
हमको मर्दों की बहुत ज़रूरत हे ओर यह मुल्को खिदमत होगी अगर तुम 
चार-पाँच लड़के और पेदा कर सको ।” 

“पर मैं शादी से थक गई हूँ ।” 

“थक क्यों गईं हो ? खाबिन्द से जुदा हुए दो महीने से ज़्यादा हो 
चुके हैं | क्‍या तुम्हारी तबीयत मद के पास जाने को नहीं करती ९?” 

“नहीं । में बहुत थकी हुई हूँ ।” 

“खाविन्द के प्यार से थकावट दुर हो जायेगी। देखो फ़ातिमा ! 

तुमको शादी करनी पड़ेगी | नहीं तो तुमको पेशा करना पड़ेगा | आज 

शाम के वक्त तीन आदमी बुलाये गए हैं । जिसको तुम पसन्द करोगी, 
उसके साथ कर दी जाओगी । ठुमको जाना दह्ोगा । नहीं तो कल तुम्हारी 
नीलामी होगी । जो दलाल तुम्हारी सबसे ज्यादा कीमत देगा, उसके 
पास बेच दी जाब्रोगी |” 

रानी अ्रवाक्‌ रह गई । वह इस व्यवहार की आशा नहीं करती थी; 
परन्तु उसको कोई माग भी नहीं सूकता था । बी जी ने उसको चुप देख 
कह दिया, “ठीक है। में उन आदमियों के साथ आ्राऊँगी ।” 

इतना कह, बी-जी कमरे से बाहर चली गई । रानी ने वहाँ से भाग 
जाने की चेष्टा की, मगर वह उस मकान के फाटक पर दो फ़ौजियों द्वारा , 
पकड़कर भीतर ले जाई गई । 


न 


रानी रो-रोकर बेहाल हो रही थी। वह मन में विचार कर रही थी 
कि खुदकशी कर ले, परन्तु इसके लिए उसके पास साधन नहीं थे | 
उसकी देखभाल के लिए नियुक्त ओरतें उसको ढाढस बँधा रही थीं । 
एक ने यहाँ तक कहा, “बीबी ! घबराश्रो नहीं । यहाँ पिछुले एक वष में 
हज़ारों औरतें हिन्दुस्तान से आई हैं ओर सबका ठीक-टीक इन्तज़ञाम कर 
दिया गया है। सब खुश हैं| तुमको भी कुछ ही दिनों में पता चल 
जायेगा कि यहाँ हिन्दुस्तान से ज़्यादा आराम और सुख है |” 

उन ओरतों ने कई हिन्दुस्तान से निकालकर लाई हुई औरतों की 
कहानी सुनाई ओर फिर कहा, “तुम जेसी खुबसूरत औरत के लिए किसी 
प्रकार की कमी नहीं रहेगी १” 

रानी को कुछ सूक नहीं रहा था । उसके मस्तिष्क में कई उंपाय 
उठते थे, परन्तु किसी को भी कार्य रूप में लाने को, वह अपने को योग्य 
नहीं पाती थी । इसी प्रकार की उधेड़-बुन में सायंकाल हो गई और उसे 
बी जी के पांस ले जाया गया | वहाँ तीन आदमी बेठे थे। बी जी एक ओर_ 
खड़ी रानी की प्रतीक्षा कर रही थीं। जब रानी श्राई तो [उसने उसकी. 
ओर मुस्कराकर कहा, “फ़ातिमा | अपने लिए खाबिन्द चुन लो | श्रगर 
तुम इनमें से किसी को पसन्द नहीं करोगी तो कल दस बजे तुम्हारी 
नीलामी कर दी जायेगी। पाकिस्तान सरकार श्रब और ज्यादा तुम्हारे 

ऊपर खच नहीं कर सकती |” 


ते 

रानी ने विचार किया कि बिकने से बीवी बनना अच्छा है । वह 
अपने मन में पक्का निश्चय कर चुकी थी कि वह अपनी जिन्दगी का 
खात्मा कर देगी | इस कारण उसने कहा, “बीजी ! मैं इनमें से किसी को 
नहीं जानती । जिसके साथ आप कर देंगी, चली जाऊँगी ।” 

“मैने तो श्रपनी मज़ीं के ये तीन आदमी बुलाये हैं । तुम किसके 
साथ जाना चाहती हो १” 

रानी ने मन में विचार किया कि किसी बड़ी उमर वाले के साथ 
जाना ठीक रहेगा। शायद उसकी पहिले भी कोई बीवी हो । इतना 
विचार कर, उसने तीनों में से एक को, जो चालीस वर्ष से ऊँची आयु का 
प्रतीत होता था ओर जिसके सिर पर बाल पक रहे थे, चुन लिया | इस 
चुनाव पर दूसरे दोनों हँसने लगे । 

बीजी ने उस आदमी को कहा, “मियां मोहसिन | दफ्तर में इसके 
दो मह्दीना भर यहाँ रहने का खर्चा जमा करा दो और इसको ले 
जाओ ।” 

मोहसिन बाहर दफ्तर में गया ओर पाँच सौ रुपया जमा कर, उसकी 
रसीद ले आया । रसीद दिखाई तो बी-जी ने एक बुकों रानी के सिर पर 
डाल, उसको ठढाँप दिया | पश्चात्‌ रानी का हाथ मोहसिन के हाथ में 
देकर कहा, “इसको ले जागो ।” 

मोहसिन रानी का हाथ पकड़े हुए बाहर को चल पड़ा | चलते हुए 
उसने रानी के कान के समीप मुख ले जाकर कहा, “तुम तो काँप रही 
हो | डरो नहीं । में ख़ुदा की कसम उठाकर कहता हूँ कि तुमको अपनी 
लड़की की तरह रखुं गा ।”! 

रानी ने उसके मुख की तरफ देखा और पूछा, “लड़की १” 

“हाँ | मगर तुमको किसी क़रिस्म की तकलीफ नहीं होगी १” 

रानी के मन में एक बार फिर आशा बँध गई | वह परमात्मा का 
नाम लेकर मोहसिन के साथ चल पड़ी | 

माल रोड वाले मकान के बाहर टेकक्‍्सी खड़ी थी। मोहसिन ने 

उसको टेक्सी में बिठाया ओर रावी रोड पर एक नये बने खुबसूरत मकान 
में जा पहुँचा । मकान बाहर से बहुत सुन्दर और भव्य प्रतीत होता था । 
रानी के मन में विचार आया कि मोहसिन कोई रइंस आदमी है | 

मोहसिन के वहाँ पहुँचते ही एक ओरत, जो बुका नहीं पहिने थी, 
मकान की ड्योढी में रानी का स्वागत करने आर गई | वह उसको भीतर के 
एक कमरे में ले गई । 

मकान में कई कमरे थे और वे बहुत ही अच्छे ढंग से सजाये हुए 
थे | सबमें बहुत बढ़िया फर्नीचर लगा हुआ था | जिस कमरे में रानी को 
ले जाया गया, उसमें कालीन बिछा था। सोफा, कुर्सियाँ, तिपाई और 
दीवार पर कई आ्ऑॉयल पेटिड चित्र टँंगे थे। एक कोने में, एक स्टूल पर 
एक गमला रखा था, जिसमें फूलदार कोई पौदा लगा था । 

कमरे में पहुँच मोहसिन ने रानी को बुकों उतार देने के लिए ओर 
एक सोफा पर बैठने के लिए कट्दा | रानी बैठी तो वह औरत, जो उसके 
साथ-साथ मकान की ड्योढी से श्राई थी, उसके पास बेठ पुछुने लगी, 
“क्या नाम है तुम्हारा ९” द 

“फातिमा ।” रानी का उत्तर था | 

“देखा बेटी | यहाँ बहुत आ्राराम से रहो और फजूल शोर न 
मचाश्रो । इस मकान के मालिक बहुत हल्ला-गुल्ला पसन्द नहीं करते । 
जितनी चुप और खुश रहोगी, उतनी ही यहाँ ज़्यादा इज्ज़त और खातिर 
होगी |?? 

रात के खाने का समय हो गया था और तीनों के लिए खाना आ 
गया | वह सामने रखी तिपाई पर लगा दिया गया | मोहसिन खाने पर 
बेठा तो उस औरत ने रानी को भी खाने की दावत दे दी | 

फातिमा का ख्याल था कि वह औरत मोहसिन की बीबी है । इस 
कारण उसने पूछा, “अम्मी | श्राप इनकी परवाली हैं क्या !” 

वह औरत हँस पड़ी और खाना शुरू करते हुए बोली, “में हनकी 
घरवाली नहीं हूँ । हाँ, में इस घर की मालकिन ज़रूर हूँ |” 

रानी कुछ समझी नहीं । वह पूछना चाहती थी कि मोहसिन साहब 
इस घर के क्या हैं, परन्तु इस समय एक और हृ४-पुष्ट युवक, जो पतलून 
ओर बुशशट पहिने था, वहाँ ञ्रा गया । उसको देखकर मोहसिन ने 
कहा, “लो ग़नी आ गया है |”! 

मोहसिन ने बेरा को आवाज दी, “श्ररे भाई | इनके लिए भी खाना 
लाओ ।”? 

खाना आया और सब चुपचाप खाते रहे | ग़नी ने खाना ख़तम 
कर पूछा, “मोहसिन मियां | क्या समझते हो १”! 

“यह तो बेचारी गऊ मालूम होती है |” 

. “नहीं मियां ! में समभता हूँ कि बहुत मेहनत करनी पड़ेगी |?! 

“तो मेहनत का मुश्रावजा मिल जायेगा |”? 

“अ्रच्छी बात है |” 

मोहसिन ने रानी को कहा, “देखो फातिमा ! यह है ग़नी, चाबुक- 
सवार । चाबुक-सवार के मायने जानती हो न ? नये घोड़ों को तांगे, 
टमग्म में जोतने के काबिल बनाने के लिए उनको स्िधाने की जरूरत 
रहती है। और उसके लिए चाबुक सवार रखे जाते हैं । यहाँ इस घर में 
नई औरतों को सिधाने के लिए यह गनी चाबुक सवार का काम करता 
है | मेरा तो खयाल है कि तुमको बहुत सिधाने की जरूरत नहीं पड़ेगी । 
खेर देखा जायेगा | तुम समझदार हो |”! 

“बाबा !” रानी ने कुछ भी न समभते हुए कहा, “में कुछ नहीं 
समभी |” 

“यह गनी सब समझता देगा ।”! 

इतना कह मोहसिन और दूसरी औरत कमरे से बाहर चले गये । 
ग़नी ने उनके जाते ही दरवाज़ा भीतर से बन्द कर ताला लगा दिया | 

दरवाज़ा बन्द होते देख रानी उघर को भागी ओर ग़नी से चाबी 
छीनने का यत्न करने लगी। ग़नी ने चाबी जेब में डाल ली औ्रोर जेब 

में से लकड़ी के दस्ते वाली एक चाबुक निकाल ली। ग़नी ने रानी का 

हाथ पकड़ कर, उसको सोफा पर बैठाते हुए कहा, “सुनो, बाहर से भी 
ताला लगा दिया गया है। यह कमरा मकान के बिलकुल दरम्यान में 
है ओर यहाँ की चीख-पुकार बाहर सुनने वाला कोई नहीं । इसलिए 
जो में कहूँ, करती जाओ, नहीं तो,” उसने चाबुक चटकाते हुए कहा, 
४इससे बदन छुलनी कर दूगा।” 

रानी सहमी हुई बेंठी रही | जब एक-दो मिनट तक वह हिली नहीं 
तो ग़नी ने उसको कहा, “कपड़े उतार दो |” 

रानी बितर-बितर मुख देखती रही | ग़नी ने कहा, “उतारो |”? 

“नहीं उतारूगी | तुम कोन हो ९” 

ग़नी ने शट कर हण्टर से एक वार उसकी पीठ पर किया | रानी 
चिल्ला उटी | ग़नी ने दूसरा हाथ उठाया तो रानी उसको गालियाँ देने 
लगी | इस पर उसे चाबुक-पर-चाबुक पड़ने लगी | | 

रानी अच्ेत हो भूमि पर गिर पड़ी | ग़नी ने कमरे की दीवार में 
लगी अलमारी खोली और उसमें से हिस्की की बोतल निकाली, एक 
गिलास में थोड़ी डाल, उसके मुख में उड़ेलने लगा | इस समय वह रानी 
के पास भूमि पर बेठ, उसके सिर को अ्रपनी गोदी में लिये हुए था | जब 
कुछ शराब रानी के पेट में गई तो रानी को चेतनता हुई और वह अपने 
को ग़नी की गोद में लेट हुए देख, चीख मार कर उठी और भागकर 
कमरे के एक कोने में जा खड़ी हुई । 

ग़नी ने गिलास मेज़ पर रख दिया और अपनी चाबुक लेकर तैयार 
हो गया | उसने फिर उसको कहा, “सब कपड़े उतार दो ।”! 

रानी दीवार का श्राश्रय ले एक कोने में खड़ी थी ! वह ग़नी का 
मुख देख रही थी | ग़नी ने फिर चाबुक के तीन-चार वार उस पर किये | 
इस पर वह मिट्टी के ढेर की माँति भूमि पर गिर पड़ी । अ्रत्न ग़नी फिर 
उसके पास आया और उसको शराब पिलाने लगा | 

लगभग श्राधा गिलास शराब का पिला दिया गया । रानी को अब 
फिर चेतनता तो हुई, परन्तु उसमें ग़नी का विरोध करने की शक्ति नहीं... 

रही । शराब से उसका मस्तिष्क तो काम करता था और वह विचार 
करती थी कि उसके साथ ज़बरदस्ती की जा रही है, परन्तु शरीर में शक्ति 
नहीं थी कि वह विरोध करे | वह उसको गाली तो देती थी, परन्तु उसको 
अपने से दूर धकेल नहीं सकती थी | 


६ 
अगले दिन रानी की जाग खुली तो उसका पूण शरीर चाबुक की 
मार से चुनचुना रहा था । उसने देखा कि वही औरत, जिसने उसके 
साथ रात खाना खाया था, उसके जिस्म पर, चाबुक के निशानों पर 
वेसेलीन लगा रही है। रानी ब्रिलकुल नग्न बिस्तर पर लेटी हुई थी 
आर अनुभव कर रही थी कि उसके साथ बलात्कार किया गया है । 
ज्यों-ज्यों उसको चेतनता होती गईं, वह मानसिक ग्लानि और शारी- 
रिक वेदना में गलती हुई अनुभव करने लगी | वह उठकर पलंग पर 
बेठ गई । उसके पूर्ण शरीर में दर्द हो रहा था। उसने उस औरत से 
कहा, “मेरे कपड़े ले आओ ।” 
उस ओ्रौरत ने, समीप ही सोफा पर रखे हुए कपड़े रानी को देते हुए 
कहा, “पहिले गर्म पानी से गुसल कर लो । यह दद रफा हो जायेगा ।” 
रानी ने कुछ उत्तर नहीं दिया और कपड़े पहिनने लगी। कपड़े 
पहिन, पलंग से नीचे उतर, वह चलने लगी तो पीड़ाओं के कारण वह 
लेंगड़ाकर ही चल सकी | 
वह भरत उठ, कमरे में एक दरवाज़ा खोलकर बोली, “गुसलखाना 
४ इधर है। मेरा कहा मानो | पानी गरम है। गुसल करोगी तो ठीक हो 
जाओगी ।”? 
रानी नहीं जानती थी कि क्या करे | इस कारण वह गुसलखाने में 
चली गई । उसमें टट्टी, पेशाब के लिए भी जगह बनी थी | उसने आराम 
से बैठ, विचार करने के लिए गुसलखाने में जाना ही ठीक समझा । 
जब रानी स्नान करने लगी, तो वह श्रौरत वहाँ श्रा गई और उसके 

शरीर पर गरम पानी की टकोर करने लगी | इससे रानी के शरीर को 
आराम मिला । उसकी पीड़ा कम हो गई और वह बहुत तरोताज़ा अनु- 
भव करने लगी | अ्रब उसका दिमाग़ काम करने लगा और उसको 
समझ आ गया कि वह किसी वेश्यामार में पहुँच गई है । उसने उस 
औरत से कहा, “मुझको बीजी ने कहा था कि मेरी मोहसिन मियाँ से * 
शादी हो गई है | पर यहाँ तो बात दूसरी ही निकली |” 

“मोहसिन इस वर्ष में उस महकमे से पत्रास औरतें खरीद चुका है । 
वह पत्रास को बीवी केसे बना सकता है !?” 

“तो बह मूठ और फरेब था ??? 

“श्रह तो में नहीं जानती । जिन ओरतों के लवाहक यहाँ नहीं मिलते, 
उनको यही कुछ करना पड़ता है ।?! 

“इससे तो में हिन्दुस्तान में श्रच्छी थी |” 

“तुमकी हम यहाँ नहीं लाये |”? 

. रानी चुप रही । उसको घुले हुए सफेद कपड़े दिये गए। पश्चात्‌ 
नाश्ते के लिए चाय, बादाम, पिस्ता इत्यादि दिया गया | रानी दिन-मर 
विचार करती रही कि किस प्रकार इस नरक से छूटे । उसको कोई उपाय 
नहीं सूक रहा था | वह दोपहर के वक्त भोजन कर लेटी तो रात की मार 
फिर स्मरण हो श्राई । 

इस समय मोहसिन आया ओर रानी को समकाने लगा कि अब 
उसको पिछली बातों को भूल जाना चाहिये। न तो वह यहाँ से बचकर 
हिन्दुस्तान जा सकती है ओर न ही हिन्दुस्तान से कोई उसको छुड़ाने 
यहाँ आरा सकता है | 

रानी वहाँ से भागने की योजना बना रही थी। रात को ग़नी फिर 
आया | आ्राज वह अपनी चाबुक पहिले ही निकाले हुए था। उसकी 
चाबुक देख, रानी के सिर में बहुत तीत्र दीस उठी और वह अपने को 
अचेत होता हुआ अ्रनुभव करने लगी | आज फिर खाना ञआ्राया | आज 
मोहसिन और वह औरत साथ नहीं थीं। रानी की तबीयत खाने को नहीं 

करती थी, परन्तु वह ग़नी की चाबुक से डरने लगी थी। जब ग़नी ने 
डॉटकर कहा, “खाओ्रो |” तो वह खाने लगी । 

खाने में मुगगा था, अण्डे थे और नान थे। कुछ थोड़ा रानी ने 
खाया । खाने के पश्चात्‌ ग़नी ने शराब निकाली | रानी उसको पीती 
नहीं थी । इससे चाबुक के दो वारों के पश्चात्‌ वह गिलास में भर कर 
ग़नी को पिलाने लगी और खुद पीने लगी | थश्राज केवल एक बार और 
चाबुक का प्रयोग करना पड़ा ओर रानी ने काँपते हाथों से कपड़े उतार 
दिये | 

कई दिन तक इसी प्रकार चलता रहा। रानी सबंथा विनम्र ओर 
सुशील हो गई थी और ग़नी के संकेत पर सब-कुछ करने को तैयार हो 
जाती थी | वह जब कमी रामलाल झोर अपने बच्चों के विषय में सोचती 
थी तो उसके पूण शरीर का रक्त सिर को चढ़ जाता था और उसका 
मस्तिष्क काम करना बन्द कर देता था | उसको अपना पिछला कुछ भी 
याद नहीं आता था। इस कारण अब वह अपने पिछले जीवन को 
स्मरण करने का यत्न ही नहीं करती थी | 

ग्रब उसको ग्राहकों के सामने लाया जाने लगा | यदि उसकी आँखों 
में कुछु भी घबराहट दिखाई देती, तो ग़नी की क्षाबुक उसको सीधे माग 
पर ले ञ्राती । 

रानी को इस मकान में आये अ्रभी दो मास ही हुए थे कि वह 
अपना पूव जीवन भूल गई और उस घर के जीवन में रुचि लेने लगी । 
अब उसको मालूम हुआ कि उस मकान में उस जेसी आठ-नी श्रन्य 
स्त्रियाँ भी हैं. और वे बहुत प्रसन्नता से श्रपना काम कर रही हैं। वह 
स्वयं भी श्रव ग्राहकी से हँसती, खेलती झ्रीर उनको प्रसन्‍न करने का 
प्रत्येक यत्न करती थी | इस कारण उसको प्रत्येक ग्राहक को प्रसन्न करने 
पर रुपये और भेंट में कीमती वस्तुएँ मिलती थीं। यह सब-कुछु उस 
' नियमित फीस के अतिरिक्त होता था, जो वहाँ आने वाले को मुन्तज़िमा 
को देनी होती थी । वह धीरे-धीरे पैसे वाली होती जाती थी। 

तीन मास में ग़नी ने अपना पाँच सो रुपया, चाबुक सवारी का मूल्य 
लिया ओर फातिमा को मुन्तज़िमा के हाथ में सिधाई घोड़ी की भाँति देकर 
विदा माँग चला गया | 

रानी रात के बारह-एक बजे तक वेश्या-बृत्ति करती और प्रातः 
दस बजे तक सोती थी। स्नानादि से छुट्टी पाते बारह बज जाते। तब 
खाना खा वह सो जाती | मध्याह् के पश्चात्‌ तीन बजे से छुः बजे तक 
उसको अवकाश मिलता और इस समय में वह मुन्तज़िमा से दी हुई 
नावलें पढ़ती | ये प्रायः अश्लील होतीं और रानी को अब इनके पढने 
में स्वाद आने लगा था। कभी किसी दिन उसको अपने भूतकाल की 
याद आरा जाती तो उसको ऐसा अ्रनुभव होता कि ग़नी उसको चाबुकों 
से सिर पर पीट रहा है ओर वह अचेत हो जाती । यह कहा जाता कि 
उसको हिस्टीरिया के फिट पड़ते हैं। इस कारण उसने अपने पूव-जन्म 
के विषय में विचार करना ही छोड़ दिया | 

उस घर में एक कासिम जान रसद-पानी और श्वज्ञार का सामान 
देने आया करता था। वह रानी के पास भी शज्ञार की वस्तुएँ बेचने 
आया करता था | रानी पर वह मुग्धघ हो रहा था और उससे प्यार- 
मुहब्बत की बातें करता रहता था। रानी का अब स्वभाव-सा हो गया 
था कि वह हरएक से हँसकर, मुस्कराकर, श्राँखें मठकाकर बातें करती 
थी | इससे कासिम समभने लगा कि वह उस पर श्रासक्त है। वह उसके 
साथ वहाँ से भागने की बातें सोचने लगा | 

रानी को अ्रयनी वतंमान दिशा में कासिम के संकेतों का श्रथ ही 
समझ नहीं आता था। वह उसकी बात सुन मुस्करा देती थी । एक 
दिन कासिम ने कुछ खुलकर कह दिया, “फातिमा बीबी ! खुश हो यहाँ 
पर १?” 

“हाँ | मुझको यहाँ बहुत आराम मिल रहा है |” 

“पर में तुमको इससे ज़्यादा आराम दे सकता हूँ ।”” 

“तो तुम्हारा भी कोई ऐसा मकान है १?” 

“मेरा मतलब है कि तुम मेरे घर मेरी बीवी बनकर रहना | 

“फ़जूल है | एक की बीवी बनकर रहने में क्या लुत्फ़ है ?” 

“यहाँ तो किसी दिन मार डाली जाओगी ।”! 

“क्यों ९?? 

“जब यह हुस्न ख़त्म हो जायेगा, तब तुम यहाँ पर एक फ़जूल औरत 
समझ कर , मारकर रावी में वहा दी जाओगी और यह रुपया, जो तुम 
इकट्ठा कर रही हो, यहाँ की मुन्तज़िमा खानम छीन लेंगी ।” 

“नहीं, वह इतनी अच्छी है कि मुझको इस किस्म का कोई ख़तरा 
मालूम नहीं होता । देखो कासिम ! अगर तुमने ऐसी कोई बात करनी 
है तो यहाँ मत आ्राया करो |” 

रानी का मन एक सिधाये हुए घोड़े का-सा व्यवहार कर रहा था। 
तांगे-व्मटम में जुतने वाले घोड़े सवारी के लिए ठीक नहीं रहते । इसी 
प्रकार एक वेश्या किसी घर-ग्रहस्थी के योग्य नहीं रहती । जेसे एक स्त्री 
अपने पति से प्रेम करने लगती है, बेंसा ही रानी का इस वेश्यायह से 
प्रेम हो गया था और उसको इससे बाहर की दुनिया अ्रसुविधाजनक 
प्रतीत होने लगी थी ! 

एक दिन रानी से वहाँ की मुन्तज़िमा ने कहा, “बहुत घी खाती 
मालूम होती हो । मोटी होती जा रही हो |”! 

“अ्रम्मी !” मुन्तज़िमा इसी नाम से उस घर में बुलाई जाती थी । 
रानी ने कहा, “यह मेरे खाने की वजह से नहीं, बल्कि घर के अन्दर बन्द 
रहने की वजह से और न चलने-फिरने की वजह से है | 

“तो फिर क्‍या किया जाये १” 

“पं तो चाहूँगी कि मुझको घूमने-फिरने की इज़ाज्ञत दी जाये। इससे 
यह जिस्म हल्का-फुलका रह सकेगा।”' 

मुन्तज़िमा मान गई और मोहसिन मियाँ और दो चौकीदारों को, 
राली को सैर कराने का काम सौंप दिया गया। वे डसको जहाँगीर के 
मकबरे में, या राबी के किनारे पर ले जाते | वहाँ वह खूब भागती, 

कूदती और हँसती । इससे उसके शरीर में एकत्रित हो रही चर्बी पिघलने 
लगी और उसके मुख पर ताजे रक्त का प्रवाह, उसके सोन्दय को बढ़ाने 
लगा । कभी-कभी उस घर की दूसरी श्लोरतें भी डसके साथ जाती थीं । 
तब तो वे खूब हँसती-खेलती थीं । 

इस प्रकार काय चलते हुए डेढ़ वष हो चुका था । एक दिन सब 
औरतों ने चिड़ियाघर जाने पर इसरार किया। इस पर यह निश्चय 
हुआ कि जो-जो औरतें टेक्‍्सी का किराया अपने पास से देना स्वीकार 
करें, वे जा सकती हैं | इस पर चार औरतें तेयार हो गईं | रानी उनमें एक 
थी । दो टेक्सियाँ की गईं । प्रत्येक में दो-दो औरतें और एक-एक चौकीदार 
ओर मोहसिन तथा मुन्तज्ञिमा बैठ चल पड़ीं। जाने से पहिले मोहसिन 
ने यह तम्बीद कर दी थी कि उन्होंने शरीफ औरतों की भाँति अपना 
व्यवहार रखना है । जब उनको बुकों पहिनने के लिए कहा गया तो 
रानी ने कह दिया, “वाह! आजकल तो शरीफ औरतें पर्दा नहीं 
करतीं ।?? 

बात ठीक थी ओर मोहसिन चुप कर रहा | टेक्सियाँ चिड़ियाघर के 
सामने जाकर ठट्टरीं तो वे उतरे और चिड़ियाघर में जाने के लिए चल 
पड़े । चिड़ियाघर के फाटक पर एक आदमी ने, जो पारसी फेशन की 
नोकदार दाढ़ी और शरे मेछें रखे हुआ था, सलाम की । वह युवा था 
ओर पठानों की-सी पोशाक पहिने हुए था । सिर पर लुगी और तिलई 
कुल्ला था | वह बहुत खुला लम्बा कुर्ता और उस पर वास्केट पहिने 
था | उसने सलवार और मोटी पेशावरी चप्पल पहिनी हुईं थी | 

जब औरतें गुक्षर रही थीं तो उसने रानी को देखा और क्रुककर 
सलाम कर दी | रानी मुस्कराई और अपने पस में से एक दुश्रन्नी 
निकाल उसको देने लगी | उसको समझ आया था कि वह भीख माँगता 
है। पठान मुस्कराया ओर बोला, “हुजुर | दीदार का भिखारी हूँ। पेसों 
का नहीं |”! 

रानी को आवाज़ पहिचानी-सी प्रतीत हुईं। इस पर भी उसने कह 

दिया, “दीदार अ्रभी पाया हे या नहीं १? 

“पा लिया है ।” 

रानी दूसरी और तो के साथ आगे निकल गई | मोहसिन उस पठान 
के सामने खड़ा हो, धूरकर उसको देखने लगा | पठान ने मुख मोड़कर 
कहा, “या खुदा | एकदम चार-चार |” 

मोहसिन खिलखिलाकर हँसा ओर भीतर चला गया | वह कदम 
बढ़ा रानी के साथ होकर कहने लगा, “कोई जाना-बूकका है क्या १” 

“मालूम होता है कि कभी हमारे यहाँ आया है ।” 

“बहुत ग़ौर से देख रहा था तुमको ।” 

“तो उसको कह दो कि ग्राज आ जाये |? 

मोहसिन मुस्कराया ओर पिंजड़े के शेरों को देखने लगा। रानी 
सममभ रही थी कि इस पठान को उसने कहीं देखा हे । वह उसको अपने 
ग्राहकों में समझती थी । 

रानी को विस्मय नहीं हुआ जब मुन्तज्ञिमा चिड़ियाघर के बाहर 
मिले पठान को लेकर उसके कमरे में दाखिल हुईं | रानी श्वज्ञार कर, 
कमरे में बिछे कालीन पर बेठी थी और मसनद से ढासना लगाये हुए 
थी । समीप इतरदान रखा था और उसमें से भीनी-भीनी खुशबू श्र 
रही थी | 

पठान को रानी के पास बिठाकर मुन्तजक्िमा ने आँख से संकेत कर 
दिया कि मुर्गी मोटी है | 
$ रानी ने मुस्कराकर उसकी बात समझ जाने का संकेत कर दिया । 
जब मुन्तजिमा बाहर चली गई तो पठान ने कहा, “मैंने बाहर कह दिया 
है कि आज तुमको किसी और के लिए फुरसत नहीं है ।” 

“जह्दे किस्मत ।”! 

“तुप्त फातिमा हो १” 

“हाँ, आप केसे जानते हैं १” 
“शहर में तुम्हारी शोहरत हो रही है |” 
ध्सच हज 
“हाँ, तुम्हारी खूबसूरती की शोहरत सुनकर ही तो आया हूँ।” 
“पर आप तो चिड़िया घर के बाहर मिले थे न ९?! 
“हाँ, पर शोहरत पहिले सुन रखी थी | बाहर तो पचास रुपये दिये 
बताओ तुमको खुश करने के लिए क्या देना होगा १”? 
“ऐसा पहिले कभी किसी ने नहीं पूछा ।”” 
“तो अक्सर लोग क्या दे जाते है ९? 
“उनके देने की कोई हृद नहीं | कुछ नहीं से लेकर दो-तीन सौ से 
अधिक देने वाले आते हैं ।” 

इस समय खाना लगाया जाने लगा | उस पठान ने खाने का 
आउडर देते समय कहा था, “जो बढ़िया-से-बढ़िया चीज है भेज दो ।” 

शराब के विषय में पूछे जाने पर उसने कहा था, “जो बाईजी 
पीती हैं ।” 

मुन्तजिमा ने बताया कि फातिमा तो केवल शैम्पेन लेती है, तो 
उसने दो बोतल का आडर दें दिया । खाने और शराब के लिए उसने 
सो रुपये का नोट पेशगी दे दिया था। इतना रुपया पाने पर मुन्तजिमा 
ने समझा था कि कोई अमीरजादा है | 

खाने की प्लेट-पर-प्लेट आने लगी और दो बोतल तथा दो गिलास 
वहाँ रख दिये गये | जब तक सामान लगता रहा, वह पठान चुपचाप 
बैठा रहा | तदनन्तर उसने बैरे को कहा, “जाओ । जरूरत होगी तो बुला 
लेंगे |? बैरा बाइर गया तो पठान ने उठकर भीतर से कमरा बन्द कर 
लिया और रानी को कहा, “श्रब खाश्रो ।” 

“ग्राप शुरू करिये |?” 

पठान खाने लगा तो रानी भी खाने लगी। पठान बहुत ह्वी कम 
खा रहा था | खाते समय वह रानी के मुख पर देख रहा था। देखते- 


हद 

देखता वह खाना भूल जाता था । रानी ने उसको इस प्रकार विचारों में 
लीन देख पूछ लिया, “आप खाते क्‍यों नहीं ! मेरे मुख पर कया देख 
रहे हैं !?? 

“तुम्हारी खबसूरती |”? 

“ग्राप पहिले मी कभी यहाँ श्राये हैं १?” 

“नहीं रानी !” 

“रानी? कहने के ढंग पर उसको कुछ ऐसा प्रतीत हुआ कि कोई दूर 
से उसको पुकार रहा है, परन्तु उसके मस्तिष्क की अवस्था ऐसी थी कि 
वह किसी लम्बी सोच-विचार करने की शक्ति खो चुकी थी | जब भी वह 
अपने अ्रतीत के विषय में विचार करने लगती थी, उसके मन पर घने 
काले बादल छा जाते थे श्रोर वह उन बादलों के पार कुछ भी देख 
नहीं सकती थी | एक क्षण तक विचार कर वह हँस पड़ी और बोली, 
“अ्राप मेरा यह नाम केसे जानते हैं ९” 

“बहुत देर की बात है कि में तुमसे मिला था |” - 

“कब १”? रानी आस मुख में डालती-डालती रुक गई और ध्यान से 
उस पठान युवक को देखने लगी | एक क्षण तक उसको देखकर वह हँस 
पड़ी श्रोर बोली, “आप पुराने पापी मालूम होते हैं ।”? 

“तुम दिन-ब-दिन ज्यादा खुबसूरत होती जा रही हो ।”! 

“सब खुदा की कुदरत है |” रानी ने फिर खाना आरम्भ कर 


दिया | 
रानी ने खाना समाप्त किया | पठान ने बहुत कम खाया | अ्रभी 


बहुत-सा खाना रखा था। कई प्लेट तो ज्यों-की-त्यों घरी थीं। रान ने 
हाथ पोंछुते हुए कहा, “आप खाते क्‍यों नहीं ९” 

“मैं चाहता था कि तुम्हारा पेट भर जाये तो पीछे खाऊँ। कहीं 
तुम्हारे लिए बचे ही न | क्‍या जाने कब की भूखी हो तुम १” 
“पैंने खा लिया है । अब और नहीं खाऊँगी | आप खाइये |” 
पठान ने फिर खाना आरम्म कर दिया । श्रब रानी ने एक बोतल 
१8 सा 

खोल ली और थोड़ी-थोड़ी अपने गिलास में डालकर सरुकियाँ लगाकर 
पीने लगी। पठान शराब पीने से उसके मुख पर आती सुर्खी देखने 
लगा । रानी ने उसको श्रपनी ओर देखते हुए पूछा, “यह सब-कुछ बहुत 
बढ़िया है| कितना दाम खच किया है आपने १” 

“ग्रमी हिसाब नहीं किया | एक सो का नोट दे आया था ।” 

“अ्रस्सी रुपये की तो ये दो बोतल ही होंगी ।”' 

“शौक से पियो । ओर जो-कुछ बनेगा दूँगा ।” 

“ग्रम्मी को क्या दिया है ?” 

“उसने पचास माँगे थे | सो दे दिये हैँ ।” 

“ग्रोह | बहुत पेसे हैं आपके पास १” 

“हाँ | देखोगी १? 

“दिखा दीजिये | क्‍या हरज हैं |?! 

पठान खा रहा था | उसने रानी से कहा, “मेरी इस जेब में हाथ 
डालकर पस निकालो और देखो । 

रानी को ऐसा पहिले किसी ने नहीं कहा था | इससे बहुत खुश हो 
उसके पास खिसक, उसकी वास्केट की जेब में से पल निकाल देखने लगी। 
वह टसा-ठस नोटों से भरी हुई थी | उसने सौ-सो रुपयों के नोटों का एक 
बण्डल निकालकर गिन डाला | वे बीस थे। रानी आँखें फाड़-फा ड़कर 
देखती रह गई। इनके अश्रतिरिक्त दस-दस ओर पाँच-पाँच के कई नोट 
थे। वह लाससा-भरी दृष्टि से उनकी ओर देखती रही । पठान ने आस 
मुख में डालते हुए कहा, “क्या इतने से पेट भर जायेगा तुम्हारा १” 

ध्य्ृ बहुत हैं |! ह 

“तुम सब ले सकती हो । और भी हैं । बहुत हैं । मैं तुमको सब दे 
सकता हूँ, मगर***।” 

रानी ने और शराब गिलास में डालकर पीनी श्रारम्भ कर दी। 
पस में से निकाले नोट उसके सामने पड़े थे । उसने कुछ विचार कर 
पूछा, “मगर क्‍या १” 

“मेरे पास तीस हज़ार तो यहाँ बेंक में है। फिर में घर का ज्ञमींदार 
हूं। हमारे पास इतना रुपया है कि तुमको हीरे-जवाहरात में लपेट 
सकता हूँ ।”” 

ध्ग्रोह |?” 

“यह सब-कुछ तुमको मिल सकता है ।” 

“तुम मज़ाक करते हो ।” 

“नहीं रानी !?” 

रानी के मस्तिष्क में फिर एक टीस उटी। यह रानी का शब्द 
उसके मस्तिष्क में शूल की भाँति चुभा । उसका हाथ, जिसमें शराब का 
गिलास पकड़ा हुआ था, कॉँप उठा । उसने शराब का गिलास भूमि पर 
रख दिया ओर दोनों हाथों से अपने सिर को पकड़ लिया । 

“क्या हुआ है १?” पठान ने खाना बन्द कर चिन्ता प्रकट करते हुए 
पूछा । 

“सिर में दद उठी थी | अब तो टीक है |” 

पठान ने दस्तरखान से हाथ पोंछुकर जेब से रमाल निकाल लिया 
ओर मुख पोछने लगा । रानी ने दूसरे गिलास में शराब डालकर पठान 
को पीने को दी। पठान ने गिलास उसके हाथ से पकड़कर कहा, “में 
नहीं पीता । तुम पिश्रो ।?? 

“मैं समझती हूँ कि में पहिले ही ज़्यादा पी गई हूँ ।” 

“ग्रभी तो चौथाई बोतल भी खाली नहीं हुई। हाँ, तो में कह रहा था 
कि यह सब-कुछ और जो कुछ मेरे पास और है, तुमको मिल सकता है, 
मगर तुम्हें मुभसे शादी करनी पड़ेगी ।”” 

“शादी १” रानी ने विस्मय में पठान के मुख पर देखा और अवाक्‌ 
बेठी रह गई । ' 

पठान ने कहा, “तुम मुझको बहुत ही श्रच्छी मालूम होती हो । में 
तुमको बहुत प्यार और मुहब्बत से रखेंगा | सुनाओ चलोगी १” 

“कासिम भी यही कहता था ।” 

“क्या कहता था १? 

“कि में उससे शादी कर लू ।” 

“वह कौन है ९?) 

“दुकानदार है। यहाँ खाने-पहिनने श्र श्ज्ञार का सामान बेचने 
ग्राया करता है ।”” 

“वह मेरा क्या मुकाबिला करेगा ? उसको बुलाकर बोली दिलवा 
लो |?! 

“वह इतना रुपया नहीं रखता। श्रभी उस दिन मुझसे पचास 
उधार माँग कर ले गया है |” 

“ग्रोह |? पठान ने सुख का साँस लेते हुए कहा, “बताओ्रो करू 
बात तुम्हारी अम्मी से ९? 

“मुकको यकीन नहीं आता कि वह मानेंगी ।” 

“मैं उसको मना लूगा | तुम अपनी बात बताओ ।” 

रानी ने गिलास में भरी शराब एक ही घुँट में पी डाली। उसको 
गले के नीचे उतारकर कह्दा, “आप बहुत श्रच्छे अादमी मालूम होते हैं। 
मैं हैरान हूँ कि आप मेरे पर इतना क्‍यों खच कर रहे हैं ? इससे बहुत 
कम मोल पर तो कोई भी कुँवारी खूबसूरत लड़की मिल जायेगी। कहें 
तो मोहसिन मियाँ को कोइ दूं ढने के लिए कहा जाये १? 

“तो तुम मेरे साथ जाने को तेयार नहीं १! 

“यह बात नहीं ।. मैं समझती हूँ कि आप घाटे का सौदा कर 
रहे रह ।2? 

“में सौदा नहीं कर रद्दा रानी | मैं तो अपनी खोई हुई चीज़ द्वढ 
रहा हूँ 2? 

“क्या खो गया है आपका १” 

“एक बेशकीमती ददीरा है ।” 

“पर मुझको खरीदकर केसे उसको द्वूं ढ लेंगे !” 

“मुझको बताया गया है कि वह द्दीरा तुम्दारे पेट में चला गया है । 


का 


हा 

वहाँ से वह निकालना है ।”” 

रानी इसका मतलब नहीं समझी । वह विस्मय और भय में पठान 
का मुख देखती रह गईं। पठान ने मुस्कराते हुए अपनी वास्केट की 
अन्दर की जेब में से एक बड़ा-सा चाकू निकाल कर खोल लिंया | 
चाकू को देखकर रानी पठान की ओर आँखें फाड़-फाड़ कर देखने लगी। 
पठान ने उसको भयभीत देखकर कहा, “डरो नहीं रानी ! यह चाकू तो 
मैंने इसलिए निकाला है कि इतना रुपया देखकर किसी का मन बेईमान 
न हो जाये ओर मुझको मार डालने की कोशिश न करे | ऐसों को पता 
लग जाना चाहिये कि में बेवकूफ नहीं हूँ। में इस अपने दोस्त को हमेशा 
अपने पास रखता हूँ। जब यह मेरे «पास होता है तो में अकेला इसकी 
मदद से दस-बीस का मुकाबिला कर सकता हूँ | 

“हाँ, अब सुनो | में तुमको यहाँ से ले जाना चाहता हूँ। में तुमसे 
शादी करूँगा और तुमको सोने और जवाहरात से लाद दूँगा |”? 

“पर आपने मुझमें क्या देखा है, जो इतने मेहरबान हो रहे हैं १” 

“मेरी तुमसे मुहब्बत हो गई है |?” 

“इतने से अरे में ही ! श्रभी तो" * "एक बूँद भी नहीं पी और क्‍या 
खुशबू से ही दिमाग़ चक्कर खाने लगा है ९? 

“मेरा दिमाग़ चक्‍कर नहीं खा रहा रानी |! ठुम अपना दिमाग़ 
ठीक करो ।” 

“वह कर तो रही हूँ ।” उसने बोतल में से और शराब गिलास में 
उंड़ेल ली । गिलास हाथ में लेकर बोली, “यह दिमाग़ को सही करने की 
ताकत रखती है ।” 

“तो पियो, जिससे तुम इस सब को भूल जाओ | शायद मौजूदा 
हालत को भूल जाने के बाद तुम अ्रपनी पहली श्रसली हालत को याद 
कर सको ।”” 

“पहली हालत ९?” अ्रब फिर रानी के मस्तिष्क में टीस उठी, परन्तु 
इस बार उतनी तीत्र नहीं थी, जितनी पिछली बार उठी थी। उसने सिर 

को झटका दे अपनी वेदना दूर करने का यत्न किया | उसके मुख पर 
काली-सी छाया छा गई, परन्तु वह तुरन्त ही विलीन हो गईं | पुनः 
उसके मुख पर प्रसन्‍नता लोट आ्राई ओर वह कहने लगी, “थोड़ी पियो ।”? 

“पहिले मेरी बात सुन लो | याद करो कि पहिले तुमको कब मिला 
था, में ९?? 

रानी ने पठान के मुख पर देखा और कहा, “यहाँ सेकड़ों आरा चुके 
हैं | किस-किसको याद रखूँ ! क्‍या रात बातों में ही गुज्ञार दोगे १” 

“नहीं, मतलब की बात भी करू गा। तो तुमको याद नहीं आ रहा 
कि हम कब मिले थे १?” 

“क्या करोगे याद करके % उसका श्राज की रात से क्‍या 
ताल्‍लुक है १?” 

“तुमने पूछा है न कि में तुमसे कब से मुहब्बत करता हूँ। यही 
बताना चाहता हूँ ।”” 

“क्या फायदा होगा इससे १ तुमने रुपया खर्च किया है। उसका 

लुत्फ़ नहीं लोगे क्‍या १” 

“ले तो रहा हूँ | श्रच्छा बताओ्रो तुम किसकी लड़की हो १” 

“में ? किसकी लड़की हूँ ?” अब फिर उसके सिर में चक्कर आया। 
उसने सममभा कि वह ज्यादा पी गईं है| उसने अपने सिर को फिर दोनों 
हाथों में पकड़ लिया | 

“क्यों १ क्‍या हुआ है १? पठान ने पूछा । 

“इयादा पी गई मालूम होती हूँ ।”” 

“तो और मत पियो | यह देखो चटनी है | थोड़ी-थोड़ी चायो | ठीक 
हो जाओगी |”! 

रानी ने चय्नी चाटनी आरम्म कर दी। पठान ने कहा, “लाहौर 
माल पर एक दर्ज्ञी की दुकान थी। दर्जी का नाम था रहमान खां । कभी 
ठुना है यह नाम !” 

रानी के मस्तिष्क में चक्कर आर रहा था। वास्तव में वह जब भी 

अपने पिछले जीवन को स्मरण करने लगती थी, उसको ऐसा अनुभव 
होने लगता था कि ग़नी उसको चाबुर्कों से पीट रहा है और उन चाडुकों 
की वेदना में उसका मन कुछ भी विचार नहीं कर सकता था | इस पठान 
युवक के, बार-बार मन पर छाये बादलों के उस ओर की बात कहने पर, 
उसको बादलों के पीछे; विजली-सी चमकती प्रतीद होती थी। इस चमक 
से उसके दिमाग़ में चक्कर आने लगता था | 

पठान ने अपनी बात जारी रखी, “उस दर्ज़ी की दुकान पर एक 
नौकर था | वह हिन्दू था |” 

रानी ने आँसखें उठाकर पठान की ओर देखा और बहुत ध्यान स 
उसकी आँखों में देखने लगी | पठान ने थ्रागे कहा, “उस हिन्दू नौकर 
का नाम रामलाल था। वह उस्ताद रहमान खाँ के घर सौदा-सुल्फ 
पहुँचाने जाया करता था ।” 

रानी की श्रस्तें बन्द हो गई और वह भूमने लगी | पठान ने उसको 
पकड़ना चाहा, परन्तु उसके पकड़ने से पहिले ही अ्रचेत हो, वह कालीन 
पर लुढ़क गई | 


आथ्व्माक, 


ध््क 


मुकुट विहारी माथुर के दिल को भी रामलाल की बीवी के पाकि- 
स्तान भेजे जाने से भारी चोट लगी थी | एक काबूनदान होने के नाते 
उसने भारत की वत॑मान बीमारी का निदान यह समझा कि शासन 
न्यायालयों के श्रधिकार पर छापा डाल रहा है | 

जिन दिनों उसने वकालत पढ़ी थी, उसने कानून का यह प्राथमिक 
सिद्धान्त पढ़ा था कि यदि एक निर्दोष को बचाने के लिए सौ दोषी भी 
बचते हों, तो निर्दोष को बचाना ही चाहिए । 

एक और सिद्धान्त उसने पढ़ा था। वह था शासन चाहे कितना 
भी अच्छा क्यों न हो, न्यायकत्ता नहीं हो सकता। माथुर बैरिस्टर था 
आर उसको इंग्लेए्ड के न्‍्याय-सम्बन्धी रीति-रिवाज स्मरण थे। वहाँ 

न्यायकत्तो की आज्ञा पालियामेण्ट भी रद नहीं कर सकती थी | न्यायालय 
प्राइम-मिनिस्टर के श्रधीन न होकर इंग्लैश्ड के राजा के अधीन थे । 

वह वतंमान भारत में इन सिद्धान्तों की अवहेलन। हो रही देख रहा 
था। ज्यों-ज्यों भारत की पालियामेण्ट नये-नये कानून बना रही थी, वह 
न्यायालयों से अधिकार छीनकर शासन को दे रही थी । 

यह प्रवृत्ति मध्यकालीन राजा-महाराजाओं में थी। श्राज प्रजा- 
तन्‍्त्रात्मक प्रवृत्तियों के विकास के साथ-साथ शासन पर न्यायालयों का 
अधिकार बढ़ता जाता था; परन्तु रूस में कम्युनिस्ट राज्य स्थापित होने 
के साथ ही न्यायालयों पर शासन का प्रभत््व बना दिया गया । उसकी 
नकल भारत में भी, यद्यपि वहाँ से कम सीमा तक ही, होने लगी थी | 
कांग्रेस पारी ने शासन और न्याय को प्रथक्‌-प्रथक्‌ नहीं होने दिया । इसके 
अतिरिक्त अनेकों ही बातों में शासन में कांग्रेस पार्टी के पदाधिकारियों को 
न्यूनाधिक सीमा में श्रधिकार दे रखा था | 

मन्त्रियों के अ्रतिरिक्त कांग्रेस कमेटियों के प्रधान और मन्त्रीगण भी 
शासन में अधिकार पाये हुए थ। यह भी एक भारी कारण था देश में 
दुव्यवस्था होने का | 

रूस में तो बोलशिविक पार्टी शासन में सीधी हस्तक्षेप करती है । 
व्यवहार में भारत में भी इसी नमूने पर शासन की बागडोर कांग्रेस के 
हाथ में देने का यत्न हो रहा था। माथुर के मन में आया कि इस प्रकार 
की दूषित नीति को जनता पर प्रकट किया जाये ओर उसकी हानियाँ-लाभ 
उनको बताये जायें। अतएव उसने देश के भिन्न-भिन्न समाचार- पत्रों 
में लेख भेजने आरम्भ कर दिये। लेख छुपते तो थे पन्नों में, परन्तु वे पत्र 
उसमें वर्शित-घटनाओं का खण्डन भी छाप देते थे। इस पर भी देश में 
जाग्रति-सी उठती प्रतीत होने लगी थी । 

जब माथुर कांग्रेस पार्टी के शासन में हस्तक्षेप की बात करता तो _ 
समालोचक कह देते कि कांग्रेस ने देश को स्वराज्य दिलाया है। इस 
कारण वह संस्था इस स्वराज्य की रक्षा करना श्रपना कत्त व्य समझती हे | 

एक परिणाम माथुर साहब के लेखों का अवश्य हुआ । वह यह कि 
उनके परिचित यह समभने लगे कि वे आगामी निर्वाचनों में संसद के 
लिए खड़ा होना चाहते हैं | 

इस विचार को चन्द्र और उसके साथियों ने भी सुना | उसकी पार्टी 
के लोग उसको कहने लगे कि वह अपने पिता को कम्युनिस्ट पार्टी के 
टिकट पर खड़ा कर दे। चन्द्र उनको समझक्ाता था कि उसके पिता 
कम्युनिस्ट विचार नहीं रखते, प्रत्युत्‌ वे तो कम्युनलिस्ट विचार-धारा के 
मानने वाले हैं | इस पर भी कम्युनिस्ट चन्द्र को कहते रहे | वे यह सम- 
झते थे कि एक धनी आदमी उनके प्रचार के लिए एक प्लेटफ़ा् बना 
देगा । इस उद्देश्य से एक दिन पार्टी के लोग चन्द्र को साथ लेकर 
माथुर साहब के पास आ गये | जब माथुर ने उनके आने का कारण 
पूछा तो उनमें से एक ने आने का प्रयोजन बता दिया । उसने कहा, 
“समाचार -पत्रों में आपके लेखों को पढ़कर दिल्ली नगर में यह चर्चा 
चल रही है कि आप आगामी निर्वाचनों में संसद्‌ के लिए खड़े होने का 
विचार रखते हैं। चन्द्र हमारा साथी है, इस कारण एक साथी के पिता 
को सफल बनाने की हमारी इच्छा है | हम इस विषय में बातचीत करने 
आये हैं।? 

माथुर ने उनकी बात पर कुछ काल तक विचार कर कहा, “यद्यपि 
मेंने अभी निश्चय नहीं किया कि में निर्वाचन लड़ेँगा ही। तो भी ये 
विचार मेरे मस्तिष्क में है । मैं शासन में और देश में अव्यवस्था को दूर 
करने में अपनी बुद्धि से उपाय करना चाहता हूँ, परन्तु निर्वाचन में 
उम्मीदवार खड़े होने के लिए केवल इच्छा और भावना ही तो पर्याप्त 
नहीं । निर्वाचनों का एक व्यावहारिक श्रंग भी है । वह है उसमें सफल 

होना । में अभी इस सफलता के लिए साधन और शक्ति नहीं पाता ।” 

..._ “इसीलिए तो हम आये हैं। यदि आप अपने मन में निश्चय कर 
लें तो फिर हम आपको सफल बनाने के साधन जुटाने आरम्भ कर 


दंगे | हे । ः 

“आप क्‍या साधन उत्पन्न कर सकते हैं ? नगर का प्रत्येक नर-नारी 
मतदाता है । उनके विचार मेरे अनुकूल करने में आप क्‍या कर 
सकते हैं १?” 

“हमारी पूर्ण पार्टी आपके सन्देश को घर-घर पहुँचा सकती है | इसके 
अतिरिक्त चुनाव के प्रबन्ध के लिए निर्वाचन एक्सपट बम्बई अथवा 
कलकत्ता से बुलाये जा सकते हैं। कार्यकर्ता, जो निर्वाचनों का कार्य 
समभते हैं, आपके चुनावन्त्षेत्र में एकत्रित किये जा सकते हैं और दिल्ली 
की यूनियनों के सहर्नों सदस्य काम पर लगाये जा सकते हैं । 

“तो आप यह कहने आये हैं कि आपकी पार्ट मेरी सहायता 
करेगी ९?? 

“यह तो पार्टी के विचार करने की बात हे | हमें एक अंश में लाभ 
होता है ओर दूसरे अंश में हानि। तो भी हम उस आंशिक लाभ के 
लिए हानि भी सहन कर सकते हैं ।” 

“पर बरखुरदार !? माथुर ने निशयात्मक बात कर दी, “मैं अपने 
निर्वाचनों में उनसे सहायता केसे ले सकता हूँ, जिनके विरुद्ध में अपने 
निर्वाचन-भाषणों में प्रचार करने वाला हूँ ।” 

“आ्राप यही तो कहने वाले हैं न कि रूस में राज्य की अवस्था ओर 
राज्य का व्यवहार ठीक नहीं है ? वहाँ अधिनायकवबाद का ज़ोर-है, तो 
आप कहिये | हमको रूस से कुछ लेना-देना नहीं है। हमको तो सोशल 
इकक्‍्वे लिटि ( सामाजिक समानता ) मानने वाले ही चाहियें। हम यह 
तो आशा करते ही हैं कि आप एक निधन और धनी में बतमान श्राय 
का अन्तर ग़लत समझते होंगे। इस अन्तर को दूर करने के लिए 
नेश्नलाइज़ेशन ( राष्ट्रीयकररण ) एक सफल उपाय है ।” 

“मेरा आपसे मतभेद है। में राष्ट्रीयरण को एक ठीक उपाय नहीं 
समझता । राष्ट्रीरण से श्रमिकों के श्रम की एक महान हानि होती है | 
इससे देश की सामूहिक सम्पत्ति का नाश होता है। 

“देखिये, में आ्रापको समभाता हूँ। राष्ट्रीयकरण का श्रथ है, देश 


कं 

के उद्योग-घन्धों की मालिक सरकार हो जाये । सरकार क्‍या है ! आज 
इस देश के विधान से सरकार जनता से निर्वाचित संसद्‌ है। निर्वाचन 
में अनेक पाटियाँ होंगी । एक पार्टी सफल होगी | अ्रन्य हार जायेंगी । 
यह सम्मव है कि जो पार्टी सफल हो, वह देश के सामूहिक मतदाताओं 
की तुलना में अल्पमत में हो | अ्रन्य पार्टियाँ सामूहिक रूप में बहुमत में 
मत रखती हुई भी, संगठित न होने के कारण, प्रथक्‌.प्रथक्‌ , सफल पार्टी 
से कम मत प्राप्त कर सके | 

“इसका परिणाम यह होगा कि देश की सरकार अल्पसंख्यक मत- 
दाताओं की प्रतिनिधि होगी और ऐसी सरकार देश की पूण चल-अचल, 
खनिज-उद्‌्भिज और श्रम की स्वामी बन जायेगी | 

“केवल यही नहीं । निर्वाचित संसद्‌ के सदस्य, जिनके बल तथा 
सहायता से निर्वाचित होंगे, देश के उद्योग-धन्धों का लाभ उनको ही 
करायेंगे । नहीं करायेंगे तो आगामी निवाचनों में उनकी सहायता कोई 
नहीं करेगा | 

“बतमान काल में राष्ट्रीयररण का अश्र॒थ तो केवल देश की पूर्ण 
धन-सम्पत्ति सफल पार्टी के सदस्यों और उनके सहायकों के हाथ में सौंप 
देना होगा । 

“इससे भी बढ़कर थ्रापत्ति यह है कि जेसे जनता पर टेक्स लगाने 
ओर उन टेक्सों से प्राप्त धन के व्यय करने का अधिकार टेक्स देने वालों 
के प्रतिनिधियों को होना चाहिये, वेसे ही उद्योग-घन्धों से प्रात्त लाभ को 
व्यय करने का अधिकार भी उन उद्योग-धन्धों में लगे हुआ के प्रतिनिधियों 
को होना चाहिये। राष्ट्रीयकरण में ऐसा नहीं होगा । रुंसद्‌ के सदस्य 
निर्वाचित होंगे जन-साधारण के मत पर श्रौर जन-साधारण मेंसे । 
वे किसी विशेष काम-धन्धे में काम करने वालों के ही प्रतिनिधि नहीं 
होंगे । ह 

“जो लोग उद्योग-घन्धों में लगे होंगे, उनमें से एक भी ऐसा नहीं 
होगा, जो एक मालिक की भाँति उस उद्योग-पन्धे की हानि-लाभ का 

उत्तरदायित्व रखने वाला हो | परिणामस्वरूप वे देश के धन से खिलवाड़ 
करेंगे ओर देश को इससे महान्‌ क्षति पहुँचनी निश्चित है | 

“ग्रब एक उदाहरण लो | सरकार एक स्टील का कारखाना खोलती 
हे । उस कारखाने में काम करने वाले मैनेजर तथा इंजीनियर तक सब 
वेतनधारी होंगे। उसका ऑडिटर भी वेतनधारी होगा। उन पर होगी 
संसद्‌ ओर संसद्‌ के सदस्य, जो कारखाने के हानि-लाभ पर किसी प्रकार 
से भी आश्रित नहीं होंगे । अ्रर्थात्‌ पूर्ण उद्योग में एक भी ऐसा आदमी 
नहीं होगा, जो यह अनुमव करता होगा कि उद्योग में हानि-लाभ से 
उसको हानि-लाभ होने वाला है। अतएव यह एक महान्‌ कज्षतिकारक 
वस्तु हो जायेगी। परिणामस्वरूप सरकारी उद्योगों में सदा ही हानि 
होगी ।”! 

“पर साहब | रूस में तो इससे उलट हो रहा है।” 

“तुमने जाकर देखा है क्‍या ??! 

“वहाँ की रिपो्टों को तो पढा है |” 

“वे रिपोट वहाँ की सरकार द्वारा ही छुपी हैं न १? 

“तो क्‍या हुआ १? 

“हुआ यह कि अपने मुख मियाँ मिद्ठ, बनने को कोन तेयार नहीं । 
उस देश में कोई भी सरकार के कार्मो पर टीका-टिप्पणी करने वाला नहीं 
है। वहाँ की सरकार पर टीका-टिप्पणी करने वाला वहाँ रहने ही नहीं 
दिया जाता ।” 

“ग्रापकी योजना क्या है ! राष्ट्रीयकरण के मुकाबिले में आप क्या 
चलाना चाहते हैं? यह व्यक्तिगत पूजीवाद तो हानिकर सिद्ध हो * 
चुका है ।” 

“पूँजीवाद में अपने गुण-अवगुण हैं। गुण तो ये हैं कि मालिक 
दिन-रात स्वयं और अपने सेवकों द्वारा अधिक ओर अधिक उन्नति के 
लए यत्नशील रहता है । एक-एक पाई, जो हानि में जाती है, उसको 
चुभती हे और वह उसको बचाने में यत्नशील रहता है। यही कारण है 

कि वह नित्य ऐसे आविष्कारों के लिए प्रोत्साहन देता रहता है, जिनसे 
उसके उद्योग में कम खच से अधिक-से-अधिक उपज हो सके | साथ ही 
वह किसी पदाथ को व्यथ नहीं जाने देता । उसका सदा यह प्रयत्न रहता 
है कि मुख्य उपज के साथ दूसरे उत्पन्न होने वाले पदार्थ भी किसी उप- 
योगी काय में लाये जा सकें | 

* «पूजीवाद में दोप भी हैं। दोप ये हैं कि मालिक अपने उद्योगों 
में अधिक ओर अधिक लाभ करने के लिए उसमें संलग्न श्रमिकों की 
सुख-सुविधा का ध्यान नहीं रखता । उसकी इस स्वाथपरता को नियन्त्रण 
में करने के लिए विधि-विधान बनाये जा सकते हैं। श्रमिकों के वेतन, 
उनके सुख-सुविधा के लिए विधान और उनके बच्चों की शिक्षा और 
दीक्षा के लिए साधन कानून से जुटाये जा सकते हैं । 

“पूँजीवाद का एक ओर भी दोष है। पू जीपति की प्रायः सब योज- 
नाएँ निजी स्वार्थ की धुरी पर चलती हैं | उनमें समाज-कल्याण का ध्यान 
ना के बराबर होता है | इसमें भी संसद्‌ को कानून बना देने चाहिये । 
उदाहरण के रूप में सिनेमा उद्योग है। फ़िल्म बनाने वाला समाज की 
उन्नति ओर समाज के चलन की ओर ध्यान न देकर मनोरंजन को 
मुख्य मान लेता है। इससे उसको अ्रधिक लाभ की आशा होती है । 
इसके लिए भी सभ्य सरकार नियम बनाती है और मनोरंजन तथा समाज- 
कल्याण में उचित सन्तुलन बनाये रखने के लिए नियन्त्रण रखती है । 

“यह है मेरा राष्ट्रीयकररण का बदल । प्रत्येक व्यक्ति को स्वतन्त्र रूप 
से उद्योग-धन्धों को चलाने की स्वीकृति होनी चाहिये। उसको अपने 
नियन्त्रित स्वाथहित से प्रेरित होकर काम करने देना चाहिये | यह निय- 
न्त्रण सरकार को, जो जनता का प्रतिनिधित्व करे, श्रपने हाथ में रखना 
चाहिये । नियन्त्रणों का उद्देश्य श्रमिक-वर्ग के हितों की रक्षा और साव- 
जनिक हितों की रक्षा हो | मानव में विद्यमान स्वाथ की प्रेरणा से समाज * 
का लाभ प्राप्त करने की योजना होनी चाहिये ।” 

चन्द्र के साथियों को पता चल गया कि मिस्टर माथुर उनके प्रति- 

निधि नहीं हो सकते । एक भी तो ऐसा विषय नहीं था, जो उनमें और 
माथुर साहब में एक समान होता । 


६ 

इससे यह चर्चा फैल गई कि मुकुट विहारी माथुर संसद्‌ के लिए 
निर्वाचन लड़ने वाला है और वह कम्युनिस्ट पार्टी के टिकट पर खड़ा होने 
के लिए तेयार नहीं हुआ | कांग्रेस के साथ तो उसका विरोध था ही । यह 
उसके लेखों से स्पष्ट हो रहा था | कांग्रेस की मुछ्य नीति का वह अपने 
लेखों में घोर विरोध कर चुका था। इससे उसके प्रायः परिचित यही 
आशा करते थे कि वह हिन्दू महा सभा के नाम पर निर्वाचन लड़ेगा | 

मुकुण विहारी हिन्दू महा सभा का सदस्य रह चुका था। परन्तु जब 
डॉक्टर श्यामा प्रसाद मुखर्जी ने एक नवीन पार्टी, “जन संघ' की स्थापना 
की तो वह उस पार्टी का सदस्य बन गया | इससे तो हिन्दू महा सभा के 
सदस्य उसको समझाने चले आये | 

“माथुर साहब |? हिन्दू महा सभा के एक सदस्य ने कहा, “हम यह 
तो समझ सकते थे कि आप कांग्रेस में किसी विचार से गये. हैं, परन्तु 
हिन्दुओं में फूट डलवाने वाली पार्टी में आप केसे जा पहुँचे १” 

“डॉक्टर साहब के व्यक्तित्व से आकर्षित होकर ।” 

“पर वे तो हिन्दू महा सभा से निकाले हुए व्यक्ति हैं|” 

“जानता हूँ । इससे हिन्दू महा सभा की महिमा बढ़ी नहीं थी ।” 

“पर झगड़ा तो सिद्धान्त का था न १” 

“यह समझ में नहीं आया | किस सिद्धान्त पर मतभेद था ९”? 

“डॉक्टर साहब हिन्दू महा सभा के द्वार हिन्दुस्तान के सब रहने 
वालों के लिए खोल देना चाहते थे ।” 

“तो क्या आप यह नहीं चाहते ९? 

“बिलकुल नहीं ।”? 

माथुर हँस पड़ा । हँसकर उसने कहा, “ठीक है। आप रूढ़िवादी 

सनातन धर्मावलम्बी होने के नाते हिन्दू महा सभा के द्वार बन्द रखना 
चाहते हैं | कया किसी अवस्था में भी कोई इसाई अ्रथवा मुसलमान हिन्दू- 
समाज में प्रविष्ट नहीं हो सकता १”?! 

“हिन्दू धम स्वीकार करने के पश्चात्‌ ही वह हिन्दू समाज में लिया 
जा सकता है |”! द 

“हिन्दू धरम कया है १” 

“जो किसी भारतीय घर्म-प्रवतंक का अनुयायी हो, वह हिन्दू धम में 
माना जाता है ।”! 

“परन्तु क्या वे सब, जो आज अपने को हिन्दू कहते हैं, भारतीय 
धर्म-प्रवत्त को के ही अनुयायी हैं १” 

“बिलकुल 5 

“ये शिवलिंग के उपासक किस भारतीय धम के अनुसार है | फिर 
लाखों वे, जो पीर और मज़ारों की पूजा करते हैं, बे कौन भारतीय धम के 
उपासक हैं | यदि इससे भी पहिले की बात कहूँ तो विष्णु, जो क्ञीए सागर 
में निवास करते थे, क्‍या भारतीय थे १ महादेव, उमा-पति क्‍या काम- 
भोज ( अफगानिस्तान ) के रहने वाले नहीं थे ! 

“देखिये जी ! हिन्दू-धर्म, जो वास्तव में आय-घम है, कभी भी भौगो- 
लिक सीमाओं में बँधा नहीं रहा । हाँ, हिन्दूसमाज अ्रवश्य भारतीय 
समाज है । इसमें धर्म का समावेश नहीं । जब विधषूएु को भगवान्‌ का 
अवतार मानने वाले हिन्दू-समाज में हैं, तो भारतीय धम-प्रवत्त को की 
बात ही कहाँ रही । इसाई, यदि वे भारत में मारत के बनकर रह सके तो 
भारतीय-समाज के बनकर रह सकते हैं। भारतीय-समाज वालों को ही 
हिन्दू सगाज है । धमं, जो आजकल मज़हब का पर्यायवाचक है, वह 
हिन्दू-समाज में भेदभाव का कारण कभी नहीं बना ।” 

हिन्दु-सभाई माथुर की इस व्याख्या को सुनकर खिलखिलाकर हँस 
पड़े | सभा के प्रधान ने कहा, “आपके मस्तिष्क में भारी कम्फ्रयूज़न 
( सम्भ्रम ) उत्पन्न हो गया है। यही बात डॉक्टर मुखर्जी के साथ 

हुई थी । 

“भला यह बताइये कि जो आदमी मुहम्मद साहब को दुनिया का 
सर्वश्रेष्ठ पैग़म्बर मानता है और अन्य सबको नीच समझता हे, वह 
भला केसे एक निष्ठावान भारतीय हो सकता है ? मुहम्मद साहब तो 
अपने-से किसी दूसरे को परमात्मा का रसूल मानने वाले को काफ़िर 
कहते थे ओर काफ़िर से एक मुसलमान की सुलह नहीं हो सकती । तब 
किस प्रकार एक मुसलमान काफ़िरों की जमायत में सम्मिलित हो 
सकता है १?” 

“तो मैंने कब कहा है कि एक मुसलमान जरूर हिन्दू महासभा में 
सम्मिलित हो ही जायगा १ मैंने तो केवल यह कहा है हमारे द्वार खुले 
हों। हमारे व्यवहार के अनुसार श्राचरण करने वाले हिन्दू महासभा में 
आरा सकते हैं .। 

“हमारा व्यवहार स्पष्ट है। इस भारत की भूमि को अ्रपनी जन्मभूमि 
और पुण्यभूमि मानने वाले हिन्दू महासभा में आ सकते हैं। यदि कोई 
मुसलमान अपने हजरत के कलाम की व्याख्या इस प्रकार करता है कि 
वह भारत में रहता हुआ भारत को सजदा कर सकता है, तो वह क्‍यों न 
हिन्दू महासभा में लिया जाये १? 

“कोई मुसलमान ऐसा नहीं करेगा |? 

“शाप उनके वकील हैं क्‍या १?! 

“नहीं, में उनके इतिहास का ज्ञाता हूँ ।” 

“मैं इतिहास की बात नहीं कह रहा | में भविष्य की बात कहता हूँ। 
कदाचित्‌ भारत में ऐसी परिस्थितियाँ उत्पन्न हो रही हैं कि शीघ्र ही मुसल- 
मान और ईसाइयों को अपने धर्म-पन्थों की विवेचना और उनमें आये * 
वाक्यों की व्याख्या को बदलने के लिए विवश होना पड़ेगा । दक्षिण के 
द्राविड़ों ने अपने द्राविड़ देवी-देवताओं को अपना पूज्य मानते हुए. भी 
अपने को हिन्दु-समाज में सम्मिलित कर लिया था। ऐसी अवस्था पुनः 
उत्पन्न हो सकती है । उस अवस्था को उत्पन्त करने के लिए हिन्दू 

महासभा का द्वार ईसाइयों, मुसलमानों और सब दीनदार अथवा बेदीन 
(72028005 & 9०07-72८॥2800$) के लिए खोलने पड़ेंगे ।”” 

“क्या आपको स्मरण नहीं कि राम ने लंका विजय के लिए जाने से 
पूव शिव मन्दिर में जाकर लिंग की उपासना की थी। उस धर्म का मुख्य 
पुजारी रावण स्वयं था। क्‍या यह निमन्त्रणु नहीं था लंका को जनता 

* को कि वे “आ्राय' समाज में अपने धर्म को रखते हुए आ सकते हैं ।” 

“फिर आप में और कांग्रेस में अ्रन्तर ही क्या रह गया है १”! 

“तो क्‍या कांग्रेस और मेरे विचार वालों में केवल हिन्दू ओर मुसल- 
मान को सम्मिलित करने का ही अन्तर है ? भाई । नहीं। तुम अभी 
ग्रपने को समझे ही नहीं | तभी इस साधारण-सी बात पर व्यथ का बल 
दे रहे हो । 

“सुनो, कांग्र स से मेरा मतभेद इस बात में नहीं कि उसमें मुसल- 
मान सम्मिलित हैं, प्रत्युत्‌ मेरा उनसे मतभेद इस बात में है कि वे 
मुसलमानों को अन्य धर्मावलम्बियों पर जबर करने की स्वीकृति देते हैं । 
किसी काल में कांग्र सी, मुसलमानों के अपने को हिन्दुस्तानी न होने की 
घोषणा करने पर भी, उनको विशेष सुविधाएँ देने के लिए तेयार रहे 
ओर अब भी वे उनको जायज अ्रथवा नाजायज़ तरीकों से विशेष सहा- 
यता देते रहते हैं । 

“प्रमाण चाहते हो तो यह भी लो | उत्तर प्रदेश में एक अलीगढ़- 
यूनिवर्सिटी है ओर दूसरी गुरुकुल कांगड़ी | अंग्र ज्ञों के ज़माने में तो 
गुरुकुल कांगड़ी को किसी प्रकार की सरकारी सहायता का विचार भी 
नहीं किया जा सकता था; परन्तु आज हमारी धमनिरपेक्ष सरकार करोड़ों 

*रुपये सीधे ओर उल्ट तरीके से इस मुसलमान संस्था को दे रही है और 
गुरुकुल कांगड़ी को कुछ लाख भी देने में संकोच हो रहा है । 

“ओर सुनना चाहते हो १ कांग्रेस के कर्ता-घर्ता अरबों रुपये भारत 
की व्यवसायी जनता से कर के रूप में लेकर, मुसलमान देशों में व्यर्थ के 
दूतावास खोल-खोलकर गंवा रही है । 

“यह तो कांग्र स की हिन्दू:मुसलमान में भेद-भाव की नीति की बात 
हुई; परन्तु मेरा कांग्र स से केवल इस बात पर ही मतभेद नहीं, अत्युत्‌ 
अनेकों अन्य बातों पर भी है | 

“परिडतजी की विदेश-नीति की आज बड़ी धूम है । परन्तु में उसको 
देश के लिए अत्यन्त अहितकर मानता हूँ । उदाहरण के रूप में हमारी 
सरकार ने सबसे पहिले कम्युनिस्ट चीन का पक्ष लेना आरम्भ कर दिया ” 
है। यह में मानता हूँ कि श्राज चीन के पूरे देश में कम्युनिस्टों का 
अधिकार हो गया हे, परन्तु क्या किसी देश पर किसी का अ्रधिकार हो 
जाना मात्र, उसको उस देश का प्रतिनिधि मानने के लिए. पर्यात है ! 
यदि ऐसा होता तो भारत पर अंंग्रे ज्ञों का डेढ़ सौ वर्ष पयन्त पूर्ण अधि- 
कार रहा | क्‍या वे भारत के अधिकारी शासक कभी भी माने जाने योग्य 
थे १ केवल मात्र अधिकार प्राप्त कर लेने से, कोई उस देश की जनता 
का ग्रतिनिधि नहीं माना जा सकता । 

“कम्युनिस्टों ने तलवार के बल पर वहाँ पर स्थापित सरकार को 
पदच्युत किया था | वह तलवार उनके हाथ में रूस ने दी थी। अ्रभी 
भी तलवार से आतंक जमाकर कम्युनिस्ट वहाँ पर शासन करते हैं। कहाँ 
पर केवल कम्युनिस्ट पार्टी के अतिरिक्त कोई दूसरी पार्टी बन नहीं सकती | 
ग्रथात्‌ श्रभी तक वहाँ पर विचार-स्वातन्त््य नहीं है । ऐसे राज्य से भले 
ही हम शत्रुता न करें, परन्तु उसके वकील केसे बन सकते हैं"? मारत इस 
समय चीन की कम्युनिस्ट सरकार का वकील बन रहा है । 

“स्वराज्य प्राप्ति के पश्चात्‌ देश में नेतिकता का घोर पतन हुआ हे । 
इसमें कारण है | देश के नेताओं ने अपने पक्षुपातपू् व्यवहार के लिए 
समथन प्राप्त करने के लिए अन्त भाषण करने से भी संकोच नहीं 
किया । उन्होंने अपने सम्बन्धियों और मित्रों की भूलों को छिपाने के 
लिए अ्रनीतियुक्त व्यवहार चलाया है। कहीं-कहीं तो अपनी पार्टी को 
पुष्ट करने के लिए कानून और विधान तक को बदलने की चेष्टा की है । 

“युवर्को में सत्य और चरित्र में निष्ठा का जो लोप इस कांग्रस के 

राज्य में हुआ है, वह तो अंग्रेजों के काल में भी दिखाई नहीं देता 
था । इसका प्रमाण विद्यार्थियों का स्थान-स्थान पर हड़ताल करना हे | 
इस नियन्त्रण में शिथिलता का कारण शिक्षा-विमाग का अकमंण्य 
होना है । 

“क्या-क्या बतार्ऊँ ! कांग्रेस की पूर्ण नीति के साथ मेरा घोर विरोध 

* है। आज एक नया स्टंट जनता के सामने रखा जा रहा है | वह हे 
प्रथम पंचवर्षीय योजना | योजना की व्याख्या को छोड़ भी दिया जाये, 
तो भी इसके लिए. धन की उपलब्धि अनब्यन्त आपत्तिजनक हे। कर्ज़ा 
लेकर किसी भी योजना को चलाना तो जाति की भावी सन्‍्तानों को 
श्रद्सधलाओं में, बाँध देना है। अभी तो प्रथम योजना ही है। न जाने 
कितनी ओर पंचवर्षीय योजनाएँ चलेंगी और यदि इसी प्रकार श्रमेरिका 
ओर विश्व बैंक से कज़ा ले-लेकर इन योजनाओं को चलाया गया तो 
निस्सन्देह आने वाले सेकड़ों वर्षो तक भारत की जनता कर्ज़ा चुकाती 
रहेगी अथवा दूसरे देशों की पराधीनता में फँस जायेगी । 

“में चाहता हूँ कि देश में एक ऐसा दल बन सके, जो गांधीजी के 
मिथ्या अहिंसावाद, परिडतजी के भश्रममूलक अन्तर्राष्ट्रीयाद और मौलाना 
साहब के मिथ्या निरपेक्षवाद को निमू ल कर सके ।”” 

“तो क्‍या यह डॉक्टर साहब का दल, जो राष्ट्रीय स्वयंसेवक संघ के 
कन्धों पर बनाया जा रहा है, ऐसा कर सकेगा १” 

“यह मैं केसे कह सकता हूँ !? मैं तो इतना जानता हूँ कि हिन्दू महा- 
सभा व्यर्थ का बल हिन्दू-मुसलमान शब्दों पर देती हुई वास्तविक 
भारतीयता को गौण बना रही हे । 

*.. “हिन्दुत्व तथा भारतीयता पर्योयवाचक शब्द हैं। दोनों में मज़हब 
का झगड़ा नहीं, पर दोनों में भ्रेष्ठ व्यवहार ओर आचरण को प्रथम स्थान 
प्राप्त है | 

“कांग्रेस की आज प्रवृत्ति हे भौतिक विकास चाहे वह मानवता के 
मूल्य पर हो। में यह नहीं चाहता | इसी कारण कांग्रेस से बाहर चला 

आया हूँ |” 

हिन्दू महा सभा वालों को एक नवीन बात समक्त आई । वे समझे 
कि माथुर हिन्दू महा सभा के फ़ाम पर हस्ताक्षर मात्र को शुद्धि-पत्र 
समभता है। इस पर एक ने मुस्कराते हुए पूछ ही लिया, “माथुर साहब ! 
क्या आपका यह अभिप्राय है कि कोई मुसलमान अ्रथवा इंसाई हिन्दू 
महा सभा के फाम पर हस्ताक्षर कर दे तो उसको हिन्दू-समाज में मान 
लेना चाहिये १? 
“हाँ, मेरा यही अ्रभिप्राय हे ।”? 
“तो शुद्धि की आवश्यकता नहीं १”! 
“यही शुद्धि मान लेनी चाहिये |” 
“हस्ताक्षर कर देने के पश्चात्‌ यदि वह आचरण ठीक न रखे तो 
होगा ९?” 
“वही कुछ होगा जो एक हृवन-कुण्ड के सामने बेठ, वेद-मन्त्रों से 
शुद्धि-संस्कार कराने पर, पुनः किसी प्रकार के अ्रनाचार करने वाले के 
साथ होगा ।” 

युक्ति तो माथुर की अ्रति प्रबल थी, परन्तु सदियों के संस्कार दो घड़ी 
की बात से समाप्त नहीं हो सके | इस कारण हिन्दू महा सभा के लोग 
सिर हिलाले हुए चल दिये। | 

माथुर इस प्रकार के विचार-मन्थन में लगा हुआ था और वह 
गम्भीरतापूबक आने वाले निर्वाचनों में खड़े होने श्रथवा न खड़े होने 
के विषय में विचार कर रहा था। सन १६४१ में मई का मास था। 
धीरे-धीरे निर्वाचनों के लिए वातावरण बन रहा था और माथुर इस 
विषय पर अधिक ओर अधिक समय देने लगा था | 

इस पर भी वह रामलाल को दुकान का उत्तरदायित्व अपने सिर पर 
लिये हुए था | वह नित्य, कुछ मिनटों के लिए ही क्‍यों न हो, रामलाल 
की दुकान पर जाता था। वहाँ का प्रबन्ध देखता था और रामलाल के 
बच्चों तथा सुन्दरी से मिल, उनकी आवश्यकताओं को पूछ आता था । 


क्या 


व्ल््न्न्सी 

एक दिन वह इसी प्रयोजन से रामलाल के घर गया और शोभा 
तथा मानिक से मिलकर पूछने लगा, “सुनाओ्रो शोभा ! कुछ चाहिये ।” 

“बैसे तो कुछ नहीं। पर हमें कोई सिनेमा देखे कई मास हो चुके 
हैं | पिताजी हर सप्ताह दिखाया करते थे ।” 

“थ्रोह | यह तो में भूल ही गया था ।” माथुर ने घड़ी में समय 
देखा ओर पूछा, “क्या अ्मी चलोगे ९?” 

“हाँ।” मानिक ने प्रसन्नता में कूदत हुए कहा | 

“कपड़े पहिन नीचे दुकान पर आ जाओ | में वहाँ हूँ ।”” 

माथुर दुकान पर आया तो एक पठान युवक अपनी वास्केट के 
लिए कपड़ा खरीद रहा था। कपड़े का दाम देकर उसने कहा, “मुझको 
ऐसी वास्केट सिलवा दो ।” उसने अपनी पहिनी हुई वास्केट दिखा दी । 

इस पर गोकुल ने कह दिया, “खान ! यहाँ नहीं सिलेगी ।”! 

“क्यों ९? 

“हम यह नहीं सीते ।”! 

“क्यों, क्‍या तुम्हारा दर्क्ष इतनी सीधी चीज्ञ नहीं बना सकता १” 

“बना तो सकता हे; पर खान यहाँ इसकी सिलाई तुम दोगे क्‍या १” 

“क्या सिलाई लेते हो ९” 

“हमने कभी सी नहीं ।” 

“तो अरब के सी दो ।” 

“सिलाई पत्नीस रुपये लगेगी ।” 

“पचीस १? पठान ने विस्मय में आँखें फाइड़१२ देखते हुए कहा | 

माथुर यह वातालाप सुन रहा था । इस समय उसने बात में दखल 
देते हुए. कहा, “खान | तुम नई सड़क पर चले जाओ । वहाँ पर कोई 
दर्ज़ी पाँच रुपये में सी देगा ।?! 

: “पर में यहाँ सिलवाना चाहता हूँ।” 
“लबरदस्ती है क्या १” हा 
“तो कह दो कि तुमको सीना नहीं आता ।” थे 

“सी तो सकता हूँ ।” कटर ने आगे आते हुए कहा, “मगर सिलाई 
पचीस से कम नहीं होगी ।” 

“तो सियो ।” पठान ने कपड़ा कटर के काउण्टर पर फेंकते हुए 
कहा । 

गोकुल ने कहा, “सिलाई पेशगी जमा करा दो ।” 

पठान ने माथे पर त्योरी चढ़ाकर कहा, “यह दुकान है या ठगी ।” 

सब मुस्कराते हुए पठान की ओर देखते रहे । पठान ने जेब में से 
पचीस रुपये निकाल कर काउण्टर पर रखकर कहा, “रसीद बना दो ।?? 

गोकुल ने रसीद बनाई और कटर ने नाप ले लिया । साथ ही उसने 
पहिनी कुर्ती का डिज़ाईन एक काग़ज़ पर पेंसिल से बना लिया | 

पठान नाप देकर ओर सबको सलाम कर दुकान से चला गया । 
जाते हुए माथुर के शब्द उसके कान में पड़े, “कोई पाकिस्तानी जासूस 
मालूम होता है ।” 


१०७ : 

यह पठान रामलाल था । उसने पठान का भेस बनाकर ओर अ्रपने 
दाहिने गाल पर मसाले से एक मोटा-सा काला तिल बना, रूप बदला 
हुआ था । नोकदार पारसी फैशन की दाढ़ी, शरेईं मूं छें, गाल पर तिल, 
सिर पर लम्बे पटे, लु गी, कुंता, वास्केट ओर सलवार तथा पाँव में मोटी 
पेशावरी चप्पल पहिन, वह अपनी ही दुकान में अपने बदले भेस को 
परीक्षा करने आया था | 

मुकुट विहारी माथुर को चाज देकर, वह कलकत्ता चला गया था । 
वहाँ धकूरिया के पास पठानों की एक बस्ती थी। उसने उस बस्ती 
वालों से मित्रता बनाई और उनके बोलने की शेली को जानने और 
श्रभ्यास करने का यत्न करने लगा | इस समय में उसने दाढ़ी, मूँ छे और 
पटे बढ़ाने आरम्भ कर दिये थे | दो मास में अपने रूप में पर्याप्त परिवर्तन 
कर ओर अपनी योजना को ओर आगे चलाने के लिए दिल्‍ली चला 

अया। बदले भेस की परीक्षा के लिए उसने अपनी दुकान में जाकर 
बास्केट बनवाने का नाटक किया । यह जान कि उसको कोई नहीं पहि- 
चान सका, यहाँ तक कि माथुर जेंसा पढ़ा-लिखा विद्वान भी उसको 
पाकिस्तानी जासूस समभझता है, वह बहुत प्रसन्‍न हुआ । जब वह दुकान 
से बाहर निकला तो मकान पर से शोभा और मानिक को देख, वह वहाँ 
से भागा | उसको अपने मन की दृदता पर सन्देह था | वह अपने बच्चों 
को गले लगाने के लिये लालायित हो उठा था | 

अगले दिन वह पाकिस्तान हाई कमिश्नर के दफ्तर में जा पहुँचा । 
वहाँ पहुँच उसने पूछ॒ुगीछु करने के कमरे में जाकर, वहाँ वेठे क्लक से 
अपनी समस्या कह दी । उसने कहा, “मेरा बाप बम्बइ, पूना, सितारा, 
शोलापुर इत्यादि नगरों में रुपया कज देने का व्यापार करता था। में 
बचपन से ही उसके साथ रहता था। उसके फॉत होने के बाद में इस 
काम को करता रहा | पाकिस्तान बनने के वक्त मेरा बहुत सा रुपया यहाँ 
के लोगों के पास लगा हुआ था । इसलिए में उस वक्त पाकिस्तान नहीं 
जा सका | तब से लेकर अब तक रुपया इकट्ठा करता रहा हूँ । अरब मैने 
अपना सारा रुपया इकट्ठा कर लिया है और पाकिस्तान में चला जाना 
चाहता हूँ। मुझको परवाना राहदारी चाहिये |” 

“बहुत मुश्किल है, खान !”' 

“तो मैं काफिर के मुल्क में मरूगा १? 

“नहीं, मरने के लिए तुम पाकिस्तान जा सकते हो | पर श्रभी तो 
तुम मरने वाले मालूम नहीं होते ।” 

“देखो दोस्त | मेरे बाप ने ओर मैंने हिन्दुस्तान में बहुत रुपया 
कमाया है | वह में अपने मुल्क में ले जाकर, वहाँ मकान बनाना चाहता 
हूँ । श्रब वहाँ शादी करूंगा और अपनी जिन्दगी आराम से बसर 
करू गा | लेकिन पहिले जाने के लिए तो राहदारी चाहिये |” 

क्लक विचार करने लगा था कि वह इसके विषय में क्या कर सकता 
है | कुछ विचार कर उसने पूछा, “कितना रुपया कमाकर ले चले हो ९” 

“तीस हज़ार से ऊपर है। वह नोटों और सोने में है ।”” 

इतनी रकम की बात सुन क्‍्लक के मुख में पानी आ गया | इस 
कारण उसने कहा, “कानून से तो तुमको राहुदारी उस वक्त तक नहीं 
मिल सकती, जब तक यहाँ की सरकार से पहिले राहदारी न बनवाओ | 
मगर एक बात है| अगर तुम कुछ खबर कर सको तो मैं एक तरकीब 
बता सकता हूँ ।” 

“क्या तरकीब है १? 

“इस तरह नहीं । पहिले बताओ । क्या एक सी रुपये तक खच कर 
सकोगे १” 

“कर दूँगा । पर पहिले बताओ कि केसे करोगे ९?” 

“तुमको कुछ नहीं करना | एक किस्म की फाम है। उसको 'ऐल!' 
फाम कहते हैं । वह बाहर बैठे मुन्शी से लेकर भरवा लाओ और बाकी 
मैं कर दूँगा ।” 

रामलाल कोटी के बाहर चला गया | बाहर एक पेड़ के नीचे बैठ 
अज़ीनवीस से बोला, “भाई ! एक फाम 'ऐल' मर दो |” 

“एक रुपया फाम का दाम ओर दो रुपये भरवाई निकालो ।” 

“बहुत ज्यादा है |” 

“यहाँ भाश्रो-ताश्रो नहीं होता ।?! 

विवश रामलाल ने तीन रुपये मुन्शी की डैस्क पर रख दिये और 
कहा, “दोस्त | लिखो |? 

अज्ञोनवीस ने एक फाम निकाला और उसकी खानापुरी करने के 
लिए पूछने लगा | पूछते हुए वह बोलता हुआ लिखने लगा | उसने 
लिखा, “में, रहीम खाँ वल्द याकूब खाँ, साकन ज़का खेल का हूँ। हिन्दु- 
स्तान में में और मेरा बाप रुपया कज देने का काम करता था । मुल्क की 
तकसीम के वक्त रुपया वसूल न कर सकने की वजह से पाकिस्तान में नहीं 
जा सका | अब में अपने गाँव ज़का खेल में जाना चाहता हूँ और पाकि- 
स्तान का बाशिन्दा बनकर रहना चाहता हूँ। पाकिस्तान सरकार से 

दरख्वास्त है कि मुझको परवाना राहदारी अ्रनायत फरमाया जाये । 

“साथ ही रुपया साथ ले जाने की इजाज़त मिले |” 

इस प्रकार अर्जी लिख देने पर कहा, “किसी से गवाही कराओ ।” 

“मेरा तो यहाँ कोई वाकिफ नहीं है |”! 

“तो गवाही के लिए दस रुपये ओर देने पड़ेंगे |” 

“बहुत मुसीबत है |” 

“खान !” अरज्ीनवीस ने मुस्कराते हुए कहा, “यहाँ से इतना रुपया 
कमाकर ले जा रहे हो | दस-बीस स क्‍या फरक पड़ जाता है ९” 

“ग्रच्छा बाबा लो ।” रामलाल ने अपनी कुर्ती की जेब में से एक 
मेला-सा बटुआ ओर उसमें से एक दस रुपये का नोट निकालकर देते 
हुए कहद्दा, “इस तरह रुपये बाँटने लगा तो घर पहुँचने तक कुछ भी नहीं 
रहेगा ।” 

अर्ज़्ीनवीस ने खुद ही गवाही कर दी ओर दस का नोट जेब में रख 
लिया । 

रामलाल अर्जी पर दस्तखत कर, उसको लेकर क्लक के पास 
जा पहुँचा | क्‍्लक ने अज्ञीं देखी और सौ रुयये का नोट लेने के लिए 
हाथ बढ़ा दिया | रामलाल ने कहा, “पहिले काम, पीछे इनाम ।” 

“नहीं खान ! पहिले सूद पीछे मूल ।”' 

रामलाल कुछ देर तक बाबू का मुख देखता रहा । पीछे उसने उसी 
जेब और बदुए में से दस-दस रुपये के नोट निकाले ओर बाबू को देकर 
कहा, “देखो, ईमान की कसम खाकर कहो, परवाना बना दोगे ९?” 

“हाँ, कल आना ।” बाबू ने नोट जेब में रख लिये | 

अगले दिन रामलाल गया तो उसको पाकिस्तानी मुहर लगा 
परवाना राहदारी मिल गया और साथ ही रुपये का चालान मिल 
गया । 

उसी सायंकाल, बह फ्रण्टियर मेल में सवार हो अमृतसर और फिर 
वहाँ से वागा जा पहुँचा। वहाँ उसकी जाँच-पड़ताल हुईं | उसका रुपया 

भी देखा गया और उसको चालान के अनुकूल पाकर पाकिस्तान में चले 
जाने दिया गया | 

लाहौर पहुँच वह उसमानी होटल में जा ठहरा | बैंक में पहुँच 
उसने हिन्दुस्तानी नोटों को पाकिस्तानी नोटों में तब्दील कराया और 
उसे बक में जमा करा दिया । 

अब लाहौर की गली-गली ओर बाजार-बाजार में रानी को हूं ढने 
लगा । उसने औरतों के निकास महकमा के एक क्लक को भारी रिश्वत 
देकर दोस्त बना लिया और उससे पिछले चार महीने में सब निकाली 
गई फ़ातिमा नाम की औरतों का पता किया | हकीकत में औरतों को 
बेचने का काम बिलकुल खुफिया और बिना लिखत-पढ़त के किया जाता 
था | यह तो कभी भी नहीं लिखा जाता था कि कोई औरत बेची गई है 
अथवा किसी वेश्या के दलाल को दी गई है। केवल उन औरतों की 
ठीक लिखत-पदत होती थी, जिनको उनके अपने सम्बन्धियों के हवाले 
किया जाता था। दूसरी औरतों के विषय में तो प्रायः सब लिखत-पढ़त 
जाली होती थी । 

इस कारण फ़ातिमा का पता करना अ्रति कठिन था | उस क्‍्लक ने 
एक सो रुपया घूंस लेकर एक लम्बी सूची उन औरतों की लाकर दे दी, 
जो फ़बरी और माच के महीनों में हिन्दुस्तान से लाई गईं थीं। उनमें 
एक सौ से ऊपर फ़ातिमा के नाम की औरतें थीं। कुछ तो अ्रपने 
सम्बन्धियों के पास पहुँचा दी गई थीं और शेष की शादी कर दी गई थी | 
क्लक ने यह बता दिया कि शादी करने वालों के नाम और पता फर्जी 
लिखे जाते हैं । 

परिणाम यह निकला कि इस सब कोशिश का कुछु भी फल नहीं 
हुआ । रानी को ह्रँढना एक अति कठिन काम हो गया। औरतों के 
निकासी के विभाग के क्‍लक ने एक बात बताई थी कि जिन औरतों को 
उनके सम्बन्धी नहीं ले जाते, उनको अक्सर पेशा करने के लिए दलालों 
के हाथ में दे दिया जाता है। इसके बाद उसने उन स्थानों पर अपनी 

खोज करनी आरम्भ कर दी, जहाँ वेश्यागार थे। नगर-नगर और कस्बों 
में, जहॉ-जहाँ पेशा करने वाली औरतों का पता चला, बह गया और 
रानी को हूं ढता रहा | इस तरह डेढ़ वर्ष के लगभग व्यतीत हो गया; परन्तु 
कुछ भी परिणाम नहीं निकला। वह लाहौर, गुजरांवाला, सियालकोट, गुज- 

*रात, भेलम, रावलपिण्डी, मुलतान, मोंटगुमरी, देदराबाद, कराची, 
पेशाबर इत्यादि नगरों की मद्ठी छानता हुआ पुनः लाहोर में श्रा गया । 
कभी-कभी तो वह इतना निराश हो जाता था कि रावी में ड्ूब मरने के 
विषय में विचार करने लगता था। फिर बच्चों का ध्यान कर वह दुगुने 
उत्साह के साथ खोज में लीन हो जाता था । 

एक बात उसके मन में बेठ चुकी थी कि रानी के बिना दिल्‍ली 
लौटना किसी अवस्था में ठीक नहीं | वह नहीं जानता था कि किस मुख 
से अपने बच्चों को कहेगा कि उनकी मां नहीं मिली । 

एक दिन, इसी प्रकार मन की निराशावस्था में वह जहाँगीर के मक- 
बरे में एक लान में लेटा हुआ, श्राँखें मूं दे अपनी अवस्था पर मनन कर 
रहा था कि उसको ऐसा अनुभव हुआ कि कोई उसके समीप आकर बेठ: 

* गया है। उसने आँखें खोलींतो समीप एक मेले-कु्चेले कपड़ों में 
आदमी बेठा दिखाई दिया । रामलाल को सन्देह हुआ कि कोई पाकेट- 
मार है | इस कारण वह उठकर बैठ गया । कुछ देर तक रामलाल उस 
आदमी की भद्दी सूरत देखकर, मन में विचारता रहा और फिर उठकर 
वहाँ से टल जाने के लिए पगड़ी, जो कुल्ले पर बँधी हुई पास ही रखी 
थी, उठाकर सिर पर रख ली | इस पर उस साथ बेठ आदमी ने उसको 
'सम्बोधन कर कहा, “खाँ साहब | बहुत उदास मालूम होते हो ।” 

“हाँ, दोस्त |? रामलाल ने कहा थ्रोर उठ खड़ा हुआ | वह 
आदमी भी उसके साथ ही खड़ा हो पूछुने लगा, “कोई ऐसी बात हो, 
जिसमें में मदद कर सकूँ, तो फ़रमाइये ।” 

“दिल की बातों में कोई किसी की क्या मदद कर सकता हे १?” 

यह कह रामलाल मकबरे से बाहर को चल पड़ा । उस आदमी ने 

साथ-साथ चलते हुए कहा, “यह तो आपने ठीक फ़रमाया है | मगर 
दिलजोही तो की ही जा सकती हे | कहिये तो कुछ तफ़रीह का सामान 
कर दिया जाये १” 

“क्या तफरीह हो सकती है इस जगह ९?” 

“कहिये तो कोई माशूका मुहैया कर दूँ ?”” 

“माशूका १ क्‍या ओरतें यहाँ पेड़ों से लगी रहती हैं, जो इस वीरान 
जगह पर पेदा कर दोगे १? 

“हुजूर !? उस आदमी ने मुस्कराते हुए कहा, “खुदा हिन्दुस्तान 
की सरकार का भला करे । उसने इतनी औरतें यहाँ भेजी हैं कि पेड़ों के 
साथ नहीं तो सड़कों पर ज़रूर रलती फिरती हैं |?” 

रामलाल ने इसको मतलब की बात समझी | खड़े हो ध्यान से उस 
आदमी की तरफ देख उसने पूछा, “पागल हो गये हो क्या ! मुझको 
लाहौर में रहते एक साल हो गया है ओर मुझको एक भी आवारा 
आरत दिखाई नहीं दी ।” 

वह आदमी खिलखिलाकर हँस पड़ा | हँसकर उसने कहा, “अ्रापको 
ऐनक की ज़रूरत मालूम होती है। दृकीकत में हर शरीफ़ आदमी को 
इन चीज़ों को देखने के लिए, ऐनक की ज्ञरूरत रहती है। श्रापके लिए 
वह ऐनक में बन सकता हूं ।” 

रामलाल अभी भी लॉन में खड़ा हुआ उस आदमी की ओर ध्यान- 
पुबंक देख रहा था | प्रश्न-भरी दृष्टि से अपनी ओर देखते हुए रामलाल 
को उस आदमी ने कहा, “आपको एतबार नहीं आ रहा न ! ग्राजमा 
कर देखिये ।”” ही 

“ग्राज़माने को दिल तो चाहता है, मगर जानते हो कि माल ठीक 
न हुआ तो यह उदासी और भी बढ़ जायेगी ।”? 

“खान | मेरे साथ चलो। में तुमको हुस्न के बाज़ार की सैर 
कराऊँगा । जब कोई चीज़ पसन्द आ जाये तो बताना, में इन्तज्ञाम कर 
दूगा। 


हैं 

“ऋ्रौर तुमको तुम्हारी मेहनत की उजरत क्या देनी होगी ९”? 

“शाम को दो घरण्ट की सेर के लिए पाँच रुपये और चाय-पानी |”! 

रामलाल मान गया | दोनों तांगे में सवार हो शहर की ओर चल 
पड़े | टांगे में बेठ हुए उन्होंने कोई बात नहीं की । हीरा मण्डी के चौक 
पर तांगा छोड़ , दोनों टिब्बी बाज्ञार की ओर चल पड़े | सूयास्त हो चुका 
था ओर बाज्ञार लग गया था। नीचे दुकानों में ओर बेठकों की खिड़कियों 
में वेश्याएँ सज-घज कर बेटी हुई थीं और बाज्ञार में चलने-फिरने वालों 
से आँखें लड़ा रही थीं। रामलाल एक-एक दुकान और बेठक के सामने 
खड़ा हो अ्रपनी खोज की वस्तु को हू ढता रहा । एक सिरे से दूसरे सिरे 
तक बाज़ार छान डाला। अच्छी-बुरी सब प्रकार की औरतें थीं; परन्तु 
वह तो किसी और को द्वेंढ रहा था। जब उसको अपनी वस्तु वहाँ नहीं 
मिली तो उसने अपने साथी से कहा, “यहाँ तो कुछ पसन्द की चीज 
नहीं है ।” 

“झौर भी जगह हैं। मगर वहाँ तो एक शाम को एक ही जगह पर 
जाया जा सकता है। कभी-कभी तो वहाँ का सब माल देखने के लिए, 
कई-कई दिन लग जाते हैं।?? 

९ पक्ष्या 9११ 

“वे होटलनुमा रण्डीखाने हैं। वहाँ पर एक-एक घर में कई-कई 
औरतें रहती हैं। शौकीन लोग वहाँ जाते हैं, खाते-पीते हैं । कमरे का 
किराया देते हैं और पसन्द की औरत कुछ अर्सा के लिए या रात-भर के 
लिए मुनासिब फीस पर मिल जाती है |”? 

रामलाल को रोमांच हो आया । इस पर भी वह वहाँ जाने के लिए, 
तैयार हो गया । उसने कहा, “मेरे पसन्द की चीज़ नहीं होगी तो लौट 
आ्राऊँगा ।” 

“हाँ | हाँ । यह तो दे ही। वहाँ बेठ कुछ खाने-पीने का बन्दोबस्त 
करना होगा और तब तक देख-भाल हो जाया करेगी ।” 

टिब्बी बाज्ञार से भाटी दरवाज़ा को जाते हुए रामलाल का साथी. 

उसको एक मकान में ले गया । मकान के बाहर बोड लगा था 'होय्ल 
नीलम |? दोनों भीतर जाकर एक कमरे में बेठ गये । होटल का बेरा 
उनके पास आकर रामलाल के साथी को सलाम कर खढ़ा हो गया | 

“भाई |! क्‍या तेयार है!” 

“मुग मुगलिया है ।” 

“तो दो प्लेणले आओ्रो और साथ नान | और देखो, कोई बहुत 
बढ़िया माल चाहिये |”? 

बेरे ने मुस्कराकर कहा, “समझता हैँ सरकार !” 

जब वे खाना खा रहे थे तो एक औरत, जो पाउडर और सुर्खी से 
लथपथ थी, लाकर उनके सामने बैठा दी गई। रामलाल के साथी ने 
रामलाल की ओर देखा तो रामलाल ने सिर हिला दिया । वह औरत 
नाक चढ़ा और अँगड़ाई ले चल दी। रामलाल के साथी ने बेरा से 
कहा, “नीलम को लाओ न |” 

“वह आज खाली नहीं है ।” 

“कोई श्रोर ९१? 

“बस यही है । बहुत देरी से आये हैं आप ।”' 

“ग्च्छी बात हे | अब तुम जा सकते हो ।” 

जब बेरा चला गया तो रामलाल के साथी ने कहा, “बाजार में 
घूमते हुए देर हो गई है । अब दस बज रहे हैं और माल की छुटकन ही 
रह गई है।? ब 

“तो कल सही | पर तुम कहाँ मिलोगे ९?” 

“जहाँ श्राप फ़रमायें | अप कहाँ रहते हैं ९?” 

“बहाँ नहीं दोस्त | में तुमको वक्त और जगह बता दूँगा | वहाँ पर 
मिल जाना ।”? 

खाना खा, जब रामलाल ने होटल का बिल दिया तो पाँच का 
एक नोट साथी को भी दे दिया। “तुम्हारा नाम क्‍या है ?” रामलाल ने 
मेज से उठते हुए पृछा, 

“रहमान खाँ ।” 

“झ्रोह ।? रामलाल ने विस्मय प्रकट कर कहा, “यह मेरे स्वसुर का 
नाम है ।” 

दोनों हँसते हुए बाहर निकल गये | 


११ 

कई दिन तक रामलाल रहमान खाँ के साथ घूमता रहा; परन्तु 
जिसको वह द्वंढ रहा था, वह नहीं मिली | जब बीस-बाईंस दिन इस 
भाग-दौड़ में गुजर गये, तो रहमान खाँ ने कहा, “खान ! तुम किसी की 
तलाश में हो । तुमको तफरीह नहीं चाहिए | जिसकी तलाश में तुम हो, 
वह मिल नहीं रही । शायद लाहौर में है नहीं ।” 

“देखो रहमान ! तुमने जो माँगा, वह मैंने दिया | तुमने चाय-पानी 
की बात कही थी, में तुमको मुग और मछली खिलाता रहा हूँ | इसलिए 
तुमको गिला करने में कोई वजह नहीं ।”” 

“नहीं खान | गिला की बात नहीं कह रहा । में तो कह रहा हूँ कि 
मुझको तो हक से ज्यादा मिल रहा है। इसलिए मुझको तुमसे हमददीं 
है श्रोर तुमसे ओर ज़्यादा लेते हुए मेरा दिल कॉपता है ।” 

“कुछ फिक्र न करो | बताओ कोई और जगह है, जहाँ इस किस्म 
का माल मिलता है १?! 

“एक-दो घर और हैं। मगर वहाँ जाने से पहिले इन्तजाम करना 
पड़ता है । आम आदमियों को वहाँ जाने की इजाजत नहीं ।”! 

प््तो इन्तजाम करो रे 

अगले दिन रहमान ने अपनी नाकामयाबी बताई । उसने कहा, 
“मैंने बहुत कोशिश की है | मगर वहाँ का ठेकेदार कहता है कि जब तक 
ग्राहक की कोई वाकफियत न हो, वे उसको भीतर नहीं घुसने देंगे ।”” 

“पर वहाँ कोई अच्छी चीज़ है भी ?” 

“यह तो नहीं कह सकता । हाँ, वहाँ जाने वाले अ्रच्छे खानदानी 

आदमी ही होते हैं |” 

“तो भाई ! कोई वाकफीयत पंदा करो । आखिर तम किस मज़े का 
इलाज हो ।”” ४. 

“अच्छा आप एक हफ्ते की मोहलत दीजिये | में कोशिश करूँगा |” 

यद्यपि रामलाल बहुत ही निराश हो रहा था, इस पर भी उसने यह 
फ़ैसला किया हुआ था कि चाहे सारे पाकिस्तान के रंडीखानों की ही 
ज़ियारत क्यों न करनी पड़े, वह करेगा । यदि रानी न मिली तो वह 
वापिस हिन्दुस्तान अपना मुह नहीं दिखायेगा । 

हर रोज्ञ शाम के वक्त रामलाल रहमान के साथ मिला करता था । 
एक दिन उसने कहा,“खान ! मैं कुछ-कुछ कामयाब हुआ हूँ । रावी रोड 
पर एक दसगाह है। वहाँ के एक चाबुक सवार, ग़नी से मुलाकात हो 
गई है। उसने बताया है कि वहाँ एक फ़ातिमा नाम की औरत है और 
उसकी बहुत माँग है | ग़नी को मैने आपके मुताल्लिक कहा है और वह 
कहता था कि वहाँ के ठेकेदार से पूछुकर बतायेगा । 

फ़ातिमा का नाम सुन, रामलाल के सिर में चक्‍कर आने लगा। 
बह कठिनाई से अपने चित को ठीक कर बोला, “इन्तज़ाम करो | जो- 
कुछ खर्चा होगा दूँगा ।” 

उस रात और अगले दिन रामलाल का दिल धकधक करता रहा। 
रात को उसको नींद नहीं राई । दिन के समय वह खाना नहीं खा 
सका । खाते समब उसको उबकाई आने लगती थीं । उसने खाना छोड़ 
दिया । जब होटल में बेठने को भी तबीयत नहीं की, तो वह उठ कमरे 
को ताला खगा, बाज़ार घूमने को निकल गया | उसने समझता श्रेजा यब- 
घर देखने से तबीयत बहल जायेगी । वह एक घण्टा-मर अजायबघर में 
रहा । वहाँ से जी उकताया तो वह चिड़ियाघर जा पहुँचा । चिड़ियाघर में 
भी चित्त नहीं लगा तो वह वहाँ से लोट पड़ा । जब वह चिड़ियाघर के 
फाटक से निकल रहा था तो उसने देखा कि टेक्सियों में से औरतें हँसती- 


खेलती हुई उतर, एक अधेड़ आयु के आदमी के साथ चिड़ियाघर देखने 


िक 2 


3. 

था रही हैं। उसको उनमें से एक्र औरत रानी-सी दिखाई दी। वह 
रानी से कुछ मोटी थी ओर उसका रंग कुछ फीका था | रानी के मुख 
का रंग तो कन्बारी अनार की भाँति होता था| इन दो बातों के अति- 
रिक्त शेप रूपरेखा रानी से बिलकुल मिलती थी | 

रामलाल ने उसको देखा तो चिड़ियाघर के फाटक में ही खड़ा रह 
गया। वह अ्रमी मन मे विचार ही कर रहा था कि वह रानी है अथवा 
नहीं कि वे औरतें चिड़ियाघर के फाटक पर आ पहुँचीं। रामलाल एक 
ग्रोर हटकर खड़ा हो गया। जब रानी से मिलती-जुलती औरत उसके 
पास से गुज़्री, तो उसने उसका ध्यान अपनी ओर आकर्षित करने के 
लिए क्रुककर सलाम कर दी । रानी ने समझा कि वह खैरात माँग रहा 
है| इससे उसने अपनी पस में से कुछु निकाला और उसको देने के लिए 
हाथ बढ़ाया | इस पर रामलाल ने कह दिया, “हुजूर | दीदार का भिखारी 
हूँ, पेसों का नहीं |” 

पश्चात्‌ वह झागे निकल गई | जब वह दूर चली गईं तो रामलाल 
टेक्सी वालों के पास जाकर पूछने लगा, “ये लोग कहाँ से आये हैं (!?” 

टेक्सी ड्राइवर ने रामलाल को सिर से पाँव तक देखकर कहा, “कुछ 
जेब में हैं !?” 

“खुदा का फज्ञल है |” 

“तो रावी रोड पर मोहसिन ठकेदार का मकान पूछ लेना। ये 
तवायफ़ हैं |”! 

रामलाल के पूर्ण शरीर का खून मुख की ओर चढ़ आया श्रोर 
उसका मुख तांबे की माँति लाल हो गया | टेक्सी ड्राइवर ने देखा ओर 
पूछा, “खान ! क्या बात है १” 

“कुछ नहीं |” यह कहकर रामलाल वहाँ से चला आया । वह 
समभ रहा था कि उसकी मंज़िल दिखाई देने लगी है। उसका मन कह 
रहा था कि वह रानी ही थी | वह उसको पहिचान नहीं सकी । उसको 
अपने भेस की खुबी का ज्ञान था। गोकुल और माथुर मी उसको पहिचान 
२१ 

नहीं सके थे । 

सायंकाल वह रहमान से मिला, तो रहमान ने कह दिया, “ग़नी 
की माफत इन्तज्ञाम हो गया है। उसको पाँच रुपये अलहदा देने पढ़ेंगे।?” 

“पर में तो आज रावी रोड पर मोहसिन ठेकेदार के यहाँ जाना 
चाहता हूँ | मुझको वहाँ किसी अच्छी चीज़ की खबर मिली है ।” 

रहमान हँस पड़ा ओर कहने लगा, “वहीं चलने को तो में कह रहा 
हूँ । वहाँ पर एक फातिमा नाम की रण्डी है | कहते हैं कि बहुत कमाल 
की खुबसूरत है ।”' 

रामलाल भोचकक्‍का हो खड़ा रह गया । वह मन में विचार कर रहा 
था कि यह केसा संयोग है । उसको विश्वास हो रहा था कि वह उसकी 
रानी ही है | 

आज उसने अपनी जेब नोटों से ठसाठस भर ली और एक बड़ा-सा 
चाकू अपनी वास्केट के श्रन्दर की जेब में छिपाकर चल पड़ा | वह हर 
तरीके से रानी को वहाँ से छुड़ा लाने के लिए तैयार होकर चला था । 

जब वह मोहसिन मियाँ के घर पर पहुँचा, तो रहमान ने ग़नी से 
परिचय करा दिया ओर अपने पाँच रुपये लेकर चल दिया | ग़नी उसको 
मोहसिन के पास ले गया । बातचीत हुई तो मोहसिन ने कहा, “ओह 
खान | तुम वही हो न, जो चिड़ियाप्रर के फाय्क पर दीदार की भीख 
माँग रहे थे १” क्‍ 

“हाँ; और उसी के लिए आया हूँ, जो मुकको बख्शीश देना 
चाहती थी ।”' 

“उसके कमरे का किराया बहुत ड़्यादा है |” 

ध्द्र्या हे 2 

“पाँच रुपये घण्टा ।”” 

“बस १ और सारी रात का क्‍या लोगे, ?”” 

“पच्चास रुपया ।”! 

“ठीक है | रुपया तुमको देना होगा क्‍या ९” 

“हाँ | और खाने-पीने के लिये १”” 

“जो बढ़िया-से-बदिया चीज़ यहाँ पर मिल सकती है ।” 

“पीने को ९?! 

“जो फ़ातिमा पीती है ?” 

“वह तो शैम्पेन पीती हे । एक बोतल चालीस रुपये की मिल 
सकेगी ।”' 

“दो बोतल वह भी ले आशगो ।” 

“तो कुछ पेशगी मिलना चाहिये |” 

रामलाल ने पत्रास रुपया एक और सौ रुपया एक देकर कहा, 
“महबूबा को में खुद खुश कर लूँगा |”? 

रामलाल ने पाँच रुपये ग़नी को देकर विदा कर दिया। इस पर 
माहसिन रामलाल को मुन्तज्ञिमा के हवाले कर स्वयं खाने का प्रबन्ध 
करने चला गया | 


श्र 

जब-जब रामलाल उसको पुरानी बाते स्मरण कराने का यत्न करता 
था, रानी खो-खो जाती थी । रामलाल समझ गया कि वह हे तो 
रानी ही, परन्तु किसी कारण से उसके मस्तिष्क पर, किसी प्रकार के भय 
से अथवा किसी और कारण से बहुत भारी बोफा है ओर वह अपने 
पिछले जीवन को भूल-सी गई है | 

जब वह अचेत हो गई तो रामलाल ने उसको गोदी में ले लिया 
आर रुमाल, पानी में भिगोकर, उसकी आँखों और माथे पर फेरने लगा । 
धीरे-धीरे रानी को चेतनता हुई। वह अपने में बहुत दुबलता अनुभव 
करती थी । उसके सिर में श्रभी भी तीत्र बेदना हो रही थी । 

उसने आँखें खोलीं ओर अपने को उसी पठान की गोद में देख, 
फिर आँखें मूं द लीं । इस पर रामलाल ने कहा, “रानी ! कया द्वो गया 
है तमको ? तुम पहिचानती नहीं मुझको १”! 

उसने पठान की बाँह का आश्रय लेकर उठने का यत्न किया तो 
रामलाल ने उसको लेटे रहने को कहा | रानी ने लेगेलेटे ही कहा, 
“मुझको कुछ घुँघला-सा याद पड़ रहा है। में रहमान खाँ की लड़की 
हूँ ओर मेरा विवाह एक हिन्दू से हुआ था; परन्तु तुम वही हो ? उसका 
रूप-रंग कुछ और था |” 

रानी | यहाँ कोई गुसलखाना है क्‍या ९? 

“हे [?? 

“तो सिर को ठण्डे पानी से धो डालो | शराब का नशा उतर 
जायेगा तो तुम मुझको पहिचान सकोगी | यह दाढ़ी और पटे सब अ्रपने 
को छिपाने के लिए रखे हुए हैं | में रामलाल ही हूँ ।” 

रानी के सिर में फिर चक्कर आने लगे थे । वह रामलाल का 
आश्रय लेकर उठी | गुसलखाने में जाकर उसने अपने सिर को नल के 
नीचे दे दिया और ऊपर से पानी का नल खोल दिया | 

धीरे-धीरे उसको होश आने लगा | वह सिर तथा मुख पोंछ फिर बड़े 
कमरे में थ्रा गई और बोली, “न जाने मुझको क्‍या हो गया है। जब 
भी में अपने पिछले जीवन के विषय में स्मरण करने लगती हूँ, मेरे 
मस्तिष्क पर बादल-से छा जाते हैं और मुझको उनके पार कुछ भी 
दिखाई नहीं देतः | 

“आपके कहने पर अब मैं कुछ-कुछ समभने लगी हूँ कि मैं इस घर 
से पहिले भी कहीं थी और मेरा बाप था, मेरा भाई था और एक खाविन्द 
भी था। आप वे हैं ९? 

“हाँ, हाँ | तुम्हारा एक ख़ाबिन्द था | तुम्हारे दो बच्चे हैं। एक 
शोभा और एक मानिक | कुछ आया याद १” द 

इस समय रानी ने फिर अपने सिर को हाथों में पकड़ लिया । इस 
समय उसको आँखों से आँसू बहने लगे | इन आआँसुओ्रों ने उसके मस्तिष्क 
के बादलों को छिन्न-मिन्‍्न करना आरम्भ कर दिया था। उसने तरल 
नेत्रों से मुख उठाकर पूछा, “वे कहाँ हैं ९? 

“दिल्ली में । कनॉट प्लेस के मकान में भाभी की देख-रेख में हैं |?” 

ग्रब तो रानी की आँखों से आंसू वेग से बहने लगे थे और एका- 
एक वह रामलाल की गोदी में सिर देकर रोने लगी | 

रामलाल उसके सिर पर प्यार दे-देकर उसको सांत्वना देने लगा | 
रानी ने अब फिर सिर उठाया और पूछा, “उनको क्यों नहीं लाये १” 

“यहाँ उनकी रक्षा करनी बहुत कठिन थी ।” 

रानी ने कहा, “कुछु-कुछु तो समभ/श्राने लगी है | एक गनी था । 
उसने मुझको चाबुक से पीट-पीटकर पागल बना दिया है | पर यह सब 
केसे हुआ, में समझ नहीं सकी ।”” 

“सब समझ था जायेगा । कुछ दिन तक मेरे साथ चलकर श्राराम 
करोगी, तो तुम जान जाओगी कि में रामलाल हूँ | तुमको भारत सरकार 
ने पकड़कर पाकिस्तान में भेज दिया था और यहाँ तुमको रंडियों के दलाल 
मोहसिन के हाथ बेच दिया गया था। 

“इस समय प्रश्न तो यह है कि यहाँ से “केसे चला जाये ! में यहाँ 
अकेला हूँ। में भेस बदल कर आया हुआ हैँ और अपना और तुम्हारा 
भेद यहाँ खुलने नहीं देना चाहता । भेद खुल जाने से आजन्म की केद 
के सिवाय और कुछ नहीं होगा ।” 

“तो आप क्‍या करना चाहते हैं १?” 

“में तुमसे यहाँ फिर शादी करूँगा। इसका प्रस्ताव तुम्हारी 
अम्मी से श्रोर मोहसिन मियाँ से अभी करूँगा । उनको धन देकर खुश 
करना चाहता हूँ। तुम ऐतराज़ नहीं करना । शेष देखती जाओ ।” 

रानी इस योजना से भयभीत प्रतीत होती थी। रामलाल ने उसके 
मन में उत्साह भरने के लिए उसको कहा, “थोड़ी-सी शराब फिर पी लो। 
साहस बँध जायेगा ।”” 

रानी सचेत तो हो गई थी, परन्तु उसकी स्मरण-शक्ति श्रमी लौटी 
नहीं थी | कुछ धुँ घला-सा चित्र उसके सामने, उसके पूव-जीवन का श्रा 

रहा, था | इस पर भी उसने समझ्का कि इस वेश्या-जीवन से छुट्टी पाने 

के लिए श्रवसर है | कम-सें-कम वह पठान धनी आदमी है और उसका 
जीवन सुख से व्यतीत हो सकता है । सबसे विचित्र बात उसको अपने 
बच्चों की याद आ रही थी, जो उसके मन में एक गुदशुदी उत्पन्न करने 
लगी थी | उसने कह दिया-- 

“जो समझ में आये करिये |”! 

“ठीक है | यहाँ से तो चलना ही चाहिए । शोमा और मानिक की 
माँ के लिए यह स्थान ठीक नहीं है |”! 

“पर कोन-सा ठीक स्थान होगा ९?” 

“यह कल शादी के पीछे विचार कर लेंगे ।”! 

रानी चुप रही तो रामलाल ने श्रपना बढुआ उठाकर, उसमें सब 
नोट बटोरकर रख लिये। बढुश्रा जेब में डालकर, उसने छुरी अपनी 
बास्केट के अन्दर छिपा ली । पश्चात्‌ उसने कमरे का दरवाज्ञा खोलकर 
आवाज़ दी, “कोई हे ! कोई हे ९? 

इस समय रात का एक बज रहा था और घर के लोग सोने की 
तैयारी कर रहे थे। आवाज़ सुन रसोईंघर का एक नौकर आया ओर वहाँ 
आगर पूछने लगा, “क्या है ख़ान ? क्‍या चाहिए १” 

“घर की अम्मी जान को बुलाओ ।”! 

“वे तो सो गई होंगी ।” 

“उनको जगा दो ।”! 

“क्या हुआ है १” 

“हुआ है तुम्हारा सिर । उसको कहो कि बहुत आ्रामदन की बात 
कर रहा हूँ ।?? 

“मुझको क्‍या मिलेगा !” 

“ग्रम्मी को लाने का एक रुपया ।” 

“ऊँ-हूँ । रात के एक बजे किसी को जगाकर लाना, पाँच रुपये का 
व्ग्म है 2? ह 

“यह डाकुश्ों का घर है क्या ! जाओ, दो रुपये दूगा ।”” 

नोकर अ्रभी भी खड़ा था | इस पर रामलाल ने त्योरी चढ़ाकर कहा, 
“दो कम हैं क्या ? तो एक चपत और मिलेगी |” इतना कह रामलाल ने 
हाथ उठाया, तो नौकर दो कदम पीछे हटकर खड़ा हो गया और पूछने 
लगा, “दो तो मिल जायेंगे न ९” 

| नहा 

वह भागा हुआ कोठी की ड्योढी की ओर गया और पाँच मिनट के 
भीतर अम्मी को बुला लाया | अम्मी आई और पठान तथा फ़ातिमा 
को कमरे के एक कोने में खड़ा देव पूछने लगी, “फ़ातिमा ! तुमने 
बुलाया है ९”! 

“मैने बुलाया है |” रामलाल ने कहा, “भीतर थ्रा जाओ | एक 
बहुत ज़रूरी बात करनी है ।” 

इस समय नौकर ने दरवाजे पर से आवाज दी, “खान ! मेरा 
इनाम |”! 

“ग्रोह !। इधर आगद्यो ।” रामलाल ने रुपये-रुपये के दो नोट देकर 
कहा, “अब तुम भाग जाओ ।?? 

ग्रम्मी को बैठाकर उसके सामने रानी और रामलाल बेठ गये । 
बात रामलाल ने आरम्म कर दी। उसने कहा, “देखो अम्मी ! में इस 
ग्रोरत से शादी करना चाहता हूँ ।” 

“में यह नहीं चाहती ।” 

“्क्ष्यों ९?? 

“अैने इसको सिधाया है। इसको यहाँ का काम और तरीका सिखाया 

« है। इसको खिला-पिलाकर इस योग्य बनाया है कि य्ह ग्राहकी से बात- 

चीत कर सके ।”” 

“आर यह डेढ़ वष् से कमा-कमाकर तुमको दे रही है |”! 

“यह मुकको दे रही है या में इसकी कमाई का इन्तज़ाम कर रही हूँ, 
बहस लैलब् बात है। पर मैंने इसको पाँच-सो रुपये पर खरीदा था और 
फिर इसके सिधाने का पाँच-सो रुपया ग़नी को दिया था| उन दिलों 

इसको खिलाने-पिलाने का खच दो सौ रुपया महीना तीन महीने तक 
दिया । इसके अलावा इतना कुछ करने के बाद, कुछ पगड़ी भी तो 
चाहिए, |”! 

रामलाल हँस पड़ा और पूछने लगा, “उसकी भी कीमत लगा लो । 
क्या पगड़ी बनती है इस दुकान को छोड़ने की १?” 

मुन्तज़िमा मुस्कराकर बोली, “कम-से-कम एक हज़ार रुपया |” 

“में समझता हूँ कि मोहसिन को भी बुला लो । शायद उसका भी 
कुछ हिसाब बनता हो । अगर तुम्हारे इस काम में कोई और भी पत्तीदार, 
चूहा, बिल्ली हो तो उसको भी त्रा जाना चाहिये |” 

मुन्तज़िमा ने दरवाज़ से बाहर काँककर आवाज़ दी, “ओ फज्जू | 
ग्रो फज्जू |!” 

फज्जू आया तो उसने कहा, “मोहसिन मियाँ को बुलाना |”! 

मोहसिन भी ञ्राँखें मलता हुआ आा गया और प्रश्न-भरी-दृष्टि से इन 
तीनों की ओर देखने लगा | मुन्तज़िमा ने बताया, “यह खान फ़ातिमा 
से शादी करना चाहता है |”! 

“यह कैसे हो सकता है ! खान! अपना हिसाब करो ओर 
जाओ ।”! 

. “बहुत अच्छा | बताओ हिसाब |”! 

मोहसिन ने जेब में से- एक काग़ज़ निकालकर हिसाब बता दिया | 
शराब का दाम ओर खाने का हिसाब सुनाया | उस हिसाश में उसने 
बताया, “रे की उजरत दो रुपया, कमरे में खाना लाने की उजरत, 
पाँच रुपया । इस प्रकार कुल एक सौ ग्यारह रुपया बारह आना | इस 
सबके इलावा मेरे पाँच रुपये । सब एक सो सोलह बारह आने ।” 

रामलाल ने जेब में से रुपये निकालकर मोहसिन के सामने फेककर 
कहा, “एक सो पहले दे चुका हूँ ।”” 

“शुकरिया ।” मोहसिन ने रुपये उठाये शोर उठकर चलने लगा | 
रामलाल ने उसको कहा, “ठहरो ।” 

मोहसिन खड़ा हो गया। रामलाल खड़ा हो, दरवाज्ञ के पास 
जाकर, जेब में से चाकू निकाल खड़ा हो गया और बोला, “फ्रातिमा ! 
चलो । देखें , तुमको कोन रोकता है १” 

रानी उठ खड़ी हुई और रामलाल के समीप आ्राकर खड़ी हो गई । 

# मोहसिन आगे बढ़ने लगा तो रामलाल ने कहा, “खबरदार, एक भी 
कदम उठाया तो ।”? 

इस समय मुन्तज्ञिमा ने मोहसिन को कहा, “पर वह शादी करता 
है तो करने दो | तुम क्यों मना करते हो १”! 

“क्यों मना करते हो नहीं, ठुम केसे मना कर सकते हो ९” राम- 
लाल ने कहा, “यह बालिग़ है| अपनी मर्ज़ी से जहाँ जाना चाहे, जा 
सकती है |”?! 

“पर खान !” मुन्तज्ञिमा ने कहा, “इस चाकू को नीचे करो । 
इसके सामने तो बात हो नहीं सकती । देग्वो मोहसिन | हमने इस लड़की 
पर कुछ खच् क्रिया है और खान वह सब-कुछ देने को तेंयार है |” 

“क्या देने को तेयार है ?” मोहसिन के माथे से त्योरी उतर गई । 

“मैने हिसाब बताया है। दो हज़ार पाँच सी तो मेरा है। बकाया 
तुम बता दो ।”! 

मोहसिन समझ गया कि झगड़ा करने से तो जान जाने का डर है 
आर सुलह से कुछ तो मिलेगा ही । उसने कहा, “'ें फ़ातिमा को सेर 
कराता रहा हूँ । पाँच सी रुपया मुझको मिलना चाहिये |” 

“अर कोई है, जिसको कुछ चाहिये १” 

» तो इतना तुम दे दो | बाकी फिर सोच-समझ लेंगे |! 

“देखो मियाँ |” रामलाल ने चाकू की धार की तेज़ी को दिखाते हुए 
कहा, “इतना रुपया तो में यहाँ लेकर आया नहीं । मेरे रहने की जगह पर 
चलो, तो सब, जितना माँगते हो, मिल जायेगा । तीन हज़ार का हिसाब 
बताया हे | साथ एक मुल्ला को ले चलो | वहीं पर निकाह पढ़ा लुूगा। 

“ऋ्रौर देखो, फ़ातिमा के पास जेवर हैं, कपड़े हैं श्रोर नकद भी कुछ 


३३० दासता के नए रूप 


है | यह सब-कुछ फ़ातिमा तुम्हारे लिए छोड़ जायेगी | यह्द यहाँ से कुछ 
भी नहीं ले जायेगी | क्‍यों फ़ातिमा | ठीक है न ९?! 

“हाँ, अम्मी कहती हैं कि उसने मेरी ग्रामदनी का इन्तज्ञाम किया 
है | तो यह सब में इनको अभी दे जाऊँगी |” 

श्रम्मी जानती थी कि यह तो हज़ारों रुपयों की चीज़ है । इस कारण 
उसने कहा, “मोहसिन मियाँ ! खान ठीक कहता है कि उसके घर जाकर 
लेन-देन किया जा सकता है |” 

“मगर खान ने धोखा दिया तो १” 

“जो इतना कुलु दे रद्दा है, वह दो-तीन हज़ार के लिए धोखा नहीं 
करेगा | क्यो खान ! कुरान शरीफ की कसम खाकर कहो कि जो-कुछ 
फ़ैसला हुआ है दे दोगे ।” 

“हाँ, कसम खाकर कहता हूँ | देग्बो, मैं फ़ातिमा को साथ लिए जा 
रहा हूँ | इसकी सब जायदाद तो अम्मी को अभी मिल रही है | में तीन 
हज़ार रुपया दूँगा | एक सी रुपया शादी में खच करने के लिए इसमें से 
ही निकाल लेना | 

“कल सुबह मेरे पते पर, जो मैं तुमको दूँगा, आ जाना। 
मुल्ला और यहाँ के दो गवाह साथ लाना। लिखत-पढत वहीं पर 
होगी 2 

मोहमिन कुछ कददने वाला था, मगर मुन्तज़िमा ने उसको कहने से 
रोकते हुए कहा, “खान टीक कहता है। पर इस वक्त यहाँ से जाओगे 


बे 


कैसे १ जाओ मोहसिन एक ताँगा ले आओ ।”! 


“एक शत पर जाता हूँ। मेरे आने से पहिले फ़ातिमा की जायदाद 


को हाथ नहीं लगाना ।” 

“नहीं लगाऊँगी, मियाँ! नहीं लगाऊँगी | अ्रभी तो फ़ातिमा ने 
चाबी भी नहीं दी ।?! 

मोहसिन जाने लगा तो मुन्तज़िमा भी जाने लगी, मगर रामलाल, 
जो श्रभी तक कमरे के दरवाज़ पर खड़ा था, उसको रोकते हुए बोला, 

“तुम नहीं जा सकतीं | तुम यहीं रहो ।” 

“क्ष्यों 800 

“इसलिए कि मेरे हाथ में छुरी है ओर यह मेरे हुक्म के खिलाफ़ काम 
करने वाले के पेट भें घुस जायेगी ।” 
? मोहसिन गया ओर ताँगा ले आराया। रामलाल थे रानी से अल- 
मारी को चाबी लेकर कमरे के बीच में फेंकते हुए कहा, “यह लो |” 

इतना कह रानी को अपने आगे कर, स्वयं उसके पीछु-पीछे चलकर 
वह मकान के बाहर को चल पड़ा । 

जब रामलाल ने चाबी कमरे के बीचोंबीच फेंकी तो मोहसिन और 
मुन्तज़िमा दोनों उसको उठाने के लिए भागे | कुछ देर तक दोनों चाबी 
पर झगड़ा करते रहे । एक्राएक मुन्तज़िमा को कुछ स्मरण हो आया 
ओर उसने कहा, “सुबह रुपये लेने कहाँ जाओगे ? खान का पता तो 
पूछा ही नहीं |” 

मोहसिन चाबी का विचार छोड़ खान के पीछे भागा | रामलार 
और रानी इस समय ताँगे में बेठ, ताँगे वाले को उ5 रहे थ, “अनारकली 
बाज़ार में उसमानिया होटल पर चलो |” 

मोहसिन ने हाथ खड़ा कर ताँगे को रोकते हुए कहा, “ठहरो 
खान ! ठहरो ।”? 

बह हॉाँफता हुआ ताँ गे के पास आकर पूछुने लगा, “साहब | अपना 
पता तो देते जाइये । कहाँ पहुँचू सुबह १” 

रामलाल ने अपना छुपा काड जेब से निकालकर दे दिया। जब 
धाँगा चला गया तो मोहसिन और मुन्तज्ञिमा, जो उसके पास आरा खड़ी 
हुई थी, दोनों गम्भीर विचार में ड्बे हुए भीतर रानी के कमरे में चले 
भ्राये | वहाँ पहुँच मुन्तज्ञिमा ने कहा, “बेचारी बहुत ही अ्रच्छी थी | गऊ 
मालूम होती थी ।”” 

“तो तुमने उसको जाने क्‍यों दिया है १” 

“इसलिए कि यह हमारा रए्डीखाना बिना लाइसेन्स के है | हल्ला 

होता तो मकान की तलाशी होती और दस औरतें और पकड़ी जातीं | 
यह पठान तो फ़ातिमा से शादी करने की बात कहकर बच जाता ओर 
हमकी लड़कियों से पेशा कराने के लिए और फ़ातिमा को बेचने के 
इल्ज़ाम में पाँच साल की सज़ा हो जाती | जहाँ तक रुपये का सम्बन्ध है, 
रानी की जायदाद तीन हज़ार से कहीं ज़्यादा है ।”” 


पंचम परिच्छेद 


४ 

भारत में निबाचनों का ज्वर बढ़ रहा था । पूर्ण देश में एक कोने से 
लेकर दूसरे कोने तक सभाएँ, जुलूस, विज्ञापन श्र प्रत्येक प्रकार की 
चहल-पहल चल रही थी। एक-एक जगह के लिए चार चार पाँच-पाँच 
उम्मीदवार खड़े थे | यह अनुमान लगाया जा रहा था कि संसद की 
साढ़े-चार सौ जगहों के लिए लगमग दो हज़ार प्रत्याशी खड़े होने वाले 
थे ओर श्रोसतन एक प्रत्याशी का पचास हज्ञार रुपया ख्न होने वाला 
था | इस प्रकार दस करोड़ रुपया जनता का खच होने वाला था | 
इनके साथ-साथ राज्यों की तेईंस धारा-समभाश्रों के तीन हजार सदस्यों के 
लिए लगभग दस हजार प्रत्याशी खड़े होने थे । घारा-सभा के प्रत्याशी 
श्रोसतन बीस-बीस हजार रुपया खर्च करने वाले थे | इनका सामूहिक 
खर्चा बीस करोड़ के लगभग होने वाला था। दोनों महों में ख्चे का 
अनुमान तीस करोड़ के लगभग था | 

तीस हजार धारा-सभाओ्रों और संसद के उम्मीदवारों के लिए, 
भ्रबेतनिक रूप में काम करने वालों की संख्या श्रन्तिम पन्द्रह दिनों के 
लिए तीस लाख श्रौर दो-दो मास काम करने वाले लगभग पन्द्रह लाख 
होंगे | यदि निर्वाचन पर मानव दिनों के व्यय का हिसाब लगावें तो वह 
तेरह करोड़ पचास लाख दिन होगा और प्रतिदिन एक आ्रादमी की उजरत 
पाँच रुपये मान लें तो कुल हानि साढ़े-सड़सठ करोड़ रुपया होगी | इस 
प्रकार निवांचन का खर्चा, जो देश को वहन करना पड़ेगा, वह एक अ्रत् 

रुपये के लगभग होगा । 

यह खर्चा तो किसी महान्‌ उद्देश्य की पूर्ति के लिए ही हो सकता है | 
क्या यह उद्द श्य देश-सेवा द्टे ? हो सकता है कि इने-गिने उम्मीदवार 
इस भावना से प्रेरित होकर यह खर्चा करते हों, परन्तु अधिक संख्या 
उन उम्मीदवारों की होगी, जो आत्म-ख्याति ओर आत्मोन्‍नति की योजन[ 
से निर्वाचनों के अखाड़े में आयेंगे | यह निर्विवाद सत्य था कि वे अपने 
खच् किये हुए से कई गुना अ्रधिक लाभ करने के विचार से निर्वाचन 
लड़ेंगे । 

मुकुग विहारी माथुर इम सब बातों को समकता था । इस कारण 
जब उसको जन-संघ्र के निर्वाचन-बोड ने खड़े होने को कद्दा तो उसने 
बिलकुल इन्कार कर दिया। माथुर का यह निर्णय सबको विस्मय में 
डालने वाला था | माथुर को प्ररणा देने के लिए जन-संघ के मुख्य 
कायकर्ता आये | उनके सामने माथुर ने अपने मन के भाव रख दिये 
ओर कहा, “में इस प्रजातन्त्रात्मक विधान को एक महान्‌ धोखा मानता 
हूँ। इससे जनता के वास्तविक प्रतिनिधि, देश के वास्तविक योग्य व्यक्ति 
श्रोर विचारक कभी भी खड़े होने का साहस नहीं करेंगे । में तो पचास 
हजार व्यय कर सकता हूँ, परन्तु यह निश्चय ही है कि अन्य, जो वहाँ 
आयेंगे, उनमें से प्रायः यह रुपया ख्च कर इसका प्रतिकार उपलब्ध 
करने की आशा में हीं आयेंगे। इतना रुपया खच करने वाले प्रायः 
स्वार्थ, सिद्धान्तरहित और नीतिविहदीन ही द्वोंगे। उनमें में, यदि सफल 
भी हो गया तो क्‍या कर सकूगा ।”! 

एक साहब कहने लगे, “माथुर साहब |! अब तो यह विधान बनु. 
गया है। इसको काय में लाया ही जायेगा । श्राप इसमें नहीं जायेंगे तो 
अरापके स्थान पर कोई अयोग्य ओर स्वार्थी चला जायेगा । क्‍या यह 

अच्छा नहीं होगा कि एक व्यक्ति तो स्वार्थ-रहित, निर्भीक और योग्य 

बहाँ पहुँच जावे १?” 

“नहीं साहब | में इस नमक की खान में नहीं जाऊँगा। इससे देश 

कल्याण होने की सम्भावना नहीं है । में बताता हैँ कि कांग्रेस क्या करने 
वाली है । यह ऐसे लोगों को खड़ा करेगी, जो इतना रुपया खच कर 
सकते होंगे ओर जो इतने अयोग्य होंगे कि देश के एक-आधघ नेता के 
संकेत पर वोट देने के लिए तेयार रहेंगे | 

“परिडत जवाहरलाल जी की ख्याति देश के भीतर इतनी अधिक है 
कि कांग्रेस में रहता हुआ दूसरा कोई नेता हो ही नहीं सकता | अतएव 
इस प्रकार के निर्वाचनों का परिणाम यह होने वाला हे कि संसदू में 
ऐसे लोग एकत्रित हो जावबेंगे, जो परिडत जी की हाँ-में-हाँ मिलाने के 
अतिरिक्त कुछ कर ही नहीं सकेंगे । 

“कहीं कोई योग्य आदमी वहाँ चला गया और वह कांग्रेस की 
अथात्‌ परिड॒त जवाहरकज्ञाल जी की नीति का विरोध करने खड़ा हो गया 
तो संसद्‌ के प्रायः सदस्य सो जाया करेंगे और वोट डालने के समय 
(ह्विप' के संकेत पर बोट डाल आया करेंगे |”? 

“तो फिर इस सबको हटाने का उपाय क्‍या है ? घर बेठे रहने से तो 
कुछ बनेगा नहीं ?” 

“में समझता हूँ कि वास्तविक बात ससदादि संस्थाओं में जाना नहीं, 
प्रत्युत्‌ देश की जनता में राष्ट्रीय विचारधारा उत्पन्न करनी है | यह 
संसदादि संस्थाओं से बाहर रहकर ग्रधिक कुशलता से हो सकेगा | में 
उन सदस्यों का, जो संसदादि में ज्ञाकर देश में जाग्रति उत्पन्न करना 
चाहते हैं, विरोधी नहीं हूँ | इस पर भी में इनसे बाहर रहकर काय करने 

,४7 अधिक उपयोगी समझता हूँ। इस प्रकार शक्ति के कम-से-कम व्यय 
/ के साथ अधिक-से-अधिक फल प्राप्त किया जा सकता है । 

*! “जब देश पराधीन था, तब भी इन दो विचारधारश्रों के लोग 
विद्यमान थे । एक वे थे, जो शाहनशाहों के दरबार में जाकर दलित 
किये जाने वाले हिन्दुओं की रक्षा का प्रयत्न करते थे | उनमें बहुसंख्या में 
स्वार्थी लोग होते थे । इस पर भी कुछ तो निःस्वाथ भाव से जाति की 
सेवा करने के लिए वहाँ होते ह्वी थे । 

फिर अग्रेज्ञों के राज्य में भी कुछ लोग ऐसे थे, जो श्रेँग्रेज़्ी शासन 
को सहयोग देकर भारत माता की सेवा का यत्न करते थे। उनमे भी 
अधिकांश स्वार्थी रहे होंगे; परन्तु यह बात निर्विबाद सत्य दे कि कुछ तो 
“'लिबरल' ऐसे थे ही, जो सरकार को सहयोग देने में ही देश का कल्याण 
समझते थे । ] 

“मुग़लों के काल में ओर ब्रिटिशकाल में भी राज्य से बाहर रहकर 
देश का कल्याण करने वाले लोग रहे हैं। नानक, तुलसी, दादू , कबीर, 
रामदास प्रभुति एक ओर थे और गुरु तेग़ बहादुर, गुरु गोविन्द्रसिंह, 
शिवाजी इत्यादि दूसरी ओर थे, जो राज्य से बाहर रहकर देश और 
जाति की सेवा करने में संलग्न थे। ब्रिगिशकाल में भी बाल गंगाधर 
तिलक, वीर सावरकर, विपिन चन्द्रपाल, लाला लाजपतरायं, स्वामी 
श्रद्धानन्द, महात्मा गांधी इत्यादि देश-कल्याण का काम कर रहे थे | 

“किन के प्रयत्न सफल हुए, यह विचार का विषय नहीं । विचार- 
णीय बात यह है कि आज भी संसदादि सभाओं में जाकर कार्य करने 
वालों के अतिरिक्त, इनसे बाहर कुछ योग्य व्यक्ति होने चाहिये, जो देश- 
काय में संलग्न हों | 

“मेरा विचार है कि जेसे मुग़लों के काल में शिवाजी इत्यादि राज्य 
से बाहर रहने वाले ओर ब्रटिश काल में बाल गंगाधर इत्यादि राज्य से 
बाहर रहने वाले अधिक सफल हुए हैं, वेसे ही यदि हम संसदादि संस्थाएँ, 
जो प्रायः स्वाथियों से भर जायेंगी, से बाहर रहकर जाग्रति उत्पन्न करने 
का यत्न करें तो हम कम महत्व का कार्य नहीं करेंगे ।” 

इसके बाद कहने-सुनने को कुछ नहीं रहा । हाँ, माथुर की सेवा 
निर्वाचन-अआ्रान्दोलन के सम्बन्ध में ली जाती रहीं श्रोर वे जन-संघ की 
नीति और कार्यक्रम की व्याख्या करते रहे । 

इस काल में जहाँ माथुर का ध्यान अपनी वकालत से हट गया, वहाँ 
अपने परिवार की समस्याओं से भी दुर हो गया | 

जब तक नीरा काश्मीर से लौडकर आई, तब तक माथुर निरबाचन- 

काय में लीन हो चुका था। वह प्रायः जन-संघ की सभाओं में जाता था 
और रात बहुत देर से लौटता था। फिर यदि कोई मुकदमा श्रगले 
दिन लेना होता तो उसकी तैयारी में रात के एक-दो बजे तक बेठ मुकदमा 
तेयार करता | दिन में जिस दिन कचहरी नहीं जाना होता, उस दिन 
वह जन-संघ के संगठन को सुदृढ़ करने के लिए. जन-संघ कार्यालय में 
चला जाता | इस प्रकार दिन व्यतीत हो रहे थे | 

नीरा काश्मीर से लौटी तो अपने कार्यालय में जाने लगी ओर 
अपने कार्यों में व्यस्त हो गई | दिन-भर कार्योलय का काम कर सायंकाल 
की चाय वह घर पर पीती और फिर डॉक्टर बलवंतसिंह, जो उसकी किसी 
निश्चित स्थान पर प्रतीक्षा करता होता, के साथ किसी क्लब, सिनेमा 
अथवा यू ही घूमने चली जाती | रात का खाना दोनों इकट्ठ किसी 
होटल में खाते ओर प्रायः रात के बारह बजे डॉक्टर नीरा को घर पर 
छोड़ जाता । इस समय माथुर या तो अपने कार्यालय में मुकदमा तैयार 
कर रहा होता अ्रथवा किसी पुस्तक के अध्ययन में लगा होता । 

इस प्रकार सप्ताह-पर-सप्ताह बीत रहे थे और नीरा अपने पिता के 
दशन तक नहीं कर पाती थी । सायंकाल की चाय के समय और दिन 
के खाने के समय चन्द्र नीरा का साथ दिया करता था। एक दिन नीर ने 
उससे पूछ ही लिया, “उस लड़की का क्या हुआ, जिसकी तुम बाँह पकड़ 
कर घसीटा करते थे १” 

“उससे कऋगड़ा हो गया है। उसमे हमारी पार्टी भी छोड़ दी थी शोर 
पार्ट ने भी उसको मिट्टी में मिला दिया है |”? 
ह्‌ं ध्क्ष्यों ९१? 

“हम अपने कार्यकर्ताओ्ों के मन पर यह अंकित करना चाहते हैं कि 
पार्टी छोड़ने पर क्या परिणाम हो सकता है। इसी कारण यह सब-कुछ 
किया गया है ।”” 

“क्या सब-कुछ किया है १?” 


“हमने प्रमिला को बदनास करना आरम्भ कर दिया। सब कम- 
२२ 

चारियों में यह विख्यात कर दिया कि वह मिस्टर जॉनसन की रखेल है । 
यह सूचना बहुत चतुराई से मिसेज़ जॉनसन के कानों तक पहुँचा दी 
गई। परिणाम यह हुआ कि मिस्टर जॉनसन ने लिखकर अपनी बदली 
बम्बई करवा ली है ओर नये मेनेजर के आने पर प्रमिला को नौकरी से 
निकाल दिया गया है | वह श्रब भूखी मरती होगी ।”! 

“बहुत ही नीच आदमी हो तुम लोग !” नीरा ने माथे पर त्योरी 
चढ़ाकर कहा | 

“इसमें कोई नीचता नहीं | पार्टी की प्रतिष्ठा रखने के लिए हम 
किसी भी उपाय को बुरा नहीं समझते ।” 

“तो तुम्हारी पार्टी में एक बार सम्मिलित होने पर उसको छोड़ा नहीं 
जा सकता ।” 

“ग्रभी हमारी पार्टी इतनी प्रबल नहीं कि हम इस प्रकार से छोड़ 
जाने के बुरे प्रभाव को सहन कर सके ।”” 

“क्या तुम्हारा उस लड़की से घनिष्ठ सम्बन्ध नहीं था १”? 

“था; परन्तु यह एक साधारण-सी बात है। पार्टी में हम इसको 
एक बोतल लेमोनेड पीने अथवा एक प्याला चाय पीने से अधिक महत्त्व 
नहीं देते ।”” 

“पर तुम लोग पार्टी से बाहर वालों में यह सम्बन्ध निन्दनीय मानते 
हो क्या ९?! 

“पार्टी से बाहर वालों में नहीं, प्रत्युत्‌ पार्टी छोड़ जाने वालों में 
इस काय की निन्दा करते हैं। केवल यही नहीं | इस विषय में तो हमने 
केवल कल्पना कर ली और फिर निन्‍्दा आआरम्म कर दी |”? 

“चन्द्र ! यह तो बहुत ही बुरी बात है। में भी तुम्हारी पार्टी में सम्मि- 
लित होने वाली थी; परन्तु अब यह विचार करने की बात हो गई है ।?”: 

“देखो नीरा | मेरी राय मानो । तुम हो सरकारी नौकरी में | तुमको 
सरकार के विरोधी दल में सम्मिलित नहीं होना चाहिये । तुम्हारे जेसों के 
लिए तो पार्टी से बाहर. रहकर पार्टी के सिद्धान्तों का प्रचार करना 


दासता के नए रूप शे३३े९६ 


चाहिये। यदि तुम कहो तो पार्टी का साहित्य तुम्हारे पदने के लिए ला 
दिया जाया करे १? 
“मैंने कुछ पुस्तकें कम्युनिज््म पर पढ़ी हैं और उनको पढ़कर मेरे 
मन में इस विचार-धारा के विषय में और अ्रधिक जानने की इच्छा हो 
गई थी; परन्तु तुम्हारी इस कथा को सुन तो मन में ःलानि ही उत्पन्न 
हुई है ।”” 
नीरा अगले दिन अपने काम पर जाने से पूष अपनी माँ से प्रमिला 
का पता पूछने चली गई | प्रमिला की माँ नीरा की माँ से कई बार 
मिलने आ चुकी थी | माँ ने बताया कि अब तो कई महीनों से वह मिलने. 
नहीं आई । उसने नीरा से पूछा, “क्या बात है ९?” 
“प्रमिला की माँ से कुछ काम था ।” 
“वह कुृचा घासीराम में मकान नम्बर ३४१२ में रहती है |” 
नीरा ने श्रब अपनी एक छोटी-सी मोटर गाड़ी रख ली हुई थीं। वह 
उसको कोठी के सेहन में खुला ही छोड़ दिया करती थी । इसकी सफाई 
के लिए उसने क्लीनर रखा हुआ था और इसको स्वयं चलाती थी | 
महीने में एक बार सबिस करवा लेती थी । 
आज वह गाड़ी में सवार हो कूचा घासीराम के सामने जा खड़ी 
हुईं। वहाँ उसने गाड़ी को ताला लगाया ओर प्रमिला की माँ का घर 
हू ढती हुई वहाँ जा पहुँची | मकान का कुन्डा खटखटाया तो प्रमिला की 
माँ नीचे श्रा खड़ी हुई | वह नीरा को खड़ी देख, विस्मय में पछने लगी, 
“क्या बात है नीरा बेटी १” 

«है प्रमिला की माँ यद्यपि नीरा से कभी बोली नहीं थी, परन्तु जानती 
थी कि वह माथुर की लड़की है और बहुत अच्छा वेतम पाती है। नीरा 
ने खड़े-खड़े ही कहा, “आप बहुत दिनों से आईं नहीं | माताजी ने कहा 
था कि पता करती श्रारऊँ |” 

“हैं तो ठीक ही हूँ | इधर कई दिनों से एक काम घर में करने लगी 
हूँ | श्ससे श्रवकाश नहीं मिलता ।” 

“क्या काम करने लगी हैं ९? 

“यूं तो अब इस काम की आवश्यकता नहीं रही, परन्तु जब करने 
लगी हूँ तो अब करने को ही जी चाहता है | लिफाफे बनाया करती हूँ । 
इस प्रकार दिन-भर में आठ-दस आने की मज़दुरी कर लेती हूँ ।”” 

“श्रोह ! तो प्रमिला कहाँ है !” ५ 

“उसकी नौकरी छूट गई थी । फिर वह बीमार हो गई। अब वह 
ठीक है श्रोर कनॉट सरकस में एक दुकान पर काम पर जाती है |”? 

“क्रिस दुकान पर जाती है १? 

“एक डॉक्टर हैं। कोई सिंह-सा नाम है। वहाँ टाइपिस्ट का काम 
मिल गया है | वेतन कुछ कम मिलता है, फिर भी गुज़र हो जाता है |” 

यही जानने तो नीरा आई थी | वह प्रमिला से मिलना चाहती थी। 
इस समय तो वह अपने काम पर चली गई। सायंकाल वह डॉक्टर सिंह 
की दुकान पर प्रमिला का पता करने जा पहुँची | प्रमिला अपना काम 
समाप्त कर छुट्टी करने वाली थी। नीरा को अ्रपनी मेज़ के समीप आरा 
खड़े होते देख, विस्मय में खड़ी हो, नमस्ते कर प्रश्न-मरी-दृष्टि में उसकी 
ओर देखने लगी । नीरा ने पुछा, “अ्रभी छुट्टी हुई है श्रथवा नहीं १” 

प्रमिला ने मेनेजर से कहा और नीरा के साथ दुकान से बाहर 
निकल आई । दोनों नीरा की मोटर के समीप खड़ी हो बातचीत करने 
लगीं । नीरा ने कहा, “चलो किसी रेस्टोराँ में चलकर चाय पी लें ।” 
. “नहीं बहिन जी ) मुकको घर जाना है। माताजी प्रतीक्षा करती 
होंगी |?! ञ 

“केवल आधा घण्ठा लगेगा ।” । ऐ- 

“शाप यहीं बता दीजिये कि क्‍या काम है १?! 

नीरा विचार कर रही थी कि वहाँ ही बात करे श्रथवा न | इसी ' 
समय डॉक्टर बलवन्तसिंह मोटर में वहाँ आर पहुँचा । मोटर में से उतर 
बह इनके पास आकर खड़ा हो कहने लगा, “मैं दरियागंज जा रहा था । 
यहाँ तुम्हारी मोटर खड़ी देख, यहीं ठहर गया हूँ।” 

“में इनसे बात कर रही थी। अच्छा प्रमिला में कल मिलूँगी | 
कल अपनी माताजी से पूछ रखना, इकट्ट चाय पियेंगे |” 

“कल में श्रापसे इसी जगह मिलूगी, परन्तु चाय के लिए क्षमा 
चाहती हूँ ।” 

हे «क्यों १? 

“तो आप जानती नहीं १ मैं एक सौ रुपया महीना वेतन पाती हूँ 
झोर श्राप एक सहख के लगभग । हम दोनों का इक चाय पीना 
जचता नहीं । मेँ जब आपको पिला नहीं सकती तो आपसे पीना भी 
नहीं चाहती ।”” 

“ग्रच्छा न सही | कल मिलू गी | तुम कभी माताजी से मिलने नहीं 
आई ९? 9 

“एक बार आपके यहाँ आपके पिताजी से मिलने गई थी, परन्तु वे 
मिले नहीं । फिर विचार कर कि किसलिए जाऊँ, जाने को तबीयत 
नहीं की [” 

“मेरा विचार हे कि मिलना चाहिए |” 

“विचार करूँ गी |” 

पश्चात्‌ नीरा और बलवन्तसिंह, दोनों अपनी-अपनी मोटरों में दरिया- 
गंज की ओर चल पड़े | नीरा श्रपनी मोटर कोठी में रखकर बाहर आ ही 
रही थी कि माथुर साहब अपनी मोटर में वहाँ आरा पहुँचे | डॉक्टर बलवन्त- 

(' सह कोठी के बाहर श्रपनी मोटर के पास खड़ा था। माथुर अपनी मोटर 
से उतर, डॉक्टर से हाथ मिलाकर कहने लगा, “आइये, आइये । चाय 


गे पैयेंगे |? 
| नीरा की इच्छा नहीं थी, परन्तु डॉक्टर बलवन्तसिंह मान गया । 
उसने नीरा से कहा, “आज चाय यहाँ ही पी लेते हैं और पश्चात्‌ 
सिनेमा देखने चलेंगे ।”' 
नी रा ने घड़ी में समय देखा ओर सिनेमा के समय में देरी देख कोठी 
में चली आई । 

: २ : 

बातों-ही-बातों में प्रमिला के विषय में नीरा ने अपने पिता को बता 
दिया। उसने कहा, “प्रमिला की शेल कम्पनी से नौकरी छूट गई है । 
अब वह डॉक्टर सिंह की दुकान पर टाइपिस्ट का काम करती है । उसको 
अरब सो रुपया मासिक वेतन मिलता है।” ; 

माथुर ने सुन लिया ओर चुपकर रहा, मानों उसको बात में रुचि 
नहीं । परन्तु इस कथा पर डॉक्टर बलवन्तसिंह ने पूछ लिया, “उसी 
जड़की की बात करती हो न, जो तुम्हारे साथ वहाँ खड़ी थी १” 

(६ हाँ |? 

“उसका पिता क्‍या काम करता है ९”! 

“प्रिता नहीं है। पहिले लड़की दो सौ रुपया महीना पर शैल 
'कम्पनी में काम करती थी । वहाँ से नौकरी छूटी तो बीमार हो गई और 
माँ लिफ़ाफ़े बनाकर गुज्ञर करती रही है ।” 

चाय समाप्त हुई तो नीरा और डॉक्टर मोटर में सबार हो चले गये | 
माथुर अपने कार्यालय में पहुँच, नीरा ने जो सूचना दी थी, उसकी मन 
में विवेचना करने लगा। उसको विश्वास हो गया था कि प्रमिला की 
नौकरी किसी ने चुग़ली खाकर छुड़बा दी है और उसकी मां को लिफाफ़े 
बनाने की आ्रावश्यकता पड़ी है | 

माथुर विचार करता था कि इसमें चन्द्र का हाथ हो सकता है | 
उसको चन्द्र का कहना स्मरण हो आया कि, “प्रमिला के विषय में इस 
बार हम असफल रहे हैं, परन्तु शीघ्र ही हम इस असफलता को सफलता में 
बदल देंगे। हमारी योजना बन चुकी है ओर हम इस बार अ्रसफल नहीं, 
होंगे | हमारी पार्टी से दग़ा करने वाले पनप नहीं सकते |”! 

उस दिन के चन्द्र के ये शब्द माथुर के मस्तिष्क भें भली भाँति 
अंकित थे। एकाएक उसको विचार आया कि चन्द्र के कारण ही उसने 
अपने काम के छूट जाने की सूचना नहीं भेजी होगी। वह चन्द्र के पिता के 

पास चन्द्र की निन्‍दा करना नहीं चाहती होगी । माथुर उस भावुक और 

आत्माभिमानी लड़की से यही आशा करता था। अ्रतएंव उसने स्वयं 
ही उसको लिखने का निश्चय कर, अपने पेड पर एक चिट्ठी लिख, चप- 
रासी के हाथ भेज दी | 

चपरासी चिट्ठी का उत्तर नहीं लाया | उसने कहा, “एक लड़की ने 
चिट्ठी ले पटकर कहा है कि यथासमय उत्तर भेज देगी |”? 

माथुर उत्तर की प्रतीक्षा करने लगा और दिन व्यतीत होने लगे | 
जब कई दिनों तक वहाँ से उत्तर नहीं आया तो माथुर ने चन्द्र को बुला- 
कर पूछा, “क्यों जी साहबज़ादे ! प्रमिला से क्या षडयन्त्र किया है ९” 

“तो नीरा ने आपको बता दिया है ।” 

“तीरा ने कुछ नहीं बताया। मुझको एक श्रन्य साधन से यह ज्ञान 
हुआ है कि उसकी मां अब लिफाफ़ बनाकर निर्वाह करती है ।” 

“हमने क्‍या किया है, बताने की आवश्यकता नहीं | मैंने तो कहा 
था कि हमारी योजना बन चुकी है और इस बार हम अ्रसफल नहीं 
होंगे [7 

“तो तुम्हारी योजना सफल हुईं है, पर जानते हो इसका परिणाम 
क्या हुआ है १” 

“मालूम है। 'हमारी खुफ़िया पुलिस सब समाचार रखती है। 
नोकरी छुट्ने से उसके दिल को इतना धक्का लगा कि वह एक मास 
तक खाट से उठ नहीं सक्री | पीछे उसको अब नौकरी मिल गई है |”! 

“तो यह ठीक हुआ है १? 

“इसमें सन्देह नहीं । आज संसार में संगठन एक महान्‌ सत्य है | 
संगठन के विरोधी विनाश को प्राप्त होने चाहिये |”? 

“पर केसे कहते हो कि वह संगठन का विरोध करती थी? देखो 
चन्द्र | इस देश में सरकार का संगठन है ओर उस संगठन के नियम- . 
उपनियम हैं। वह बेचारी उस संगठन के नियमों का पालन कर ही. 
रही थी ।! 

. “यदि सरकार का संगठन सत्य द्वोता तो बह उसकी रक्षा करता। वह 

संगठन नहीं है | वह तो कांग्रेस का नाम लेने वाले, महात्मा गांधी की 
जय बुलाने वाले कुछ स्वार्थियों का एक मजमा है। संगठन में कुछ 
सिद्धान्त होते हैं, कुछ उद्द श्य होते हैं और फिर संगठन की रक्षा का 
प्रबन्ध होता है | वहाँ यह कुछ नहीं है |?” 

माथुर इस बात को समभता था | उसको भी कांग्रेस और कांग्र स 
सरकार पर यही श्रापत्ति थी, परन्तु वह यह भी जानता था कि कम्युनिस्टों 
में संगठन के सब अंग होते हुए भी उद्द श्य और उसके प्राप्त करने की 
विधि अशुद्ध है | कम्युनिस्टों का संगठन तो आसुरी संगठन था | 

उसने केवल यह कहा, “तुम्हारी आपत्ति कांग्रेस पर ठीक हो सकती 
है, परन्तु तुमने सरकार के विरुद्ध काम किया है न ? एक निर्दोष को 
दोष लगाकर कष्ट दिया है |” 

“पिताजी | सफलता एक महान्‌ सत्य है। यदि हम सफल हुए हैं 
तो निःसन्देह वह दोषी थी और जो कुछ हमने किया हे वह ठीक था ।” 

“अच्छी बात है, पर इतना याद रखना कि जो अ्रन्त में सफल 
होता हे, वही सफल माना जाता है |” 
ु इतना कह माथुर उठकर जाने लगा और बोला, “अ्रभी तो मुझको 

एक सभा में जाना है ।” 

“पर पिताजी | राज दस तारीख हो गई है ओर श्रभी तक जेब-खच 
नहीं मिला ।”” 

“तो क्‍या यह खर्चा तुम्हारा संगठन नहीं दे सकता १” 

इस बात पर चन्द्र भीचकक्‍का हो खड़ा रह गया । वास्तव में दो दिन 
हुए, माथुर ने डेढ़ सो रुपया, जो वह चन्द्र को दिया करता था, प्रमिला 
की माँ के नाम मनीश्रॉडर कर दिया था | उसको जब प्रमिला का कोई 
उत्तर नहीं आया तो उसने वह रुपया भेज दिया। वह आशा करता 
था कि रुपया उसकी माँ ले लेगी और यदि प्रमिला को यह रुचिकर 
नहीं हुआ तो वह रुपया वापिस करने आ्रायेगी। इससे उसको समभने 
का अवसर मिल जायेगा | 

यही हुश्रा | माँ ने रुपया वसूल कर लिया | सायंकाल जब प्रमिला 
काम से लौटी तो माँ ने उसको रुपया दिखाते हुए कद्दा, “यह मनीऑॉडर 
आया है | शायद तुम्हारे पहिले दफ्तर का है |” 
प्रमिला ने रुपये का फाम पढ़कर कहा, “यह माथुर साहब ने 
# सेहायताथ भेजा है और में उनसे किसी प्रकार की सहायता लेना नहीं 
चाहती ।” 

“में समझ नहीं सकी थी कि रुपया किसने भेजा है। यह समझ कि 
तुम्हारे दफ्तर का होगा, ले लिया था। पर वकील साहब को सहायता 
देने की क्या आवश्यकता पड़ी है ९? 

“टीक तो नहीं कह सकती। उस दिन नीरा आपसे मिलने 
आई थीं। फिर मुझसे मिली थीं। फिर श्रगले दिन भी मिली थी और 
सहायता देने का यत्न करती रही थी। मैंने इन्कार कर दिया था | माथुर 
साहब का एक पत्र भी आया था। उसमें भी उन्होंन पूछा था कि किसी 
वस्तु की आवश्यकता हो तो लिखे । मैंने न तो उत्तर दिया है और न 
ही उनसे मिलने गई थी। कदाचित्‌ इसीलिए यह रुपया भेज दिया है |”? 

“तुम मुझको यह सब-कुछ बता दिये होती तो मैं रूपया वापिस कर 
देती | में समझती हूँ कि रुपया तो अब भी लोठाया जा सकता है | तुम 
उनको वापिस मनीझ्ॉडर कर दो ।” 

“ओर सवा दो रुपये अपनी जेब से ख् करूँ । साथ ही उन्होंने 
मनीश्रॉडर लौटा दिया तो मुझको वापिस लेना ही पड़ेगा । वह मेरा 
भेजा हुआ होगा |” 

“तो जाकर लौटा आओ ।” 

“अरब यही विचार कर रही हूँ। में नहीं चाहती थी कि उनके पुत्र 
की निन्दा कर उनके मन को दुःखाती | पर मैं किसी से दी गई दान- 
दक्षिणा पर पलना नहीं चाहती ।” 

“चिरंजीव रहो बेटी | में सूखी रोटी और एक समय खाकर जी 
सकती हूँ, पर श्रपनी मान-प्रतिष्ठा को बेच नहीं सकती । तुम्हारे भी 


) 

ऐसे विचार सुन मेरा चित्त गदगद्‌ प्रसन्‍न हो उठा है |”! 

अगले दिन सायंकाल वह माथुर साहब की बैठक में जा पहुँची । 
वे एक मुकदमे की तेयारी कर रहे थे । मुवक्किल ओर एक अन्य सज्जन 
सामने बेठ मुकदमा समझता रहे थे। प्रमिला आईं तो माथुर साहब ने 
घड़ी में समय देख कहा, “प्रमिला बेगा ! तुम ज़रा चन्द्र की माँ के पास 
बैठो । में अभी वहाँ आ रहा हूँ ।” थ 

“पर मुझको तो केवल एक मिनट का काम है |? इतना कह वह 
अपनी पस खोलने लगी | 

माथुर ने हाथ से संकेत कर उसे रोककर कहा, “में जानता हूँ कि तुम 
किसलिये आईं हो । इसी कारण में समझता हूँ कि तुमको कुछ प्रतीक्षा 
करनी पड़ेगी | यदि तुमको कहीं जाना होगा तो ड्राईवर मोटर में छोड़ 
आयेगा ।”? 

विवश वह भीतर चन्द्र की माँ के पास चली गई | एक घण्टा-भर 
प्रतीक्षा करने पर माथुर भीतर आया और प्रमिला को अपनी पत्नी से 
बातें करते देख, प्रसन्‍न हो कहने लगा, “तो आखिर तुमको आना ही 
पड़ा है न ! क्‍यों प्रमिला ! 

“में समर गया था कि तुम मुझसे क्‍यों नाराज़ हो | केवल इसलिए 
कि में चन्द्र का पिता हूँ । पर एक बात मैंने तुमको कही थी कि ठुम मेरी 
बेटी के तुल्य हो । यह तुम भूल गई प्रतीत होती हो । 

“एक दिन मेंने तुमको लिखा था कि 'एक पिता का अधिकार है 
कि अपनी लड़की की सहायता करे । इस कारण तुम मेरे कार्यालय से 
डेढ़-सी रुपया मासिक ले जाया करो |!” उस समय तुम्हारा काम लग गया 
था । अब भी तुमको उसके अनुसार काम करना चाहिये था | जब तुमने 
नहीं किया तो यह रुपया भेजना पड़ा है ।” 

“पर मेरी नौकरी तो अ्रब फिर लग गई द्वे । हमारा गुजर मज़े में 
हो रहा है । इसके अतिरिक्त मैं यह विचार करती हूँ कि मैं श्रापसे यह 
रुपया क्‍यों लू १”! 


दासता के नए रूप ३४७ 


इतना कहते-कहते उसने अपने बेग में से डेढ़ सो रुपये के नोट 
निकाल माथुर साहब के सामने रख दिये । उसने कहा, “यूं तो हमारे 
देश में सब बड़े पिता समान होते हैं और सब छोटे पुत्र तथा पुत्री समान; 
परन्तु इसका अथ यह नहीं कि सब बड़े सब छोटों की सहायता ही किया 
करें | में अपना अधिकार आपसे कुछ भी लेने का नहीं समझती । 

“इस पर भी में आपका धन्यवाद करती हूँ | भ्रापने एक बार मुझको 
सुमति दी थी | उसके लिए में आपकी कृतज्ञ हूँ ।”” 

इतना कह वह उठ खड़ी हुई और जाने को तैयार हो गई | माथुर 
ने कहा, “प्रमिला | बेठो | में तुम्हारे इस व्यवहार से बहुत प्रसन्न हूँ । 
तुम में यह आत्म-सम्मान देख, मुझको हथ हो रहा है | में यह रुपया 
तुमको कभी नहीं भेजता, यदि मुझको यह पता न चलता कि घर की आय 
में वृद्धि करने के लिए तुम्हारी माँ को लिफाफ़े बनाने का काम करना 
पड़ता है ।” 

प्रमिला अभी भी खड़ी थी। उसने खड़े-ही-खड़े कह दिया, “यह 
बात ठीक है | इस नये स्थान पर मेरा वेतन बहुत कम है | यद्यपि उसमें 
हम अपना काम चलाने में कठिनाई अ्रनुभव कर रहे हैं, परन्तु यह कोई 
कारण नहीं कि हम आपसे किसी प्रकार की सहायता ले । 

#पिताजी | आपके पुत्र का व्यवहार मेरे साथ ऐसा रहा है कि में 
आपसे किसी प्रकार की सहायता लेना अपना श्रपमान समझती हूँ |” 

विवश माथुर ने कहा, “अच्छी बात है। में ठुमको अपमानित 
करना नहीं चाहता | 'न ही मेरा यह आशय था | यद्यपि में तुम्हारे इस 
रुपये लेने को अपमानजनक नहीं समझता । तो भी यह समझने की बात 
बलपुवक तुम्हारे मस्तिष्क में डाल नहीं सकता | न ही मिन्‍्नत करने से 
कोई समझ सकता है । 

“इस पर भी में समभता हूँ कि तुम बहुत ही श्रच्छी लड़की हो और 
अच्छे लोगों से सम्बन्ध बनाना एक अ्रच्छी बात ही है| इस कारण में 
तुमसे फिर यही कहता हूँ कि तुम इस घर में सदेव बेटी की भाँतिआा 

सकती हो और एक बेटी के अधिकार पा सकती हो ।”” 
“में इस आश्वासन के लिए सदा आपकी आ्राभारी रहूँगी ।”” 


३ 

प्रमिला के व्यवहार से माथुर नाराज्ञ नहीं था। विपरीत इसके वह्द 
अब भी उसकी सहायता करने के उपायों पर विचार कर रहा था । एक 
बात वह समझ रहा था कि यह लड़की स्वाभिमान से पूण है श्रोर इसके 
स्वाभिमान को किसी प्रकार की ठेस पहुँचाना एक भारी पाप होगा | 
इस कारण वह इस समस्या पर गम्भीरतापूबक विचार कर रहा था । 

उसको दो बातें समर में आ रही थीं। एक तो इन, माँ-बेटी ओर इसके 
भाई पर देख-रेख रखना, जिससे ये नि्धनता के कारण किसी गडढद़े में 
न गिर जायें, दूसरी बात थी कि किसी छुपे हुए ढंग से इनकी आय में 
वृद्धि कराना | 

माथुर इस विषय में योजना बना रहा था, परन्तु निर्वाचन-काय में 
संलग्न होने के कारण उसकी योजना न तो परिपक्व होने में आती थी 
ओर न ही कार्यान्वित हो सकती थी! 

परन्तु भाग्य-चक्र शान्त नहीं था। वह चल रहा था | जिस दिन 
बलवन्तसिंह ने नीरा और प्रमिला को डॉक्टर सिंह की दुकान के बाहर 
बातचीत करते देखा था, उस दिन से दूसरे-तीसरे दिन बलवन्तसिंह 
प्रमिला को किसी-न-किसी स्थान पर मिल जाता था। एक-दो बार 
बलवन्तसिंह डॉक्टर सिंह की दुकान पर कुछ खरीदैने भी आया था, परन्तु 
वहाँ तो प्रमिला उसको दुर से ही देखती थी | प्रमिला श्रपनी मेज पर 
टाईपराइटर के पीछे बेठी काम किया करती थी । 

प्रायः जब प्रमिला दुकान से छुट्टी पा, घर जाती और कनॉट प्लेस 
पाक में से गुजरती तो बलवन्तसिंह सामने से पैदल आ्राता मिल जाता 
और दूर से ही वह उसको 'गुड-डे! कह निकल जाता । 

एक-आध बार जब नीरा दुकान पर कुछ श्ज्ञारका सामान खरीदने 


| 

आई, बलवन्तसिंद उसके साथ था। नीरा उसको दुकान में छोड़, 
प्रमिला से सुख-समाचार पूछने चली जाती ओर खड़े खड़े ही बात हो 
जाती | 

इन दूर-दूर की भेंटों का परिणाम उस दिन हुआ, जिस दिन प्रमिला 
और बलवमन्तसिंह दोनों सामने से आते हुए इकट्ठ कनॉट प्लेस पाक में 
घुसे । 

“गुड-डे मिस प्रमिला |? डॉक्टर ने कह ओर प्रमिला के साथ-साथ 
चल पड़ा | 

“नमस्ते जी |” प्रमिला ने उत्तर दिया । 

“ग्राप कहाँ रहती हैं, में अक्सर आपको इधर जाते देखता हूँ।” 

“हमारा घर चाँदनी चोक में है। नीरा बहिन उस दिन बता रही 
थीं कि आप केन्टोनमेण्ट में काम करते हैं । इस पर भी आपको में प्रायः 
यहाँ ही देखती हूँ ।” 
. ैन्‍्टोन्मैन्ट कोई बलख-बुखारा नहीं है। मोटर से पन्द्रह-बीस मिनट 
आने में लगते हैं। यहाँ प्रोविन्शियल लेबो रेटरी है। में अपने रोगियों के 
'स्पेसिमन' यहाँ टेस्ट कराने लाया करता हूँ। यहाँ के डॉक्टर मेरे दूर के 
सम्बन्धी हैं। आज भी दो रोगियों के मूत्र की परीक्षा करानी थी। वह 
यहाँ देकर किसी रेस्टोराँ में चाय पीने जा रहा हूँ। प्रायः चाय पी कर 
लोदता होता हूँ तो श्राप मिलती हैं। उस दिन आपने नीरादेबी को 
कहा था कि आप चाय पिला नहीं सकतीं, इस कारण किसी से पीती 
भी नहीं | नीरा को आपकी बात से सन्तोष हो गया था, परन्तु आप 
क्षमा करेंगी, मुझको आपकी युक्ति कुछु जची नहीं थी | 

“सब दो मित्र अथवा परिचित इकट्ठ बैठ चाय पीते हैं तो क्‍या 
यह सौदेबाज़ी होती है! क्‍या यह लेखा-जोखा का विषय होता है १ 
मैं को ऐसी बात न किसी को कहना पसन्द करूँगा और न ही किसी से 
सुसना | 

“यदि झाप मुझकी कहती कि श्राप मेरे साथ चाय नहीं पी सकतीं, 

क्योंकि ग्राप पिला नहीं सकतीं तो में तो लज्जा में गल जाता । में इसका 
यह अर्थ समझता कि आप मुमकको इतना कमीना समझती हैं कि एक 
प्याला चाय पिलाकर, में उसके बदले में चाय पीने की आशा करता हूँ।? 

प्रमिला मुस्कराई और बोली, “आप बहुत ही सेंस्सेटिव ( हृष- 
प्रकृति ) मालूम होते हैं ।”” 

“वाह, आप आघात पहुँचाये और फिर कोई उस आाधषात को 
ख्रनुभव करे तो उसको हृष प्रकृति कहकर उसकी भत्सना करें १” 

“बात यह है कि नीरा के भाई साहब ने मेरे साथ भले लोगों का-सा 
व्यवहार नहीं किया । वह ही मेरे एक श्रच्छे स्थान से नौकरी छूटने में 
कारण है। में उसकी बहिन के साथ किसी प्रकार का व्यवहार रखना 
नहीं चाहती थी ।”! 

“झोह | अरब समझा ।? इस समय वे श्रोडियन सिनेमा के सामने 
पहुँच गये थे । अब डॉक्टर बलवंतसिंह खड़ा हो गया और कहने लगा, 
“तो इसका अर्थ यह हुआ कि यदि मैं ्रापको चाय का निमन्त्रण दूँ , 
तो आप उस कारण से, जो आपने नीरा को बताया था, इन्कार नहीं 
करेंगी १? 

“पर और कारण भी तो हो सकते हैं।” प्रमिला भी खड़ी हो 
गईं थी | 

“हाँ, तो मेरे निमन्त्रण को इन्कार करने का भी कोई कारण है १” 

“केवल यह कि आपका मेरे से परिचय अ्रभी बहुत ही साधारण है।”” 

“तो इसको असाधारण रूप केसे दिया जा सकता है १” 

“पर देखिये न, में एक निधन परिवार की लड़की और शिक्षा 
में, सोशल-स्टेटस में तथा प्रत्येक प्रकार से आपसे कम हूँ । फिर श्राप मेरे 
से परिचय बढ़ाने में क्या लाम समभते हैं, इसका पता करने से ही 
साधारण को अ्रसाधारण करने पर विचार किया जा सकता है ।” 

“निर्धन तो आप हैं। यह तो आपने उस दिन नीरा को भी कहा था, 
यद्यपि शब्द दूसरे थे | पर शिक्षा में आप मुझसे कम हैं क्या १ मुझको 

तो ऐसी कोई बात प्रतीत नहीं हुईं। आप ग्रेजुएट हैं, में केवल इण्टर 
हूँ | पीछे डॉक्टरी पढ़ ली, जेसे आपने टाईपराइटर सीख लिया । दोनों 
कार्मों में वेतन का ही अन्तर है। हैं दोनों काम ही । इनमें शिक्षा का 
किंचित्‌ मात्र भी सम्बन्ध नहीं | 
* “सोशल-स्टेटस का में कुछु मी अथ नहीं सममकका। में तो आग्रह 
करूँगा कि आइये चाय पियेंगे ओर साथ ही इस प्रश्न पर और भी 
गम्मीरतापूबषक विचार भी कर लेंगे। प्रमिलादेवी ! मनुष्य एक सोशल 
( सामाजिक ) प्राणी है। इसकी इच्छा दूसरों से मेल-जोल पेदा करने 
की बनी रहती है | इस कारण यदि में आपसे अपना परिचय बढ़ाना 
चाहता हूँ तो कोई अस्वाभाविक बात नहीं करता । आइये । में इतना 
कमीना नहीं कि चाय के बदले में चाय की झ्राशा करू गा ।?? 
प्रमिला बलवंतसिंह की युक्तियों से परास्त तो हुई, साथ ही उसके 
व्यक्तित्व से आकर्षित भी हुई। दोनों चाय पीने चले गये । बहुत बातें 
हुई और दोनों के मन पर एक-दूसरे के व्यक्तित्व का प्रभाव पड़ा | इसका 
परिणाम यह हो गया कि जब कभी दोनों कनॉट“ प्लेस में मिल जाते तो 
चाय पीने बेठ जाते और आधा-पौन घण्टा बहुत ही विचारपूर्ण तथा 
रोचक बातचीत होती । 
इसका एक ओर परिणाम भी हुआ । घनिष्ठता बढ़ने के साथ-साथ 
प्रेम भी बढ़ने लगा | यद्यपि बलवंतसिंह प्रमिला के मन की इस अ्रवस्था 
को जान गया था, तो भी नीरा की भाँति उसको छू तक नहीं सका था। 
सप्ताह में दो-तीन बार प्रमिला से भेंट हो जाती और दोनों “यौक 
40 में चाय पीने चले जाते। वहाँ भिन्न-भिन्न राजनीतिक तथा 
सामाजिक विषयों पर बातचीत होती | दोनों के परिवारों की अवस्था 
और अन्य विशेषतायें, दोनों को पता लग चुकी थीं। बलवंतसिंह चाहता 
था कि वह अमसने मन की अवस्था प्रमिला से वर्णन करे, परन्तु जब भी 
बह उसकी श्रोंखों में देखता था, तो उनमें बच्चों की-सी सरलता देख 
रुक जाता था | 

एक दिन वह अपने को रोक नहीं सका और उसने प्रमिला के हाथ 
को अपने हाथ में पकड़कर कहा, “क्या में' * “ ** 

प्रमिला ने हाथ खींच लिया ओर कहा, “हाँ, कहिये। क्‍या कहना 
चाहते हैं १? 

एक क्षण के लिए तो बलवंतसिंदद घबरा-सा गया, परन्तु शीभ्र ही ,, 
अपने मन को दृढ़ कर बोला, “मैं यह कहने जा रहा था कि क्‍या में 
आपके हाथ को पकड़ने का अधिकार पाने योग्य हूँ ९? 

“ओह !” प्रमिला ने मुस्कराते हुए कहा, “जिस बात का अधिकार 
पाने के विषय में आप पूछ ही रहे हैं, उसको पूछने से पहिले प्राप्त भी 
करना चाहते हैं ? हाथ पकड़ने का अधिकार, हाथ पकड़कर पूछना 
चाहते थे १” 

बलवंतसिंह हँस पड़ा । उसने कहा, “यह तो सिम्बीलिक (प्रतीकात्मक) 
था।” 

“ठीक है; परन्तु एक ओर तो आप एक बात पाने के विषय में पूछ 
रहे हैं और दूसरी ओर उत्तर पाना तो दूर रह्या, पूछने से भी पहिले उसी 
बात को प्राप्त कर लेना चाहते हैं ? छोड़िये इस बात को । आप मेरा 
हाथ पकड़कर क्या करेगे १” 

“ग्रापका भुर्ता करू गा । क्‍या होता है जब एक पुरुष किसी स्त्री का 
हाथ पकड़ता है ! में आपको अपनी पत्नी बनाना चाहता हूँ ।” 

“तो यह कहिये कि श्राप मुझसे विवाह का प्रस्ताव कर रहे हैं ९ 
मुझको यह प्रस्ताव कुछ बुरा प्रतीत नहीं हुआ; परन्तु मेरी माँ हैं और 
मेरा एक भाई भी है। उसने बहुत अच्छे नम्बर लेकर हॉयर-सेकण्डरी/ 
पास किया है ओर वह अ्रब को लेज में पढ़ने की इच्छा रखता है | 
अतएव जब तक वह पढ़ाई समाप्त नहीं कर लेता, में नौकरी छोड़ नहीं 
सकती । माँ और भाई के ख्चें के लिए रुपया आना ही चाहिए | इसका 
अ्भिप्राय यह हुआ कि में, कम-से-कम तीन वर्ष तक नौकरी छोड़ नहीं 
सकती और विवाह नहीं कर सकती ।”” 


कला 


दासता के नए रूप ३५३ 


“अह तो कोई लम्बी-चोड़ी कठिनाई नहीं है । पहिली बात तो यह 
कि जितने रुपये तुमको इस नोकरी से मिलते हैं, उससे अधिक तो में ही 
आपके भाई और माँ को दे सकता हूँ श्रथात्‌ चार-पाँच वष्र के लिए मैं 
अपनी पत्नी को पत्नी की पदवी देते हुए एक नौकरी भी दे सकता हूँ ।” 

“जोकरी में क्या काम लेंगे १?” 

“जब पत्नी बनना स्वीकार कर लिया जायेगा तो काम मिल 
जायेगा । मेरे पास बहुत काम है। एक-आरध अपनो पत्नी के लिए 
नियत कर दूंगा।” 

“इसके अ्रतिरिक्त इस प्रस्ताव की प्रथम स्वीकृति मेरी माँ से माँगनी 
होगी । मेरी स्वीकृति तो पीछे होगी ।”?! 

“यह भी हो जायेगी ।” 

“कैसे होगी १११ 

“में अ्रपनी माँ को आपकी माँ के पास भेज दूँगा | मेरा विचार है 
कि वे आपकी माँ को मना लेंगी |” 

“एक तीसरी बात भी है । वह है आपका नीरा से सम्बन्ध । 

“देखिये, में' * | मैं आ्रापके मन के भावों को एक-दो महीनों से समझ 
रही हूँ । इस कारण मैने आपके विषय में कुछ सममका-बूकरा है। मेरा 
अनुमान हे कि आपका नीरादेवी से काफी घनिष्ठ सम्बन्ध हे | यह तो 
कोई नहीं कह सकता कि वह सम्बन्ध किस प्रकार का है। परन्तु है वह 
घनिष्ठ । नीरा से में कुछ भी सम्बन्ध रखना नहीं चाहती । इस कारण 
पछ रही हूँ ।” 

बलवन्तसिंह एक-दो क्षण तक प्रमिला की आँखों में देखता रहा । 
पश्चात्‌ उसने कहा, “में समझता हूँ कि ग्रव समय आ गया है कि 
आपको पूण परिस्थिति से अवगत कर दूँ । पत्नी बनने से पूर्व आपको 
मेरे नीरा से सम्बन्ध का ज्ञान हो जाना चाहिए | 

“नीरा और मेरा परिचय एक चाय-पार्टी पर हुआ था। इसको दो 


वर्ष से ऊपर हो चुके हैं । पिछले वर्ष दो मास तक हम इकट्ठे काश्मीर में 
२३ द 

घूमते रहे हैं और वास्तविक रूप में वह मेरी पत्नी तब ही बन गई थी । 
तबसे ही में उससे विवाह करने का प्रस्ताव करता रहा हूँ, परन्तु वह नहीं 
मानी। उसका विवाह के विषय में विचार केवल सम्भोग-मात्र से है | 
वह सदा इस यत्न में रहती है कि सन्‍्तान न हो | इसके लिए वह 
'प्रीफिलेक्टिक्स प्रयोग में लाती है । में इस प्रकार के जीवन से ऊब 
गया हूँ। घर पर, जो सुख-सुविधा ओर प्रेम तथा परस्पर-निर्मरता का 
वातावरण रहता है, वह बन नहीं पाता | बिना विवाह के न में उसको 
अपने घर में रख सकता हूँ, न वह मेरे घर में रह सकती है | हमारी सुख 
की घड़ियाँ, यदि इसको सुख कहा जाये, तो होटलों और रेस्‍्टोरां में होती 
रही हैं। कुछ दिन हुए, मेने नीरा से अन्तिम बार कहा था कि विवाह 
हो जाना चाहिए और उसको मेरे घर चलकर रहना चाहिए, परन्तु 
उसने इस प्रस्ताव को ठुकराते हुए कह दिया कि वह यीन-सम्बन्ध के 
अतिरिक्त किसी प्रकार से मी न तो मेरे आश्रित होना चाहती हे और 
न ही किसी का आश्रय बनना चाहती है। मैने उसको कहा भी था कि 
इस प्रकार हमारे सम्बन्ध टूट भी सकते हैं। इस पर उसने कट्दा था कि 
वह इस बात की चिन्ता नहीं क्ररती । उस दिन के पश्चात्‌ में उससे 
मिलने नहीं गया | श्रमी तक तो उसने भी मुझसे मिलने का यत्न नहीं 
किया |”? 
प्रमिला यह कथा सुच्र कितनी ही देर तक विचार-मग्न बेठी रही । 
इस पर बलवन्तसिंह ने कहा, “में घरेलू-जीवन के लिए व्याकुल हो रहा 
हूँ। इस पर आप जेसी लड़की से परिचय भाग्य की बात समभता हूँ। : 
यदि आपको मेरा प्रस्ताव अरुचिकर न हो तो मैं अपनी माँ को आपकी ., 
हा रु म॑ ही हैं |. 
माँ के पास भेज सकता हूँ | वे आजकल दिल्ली में ही हैं |” 


| 


नीरा का दृष्टिकोण दूसरा था। वह समझती थी कि घरेलू वातावरण 
तो कृत्रिम ढंग से बनाया जा सकता है और इसकी आवश्यकता वह 

अभी अनुभव नहीं करती थी। उसकी सब प्रकार की तृष्णाएँ पूर्ण हो 
रही थीं। केवल योन-तृष्णा के लिए वह किसी पुरुष की संगत की आव- 
श्यकता समझती थी। डॉक्टर बलवंत्सिंह इस कमी को पूरा कर रहा था । 
डॉक्टर बलवंतसिह ने जब उसको यह कहा था कि विवाह न करने 
की अवस्था में उनका वतमान सम्बन्ध टूट भी सकता है तो उसने कह 
! दिया था कि वह इस बात की चिन्ता नहीं करती । वास्तव में वह विश्वास 
रखती थी कि वह इतनी सुन्दर है कि डॉक्टर उसको छोड़कर जा नहीं 
सकता | 
जब कई दिन तक डॉक्टर नहीं आया तो उसने समभा कि वह 
उसको विवाह-बन्धन में बाँधने के लिए विवश करना चाहता है । जब 
देखेगा कि वह उसको विवश नहीं कर सका, तो फिर पुराने सम्बन्ध बना 
लेगा | कुछ और दिन व्यतीत होने पर भी जब डॉक्टर के दशन नहीं 
हुए, तो उसमें स्वाभिमान जाग पड़ा । वह विचार करने लगी कि क्‍या 
वह इतनी उसके अधीन हो गई है कि उसके बिना जीवन दुभर हो 
जायेगा ? वह मन में यह संकल्प कर बेटी कि वह स्वयं उसके पीछे नहीं 
भागेगी | डॉक्टर को झाना होगा तो स्वयं ही उसके पास आयेगा । 
एक मास व्यतीत होते-होते परिस्थिति बदली । उसको कुछ ऐसा 
प्रतीत हुआ कि माँ बनने के लक्षण उसमें दिखाई देने लगे हैं। वह इस 
विषय में इतनी सावधान रहतो थी कि उसको विश्वास ही नहीं होता था 
कि उसके गर्भ स्थित हो सकता है। वह अनियमितपन में कोई श्रन्य 
. कारण ही मानती रही; परन्तु पन्द्रह-बीस दिन ओर निकल जाने पर डसको 
अपनी परिवर्तित श्रवस्था का विश्वास हो गया | 
€ अब वह इससे छुटकारा पाने का ढंग सोचने लगी | पहिले तो इस 
. प्रयोजन से लिखे व्यायाम करने लगी | जब उनसे कुछ नहीं बना तो 
बह सफाई करवा देने के लिए उचित लेडी-डॉक्टर की खोज करने लगी । 
इस सब समय में उसको एक बार भी विचार नहीं आया कि डॉक्टर 
बलबंतसिंह से मिलकर विवाह के लिए मान जाये। वह समभती थी कि 

यह तो दो-चार दिन की तकलीफ़ है श्रौर विवाह में जीवन-मर का 
बन्धन होगा । 

नई दिल्‍ली में बंगाली माकंट के पास एक लेडी-डॉवटर जगन का 
पता लगा तो वह उसके पास जा पहुँची । उसने पूर्ण बृत्तान्त सुन और 
नीरा को मोटर में श्राया देख, एक सहस्तर रुपया माँग लिया। बहुत कहने- 
सुनने के बाद सात-सौ पर फ़ेसला हुआ। साथ ही डॉक्टर का यह कहना 
था कि वह अपने पति को साथ लेकर आराथे । उसने बताया कि वह 
ग्रविवाहित लड़कियों के गर्भपात नहीं करती । 

इस बात ने नीरा को गम्भीर विचार में डाल दिया। उसने लेडी- 
डॉक्टर से कहा भी कि वह अपने पति वी इच्छा से ही ऐसा करवा गही 
है और वे स्वयं आ नहीं सकते | इस पर भी लेडी डॉक्टर अपनी इस शत 
पर दृढ़ रही । उसने कहा कि वह किसी का भेद खोलना पसन्द नहीं 
करती | इससे उसकी अ्रपनी बदनामी होती है । इस पर भी उसका 
निश्चय है कि बिना पुरुष के साथ आये, वह उसको हाथ नहीं लगायेगी | 

नीगा के लिए यह भी एक समस्या हो गई कि क्‍या वह डॉक्टर 
बलवन्तसिह को यहाँ आने के लिए मनाये ! क्‍या वह आ्राना स्वीकार 
करेगा १ उसको विश्वास था कि स्वयं डॉक्टर होते हुए, वह इस लेडी- 
डॉक्टर के पास आना पसन्द नहीं करेगा । तो फिर उसके सामने रहस्य 
खोलने की श्रावश्यकता ही कया दे १ इससे वह किसी को भाड़े पर वहाँ 
लाने का विचार करने लगी | 

लेडी डॉक्टर को देने के लिए रुपया तो उसके पास तेयार था | हाँ, 
उसके पास अस्थायी रूप में बनने के लिए पति कोई नहीं था | इससे वह 
भारी चिन्ता में ड्रब गई । वह घर लोट आई । 

चन्द्र नीरा के आभा-हीन मुख को कई दिन से देख रहा था। साथ 

ही वह उसको डॉक्टर बलवन्तसिंह के साथ आते-जाले नहीं देखता था । 
इससे वह नीरा से इस सबका कारण जानने के लिए उत्छुक हो उठा । 
परन्तु दिल्‍ली में निर्वाचनों के दिन थे और वह कम्युनिस्ट उम्मीदवारों 

को सहायता में दिन-रात लगा हुआ था | इस कारण नीरा से एकान्त 
में मिलने का अवसर नहीं मिल रहा था | 
निवाचन समाप्त हुए | परिणाम घोषित हो गये । दिल्ली में जनसंध 
को एक भी स्थान नहीं मिला । हिर व महा समा भी सवथा असफल रहा | 
कम्युनिस्टा द्वारा समाथित दो व्यक्ति सफल हो गये आर कांग्रेस की आशा- 
तीत सफलता मिली। इन सफलताओं की घोषणा के पश्चात्‌ दावतें 
होने लगीं । अ्रब चन्द्र को घर आने और अपने मावी प्रोग्राम पर विचार 
करने का ग्रवसर मिलने लगा | 
एक बात से वह बहुत प्रसन्‍न था कि उसके पिता के विपुल प्रयत्न 
करने पर भी जनसंघ को घोर असफलता मिली | वह अपने एक समथित 
उम्मीदवार की सफलता के जशन से वापिस लौटा तो माथुर चाय पर बेठे 
मिल गये | चन्द्र ने कुछ मुस्कराकर कहा, “पिताजी | जनसंघ की श्रसफलता 
पर तो सबको विस्मय हो रहा है । जितना शोर था, अब आपकी संस्था 
की उतनी ही भद्द हुई है ।” 
माथुर ने भी मुस्कराते हुए कहा, “कुछ शिक्षा तो हमको मिली है 
इन निवाचनों से । इस पर तो हम अवकाश के समय विचार करेगे 
रन्‍्तु तुम्हारी पार्टी जिनका समथन करती रही. वे तो कांग्रेस में सम्मि- 
लित हो रहे हैं | वे तो कमी भी कम्युनिस्ट नहीं थे ।”” 
“इस बात की हमको चिन्ता नहीं । हम तो अपनी पार्टी के प्रचार 
के लिए एक-आध प्लेट-फाम चाहते थे। वह मिल गया था ।” 
५ “इतना कुछ लाभ तो जनसंघ को भी हुआ है | हमने अपना काय- 
“# क्षेत्र निर्माण किया हे । वास्तविक कार्य तो अब ही होगा ।” 
चन्द्र ने देखा कि निवाचनों में की पराजय के पश्चात्‌ भी उसके पिता 
के विचारों में अन्तर नहीं पड़ा । अपने इस अनुमान की जाँच के लिए 
उसने कह दिया, “में समझता था कि इस पराजय के पश्चात्‌ श्राप 
अपने सिद्धान्तों पर पुन; अवलोकन करने पर विवश हो जायेंगे |” 
“सिद्धान्तों पर अवलोकन तो सदेव चलता रहता है। तुम लोगों 

की माँति हम ऐसे नहीं हैं कि अ्रढाई-सो वष पूब के एक यहूदी के अधूरे- 
शान से उत्पन्न विचारों को धमपुस्तक की भाँति निश्रान्‍्त मानते रहें । 
हाँ, एक सिद्धान्त हमारा अटल है। वह है सबके साथ यथायोग्य व्यब- 
हार रखने का । इस मौलिक सिद्धान्त के अधीन हम अपनी काय-विधियों 
को बदलते रहते हैं |?” 

चन्द्र पिता की युक्ति के सामने अपनी बात को चला नहीं सका | 
इस कारण चाय समाप्त कर अपने कमरे में जाने लगा तो नीरा आई 
और अपने कमरे को चल पड़ी । चन्द्र ने उसको देखा तो आवाज़ दे दी, 
“नीरा दीदी ! चाय तेयार है |” 

“पी चुकी हूँ ।” यह कह वह अपने कमरे में चली गई | चन्द्र अपने 
कमरे में जाता-जाता रुक गया और नीरा के पीछे-पीछे उसके कमरे में जा 
पहुंचा । नीरा धम्म से आराम कुर्सी पर बेठी तो चन्द्र ने उसके सामने 
खड़े होकर पूछा, “क्या है दीदी |” 

“कुछ नहीं, में थक गई हैं ।” 

“तभी तो कहता था कि चाय पी लो । यहाँ मँँगवारऊँ ९? बिना नीरा 
के उत्तर की प्रतीक्षा किये उसने बैरा को आवाज्ञ दे दो, “औओरो मीट ! 
दीदी के लिए चाय यहाँ ही ले आओ ।” 

पश्चात्‌ नीरा के सामने की कुर्सी पर बेठकर कहने लगा, “दीदी ! 
तम्हारा मुख देखने से यह पता चलता है कि तुम कुछ बीमार हो । क्‍या 
है तुमको ?”! 

“कुछ कष्ट तो है ।” नीरा के मन में चन्द्र उसकी समस्या का सुकाव 
प्रतीत हुआ | 

“क्या कष्ठ है ?” 

“तुम समझ नहीं सकोगे ।”? 

“में दूध-पीता बच्चा तो हूँ नहीं। सब-कुछ समझता हूँ | किसी 
डॉक्टर को दिखाया है क्‍या १” 

“दिखाया है | वह श्रॉपरेशन के लिए कह्दता है ।”? 

“ग्रोह्द ! तो पिताजी से कहे १?” 

“नहीं, यह उनको बताने की बात नहीं है । वे पिछली सदी के जीव 
बीसवीं सदी की बातों को समझ नहीं सकेंगे |”? 

धसमझक्ता | तो फिर १”? 

“तुम मेरे साथ चलो तो ग्यॉपरेशन हो सकता है |”? 

“ट्ॉक्टर बलवबंतसिद क्या साथ जाने से इन्कार करते हैं ९” 

“मेने उनस कुछ कहा ही नहीं | कहना भी नहीं चाहती |” 

चन्द्र गम्भीर विचार में पड़ गया | वास्तव में वह नीरा से अधिक 
समझदार था। इस काग्ण उसने नीरा की इस उलकन में सहायता 
करने का निश्चय कर लिया | उसने विना बीमारी के विषय में अधिक 
पूछ-गीछु किये पुछा, “किस डॉक्टर को दिखाया है १” 

“लेडी डॉक्टर जगन को ।” 

“जो बंगाली मार्केट में काम करती है ?१ 

शह 

“तुम उस यूर्स के पास कैसे पहुँच गई थीं ९” 

क्यों १?! 

“बह कुछु नहीं जानती। में तुमको अपनी एक परिचित लेडी- 
डॉक्टर के पास ले चलू गा। सब टीक हो जायेगा ।” 

इस समय बेरा चाय लेकर आरा गया। वह चाय रखकर गया तो 
नीरा ने पूछा, “क्या देना पड़ेगा !” 

“ऐसे केसिज्ञ का बह दो सो रुपया लेती है ।” 

“ग्रोर १?? 

“ओर क्या १ यदि उसके नर्सिंग होम में ठहरने की आवश्यकता 
पड़ी तो बीस रुपया प्रतिदिन का और लेगी |”? 

नीरा को समझ आ गया कि चन्द्र इस विषय में उससे अधिक 
जानता है| श्रतए्व उसने कह दिया, “चन्द्र भैया | मेरी इस विषय में 
सहायता कर दो | में बहुत एहसान मारनूगी ।” 

नीरा ने चाय समाप्त कर, अपनी पस में से नोटों का एक बण्डल 
निकाल चन्द्र के हाथ में देते हुए कहा, “अ्रभी ये पाँच सी हैं । ज़रूरत 
होगी तो और मिल जायेंगे ।” 

चन्द्र और नीरा बाहर निकल पड़े । चन्द्र के कहने के अनुसार 
टेकक्‍्सी करने का विचार किया गया । चन्द्र टेक्सी करने गया और नीरा 
कोठी की ड्योढ़ी में खड़ी प्रतीज्षा करने लगी । इस समय चोधरी मथुरा- 
सिंह और मोतीराम कोर्ठी में दाखिल हुए। मोतीराम को नीरा की उस 
दिन की सूरत स्मरण थी, जब वह बाल कटवा कर हेयर-कंटर की दुकान 
में से निकली थी | श्राज उसकी सूरत देख, वह उसको तुरन्त पहिचान नहीं 
सका | नीरा के मुख पर आज चिन्ता और भय से मुदनी छाई हुई थी । 
वह ड्योटी में खंभे स॑ आश्रय लिये खड़ी थी। मथुरासिंह ने पहिचाना 
तो उसको भी भारी विस्मय हुआ । उसको समझ आ्राया कि माथुर साहब 
ने अपनी लड़की का विवाह निमन्त्रण दिये ब्रिना कर दिया है। नीरा 
बीमार प्रतीत होती थी । 

इस प्रकार के विचारों में वे माथुर साहब की कोठी में प्रवेश कर 
गये | माथुर अकेला था और कोई कानूनी पुस्तक पढ़ रहा था | वह 
चोधरी मथुरासिंह और मोतीराम को आया देख समझ गया कि चन्द्र 
की भाँति वे भी उसकी खिल्ली उड़ाने आये हैं; परन्तु वह तो जीवन भर 
मुकदमे जीतता ओर हारता रहा था । इससे न तो उसको जीतने पर हर्ष 
होता था और न ही हारने पर दुःख । उसके मुवक्किल खुशियाँ मनाते थे 
ग्रथवा शोकग्रस्त होते थे । वह सदा एक समान गम्भीर बना रहता था । 
यह उसका स्वभाव बन गया था कि वह प्रत्येक विजय के समयदेखता था 
कि किस बात पर उसके पक्ष की जीत हुई है और किस बात से हार । 
यह मनोवृत्ति उसकी इन निवाचनों में जन-संघ की हार के समय भी थी । 

उसके लिए यह हार एक अध्ययन ओर मनन का विषय बन गया था | 

“ज्ाइये चौधरी साहब ' बहुत-बहुत बधाई हो ।” माथुर ने उनको 
बेठक में प्रवेश करते देख कहा | 

“सब ठीक है |” चौधरों ने बेठते हुए कहा, “हमको अफसोस है 

१कि हम बधाई नहीं दे सकते | पर माथुर साहब | आपकी पार्टी का हल्ला 
तो बहुत था | हलले के अनुपात में परिणाम तो पसंगा-भर भी नहीं 
निकला ।” 

“हाँ, यह तो हम जानते थे कि हम बहुमत में नहीं आरा सकते थे, 
परन्तु हमारी इतनी हार कि हम दिल्‍ली में एक भी सीट नहीं पा सकेंगे, की 
हम आशा नहीं करते थे ।” 

“पर यह हुआ कैसे ?” 

“इसके कुछ कारण तो में जानता हूँ, परन्तु वे बाहरी कारण हैं । 
ग्रान्तरिक कारण भी हैं, जिनके विपय में हमको एक जाँच समिति बनानी 
पड़ेगी । इस समय जो भी कारण बताये जायेंगे, वे कोरे अ्रनुमान-मात्र ही 
तो होंगे ” 

“तो आप अपनी हार का वेज्ञानिक रूप में अश्रध्ययन करना 
चाहते हैं ?? 

ध्हॉँ । १) 

“ठीक है। पर हम तो आपका कुछ और ही कहने आये थे |” 
मोतीराम ने अनोपचारिक बात छोड़ मतलब की बात आरम्म कर 
दी | उसने कहा, “आपसे हमारा सम्बन्ध बहुत मघुर रहा है । हम सम- 

क्ष्मते हैंकि आप जेसे योग्य आदमी के लिए कांग्रेस जेसी पार्टी ही 
उपयुक्त है। आप इन बच्चों में भाग-दौड़ करते शोभा नहीं पाते ।” 

“कांग्र स में सम्मिलित तो हुआ था, परन्तु वहाँ मन नहीं जमा ।”” 

“जो बात आपको पसन्द नहीं आराइ, वह व्यक्तिगत ही तो हो सकती 
है | उसका सुधार हो सकता है | जहाँ तक सिद्धान्त का प्रश्न हे, वह तो 
आप भी मानेंगे कि कांग्र स ही एक मानी हुई पार्टी है ओर इसमें सब 

राष्ट्रवादियों को सम्मिलित हो, इसके हाथों को सुदृद करना चाहिए । 
इस समय हम प्रथम पंचवर्षीय योजना चला रहे हैं। इसकी सफलता पर 
बहुत-कुछ निर्भर है। भावी सन्‍्दान के सुख-सम्पदा-सम्पन्न होने श्रथवा 
भूखे मरने का प्रश्न इस योजना की सफलता-अ्रसफलता के साथ 
सम्बन्धित है ।”” ह 

माथुर ने गम्मीर हो इस कथन को सुना ओर कहा, “मोतीराम |! 
यह बात यदि कोई कांग्र स का वह नेता, जिसको योजना का ज्ञान होता, 
खाकर मुझको कहता तो उससे एक-आध प्रश्न पूछुता; परन्तु ग्रापको 
इस योजना की वकालत करते और योजना के लिए कांग्रेस के साथ 
सहयोग की बात कहते सुन विस्मय हुआ है। श्राप जानते नहीं कि 
योजना क्‍या है ! 

“इस पर भी में आपसे पूछता हूँ कि क्या यह योजना देशोन्नति के 
लिए है अ्रथवा कांग्रंस दल की उन्नति के लिए ९” 

“देशोननति के लिए ।” चोधरी ने कहा | 

“तो देश के वे रहने वाले, कांग्रस के बाहर रहते हुए इन 
योजनाओं में सहयोग क्यों नहीं दे सकते ? योजना को सफल करने के 
लिए कांग्रेस में सम्मिलित होना क्यों आवश्यक है ? यदि योजना पूर्ण 
देश की वस्तु है, तो सब देशवासियों की एक हाई-पॉबर समिति इसके 
निर्माण और संचालन के लिए क्‍यों नहीं बनाई गई १?! 

“निर्माण के समय तो सब योग्य आदमियों से राय ली गई है |” 

“राय लेना एकबात है ओर संचालन करना दूसरी बात है। 
उदाहरण के रूप में में तुमको देशी नचिकित्सा-शास्त्र के विषय में बताता 
हूँ। योजना बनाते समय वेद्यों ओर हकीमों से राय ली गई थी; परन्तु 
किया वही गया, जो कांग्र सी स्वास्थ्य मन्त्री के दिमाग में घुसा हुश्ना था । 
पालियामेण्ट में भी सदस्यों ने हलला-गुल्ला मचाया, परन्तु पार्टी के 
नियन्त्रण का वासस्‍्ता डालकर डॉक्टरी चिकित्सा के लिए एक अरब रुपये 
से ऊपर दिया जा रहा है और आयु बंद तथा यूनानी के विषय के लिए 

दो करोड़ से भी कम दिये जाने को कहा है। राय लेने से काम नहीं 
चलता । 

“में एक बात आपको ओर बता देना चाहता हूँ कि निर्वाचनों में 
तो राजनीतिक विषयों और नीतियों के आधार पर उम्मीदवार खड़े किये 
जाते हैं, परन्तु योजना तो राजनीतिक विषय नहीं । इस कारण इसके 
लिए तो सब दलों और योजना की विद्याओं में योग्य विद्वानों की निर्माण 
झोर संचालन समिति होनी चाहिए ।”! 

“पर यह केसे हो सकता है ! राज्य कांग्रस के हाथ में है और 
योजना राज्य की सहायता के बिना चल नहीं सकती । अ्रतः कांग्र स के 
बाहर का कोई आदमी केसे सरकारी योजना में हस्तक्षेप कर सकता है ९” 

“यही तो मेरी आपत्ति है, इस वतमान शासन पर | योजना का 
सम्बन्ध देश के शासन से नहीं है। कोइ भी दल सत्तारूढ़ हो, उसकी 
योजना चलाने के लिए राजनीति से प्वथ _ एक शसक्त समिति बनानी 
चाहिए, जिससे शासक दल बदल जाने पर भी योजना में अन्तर न पड़ 
जाये | 

“पर आप तो मुझको कांग्र स में सम्मिलित होने के लिए कह रहे हैं, 
क्योंकि देश की योजना चल रही है अर्थात्‌ कांग्र स से बाहर रहने वालों 
का योजना से कोइ वास्ता नहीं ।”! 

चौधरी निरुत्तर हो चुका था | इस पर भी उसने कुछ कहने के 
विचार से कह दिया, “वकील साहब ! कांग्रेस हो अथवा कोई अन्य 
दल हो, है तो योजना । अ्रच्छी तो है । तो सबका सहयोग होना ही 
चाहिए |” 

“यह जो आपने कहा है कि है तो योजना ओर श्रच्छी तो है, इस 
विषय में भी मेरा मतभेद है । व्याख्या की बातों को छोड़ भी दू, तो भी 
यह समझ लेना चाहिए कि सिद्धान्त से भी योजना गलत दिशा से 
आरम्भ की गई है। हमको शिक्षा से आरम्म करना चाहिए था | हमको 
देश में चरित्र-निर्माण से योजना का श्रीगणेश करना चाहिए था | इस 

अवस्था में तो करों में महान्‌ वृद्धि कर अ्रथवा विदेशों से ऋण लेकर 
चोर और अयोग्य ठेकेदारों और सरकारी नौकरों के हाथ में वह रुपया 
व्यर्थ गँवाने की योजना बन जायेगी ।”! 

मोतीराम समझ रहा था कि जिस प्रयाजन से वे वहाँ आये थे, वह 
तो व्यर्थ को बहस में भूला जा रहा हैँ । उसने चोधरी को संकेत कर कहा, 
“माथुर साहब | मैं तो एक ओर हा प्रयोजन से आज आया हूँ । इन 
सावजनिक कामों में तो मत-भेद चलता ही रहेगा | में तो उस काम के 
लिए आया हूँ, जिसमें मत-भेद हो ही नहीं सकता । 

“प्लेरी बीवी रामलाल के घर में रहती है ओर अपने घर नहीं आ्राती | 
हमने सुना है कि रामलाल का कारोबार और उसके घर का प्रबन्ध 
आपके संरक्षण में हे । रामलाल ने आपके नाम कुछ लिखा-पढ़ी कर 
दी है । वह स्वयं कहाँ है, हम नहीं जानते । इस प्रकार आपसे ही इस 
विषय में बातचीत करने आया हूँ |! 

“फरमाइये | कया चाहते हैं आप १”! 

“मुन्दरी आपकी नोकरानी है अथवा बीबी १” 

माथुर का मुख क्रोध से लाल हो गया । उसको कुछ ऐसा मालूम 
हुआ कि वास्तव में पहले मीटी-मीटी बातें कर, फिर ये लड़ने आये हैं । 
इससे उसने अपने क्रोध पर नियन्त्रण रख, सतक हो कहा, “देखो 
मोतीराम | में रामलाल के कारोबार को देंखता हूँ | वह अपनी बीबी 
के पाकिस्तान भेज दिये जाने के कारण संसार से विरक्त हो कहीं उत्तर- 
काशी इत्यादि स्थान पर रहकर ध्यान-योग में अपना जीवन' लगाने का 
यत्न कर रहा है । जाने से पूव वह मुझको अपनी दुकान और बच्चों का 
संरक्षक बना गया था | उसके पास कुछु नकद रुपया भी था। वह भी 
मेरे चाज में है |. यह रुपया, दुकान और बच्चे यदि वह लौट आया तो 
उसको वापिस दे देने होंगे, अथवा जब बच्चे बालिग़ होंगे तो उनको 
सॉंप देने चाहियें। जहाँ तक मुझको मालूम है, बच्चों की देखभाल का 
काम सुन्दरी अपनी इच्छा से करती दहै। वह मुझसे कुछ वेतन नहीं 

लेती | वह न तो नौकरानी है, न ही मेरी बीवी ।”” 

“तो मैं उसको अपने घर ले जा सकता हूँ क्‍या !”? 

“जब वह किसी प्रकार से सी मेरे अ्रधीन नहीं तो में केसे उसके 
विषय में कुछ कह सकता हैं १” 

“यदि में उसको ले जाऊँ तो आप बच्चों का क्या प्रबन्ध करेंगे ?”' 

“यदि वह चली जायेगी तो किसी भली ग्रोरत को उन बच्चों की 
देखभाल के लिए में नियुक्त कर दूँगा ।” 

“बे सुन्दरी के साथ मेरे घर पर क्‍यों नहीं जा सकते ?”! 

“मैं उन सुकुमार बच्चों को एक त्रोदल? ( वेश्यागार ) के मैनेजर 
और एक चीट ( धोखेबाज़ ) के घर नहीं भेज सकता । सुन्दरी जाना 
चाहती हें तो जा सकती है |”! 

मोतीराम ने अपने को एक वेश्यागार का मैनेजर कहे जाने पर बहुत 
बुरा माना | उसको क्र द्ध देख चोधरी ने उसको शान्त करते हुए कह्दा, 
“व्यथ की बातों पर झगड़ा करने में लाभ नहीं । वकील साहब | इस 
विषय पर कोई सममोता नहीं हो सकता क्‍या १”? 

“दादा मोतीराम क्या चाहते हैं ९” 

“दो में से एक बात | या तो सुन्दरी को श्राप रामलाल के घर से 
निकाल दें, जिससे वह विवश हो अपने पति के घर जा सके । या मोतीराम 
को रामलाल के घर में सुन्दरी के साथ रहने की स्वीकृति दे दें ।” 

“जहाँ तक सुन्दरी को घर से निकालने की बात है, में नहीं निका- 
लूंगा। वह अपनी स्वेच्छा से रह रही है | वह स्वेच्छा से जायेगी तो में 
रुकावट नहीं डालूगा | दादा को में बच्चों के पास रहने नहीं दूँगा । 
कारण बता चुका हूँ |?” 

“तो कोई सूरत नहीं, जिससे बात तय हो सके १” 

“एक बात हो सकती है। मुझको एक-दो दिन में सुन्दरी की इच्छा 
जानने का अवसर दो । में उसको अश्रपने पति के घर जाने की प्रेरणा देने 
का यत्न करूँगा। दो दिन पश्चात्‌ आ्रापको बता सकता हूँ कि वह 

स्वेच्छा से दादा के घर जाना चाहती है अथवा नहीं ।” 

“वह नहीं जाना चाहती ।”? 

“मुझको भी यत्न करने दो | शायद में सफल हो जाऊँ।” 

“देखिये माथुर साहब | मोतीराम पेशावर का रहने वाला है | वहाँ के 
रहने वालों के लिए औरत एक बहुत बड़ा मानबिन्दु है | इसके लिए फ्रन्‍्टी- 
यर के लोग लड़-मरने को तैयार रहते हैँ । में इसको यह कहकर यहाँ 
लाया हूँ कि माथुर साहब हिन्दू हैं। हिन्दू सम्यता के उपासक हैं। इस कारण 
वे कभी भी किसी हिन्दू स्त्री को पति का घर छोड़ने की राय नहीं देगे । मेरी 
सम्मति है कि आप सुन्दरी को समराश्येगा तो वह अवश्य मान जायेगी | 
बच्चों की बात तो केवल आपकी सुविधा के लिए कही थी | यदि आपको 
कोइ अन्य उपयुक्त स्त्री उनकी देखभाल के लिए न मिल सके तो आप 
बच्चों को सुन्दरी के साथ भेज सकते हैं । एक बात और हो सकती है 
कि आप मोतीराम को अवसर दे कि वह अपनी स्त्री के पास रहकर, उसको 
समझा सके ।”' 

माथुर को कुछ ऐसा समझा आ रहा था कि दोनों किसी प्रकार की 
शरारत करने का फ़ैसला कर आये हैं। वह इनके मन की बात जानने 
के लिए अवसर और समय चाहता था | इस कारण उसने अश्रपनी पहली 
बात दुहरा दो, “परसों आना । फिर विचार करेगे | यदि सुन्दरी अपनी 
इच्छा से मान जाये तो अच्छा ही है ।”' 

माथुर रामलाल के घर में सुन्दरी को रक्षा का प्रबन्ध करना चाहता 
था। उसको चौधरी की एक बात खटक रही थी। चौधरी ने कहा था 
कि फ्रन्टीयर के रहने वालों के लिए औरत एक बड़ा मान का प्रश्न है। 
इससे वह यह समझा था कि मोतीराम फ़ौजदारी करने पर उतारू हो रहा 
है। मन में यह विचार कर वह काँप उठा था | 

जब मोतीराम और चौधरी मथुरासिंह माथुर को दो दिन का समय 
देकर कोठी से बाहर निकले तो माथुर ने टेलीफोन उठाया और चीफ 
कमिश्नर के पी० ए० से मिला लिया। माथुर ने चीफ कमिश्नर 

साहब से मिलन का समय नियत कर लिया । यह अगले दिन नो बजे 
का था | वह एक तो चीफ कमिश्नर को कहकर सुन्दरी की रक्षा कराना 
चाहता था और दूसरे मोतीराम के विपय में कुछ पेशबन्दी कराना 
चाहता था | 


द्‌ 

चौधरी और मोतीराम माथुर की बेठक से निकले तो परस्पर भंगड़ने 
लगे । 

“ज्रौधरी साहब |!” मोतीराम ने कहा, “इस समय बैठक में कोई 
नहीं था । जब उसने कहा था कि में 'चीट' हूँ, में उसका गला दबाकर 
काम समाप्त कर देना चाहता था | आपने व्यर्थ में मना कर दिया |? 

“मना किया तो ठीक ही किया है। माथुर साहब की लड़की और 
लड़का हमको कोठी में जाते देख गये थे और यदि आकर वे पिता का 
मृत शव देखते तो हम पकड़ जाते और पीछे फाँसी के तखंते पर लटक 
जाते |! 

“बहुत कायर हैं श्राप चौधरी ! यदि पकड़े जाते श्रीर मुकदमा होता 
तो उसमें कोई-न-कोई बात हॉट ली जाती और हम बच जाते ।” 

“बच भी जाते तो पंचवर्षीय योजना में जो लाखों का काम मिलने 
वाला है, सब समाप्त हो जाता ।”” 

“मैं तो मरने-मारने पर तैयार हैँ और आप रुपये-पेसे कमाने की 
बातें कर रहे हैं |?” 

“में चाहता हूँ कि साँप भी मर जाये और लाठी भी बच जाये |” 

“हो चुका । यह वकील बहुत काइयाँ हे । कुछु-न-कुछ और बात 
बना लेगा | हम मूर्खों की भाँति मुख देखते रह जायेंगे ।”” 

मोतीराम का मन चाहता था कि वह चौधरी को विदा कर दे और 
स्वयं भीतर जाकर माथुर का काम तमाम कर दे । इस कारण वह कोठी 
के बाहर आकर ठहर गया । उस दिन कोठी का चोकीदार भी वहाँ नहीं 


|! 

था और मोतीराम इस अवसर को खोना नहीं चाहता था। उसने 
चौधरी को कहा, “तुम जाओ । में अभी थोड़ी देर में आऊँगा |” 

चौधरी मोतीराम के मन की भावना को समझता था | इस कारण 
उसको सममभ्ाने लगा कि कोई काम उतावली में नहीं करना चाहिये | 
वह मोतीराम को आश्वासन दे रहा था कि सुन्दरी उसके घर अ्रवश्य हे 
आर जायेगी । इसी समय सामने से एक टेक्सी, बहुत वेग से भागती हुई 
आ्राई | मोतीराम और चोधरी कोठी के बाहर सड़क पर खड़े थे | 

चौधरी ने कहा, “देखो, देखो | एक ओर हट जाओ । कोई बेवकूफ 
चला आ रहा हे ।” 

टेक्‍सी कोठी के अन्दर जाकर ठहरी और चन्द्र उसमें से निकल, 
भागकर कोठी के भीतर चला गया। चोधरी ने चन्द्र के मुख पर घबराहट 
के चिह् देखे थे। उसके मन में इस घबराहट का कारण जानने की 
इच्छा उत्पन्न हुईं। वह तो भीतर जा माथुर साहब से पता करना 
चाहता था, परन्तु मोतीराम ने टेक्सी-ड्राइवर से ही पूछ लिया, “कहाँ 
से लाये हो इनको १” 

“यहीं चाँदनी चौक में, लेडी डॉक्टर सरवर के यहाँ से । वहाँ कोई 
बीमार हे ओर यह बाबू गाड़ी भगाता हुआ कुछ लेने आया है |” 

मोतीराम डॉक्टर सरवर के विषय में जानता था | वह एक जक्षण तक 
नीरा के वहाँ जाने के विपय पर विचार करता रहा । एकाएक नीरा का 
आभा-हीन मुख, जेसा उसने उसके जाते समय देखा था, उसकी श्राँखों 
के सामने आ गया । उसको नीरा का वह रूप भी स्मरण हो आया, जो 
उसने दो वध पूव, उसके हेयर-ड्रेसर की ढुकान में से निकलते समय देखा | 
था | उसको कुछ सन्देह हुआ तो उसने चौधरी का हाथ पकड़ कर कोठी 
से बाहर ले जाते हुए कहा, “चोधरी | बड़ा मज़ा रहेगा । चलो ज़रा 
डॉक्टर सरवर के यहाँ चले |” 

“बहाँ क्या है (?? 

“माथुर साहब की लड़की वहाँ गई है और कुछ गढ़बड़ हो गई है |”? 

चौधरी कुछ समऊक नहीं सका था | इस पर भी वह मोतीराम से 
घसीटा हुआ मेन बाज़ार की ओर जा रहा था । उनको मार्ग में ही एक 
खाली टेक्सी जाती मिल गई और वे डॉक्टर सरवर के मकान के आगे 
जा पहुँचे । लेडी डॉक्टर दीवान-हॉल की सड़क पर, दीवान-हॉल से कुछ 
दूर जाकर रहती थी । 

मकान के नीचे टेक्सी खड़ी हुई तो डॉक्टर बाहर निकल आई | 
डॉक्टर के मुख विवर्ण हो रहा था। मोतीराम ने पूछा, “डॉक्टर ! 
ग्रभी एक लड़का चन्द्र यहाँ से गया है न ? मरीज्ञा का क्‍या हाल है ९?” 

सरवर मोतीराम को जानती थी। मोतीराम का होटल और वहाँ 
पर के व्यवसाय का इस क्षेत्र से घना सम्बन्ध था । इस कारण मोतीराम 
को इस लड़के और लड़की के विपय में जानते देख, उसको आश्चय 
नहीं हुआ । उसने कहा, “तो उसने बताया नहीं आपको १”! 

“हमको जाते हुए कह गया है कि हम यहाँ पहुँच जावे |” 

“चन्द्र कुछ मूल मालूम होता है | बहुत हल्ला करने की आवश्यकता 
नहीं थी। लड़की तो ऑ्रॉपरेशन के दो मिनट के भीतर ही मर गईं थी । 
वह लड़की के माता-पिता को सूचना देने गया था ।” 

“तो उसके शव को ठिकाने लगाने के लिए ही उसने हमको भेजा 
प्रतीत होता है | अच्छा ऐसा करो कि तुम उसको सी और लपेटकर ठेयार 
रखो । हम एक ट्रक लेकर आते हैं ओर श्मशान में ले जाकर सब-कुछ 
ठीक कर देंगे ।” 

यह कह मोतीराम और चौधरी टेक्सी में बेठ विचार करने लगे कि 
क्या किया जाये | दोनों की राय बेटी कि थाने में सूचना दे देनी चाहिये। 
थानेदार परिचित है ही, वह सब-कुछ ठीक कर लेगा। चन्द्र श्रपने 
माता-पिता को बुलाने गया है| बहुत ही मज़ा रद्दे यदि पुलिस के श्राने 
. पर वे यहाँ शव को लेने आये हुए हो । 

मोतीराम ने कद्दा; “शीघ्र चलो । कहीं मुदों ग़ायब हो जाये ।” 
श्ढं 

थानेदार कोतवाली में नहीं था। चोधरी ने उसके घर पर टेलीफ़ोन 
किया । वहाँ पर वह मिल गया और चोघरी ने श्रपना परिचय देकर 
बताया, “बहुत आमदन का केस लेकर आया हूँ। परन्तु विलम्ब नहीं 
होना चाहिये |”! 

“बताओ न, क्या बात है १”! 


) 


“डॉक्टर सरवर के यहाँ गर्भपात कराते हुए एक लड़की मर गई है | 


अभी शव वहाँ पड़ा है । एक बहुत ही अमीर और मशहूर आदमी की 
लड़की है | अगर पुलिस समय पर पहुँच जाये तो काम बन जायेगा ।” 

थानेदार ने कहा, “चौधरी साहब | डॉक्टर सरबर पाँच सौ रुपया 
महीना पुलिस को देती है | इस पर भी अगर आप इस मुआमले में रुचि 
रखते हों तो में ऐसा प्रबन्ध कर सकता हूँ कि केस श्मशान-भूमि में पकड़ा 
जाये ।”! 

“भाई | एक बड़ी मुर्गी हे । पकड़ने से मतलब नहीं | मतलब उनको 
तंग करने से है ओर साथ ही कुछ आ्रामदन की सूरत करने से है ।”” 

“अच्छी बात हे । ड्यूटी पर जो इन्स्पेक्टर है, उसको टेलीफ़ोन पर 
बुला दो |?! 

ड्यूटी पर नियुक्त इन्स्पेक्टर हरबंससिंह को टेलीफ़ोन पर बुलाया 
गया | थानेदार ने उसको कह दिया कि वह दो कॉन्स्टेबलों को लेकर 
डॉक्टर सरवर के घर चला जाये और वह स्वयं सीधा वहाँ पहुँच रहा हे । 
थानेदार ने यह भी कह दिया कि बहुत हल्ला-गुल्ला नहीं करना | 

हरबंससिंह दो कॉन्सस्‍्टेबलों को लेकर वहाँ पहुँच गया । उनको आया 


देख, डॉक्टर सरवर कॉप उठी । बहुत कठिनाई से हृदय को दृढ़ कर 


वह बाहर आई ओर हेड-कॉन्स्टेबल से पूछने लगी, “क्या बात है १” 
“हम यहाँ पहरा देने आये हैं । थानेदार साहब स्वयं आ रहे हैं ।” 
“इतने में तो मेरी भारी बदनामी हो जायेगी |”! 

“यह थानेदार साहब से कहियेगा ।”” 
“तो आप भीतर आ जाइये |”? 

वे मकान के अ्रन्दर हो, दरवाज़ा बन्द कर, मांग रोक बेठ गये । 
हरबंससिंह जानता था कि डॉक्टर पुलिस के मेहरबानों में से है। इस 
कारण वह अपनी ओर से कुछ कहना नहीं चाहता था। इस पर भी 
थानेदार साहब के आने तक वह माग रोककर बेठ गया | 

भीतर टेलीफ़ीन खड़का | डॉक्टर उठकर टेलीफ़ोन सुनने चली 
गई | हरबंससिह भी उसके साथ-साथ वहाँ जा पहुँचा । डॉक्टर को यह 
बात ठीक नहीं लगी । इस पर मी वह कुछ कर न सकी । डॉक्टर ने 
टलीफ़ोन उठाया । ज्यों-ज्यों वह टलीफ़ोन सुनती जाती थी, उसका हाथ, 
जो टेलीफ़ोन पकड़े था, काँपता जा रहा था | दरबंससिंह यह देख रहा 
था | वह समझ गया कि अवश्य कोई मुआमला है, जो बहुत ही संगीन 
है| इस कारण उसने रपटकर टेलीफ़ोन पकड़ लिया ओर अपने कान से 
लगाकर सुनने लगा । व्लीफ़ोन में कोई कह रहा था, “डॉक्टर | तुम 
बोलती क्यों नहीं ! मैंने ठुमको जो कहा है, वह तुम समझी हो अथवा 
नहीं है 
 हरबंस सिंह ने उत्तर दिया, “साहब ! डॉक्टर दूसरे कमरे में मरीज़ को 
देख रही हैं | आप क्‍या चाहते हैं ९? 

“तुम कोन हो ९” आवाज़ आई । 

“मैं डॉक्टर सरवर का मुलाज़िम हूँ।' 

“४एक मरीज़ा तुम्हारे यहाँ मर गई है न १” 

श्ज्ी | 9) 

“उसकी पुलिस में रिपोट कर दो ।” 

“आ्राप उसके क्‍या लगते हैं ९” 

“मैं उस लड़की का बाप हूँ ।?? 

“ओर शाप यह कह रहे हैं ९?” 

“हाँ, में चाहता हूँ कि डॉक्टर स्वयं ही उसकी रिपोट कर दे और 
पुलिस वालों से जैसा मुनासिब समझे फ़ेसला कर ले। वह स्वयं ही 
उसका दाह-संस्कार कर दे | अगर वह यह नहीं करेगी तो में स्वयं 

पुलिस में रिपोट कर दूँगा ।” 

हरबंससिंह नहीं समझा कि इसका क्‍या उत्तर दे ? उसने केवल 
यह कहा, “मुझको ऐसा प्रतीत होता है कि आप लड़की के पिता नहीं हैं ) 
कोई दूसरा लड़की के घर वालों को बदनाम करने के लिए यह टेलीफ़ोन 
कर रहा है ।”” 

“तुम डॉक्टर को बुलाशो | तुम मेरा मतलब नहीं समझ सकते ।” 

“साहब | डॉक्टर नहीं आ सकतीं |” इस समय थानेदार वहाँ श्रा 
गया । डॉक्टर सरवर उसके साथ थी । दरबंससिंह ने टेलीफ़ोन डॉक्टर को 
देकर कहा, “डॉक्टर | खुद बात करो ।” 

डॉक्टर ने येलीफ़ोन में कहा, “हाँ साहब ! में डॉक्टर हूँ ।”” 

टेलीफोन करने वाले ने कहा, “'में लड़की का पिता हूँ । मुझको 
तुम्हारे भेजे हुए आदमी ने मेरी लड़की के विषय में बताया है कि वह 
तुम्हारे क्लिनिक में मर गई है| में चाहता हूँ कि तुम मुआ्आमिले को जेसा 
चाहो निपट-निपटा लो | यदि तुमने कुछ इधर-उधर करना चाहा तो 
में पुलिस में रिपोट कर दूँगा ।” 

“आपकी बदनामी होगी ।” 

“देखो, वह लड़का तुमसे बात करता है, जिसको तुमने मेरे पास 
भेजा था ।”? 

टेलीफोन में कोई दूसरा बोलने लगा, “डॉक्टर ! मेरा पिता कह्दता है 
कि उसको बदनामी का भय नहीं है | वह किसी के अधीन नहीं है और 
एक गुनाहगार के गुनाहों को छुपाना नहीं चाहता | उनका कहना है 
कि जो पाप करता है, उसको उसका फल भोगना ही चाहिए। वे तो 
स्वयं ही पुलिस में रिपोट करने जा रहे थे, मगर मैंने तुम्हारी ख़ातिर 
बहुत मिननत-समाजत की है और वे इतना मान गये हैं कि डॉक्टर स्वयं 
इस केस को निपट ले । वे इसमें हस्तक्षेप नहीं करेंगे । 

“इस कारण मेरा विचार है कि किसी एम्बुलेन्स कार में लादकर 
श्मशान में ले जाओ। में वहाँ ह्टी आ रहा हूँ ।” 

“पर चन्द्र |? डॉक्टर ने रोनी-सी आवाज़ में कहा, “पुलिस तो यहाँ 
आ गई है। मीना महल वाले मोतीराम को न जाने ठुमने क्या बताया 
है । वह यहाँ आया था और फिर उसने पुलिस में रिपोट कर द्री मालूम 
होती है ।” 

“तो पुलिस वालों से निपट लो ।” 

“उसके लिए रुपया चाहिए ।” 

“कितना चाहिए १ एक सो तो तुमको दिया ही था ।” 

“एक सौ से काम नहीं बनेगा | कम-से-कम पाँच सौ और चाहिएं |”! 

“इतना तो मेरे पास हे नहीं । पिताजी एक पैसा नहीं देंगे। हाँ, 
लड़की की उँगली में एक हीरे की श्रँगूटी है। उससे काम चला लो ।” 

डॉक्टर ने टेलीफोन बन्द कर दिया | उसने थानेदार की ओर घूम- 
कर कहा, “बेठिये ।”? 

इन्स्पेक्टर बेठा तो मोतीराम श्रोर चौधरी भी वहाँ आ गये । डॉक्टर 
ने खड़े-खड़े ही कहा, “यह मुकुट विहारी माथुर की लड़की है। गर्भपात 
करवाने आई थी। साथ में इसका भाई था। न जाने क्‍या खराबी हुई 
कि आपरेशन होते ही उसका देहान्त हो गया। मेंने इसके भाई को भेजा 
था कि वह अपने सम्बन्धियों को लाकर शव को ले जाये। अ्रभी लड़की 
के पिता का टेलीफोन आया था कि उनमें से कोई नहीं श्रायेगा । यदि 
- मैं चुपच्राप दाह-संस्कार कर दूँ तो ठीक, नहीं तो वह स्वयं पुलिस में 
रिपोट कर देगा | वह अपनी बदनामी से नहीं डरता । 

“अभी लड़की का माई टेलीफोन भें कह रहा था कि माथुर साहब 
तो पुलिस में रिपोट कर रहे थे, परन्तु लड़के ने उनकी मिन्नत-समाजत 
कर उनको मना लिया है कि यदि मैं चुपचाप शव का क्रिया-कर्म करा 
सकू तो ठीक, नहीं तो मुंआमिला पुलिस में जाना ही चाहिये ।” 


ही 


चौधरी और मोतीराम माथुर की बात सुन चकित रह गये । उनको 

उससे यह आशा नहीं थी। उनको विश्वास था कि माथुर लड़की के 
देहान्त की बात सुन भागा हुआ आयेगा और शव को चुपचाप श्मशान- 
भूमि पर ले जाकर संस्कार करने का यत्न करेगा | श्रब उसको पुलिस 
में रिपोट करने को तैयार देख, थे भौचक्के हो मुख देखते रह गये । 
थानेदार ने यह परिस्थिति देख कहा, “इस अवस्था में तो मुझको 
यह केस रजिस्टर करना ही पड़ेगा | कहीं पीछे माथुर साहब ने किसी बड़े 
अफ़सर के पास रिपोट कर दी तो मेरा तो काम तमाम हो जायेगा |” 

“नहीं इन्स्पेक्टर साहब ! वे कुछ नहीं करेंगे।” डॉक्टर ने कहा, 
“वे चुप रहेंगे ओर लड़की कहीं भाग गई विख्यात हो जायेगी। इस कारण 
मेरे हाल पर दया करिये। आप चुपचाप यहाँ से चले जाइये ओर मुझको 
इसके संस्कार करने का अवसर दीजिये |”? 

“क्यों चोधरी साहब ?” कोतवाल ने मथुरासिंह की ओर देखकर 
पूछा, “आप तो कहते थे बहुत आमदन की बात है | यहाँ तो कुछ और 
ही बात निकली ।” 

“ये माथुर साहब हमारे लिए एक समस्या बन रहे हैं। जेसी हम 
उनसे आशा करते हैं, वे सदा उससे उलट ही व्यवहार बनाते हैं ।”! 

“में समझता हूँ कि वे ठीक ही कह रहे हैं । एक कानूनदाँ को जो- 
कुछ करना चाहिये, वही वे करने का विधचार रखते हैं। अब तो यह 
हमारे विचार करने की बात है कि हम क्‍या करें । कानून तो यह है कि 
डॉक्टर को हथकड़ी लगाकर हवालात में भेज दूँ और शव को पोस्ट- 
माटम के लिए हस्पताल भेज दूँ । बताइये चौधरी साहब | आप क्‍या 
चाहते हैं ९? 

“मैं समझता हूँ कि हमारी डॉक्टर साहब से शत्रुता नहीं। हम तो 
माथुर को फँसाकर उससे रुपया ऐंठना चाहते थे। वह फेस नहीं रहा । 
इस कारण हम इस मुझआमिले को 'हशञ्रप' कर देने के लिए ही आपसे 
सिफारिश करेगे |” 

“पर बात इतनी सरल नहीं, जितनी आप समभते हैं ! माथुर क्या- 

कुछ कर देगा, में नहीं जानता |” 

“अ्राप उससे बात कर लीजिये ।” 

“बात करने का अ्रथ है रिपोर्ट कर लूँ ।” 

“तो फिर क्‍या किया जाये, कोतवाल साहब ! डॉक्टर को तो बचाना 
ही चाहिये |” 

कोतवाल ने मुस्कराते हुए कहा, “हमारे यहाँ आने की मी तो कुछ 
दत्षिणा बनती है |” 

“क्या नज्षर कर दू १” डॉक्टर ने उत्सुकता से पूछा । 

“पाँच सो | यह कम-से-कम है |”! 

डॉक्टर भीतर गई और अपने कमरे में से पाँच सौ रुपये के नोट ले 
आई । वह उसने कोतवाल साहब की जेब में डालते हुए कहा, “मैं 
जीवन-भर आपके एड्टसान में दबी रहूँगी |?” 

कोतवाल ने उठते हुए कहा, “अब इस शव को शीघ्र ही श्मशान- 
भूमि में पहुँचा दो | कहीं देर की तो काम बिगड़ भी सकता है ।” 

कोतवाल ने एक सो रुपया हैड-कॉन्स्टेबल को ओर पचास-पचास 

अन्य सिपाहियों को देते हुए कहा, “एक-एक कर यहाँ से चल दो ।” 

इधर से निश्चिन्त हो डॉक्टर ने चौधरी को एक दूसरे कमरे में ले 
जाकर कहा, “इसके शव को ठिकाने लगाने में मेरी सहायता कर दें |” 

इस काम के लिए चौघरी ने दो-सौ रुपये माँगे और वे डॉक्टर ने 
दे दिये । इस पर चौधरी ओर मोतीराम शव का प्रबन्ध करने चले गये । 
सबको विदा कर डॉक्टर नीरा के शव के पास गई ओर उसकी उंगली में 
से हीरे की श्रँगूटी उतार सन्तोष अनुभव करने लगी | उसका अनुमान था 
कि आर्थिक दृष्टि से वह घाटे में नहीं रही | 


ब्द 


चन्द्र ने नीरा के देहान्त की सूचना सबसे पहिले माँ को देनी उचित 
समझी | माँ रसोईघर में खाना बनवा रही थी। चन्द्र विवर्ण मुख से 

आया और कहने लगा, “माँ | इधर आओ्ो | गड़बड़ हो गई है ।” 

माँ घबराई हुई बाहर आई तो चन्द्र ने सब कृत्तान्त, जेसा वह 
जानता था, बताते हुए कहा, “में उसको अपनी एक परिचित लेडी डॉक्टर 
के पास ले गया था । उसने औ्ज़ार डालकर बच्चा निकालने का यत्न 
किया तो न जाने क्या हुआ कि दो मिनट में ही नीरा के श्वास समाप्त 
हो गये ।” 

नीरा की माँ तो अध-चेतनता की अवस्था में वहाँ ही कुर्सी पर बेठ 
गई । उसके मस्तिष्क में तो ऐसा बवण्डर उठा कि वह समझ नहीं सकी 
कि क्या करना चाहिए। माँको सूचित कर चन्द्र पिता के पास पहुँचा 
ञ्रोर बोला, “पिताजी ! भीतर आइये | माँ आपको बुला रही हैं |” 

माथुर ने जब पत्नी का पीत मुख देखा, तो उसके माथे पर हाथ 
रखकर उसे देखने लगा। नीरा की माँ ने चन्द्र की ओर संकेत कर 
बहुत ही धीमी श्रावाज़ में कहा, “इससे पूछिये |” 

माथुर ने विस्मय में चन्द्र के मुख की ओर देखा तो चन्द्र ने आँखें 
नीची किये हुए कह दिया, “नीरा का देहान्त हो गया हे ।” 

“कहाँ ??! 

“डाक्टर सरवर के क्लिनिक में |”! 

“वहाँ क्‍यों गई थी ९”? 

चन्द्र ने उत्तर नहीं दिया और भूमि की ओर देखता रहा | माथुर 
ने अपनी पत्नी को एक चम्मच ब्राण्डी पिलाई तो उसमें कुछ शक्ति का 
संचार हुआ | माथुर ने उसको बिस्तर पर लेटा दिया ओर चन्द्र को 
उसके अपने कमरे में ले जाकर बेटाया और उस पर जिरह करनी आरम्भ 
कर दी | धीरे-धीरे वह पूण बात से परिचित हो गया। सब बात जान 
माथुर अपने कार्यालय में चला गया । चन्द्र उसके साथ-साथ था | माथुर 
ट्लीफ़ोन डायरेक्टरी खोल उसमें नम्बर देखने लगा। इस पर चन्द्र 
ने पूछा, “डाक्टर का नम्बर देख रहे हैं क्या १”! 

“में कोतवाली का नम्बर देख रहा हूँ।” 

श्क्ष्यों हल 

“उस डॉक्टर की और तुम्हारी रिपोट कर रहा हैं !” 

क्यों 827 

“तुम लोग हत्या करने के अपराधी हो ।”' 

चन्द्र ने टलीफोन पर हाथ रखकर कहा, “पिताजी ! डॉक्टर ओर 
मेरी आप चिन्ता न करिये। इस समय विचारणीय बात तो यह है कि 
आपका ओर परिवार का कितना अ्रपमान होता है |” 

“भ्रपमान अस्थायी वस्तु है। कुछ ही दिनों में लोग भूल जायेंगे, 
परन्तु यह पाप छिपाने पर जीवन-भर मन को कष्ट पहुँचता रहेगा | देखो 
चन्द्र | तुमने समाज का नियम मंग किया है और तुमको उसका दण्ड 
मिलना चाहिये |” * 

“दण्ड आप दे दीजिये | में चुपचाप सहन कर लू गा, परन्तु घर की 
लोक-लाज का विचार कीजिये | डॉक्टर पकड़ी जायेगी, शव का “पोस्ट- 
माट्म' होगा । कल समाचार-पत्रों में छुपेगा, 'जन-संघ्र के एक नेता 
के पारिवारिक जीवन का कच्चा बिद्ठा' | यह बात भारत-भर में विख्यात 
हो जायेगी । जहाँ हम जायेंगे, लोग आँस्वे फाड़-फाड़कर हमारी ओर 
देखेंगे | वे मन में हसेंगे ओर कटेंग, “बड़ा नेता बना फिरता था | घर पर 
अपने बच्चों पर भी देखभाल नहीं कर सका |! 

“८ फिर मुकदमा होगा | गवाहियाँ होंगी । महीनों ही समाचार-पत्नों में 
छुपता रहेगा, दिल्‍ली के विख्यात बैरिस्टर मुकुट विहारी की लड़की 
की शव-परीक्षा का परिणाम, शव-परीक्षा करने वाले की साक्षी और फिर 
कोट का फैसला होगा' * ४ ** हट 

“बकवास बन्द करो। यह सब व्यथ की बात है। इसके अतिरिक्त 
मेरा भी तो एक संसार है । वह मेरी आत्मा का जगत है । मैंने इस मूख 
संसार के अतिरिक्त भी कहीं जाना है। इतने घोर पाप छिपाकर वहाँ में 
क्या मुख लेकर जाऊँगा | तुम बहिन-माई ने जो-कुछ मेरे लिए किया हे, 
उसको में इसी संसार में भोगकर जाना चाहता हूँ ।” 

इतना कह माथुर ने पुनः डायरेक्टरी देखनी आरम्म कर दी | इस 
समय घन्द्र ने कुककर पिता के पाँव पकड़ लिये | उसने कहा, “रिपोर्ट 
करने से पहिले ही आप मुझको दण्ड क्‍यों नहीं दे देते १” 

चन्द्र रो रहा था । उसके आँसू टप-टप उसके पिता के पाँवों पर पढ़ 
रहे थे | उसे इस प्रकार विहल हो रोते देख माथुर ठहर गया ओर विचार 
करने लगा । 

चन्द्र के रोने ओर मिन्नत-समाजत करने का शब्द उसकी माँ सुन, 
बिस्तर से निकल वहाँ ग्रा गई और माथुर को अन्यमनस्क भाव में बैठे 
देख तथा बेट को पिताजी का पाँव पकड़, मिन्‍नत करते देख स्वयं भी पसीज 
उठी । उसकी आँखें भी भीग गई थीं | वह वहीं एक कुर्सी पर बेठ पूछने 
लगी, “क्या हो रहा है १” 

“मैं पुलिस में रिपोट करना चाहता हूँ, जिससे डॉक्टर और घन्द्र 
पकड़ लिये जाये और इन पर लड़की की दृत्या का मुकदमा चल सके | 
परन्तु लड़का फाँसी का तख्ता सामने गढा देख मुझको ऐसा करने से 
मना कर रहा है ।”! 

“टीक तो कह रहा है। लड़की तो गई, अरब लड़के को फॉाँसी 
दिलवाना चाहते हो १” 

“देखो रानी ! लड़का श्रोर लड़की तों उस दिन ही चले गये थे, 
जिस दिन इन्होंने माता-पिता का कहना मानना बन्द किया था। यह 
तो उस नाटक का, जो इन्होंने आरम्म किया था, अन्तिम 'सीन” ( दृश्य ) 
है। अब में उस नायक को, जो लगभग सारा खेला जा चुका है, उलट 
केसे सकता हूँ १?” 

“पिताजी |” चन्द्र ने कहा, “आप इस बार क्षमा कर दीजिये | में 
इस नाटक को उलट दूं गा।” 

“देखो जी |” चन्द्र की माँ ने कहा, “कोई ऐसा ढंग बताओ्रो, जिससे 
यह बात अब समाप्त हो । लड़के को फॉसी दिलवाने से क्‍या लड़की की 
मृत्यु का दुःख कम हो जायेगा १? . 

“मुझको तो कुछ समझ नहीं आता कि में क्या करूँ ९?” 

“कुछ ऐसा करो, जिससे लड़की का दाह-संस्कार हो सके | पीछे 
दूसरी बातों पर विचार कर लेंगे ।” 

“में तो उसमें सम्मिलित होना नहीं चाहता |” 

“तो न होइये ।”? 

“में नहीं चाहता कि हम में से कोई भी उसके संस्कार के समय 
वहाँ हो |? 

“ठीक है। पर यह होगा केसे ?” 

“वह डॉक्टर स्वयं उसका प्रबन्ध करे |”! 

“तो उसको टेलीफोन कर दो |” 

इस प्रकार एक योजना बन गई ओर जब तक डॉक्टर को माथुर ने 
यह नहीं कद्द दिया कि वह संस्कार कर दे, चन्द्र ने पिता के पाँव नहीं , 
छोड़ | पीछे चन्द्र ने स्वयं डॉक्टर को टेलीफोन पर बताया और जब 
उसने हीरे की श्रंगूटी की बात कही, तब डॉक्टर तथा पुलिस वालों से बात 
निश्चय हो सकी | 

रात के बारह बजे डॉक्टर सरवर का टेलीफोन आया, “माथुर साहब | 
काम हो गया है | अभी तक तो सब बात गुप्त रही है । श्मशान-मूमि में 
एक ज्ञाली नाम लिखा दिया गया है। अब मेरा मान और अपमान 
आपके हाथ में है। आप अब अपनी लड़की के ग़ायब्र हो जाने की ऐसी 
कहानी ब्रना लीजिये, जिससे आपके परिवार की मान-मर्यादा और मेरी 
भी इज्जत बनी रद सके |” 

माथुर ने बिना उत्तर दिये टेलीफोन बन्द कर दिया | 


६ 

माथुर को प्रातःकाल ही चौधरी मथुरासिह का टेलीफोन आया। 
इसमें उसने लड़की के देहान्त पर शोक प्रकट कर कहां, “माथुर साहब ! 
न जाने मगवान्‌ किस प्रकार कर्मों का फल देता है। कोई कुछ कह नहीं 

सकता । कर्मों की गति श्रति गहन है| इस कारण मेरा तो यही कहना 
है कि अब मोतीराम की बीबी को श्राप उसके घर में भिजवा दीजिये । 
मोतीराम बहुत छुटपटा रहा है। कहीं कुछ किसी का अ्निष्ट कर बैठा 
तो बहुत गबबड़ होगी । आपकी ,जड़की का रहस्य उसको भी पता है । 
में चाहता हूँ कि अब उसको और क्र द्ध करमा उचित नहीं ।” 

माथुर ने कहा, “आप लड़की के विपय में क्‍या कहते हैं श्रथवा 
करना चाहते हैं, में कुछु नहीं समझता । रही मोतीराम की बीबी की बात । 
वह तो मैं मन से चाहता हैँ कि अपने पति के घर में चली जाये और 
उसके लिए मैं पूरी कोशिश करूँगा । मैं श्रभी वहाँ जा रहा हूँ. और 
आशा करता हूँ कि सायंकाल तक इस विषय में कुछ-न-कुछ समाचार 
आपको दूँगा । 

चौधरी ने टेलीफ़ोन बन्द कर मोतीराम को, जो समीप ही बैठा था, 
कहा, “मोतीराम | बधाई हो । निश्चय जानो कि सुन्दरी शाम से पहले 
तुम्हारे घर में ग्रा जावेगी | यह लड़की का रहस्य बहुत बढ़िया हाथ में 
आया है । अरब माथुर साहब की नाक में नकेल पड़ गई है और हम 
उसको उँगलियों के संकेत पर नचा सकेंगे |?” 

मोतीराम बहुत प्रसन्न था । वह रात को तो मीना महल होटल को 
अनेक्सी में काम करता था और दिन को नेशनल कन्स्ट्रक्शन कार्पोरेशन 
का काम करता था । इस कार्पो रेशन में पाँच पत्तीदार थे । चौधरी मथुरा- 
सिंह, मथुरासिंह की पत्नी, सोहनसिह, सोहनसिंह की पत्नी और मोतीराम | 
पत्ती के अतिरिक्त मोतीराम को वेतन भी मिलता था। चौधरी अपने 
परिचय से ठेके लेता था और कम्पनी उन कामों को करती थी | चौधरी 
बिल पास करता था और लाभ में हिस्से पत्ती होती थी । 

चौधरी मथुरासिंह ने अभी कल ही एक ऐसे काम का बिल 
म्युनिसिपल कमेटी से पास कराया था, जिसके करने का ठेका नेशनल 
कन्स्ट्क्शन कार्पो रेशन को मिला था | यह काम न कमी आरम्भ हुआ था 
और न ही समाप्त । इस पर भी काम के पूरा होने का सटिफिकेट प्राप्त 

कर लिया गया था | बिल पास होकर चेक चोघरी ले आया था | 

वह चैक मोतीराम अपने बेंक में जमा कराकर वापिस में लौटा तो 
कार्पोरेशन के कार्यालय में आधी दजन पुलिस के लोग बैठ थे | एक क्षण 
के लिए चकित हो वह देखता रद्द गया । उसे आता देख, पुलिस सब- 
इन्स्पेक्टर ने मोतीराम के कन्घे पर हाथ रखकर कद्दा, “तुम हिरासत 
में हो ।” 

ध्क्र्यों १? 

“तुम्हार वारंट हैं | जालसाज्ञी का इल्ज़्ाम है |” 

“कहीं भूल तो नहीं कर रहे १ मैं मोतीराम हूँ ।”” 

“जनाब ! जानता हूँ। आपके इस दफ़्तर की तलाशी ली जा 
रही है |” 

मोतीशम कार्यालय के बाहर रखी बेंच पर बैठ गया । पुलिस के 
कर्मचारी कम्पनी के रजिस्टर और चिट्ठी-पत्नी की फ़ाइलें देख रहे थे । 
इस समय चौधरी मथुरासिंह भी पकड़ा हुआ वहाँ आर गया | चोधरी का 
मुख विवण हो रहा था। वह भी मोतीराम के पास लाकर बिठा दिया. 
गया । 

एक घण्टा-भर की खोज के पश्चात्‌ पुलिस, जिससे खुफिया 
पुलिस का एक अधिकारी भी था, सब काग़ज्ञ-पत्र ले, थेलों में बन्द कर, 
सील कर मोतीराम और चोधरी को पुलिसबेन में बैठाकर थाने ले गई । 

कोतवाल तथा हेड-कॉन्स्टबल वहाँ पर उपस्थित थे। चाँघरी ने 
कोतवाल को एक और ले जाकर पूछा, “यह क्या हुआ है १” 

कोतवाल का उत्तर था, “कुछ पता नहीं । दो घण्टे से ऊपर हुए हैं 
कि डिप्टी-कमिश्नर बहादुर का टेलीफ़ोन आया था कि म्युनिसिपल 
कमेटी श्रोर नेशनल कन्स्ट्रक्शन कॉर्पोरेशन के कार्यालयों पर छापा डाल- 
कर, खुफिया पुलिस के अफसरों के सामने तलाशी लेकर, उचित चिद्ची- 
पन्नी पर अधिकार कर लिया जाये। साथ ही आप दोनों के वारण्टों की 
तामील हो जाये | 

“एक बात विचित्र यह हुई है कि खुफिया पुलिस के दोनों अफसर, 
जो जाँच पर लगाये गये हैं, मराटे हैं और केन्द्रीय विभाग के हैं ।” 


१० 

वास्तव में यह प्रतिक्रिया थी चौधरी की माथुर को धमकी देने की।;, 
प्रातःकाल चोधरी ने माथुर को टलीफ़ोन पर कहा था कि उसकी लड़की 
का रहस्य मोतीराम को विदित है। अब उसको और अधिक कुछ नहीं 
करना चाहिए । माथुर ने चीफ़-कमिश्नर से भेंट तो इस कारण माँगी थी 
कि वह सुन्दरी की मोतीराम से रक्षा का प्रबन्ध करना चाहता था। परन्तु 
जब चौधरी ने धमकी दी तो माथुर गम्भीर हो विचार करने लगा कि 
केवलमात्र स्वरक्षा से काम नहीं चलेगा। उसने निश्चय कर लिया कि 
अब तो श्राक्रमण करना ही होगा | 

माथुर मोतीराम और चोधरी के म्युनिसिपल कमेटी में बहुत-से कार- 
नामों को जानता था । उसको विदित था कि चौधरी म्युनिसिपल कमेटी 
का सदस्य होते हुए भी कन्स्ट्रक्शन कार्पो रेशन का, जो म्युनिसिपल कमेटी 
के ठेके लेती है, हिस्सेदार है । उसको यह भी विदित था कि कार्पो- 
रेशन कमेटी के बहुत-से भूठ-मूठ के काम करती है और चौधरी उसके 
भूठ बिलों को पास करा देता है | 

म्युनिसिपल कमेटी का एक क्लक, जिसको माथुर ने उन दिनों 
नौकर कराया था, जब वह स्वयं कमेटी का सदस्य था, चौधरी की प्रायः 
सब बातें माथुर को आकर बता जाया करता था । आज जब चौधरी ने 
उसको धमकी दी तो ये सब बाते उसके मस्तिष्क में तरो-ताज़ा हो आयी | , 
जब वह चीफ़-कमिश्नर से मिलने गया तो यह सब-कुछु उसके मन में 
विद्यमान था | 

चीफ़-कमिश्नर माथुर से भली-माँति परिचित था । इस कारण जब 
माथुर ने मोतीराम श्रौर चौधरी का कच्चा चिद्ठा बयान किया तो उसने 
कह्दा, “कुछ थोड़ा-सा प्रमाण भी हो तो जाँच हो सकती है ।”” 

इस पर माथुर ने उस क्‍लक का पता बता दिया, जो उसको कमेटी 
के समाचार दिया करता था। उसने कहा, “में चाहता हूँ कि मिस्टर 
श्रवणकुमार सक्सेना म्युनिसिपल कमेटी के अ्रका उण्टैणट को यदि एकाएक 
बुला लिया जाये तो सब बात स्पष्ट हो जायेगी। इस जाँच का रहस्य 
एक ही है कि सब-कुछु एकाएक किया जाये |”! 

“यह केसे हो सकता है ९” 

“श्राप अपना कोई चपरासी दीजिये | में उसको अपनी मोटर में एक 
चिट देकर भेजता हूँ और पन्द्रह मिनट में श्रवशकुमार यहाँ ञ्रा जायेगा । 
उसके बयान आपके सामने हो जाने चाहिये ।”” 

चीफ़ कमिश्नर ने कुछ विचार कर कहा, “टीक है |” उसने अपने 
एक चपरासी को बुलाकर कहा, “यह माथुर साहब एक चिट्ठी देते हैं । 
यह चिट्ठी लेकर उसके पास ले जाओओ, जिसका पता उस पर है। उस 
आदमी को हो सके तो साथ ही लेते आओश्रो | देखो, आ्राघे घण्टे के भीतर 
अ्रा जाना चाहिये |”! 

माथुर ने केवल यह लिखा, “मिस्टर सक्सेना | आप तुरन्त इस 
आदमी के साथ मोटर में चले आइये | बहुत जरूरी काम है ।” 

जब चपरासी मिस्टर सक्सेना को लेने चला गया तो चीफ़ कमिश्नर 
ने सेन्ट्रल इन्टेलिजेन्स डिपायमेण्ट के उच्च अधिकारी को टेलीफ़ोन द्वारा 
दो चतुर इन्स्पेक्टरों को तुरन्त भेज देने को कह दिया | 

जब तक मिस्टर सक्सेना आ्राया, खुफिया पुलिस के इन्स्पेक्टर पहुँच 
चुके थे | सक्सेना ने बयान दे दिया । इस बयान में सबसे आपत्तिजनक 
बात थी पिछुले दिन का रुपया वसूल करना, जिसका बिल बिना किसी 
प्रकार का काम किये, कार्पोरेशन ने पास करवा लिया था | 

लगभग बारह बजे तक कमेटी के कार्यालय ओर नेशनल कन्सस्‍्ट्रक्शन 
का्पों रेशन के कार्यालयों की तलाशी आरम्भ हो गई और मोतीराम ओर 
चौधरी मथुरासिंह हिरासत में ले लिए गये । 

अगले दिन चौधरी और मोतीराम रिमांड के लिए मजिस्ट्र ८ के 


इं८्ड दासता क नए रूप 


सामने उपस्थित किये गए | सरकारी वकील ने लिखित बयान दिये कि 
चौधरी मथुरासिंह और मोतीराम का सरकार और म्युनिसिपल कमेटी 
को धोखा देने, भूठो बिल बनाकर रुपया वसूल करने का मुकदमा है । 
चौधरी मथुरासिंह के विरुद्ध यह भी आरोप था कि म्युनिसिपल कमेटी का 
सदस्य होते हुए ऐसी कम्पनी में हिस्सेदार है, जो म्युनिसिपल कमेटी के 
काम में है और लाभ करने के लिए बनी है | लाखों रुपयों का मामला है 
ब्रोर सब काग़ज्ञात तेयार करने में कम-से-कम पन्द्रह दिन लग जायेंगे | 
तब तक के लिए पुलिस रिमांड चाहती है । 

चौधरी और मोतीराम की ओर से तीन वकील थे और उन्होंने दोनों 
की ज़मानत के लिए प्राथना कर दी । सरकारी वकील इस ज़मानत के 
विरुद्ध था। उसका कहना था कि अपराधी सरकार के लाखों रुपये 
ठग लेने के अपराध में पकड़े गये हैं। इस ठगे रुपये के बल पर ये 
साक्षियों को वरगलाने का यत्न करेंगे । और साथ ही कुछ लोग ऐसे भी 
हो सकते हैं, जो चौधरी साहब के निजी प्रभाव के कारण गवाही देने से 
इन्कार कर दें | 

जमानत स्वीकार नहीं हुई । इसकी अ्रपील सेशन-कोट में की गई | 
वहाँ भी सरकारी वकील ने चौधरी के, गवाहों ओर प्रमाणों को गुम 
कर देने की सम्भावना बताई; परन्तु सशन-कोट ने इसको काफी वजह 
नहीं मानी और जमानत स्वीकार कर ली। दोनों को पचास-पचास 
हज़ार की जमानत पर छोड़ दिया गया | 


: ११ : 
माथुर चीफ-कमिश्नर के कार्यालय से लगभग ग्यारह बजे लौट 
अया था। आ्राज उसके लिए कई बातें विचार करने को थीं | सबसे 
बड़ी समस्या तो यह थी कि नीरा के एकाएक ग़ायब हो जाने की कथा 
बनानी थी। श्राज कचहरी में नहीं जाना था, इस कारण बह निश्चिन्त 


हो इस विषय पर विचार करने लगा । एकाएक उसका ध्यान एक बहुत 

ही बढ़िया लिफ़ाफ़े पर, जो उसकी मेज़ पर सामने पड़ा था, चला गया । 
लिफ़ाफ़े पर पता लिखा था, 'श्री मुकुट विहारी माथुर, एम० ए०, बार- 
एट-लॉ ।' 

माथुर ने लिफ़ाफ़े को उठाकर उसमें का पत्र निकाला | यह एक 
निमन्त्रण-पत्र था | उसने पढ़ा | लिखा था, “डॉक्टर बलवन्तसिह ऐम० 
डी० ( लन्दन ) और श्रीमती बलवन्तसिंह ( प्रमिला बी० ए० ) अ्रपने 
विवाह के उपलक्ष में मोज पर श्री मुकुट विहारी माथुर को सपरिवार , 
बृहस्पतिवार सात फ़रवरी, १६४२ को, मेंडन होटल के बाहर लॉन में 
ग्राट बजे आमन्त्रित करते हैं | पधारकर कृता्थ करें ।” 

काड के कोने में हाथ से लिखा था, “पिताजी ! आपकी कृपा से में 
इस नवीन जीवन में पदापंण कर रही हूँ । पूण आशा है कि आशीर्वाद 
देने आवंगे। माताजी को भी अवश्य लाइयेगा ।” 

माथुर इस निमन्त्रण को पढ़ और समझ चकित रह गया | वह मन 
में विचार कर रहा था, 'श्राज ही यह निमन्त्रण १ क्‍या संयोग है १! 

चन्द्र के मन पर नीरा के देहावसान से भारी चोट लगी थी। बह 
रात-मर माँति-माँति के विचारों में लीन, पलंग एर करवर्ट लेता रहा था । 
वह याद करता रहा था कि वह भी प्रमिला से योन-सम्बन्ध बनाये हुए 
था और वह भी इस यत्न में रहती थी कि सन्तानोत्पत्ति न हो। यही 
बात नीरा कर रही थी। दोनों एक-दूसरे के विषय में जानते हुए भी 
साहस नहीं कर सकते थे कि इसको स्वीकार करें | 

नीरा अपने में बीजारोपण को रोकने में असफल हुई । यदि प्रमिला 
भी अपने प्रयत्नों में असफल होती तो उसके लिए भारी कठिनाई उत्पन्न 
हो जाती ओर यह भी सम्भव है कि प्रमिला का भी जीवनान्त हो जाता | 

इतना विचार कर वह कांप उठा। वह नीरा के श्रसफल रहने क 
कारणों पर ओर उसके गर्भपात कराने के बिषय पर विचार करने लगा | 
ऐसा उसने क्‍यों किया ?! वह समझता था कि बलवन्तसिंह के साथ 


उसको विवाह कर लेना चाहिए था। क्‍या ऐसी परिस्थिति में वह प्रमिला 
२५ 

से विवाह कर लेता १ इस प्रश्न पर वह स्तब्ध रह गया | उसको समझ 
आग रहा था कि वह भी विवाह के लिए राज़ी न होता ओर प्रमिला को 
गर्भपात कराने के लिए ही कहता | तो क्‍या बलबन्तसिंद ने नीरा को 
गर्भपात करने के लिए कहा था १! नीरा के कहने के अनुसार तो उसने 
बलवन्तसिंह से अपने गर्भ के विषय में कहा तक नहीं था । नीरा ने ऐसा 
क्यों नहीं कहा ? उसकी समझ में ग्राया कि उसकी भाँति नीरा भी बेवा- 
हिक जीवन के उत्तरदायित्व से बचने का यत्न कर रही थी और इसका 
भयानक परिणाम उसके सामने था | 

बहुत विचारोपरान्त उसको यह समझ आया कि विवाह से बचने में 
कारण तो ग्रहस्थ-जीवन के उत्तरदायित्व से बचना ही हो सकता है; परन्तु 
ब्रिना विवाह के यौन-सम्बन्ध कैसे ठीक हो गया ? 

कभी वह विचार करता था कि कोई मरे अ्रथवा जिये, समाज को इसकी 
चिन्ता क्‍यों है ? नीरा बालिग़ थी। वह बच्चे पेदा करना नहीं चाहती 
थी। उतने गर्भपात कराना चाहा और इस प्रयत्न में उसका जीवनान्त 
हो गया । तो समाज की क्या हानि हुई ! समाज इस विषय में क्यों. ऐसा 
नियम बनाती है ? यह युक्ति उसके मन में कुछ अधिक देर तक टिक 
नहीं सकी । वह विचार करता था कि यदि गर्भपात से जीवनान्त करना 
ग्रापत्तिजनक नहीं तो पानी में ड्ूब मरना क्‍यों आपत्तिजनक है १ तब 
तो किसी भी बालिग़ की आत्महत्या आपत्तिजनक नहीं होनी चाहिए | 
इसके लिए उसका मन नहीं माना । 

वास्तव में वह नीरा के देहावसान से इतना डर गया था कि उसको 
नींद नहीं श्रा रही थी और इस उननींदेपन में वह अ्रस्त-व्यस्त विचारों में 
ड्रब रहा था | 

देरी से सोने के कारण वह देरी से उठ पाया। दिन के आठ 
बज गये थे ओर वह अभी तक भी सो रहा था। जब वह उठा 
तो माथुर चीफ़-कमिश्नर से मिलने चला गया था। जब माथुर चीक़- 
कमिश्नर के यहाँ से लोठा तो चन्द्र स्नान कर चाय पी रहा था । जब 

माथुर प्रमिला और बलवन्तसिंह का निमन्त्रण लेकर अपनी पत्नी को 
बताने लगा तो चन्द्र प्रातः का अल्पाह्र समाप्त कर उठने ही वाला 
था । माथुर ने निमन्त्रणु-पत्र चन्द्र की माँ के हाथ में दिया तो वह पढने 
लगी। जब चन्द्र की माँ ने निमन्त्रण-पत्र पढ़कर कहा, “तो प्रमिला 
आर बलवन्तसिंह का विवाह हो गया है ?” यह सुन चन्द्र जाता-जाता 
रुक गया श्रोर सुनने लगा | 

चन्द्र की माँ ने कहा, “पूण परिवार को बुलाया है ।” 

“हाँ | नीचे उसने अपने हाथ से भी कुछ लिखा है ९? 

चन्द्र ने पछा, “विवाह कब हुआ है ९?” 

“यह नहीं लिखा । हाँ, भोज आ्राज रात को आठ बजे है ।” 

“जीरा को भी बुलाया है ?” 

माथुर की हँसी निकल गई। उसने कहा, “मेरे पूर्ण परिवार को 
 निमन्त्रण है | साहबज़ादे चन्द्र को भी है |?” 

“ग्रब हम से जा सकते हैं !” चन्द्र की माँ ने कहा | 

मोटर में सवार होकर ।” 

“आज्राप भी कसी बातें करते हैं ? मेरा मन अश्रभी तक स्थिर नहीं हे । 
इस कारण में कहीं नहीं जा सकती ।”' 

“तो तुमने फ़ैसला कर लिया है कि नीरा की मृत्यु की घोषणा 
करोगी १” 

ध्क्ष्यों हट 

“घोषणा तो में कल करने लगा था। ऐसी घोषणा करता कि भारत 
के सब समाचार-पत्रों में बड़े-बड़े शीषकों के साथ मेरा और तुम्हारी लड़की 
का नाम छुप जाता । तुम और तुम्हारे पुत्र ने यह करने नहीं दिया । 
श्रब तुम यह घोषणा स्वयं करना चाहती हो १”! 

“क्या करूँ १ मुझको कुछ समक नहीं आता ।” 

“नहीं समझ आता तो पूछ लो। किसी से राय लेने में क्‍या 
हानि है ९? 


शे८८ दासता के नए रूप न 


“तो आप बताइये कि क्‍या करना चाहिए १” क्‍ 

“जज सायंकाल बलवंतसिंह के भोज पर चलो और स्वाभाविक 
रूप में वहाँ कह देना कि नीरा बम्बई गईं है । 

“एक-दो दिन में उसके कार्यालय से भी पूछ-गीछ होगी । वहाँ मैं 
कह दूँगा कि वह बम्बई गई है। वह अब बम्बई से कमी नहीं लोटेगी ।” , 

नीरा की माँ ने गहरा साँस लिया ओर चुप कर रही | इस पर माथुर 
ने चन्द्र को कद्दा, “साहबज़ादे को भी इसी योजना के अनुसार द्दी सबसे 
कहना चाहिये | मेरी राय मानो तो तुम भी रात को डिनर! पर चलो । 
हम सब को पूरे चार सो बीस की भाँति अपना व्यवहार रखना चाहिये।” 
इतना कहते-कहते माथुर की विकराल हँसी निकल गई । 

चन्द्र ओर उसकी माँ इससे डर गये । माथुर ने आगे कहा, “देखो 
विधाता का विधान | बलवंतसिंह और प्रमिला, दोनों हमारे परिवार का 
अंग बनने वाले थे । परन्तु इन लोगों के आचरण से वे तो गये ही, 
ओर हम कहाँ पहुँच गये हैं ९?” 


: १२ : 

भोज के समय डॉक्टर बलवंतसिंह ने माथुर को अपनी पत्नी के बाईं 
औ्ोर बेठा दिया | प्रमिला की माँ डॉक्टर की माँ के पास बैठी थी और 
उसके पास चन्द्र की माँ बेठ गई। चन्द्र माथुर साहब के बाई ओर 
था | डॉक्टर ने माथुर को अपनी पत्नी के पास बेठाते हुए कहा, “ये 
कहती हैं कि आप इसके पिता समान हैं । मेंने इसीलिए, श्रापके लिए, यह 
स्थान नियत किया है |?! 

इस पर ग्रमिला ने कहा, “नीरा नहीं श्राई, पिताजी १” 

“ज्हीं बेटा | वह बम्बई गईं है ।” 

इस पर बलवंतसिंह ने पूछु लिया, “कब ९१?! 

“कल सायंकाल गई है ।” 

“कंब तक लौटेगी १” प्रमिला ने उत्सुकता से पूछा । 

“क्यों ? कुछ काम है १” 

“जो स्थान उसके लिए बन रहा था, वह मैने ले लिया है न । 
उससे क्षमा माँगना चाहती थी |” 

“माँग लेना, जब वह आयेगी। मेरे लिए तो तुम में और उसमें 
कोई अ्रन्तर नहीं । में हृदय से तुमको आशीर्वाद देता हूँ कि फूलो-फलो 
और दीघ्र तथा सुखमय जीवन पाओ ।” 

इस पर डॉक्टर बोल उठा, “आशीर्वाद देते समय एक बात आप 
भूल गये हैं, पिताजी! आपने इसको पुत्र-पीत्रों से युक्त होने की आशीष 
नहीं दी |” | 

“ग्रोह । आराजकल की लड़कियों की बातें को देख-देखकर तो यह 
धारणा बनती जाती है कि कदाचित्‌ वे सनन्‍्तान चाहती ही नहीं । इस पर 
भी मैं अपनी ग़लती का सुधार करता हूँ। में चाहता हूँ कि आपका घर 
घन-घान्य और सन्तान से भरपूर हो ।”” 

“पर पिताजी ! हमने इसीलिए तो विवाह किया है ।” बलवंतस्सिह 
का कहना था । 

बात बदलने के लिए प्रमिला ने चन्द्र को सम्बोधन कर दिया, 
“मुनाइये, श्राप केसे हैं ??” 

चन्द्र भेंप रहा था। उसने गला साफ कर कहा, “मुझको तुम्हारे 
इस नये जीवन में प्रवेश करने पर बहुत खुशी हुईं है ।” 

“इस जीवन के लिए मुझको आपके पिताजी का धन्यवाद करना 
चाहिये। उन्होंने एक शब्द में जो सीख दी थी, उसके लिए नहाँ में 
उनकी जीवन-भर आभारी रहूँगी, वहाँ श्रापके अ्रपराधों को भी क्षमा 
करती हूँ । मेंने अरब सबके साथ ईमानदारी का व्यवहार अ्रपना लिया 
है | इस कारण मैं निभय हो गई हूँ। में जानती हूँ कि मैंने किसी से भी 
कुछ छिपाकर नहीं रखा, जिसके लिए मुझको लज्जा लगती हो ।” 

चन्द्र श्रॉखें नीची किये बेठा रद्दा। बलवंतसिंह, जो प्रमिला के दूसरी 
और बैठा था, बीच में बोल उठा, “मैं भी नीरा से क्षमा माँगने वाला 

था | मुझको आशा थी कि वह अवश्य आयेगी | वास्तव में यह प्रबन्ध इतनी 
जल्दी-जल्दी हुआ है कि निमन्त्रण इससे पहिले तेयार नहीं हो सके |”! 

भोजन आ्राया और सब खाने लगे | डिनर के पश्चात्‌ घर लोटते 
समय माथुर ने कहा, “चन्द्र | यह जो-कुछ हुआ हे, उस पर विचार 
किया है क्‍या १ वास्तव में प्रमिला की जगह तुम्हारे साथ थी और 
बलवंतसिंह की नीरा के साथ ।” 

“रात-मर सोचता रहा हूँ, पिताजी ! परन्तु कुछु समझ नहीं 
आया |”! 

“रात का सोचा सदैव व्यथ होता है | देखो चन्द्र | तुम ओर तुम्हारी 
बहिन, दोनों दास-मनोदइत्ति के जीव थे। जो-कुछ यूरोपियन साहित्य में, 
विशेष रूप में फ्र च-साहित्य में तुम लोगों ने पढ़ा, उसको मनन किये 
बिना सत्य मान, उस पर आचरण करने का यत्न किया है | 

“किसी काल में राजा-महाराजाओं की दास-दासियाँ महाराजा देव 
की जय-जयकार बुलाया करती थीं। महाराजा देव--परमात्मा का स्वरूप 
माना जाता था और समझा जाता था कि वह कभी भी भूल नहीं कर 
सकता | समय के साथ यह दासता की भावना राजा-महाराजाश्रों के 
स्थान नेताओं में केन्द्रित हो गई | महात्मा गांधी की जय ओर स्टालिन 
की जय होने लगी। में तो हिटलर, स्टालिन, मुसोलिनी, लेनिन ओर 
गांधी, नेहरू इत्यादि को आप्त-व्यक्ति मान, उनकी पूजा करने वालों को 
वेसा ही दास मानता हूँ, जेसा महाराजा देव की जय करने वाले एक 
दास को | महाराजा अपने पैतृक प्रभाव से और एक नेता अपनी बाक्‌: 
शक्ति से प्रजागणों को दासता की शद्ुलाओं में बाँध रखते हैं| दोनों 
अवस्थाओं में जन-साधारण को श्रपना मार्ग विचारकर निर्माण करने 
का अवसर नहीं मिलता । जयकारों की नाद-ध्वनि में विचार-शक्ति लोप 
हो जाती है ।” ' : । 

चन्द्र दासता की यह व्याख्या सुन मन में बेचेनी अनुभव करता 
था। उसके पिता ने एक समय प्रमिला को लिखा था कि ईमानदार 

बनो!? | केवल इस बात ने प्रमिला के जीवन का काँटा बदल दिया था | 
वह चन्द्र की खेल ओर कम्युनिस्ट पार्टी की यन्त्रवत्‌ कार्य करने वाली 
मशीन के स्थान डॉक्टर बलवंतसिंह की पत्नी ओर स्वतन्त्रता से बड़े-से- 
बड़े व्यक्ति से मत-भेद रखने का अधिकार पा गई है । 

आज उसके पिता ने उसको कहा कि वह दास है, नेताओं का 
अथवा कुछ युरोपियन लेखकों का। इसने चन्द्र को विचार करने पर 
विवश कर दिया । उसने अपने पिता से पूछा, “केसे सममझ्का जाये कि मैं 
किसी का दास हूँ १?! 

माथुर का स्पष्ट सुझाव था, “जब भी कोई बात मानने के लिए 
कहा जाये अथवा कोई काय करने को कहा जाये, तब उसको मानने 
अथवा करने से पहले पूछो, क्यों! | इस क्यों का उत्तर ही तुम्हारी दासता 
की श्द्लाओं को तोड़ देगा । 

“देखो, में उदाहरण से बात सममाता हूँ | कांग्रेस के नेता ने कहा 
कि काश्मीर का, प्लेबिसाईंट के बिना भारत में बिलय नहीं होगा । में 
पूछता हूँ कि क्यों ९? 

“इस क्यों का उत्तर उस नेता ने बीसियों बार देने का यत्न किया, 
परन्तु उस उत्तर ने नवीन कई क्यों! उत्मन्‍्न करने के अ्रतिरिक्त और कुछ 
नहीं किया | 

“प्लेबिसाइंट करना इस बात को स्वीकार करता है कि काश्मीर में 
मुसलमानों की संख्या अधिक हे और मुसलमानों को काश्मीर का भारत 
में विलय स्वीकार होने में सन्देह्द हे । 

“परन्तु भारत का वह नेता तो मुसलमानों को हिन्दुओं से अधिक 
देश-भक्त मानता है| वह हिन्दुओं को साम्प्रदायिक कहता रहता है। 
मुसलमानों में कभी साम्प्रदायिकता उसको दिखाई नहीं दी । कहीं कुछ 
ऐसा दिखाई दे तो उसका यह विश्वास हे कि वह तो हिन्दुओं की साम्प्र- 
दायिकता की प्रतिक्रिया-मात्र है | 

“यदि यह बात मान ले कि देश के छोटे-छोटे भागों के रहने वालों 

की अ्रनुमति के बिना उनके स्थान को देश में सम्मिलित नहीं कर सकते, 
तब तो देश के लिए एक ञ्रति विकट समस्या उत्पन्न हो जायेगी | देश 
का कोई भी भाग देश में रहेगा ही नहीं | 

“ऐसी ग्रवस्था में उस नेता की इस बात पर फूल नहीं चढ़ाये जा 
सकते; परन्तु किस कांग्रेस-विचार के ग्रादमी की शक्ति है कि नेता के इस 
कथन का खण्डन कर सके | यही तो दासता है | 

“जहाँ बुद्धि को बेचकर, किसी दूसरे के कहने मात्र पर फूल चढ़ाये 
जाये, उसको ही तो दासता कहेंगे |” 

चन्द्र अपनी पार्टी के कामों पर भी क्यों का प्रश्न करने लगा तो 
उसको बीस में से उन्‍्नीस बातें ऐसी प्रतीत हुईं, जो वह केवल इस कारण 
मानता था कि पार्टी के नेताओं का श्रादेश है | वे बातें 'क्यों' की परि- 
निरीक्षा ( स्क्र्‌टिनी ) के सामने स्थिर नहीं रहती थीं। इस प्रकार उसके 
मन में, बेठे हुए विचारों के विरुद्ध विद्रोह उत्मन्न होने लगा | 

एक दिन उसने मनुष्य समाज के इतिहात की कम्युनिस्ट-व्याख्या 
का अध्ययन करते हुए यह पढ़ा कि मनुष्य के सब कार्य भूख, अर्थात्‌ 
शारीरिक आवश्यकताओं से प्रेरित होकर किये जाते हैं । तो वह पूछ 
बैठा, “केसे १”? 

बस फिर क्‍या था । विचार करते ही उसको श्रनेकों बातें ऐसी दिखाई 
देने लगीं, जो भूख, प्यास अथवा यौन-तृषा से प्रेरणा पाकर नहीं, परन्तु 
किसी अन्य कारण से की जा रही हैं । उसने नीरी का, गर्भपात के लिए 
अपने जीवन को संकट में डालने की, बात पर विचार किया तो उसको 
पता चल गया कि यह किस बात की प्रेरणा से हुआ है | वद अपने को 
कुरूप होने से बचाना चाहती थी | फिर वह विचार करता था कि अन्य 
स्त्रियों का, पुत्र-पुत्री प्रात करने की लालसा की पूर्ति में, प्रसव के कष्ट 
को भोगने के लिए, यार होना तो किसी शारीरिक आवश्यकता की पूर्ति 
के देतु नहीं हो सकता | 

इस प्रकार उसके मन में एक नया संसार खुल गया | कम्युनिस्ट : 

पार्ट का आदेश आया कि पार्टी की प्रतिष्ठा बनाने के लिए नेहरू सर- 
कार का विरोध होना चाहिये। चन्द्र के मन में प्रश्न उपस्थित हुआ 
कि पार्टी की प्रतिष्ठा क्‍यों स्थापित करनी चाहिये! उसने यह प्रश्न 
अपनी पार्ट के नेताओं के सामने रख दिया । सब उसका मुख देखने 
लगे। नेता थे विपिन विहारी जोशी। वे बोले कि केन्द्रीय सभा का 
आदेश है | 

“पर इसमें युक्ति क्या है ?” 

“हमको नियन्त्रण में बंधे हुए होने स यह माननी ही है |” 

“पार्टी में नियन्त्रण ध्येय है अथवा किसी अन्य ध्येय में कारण ९?! 

“मुख्य ध्येय तो प्रोलियरिएट-डिक्टेटरशिप स्थापित करना हे ।” 

“जोशी जी | प्रश्न तो वही रहा कि वह डिक्टेयटरशिप क्यों स्थापित 
करनी है ?” 

“इसीमें देश का कल्याण है |” 

“तो यह देश का कल्याण नेहरू सरकार की प्रत्येक बात का विरोध 
करने में कैसे हो गया ? मान लो कि परिडत नेहरूजी यह घोषणा करते 
हैं कि देश में समाजबाद स्थापित होगा । तो क्या इसका भी विरोध किया 
जायेगा ?” 

“जब नेहरू जी ऐसा कहेंगे तो केन्द्र से नया आदेश हो जायेगा ।” 

“तो हमको ही यह जानने का अ्रधिकार क्यों नहीं दिया जाता १” 

“वे नेता हैं। नेताओं का कहना मानना हमारी पार्टी का 
नियम है ।” 

चन्द्र चुप कर रहा और समझ गया कि यह तो दासता है। एक 
बात उसके मन में स्पष्ट होती जाती थी कि डिक्टेटरशिप किसी की भी हो, 
मानवता को दासता की श्रद्डलाओं में बाधने वाली है । 


श्र 


नीरा की अस्थियाँ उनके द्वारा चुनवा ली गईं, जिन्होंने उसका , 

संस्कार किया था श्रीर उन अस्थियों का प्रवाह हरिद्वार भें कर दिया 
गया । परन्तु नीरा बम्बई से नहीं लोटी ओर धीरे-धीरे यह विश्वास हो 
गया कि वह किसी के साथ भाग गई है | 

चौधरी को म्युनिसिपल कमेटी की मेम्बरी से प्रथक्‌ कर दिया गया | 
मोतीराम को होटल से प्रथक्‌ होना पड़ा और नेशनल कन्सस्‍ट्रक्शन कार्पो- 
रेशन को बेंक में से धन के निकालने और सरकार से मिलने वाले बिलों 
पर रोक लगा दी गई । 

मोतीराम और चोधरी जब ज्ञ़मानत पर छुटकर बाहर आये तो उन्होंने 
सोहनसिंह से पूछा, “हमारा मुकदमा माथुर को क्‍यों नहीं दिया ।” 

“उसने मुकदमे में राय देनी तो स्वीकार की है। स्वयं कचहरी में 
उपस्थित हो बहस करने से न कर दी है ।” 

ध्क्ष्यों ९? 

“यह तुम जाकर पूछ लो | मेरे साथ तो यह हुआ हे कि स्थानीय 
थानेदार ने यह कह दिया है कि में होटल की अ्रनेक्सी का काम-धन्धा 
नहीं कर सकता | केन्द्रीय सरकार के पुलिस के अ्रधिकारी मेरे काय की 
देखभाल कर रहे हैं ।”” 

मथुरासिंह माथुर से मिलने गया। उसने माथुर साहब से कहा, 
“आप इस मुकदमे में मेरी सहायता क्‍यों नहीं करते १?” 

“कर तो रहा हूँ । बात यह है कि में हूं तुम्हारा मित्र | मेंने तुमको 
म्युनिसिपल कमेटी में सदस्य बनने में सहायता दी थी । इस कारण, यदि 
में खुले रूप में तुम्हारा मुकदमा लड़ेँ, तो सब यही अनुमान लगायेंगे कि 
में भी तुम्हारी कार्पोरेशन से लाभ उठाने वाला हूँ। में ऐसी कोई घारणा 
बनने नहीं देना चाहता ।” 

“यह तो कोइ प्रबल युक्ति नहीं है ।”” 

“तुम्हारे विचार में यह दुबल युक्ति हो सकती है, परन्तु इसमें में 
अपना और तुम्हारा भी अ्रनिष्ट मानता हूँ। देखो मथुरासिंद ! तग्हारे 
केस की फाइल मेरे पास रखी है ओर उसके विषय में सब विचार यहाँ 


अ- चफककर 

पर ही होता है | में और दूसरे वकील अपनी ओर से पूरा ज्ञोर लगा रहे 
हैं। इस पर भी यह बात तमको समझ लेनी घाहिये कि तुम्हारा पत्त 
बहुत दुबल है। उन कामों की एक लम्बी सूची तैयार कर ली गई है, 
जिनके कराने का ठेका कार्पोरेशन को मिला था और जो करवाये नहीं 
गये थे, परन्तु जिनके बिल म्युनिसिपल कमेटी में गये हैं, पास हुए हैं 
आर रुपया अदा हो गया है। मुसीबत तो यह है कि निर्माण उपसमिति 
के तुम चेयरमेन हो और सब एऐसे बिलों पर तुम्हारे हस्ताक्षर हैं। कई 
कार्मों की जॉच-रिपोट पर भी तुम्हारे हस्ताक्षर हैं। इस पर भी हम प्रत्येक 
बात में तुम्हें बचाने का यत्न करेंगे |?! 

सोहनसिंह के होटल की अ्रनेक्सी बन्द होने के कारण मोतीराम की 
नौकरी छूट गई। सोहनसिंह इस पर भी मोतीराम को एक सौ रुपया 
महीना दे रहा था। मोतीराम की आय बन्द हो गई थी और मुकदमे पर 
व्यय हो रहा था | यद्यपि उसके पास संचित धन कुछ तो था, इस पर भी 
अवस्था अनिश्चित होने के कारण उसने सुन्दरी को घर लाने का शञ्राग्रह 
नहीं किया था; परन्तु सुन्दरी के मन में कुछ ओर ही विचार काम कर 
रहा था | 

जिस दिन मोतीराम और चोधरी मथुरासिंह के पकड़े जाने का 
समाचार पन्नों में छुपा था और शोभा ने पढ़कर भाभी को सुनाया था, 
उस दिन से ही वह श्रपने मन में कुछु विचार करने लगी थी । वह नित्य 
शोभा को पूछती, “शोभा बेटी ! तनिक पढ़ी तो । तुम्हारे दादा का कोई 
समाचार छुपा है क्‍या १”! 

एक दिन शोभा ने सुनाया कि दादा ज्ममानत पर छूट गये हैं। 
दिल्ली के रामनारायण गोट वाले ने दादा की पचास हज़ार की ज्ञमानत 
दी हे । 

“पचास हज़ार की १” सुन्दरी ने विस्मय प्रकट करते हुए पूछा । 

“हाँ, भाभी | यही लिखा है ।” 

“तो तुम्हारे दादा घर पर ञ्रा गये हैं क्या १” 

“हाँ। समाचार-पत्र में लिखा है, “विद्वान सेशन-जज ने अपनी 
आशा में लिखा हे कि जमानत स्वीकार न करने का अर्थ यह हो सकता 
है कि मुलज़िम अपने मुकदमे की पेरवी न कर सके | यह तो अन्याय हो 
जायेगा, यदि किसी मुलज्ञिम को सब्च सम्भव अवसर, अपने को बरी कराने 
के न दिये जायें । ज्ञमानत में इन्कार तब ही हो सकती है, जब मुलज़िम 
के लापता हो जाने का डर हो । पचास हज़ार की ज़मानत काफ़ी बड़ी 
है और यह विश्वास किया जाता है कि मुलज़िम भागेगा नहीं ।” 

“जज का भगवान भला करे |” सुन्दरी के मुख से निकल गया | 
शोभा मुख देखती रह गई | वह इस समय बारह वष की ही थी और 
मनोद्गारों को समझ नहीं सकती थी | इस कारण उसने पूछा, “भाभी ! 
दादा तो बहुत दुष्ट आदमी है न १” 

“हाँ, बेटी | पर बे मेरे पति हैं। मेरा उनके साथ घम का सम्बन्ध 
है। में उनसे स्वयं तो लड़ सकती हूँ, परन्तु किसी दूसरे के द्वारा उनका 
अनिष्ट किया जाता देख नहीं सकती ।”” 

उसी सायंकाल जब माथुर दुकान पर आया तो गोकुल ने कह 
दिया, “वकील साहब | भाभी आपसे मिलना चाहती हैं ।”” 

“क्या बात है ?” 

“बताया कुछ नहीं | केवल यह कहला भेजा है कि जब आप आये 
तो प्राथना कर दी जाये कि एक-दो मिनट के लिए दशन दें ।” 

माथुर मकान पर जा पहुँचा | सुन्दरी ने हाथ जोड़ नमस्कार की 
ओर उनको बेंठाया । पश्चात्‌ उसने अपने मन की बात कह दी । उसने 
कहा, शोभा ने समाचार-पन्र में पढ़कर बताया है कि वे ज्ञमानत पर 
छूट गये हैं |” 

“हाँ, भाभी !?? 

“कैसा मुकदमा है १?” 

“सरकार को धोखा देकर लाखों रुपये ऐंठने का मुकदमा है। इसमें 
मुख्य अपराधी तो चौधरी मथुरासिंद्द हैं। दादा बच सकते हैं, यदि वे 


जा 

एक बार अपना मुकदमा चौधरी से प्रथक कर लें ।” 

“तो क्‍या होने वाला है ९”! 

“इनकी कम्पनी की सत्र जायदाद ज़ब्त हो जायेगी ओर चोधरी तथा 
दादा को सात-सात वष तक की केद हो सकती है। शेप तो जज के 
आधिकार में है कि दए्ड कम कर दे |”? 

“इनके बच जाने की कितनी आशा है १”? 

“भाभी | जहाँ तक मैं इस मुकदमे को समझा हूँ, इनके निर्दोषि 
सिद्ध होने की तो बिलकुल आशा नहीं | हाँ दोष कितना बड़ा है श्रौर 
इनके दोष का कितना बड़ा दर्ड होना चाहिये, यह जज के विचार 
आर निर्णय करने की बात है |”! 

“तो बहुत कठिनाई में हैं वे ??! 

“हाँ। केवल मात्र एक ही आशा है। वह यह कि वह अपना 
मुकदमा चोधरी से प्रथक् कर दें । इस अवस्था में भी कुछ दण्ड हो 
जाये, तो कह नहीं सकता ।”? 

“वकील साहब ! में उनके पास जाना चाहती हूँ। इस नीड़ के 
समय में उनसे दूर नहीं रहना चाहती ।”! 

माथुर सुन्दरी के इस निश्चय को सुन भौचकक्‍्का हो देखता रह 
गया | उसको चुप देख सुन्दरी ने कहा, “मैं उनके घर जा रही हूँ ।”' 

माथुर ने केवल यह कहा, “भाभी ! केंद होने से पहिले वह ठुमको 
मार डालने की योजना बना रहा था ।” 

सुन्दरी ने मुस्कराते हुए कहा, “तो क्या आप सममभते हैं कि मैं उनके 
हाथ से मारे जाने के भय से यहाँ छुपी बैठी हूँ । पत्नी, पति के हाथ से 
मरे तो इससे उसकी अ्रच्छी गति और क्या हो सकती है ?! उनके होगल 
में पाप होता था । उस पाप की कमाई में से घर का खचा चलता था 
ख्रोर उनके दिन-रात पापयुक्त कामों में लिप्त रहने से उनको मति अ्रष्ट 
हो रही थी। उन पाप-कमों में में मागीदार न बनने के लिए यहाँ चली. 
आई थी। अ्रब तो यह सब-कुछ नहीं रहेगा न। बताइये, में चली जाऊँ ! 

आप बच्चों की देखभाल का प्रबन्ध कब तक कर सकेंगे १” 

माथुर ने कहा, “एकदम प्रबन्ध तो कठिन है । देखो भाभी | तुम 
'ऐसा करो | दिन के समय जब बच्चे स्कूल जाते हैं, तो चली जाया करना 
और उनके स्कूल से आने के पूव आरा जाया करना । इधर में शीघ्र ही 
कोई प्रबन्ध कर दूँगा |” 

“अच्छी बात है| शीघ्रातिशीघ्र प्रबन्ध कर दीजिये |”? 

“कल तुम जाना | पहले देख तो लो कि वहाँ का वातावरण तुम्हारे 
अनुकूल भी है अथवा नहीं | पीछे बताना ।” 

सुन्दरी ने केवल यह कहा, “आप शीघ्र ही किसी औरत का प्रबन्ध 
कर लीजिये | मुझको वहाँ जाना ही है |”! 


१७ 

माथुर का विचार था कि सुन्दरी के वहाँ जाने पर मोतीराम क्रोध से 
पागल हो उठेगा और सुन्दरी का कुछ अनिष्ट कर बेठेगा | इस कारण 
सुन्दरी को मन से वह वहाँ जाने की राय नहीं दे सका । इस पर भी वह 
यह विचार कर रहा था कि यदि सुन्दरी चली ही गई तो वह बच्चों को 
अपने घर ले जायेगा | 

इस प्रकार विचार कर वह रामलाल के मकान से नीचे उतर 
आया | वह दुकान पर गया तो वहाँ एक और झगड़ा हो रहा था | एक 
पठान दो वर्ष पूर्व एक वास्केट सीने के लिए दे गया था और श्राज वह 
लेने चला शआ्राया था | 

पठान कह रहा था, “तुम बेईमान है । मेंने तब भी कहा था कि तुम 
सिलाई पेशगी माँगता हे तो ज़रूर तुम्हारा दिल बेईमान है। बताओ 
तुमको याद नहीं १?” 

माथुर को पठान की बात याद झा गई । उसने कहा, “खान | क्‍या 
बात है १? 

पठान ने माथुर को देख, सलाम की और कहा, “खुदा का शुक्र है 

कि यह गवाह भी अ्रा गया है | देखो साहब | दो साल हुए मैंने इनसे 
एक वास्केट के लिए कपड़ा खरीदा था श्रौर वास्केट सीने को दी थी | 
पहले तो यह वास्केट सीना नहीं चाहता था। जब मैने सिलवाने का 
इसरार किया तो सिलाई पचीस रुपया माँगने लगा | में वह भी देने को 
तेयार हुआ तो सिलाई पेशगी की माँग कर दी | मैंने दे दी । उसी रात 
मैं पाकिस्तान चला गया था और फिर अपने घर वज़ीरस्तान में | वहाँ 
से आज ही दिल्ली आया हूँ और अपनी वास्केय चाहता हूँ ।” 

गोकुल ने वास्केट हाथ में पकड़ी हुई थी | उसने पठान की बात के 
उत्तर में कहा, “जी, में तो यह कह रहा हूँ कि ख़ान ठीक कहता है । मैंने 
कहा है कि सिलाई की रसीद दिखादे ओर वास्केट ले जाये |” 

इस पर माथुर ने कहा, “पठान ! रसीद दिखाश्रो ।”” 

“वह तो हमारे घर वज्ीरस्तान में रह गई है |”! 

माथुर हँस पड़ा और बोला, “तो एक रसीद लिख दो क्रि मैंने 
वास्केट वसूल पाई । अ्रपने दस्तछत कर दो ओर किसी की पहिचान 
लिखा दो ।” हु 

“हमको यहाँ कोई नहीं जानता ।” 

“यही तो मुश्किल है । बिना शहादत के तुम्हारी रसीद की कोई 
कीमत नहीं |”! 

“अच्छा एक है, जो मेरी शहादत कर सकता है । वह उस टेक्सी में 
बैठा है ।” 

“पर उसकी शनाखत कोन करेगा ?”! 

पठान कुछ देर तक विचार कर बोला, “उसकी शनाखत तुम कर 
देना ।?? 

इस पर माथुर श्र गोकुल हँसने लगे । माथुर ने कहा, “ब्रिना जाने 
उसकी शनाख़त में केसे कर सकता हूँ १?” 

“साहब | तुम उसको जानता होगा। वह दिल्‍ली का एक बड़ा 
श्रादमी है |” 


४०० दासता के नए रूप 


माथुर ने बाहर टेक्‍्सी की ओर देखा । उसमें एक श्रीरत मुख दूसरती 
ओर किये बेठी थी । माथुर कुछ देर तक विस्मय में विचार करता 
रहा | वह सोच रहा था कि यह कौन औरत है, जो दिल्‍ली में विख्यात 
हे और इस पठान की शहादत करती है । उसने कहा, “अच्छा चलो | 
उसकी शहादत करवा दो ।” हे 

माथुर पठान के साथ-साथ टैक्सी की ओर चल पड़ा | वह औरत 
इनको उधर आते देख, टेकक्‍्सी में से उतर आई और माथुर साहब को 
हाथ जोड़कर नमस्ते करने लगी | माथुर ने उसको पहचान लिया | यह 
रानी थी | रानी मुस्करा रही थी । 

“तुम १?” माथुर के मुख से निकल गया। 

“रानी !” गोकुल ने कहा, “तुम इसके साथ ?” उसने पठान की 
ग्रोर देखा। पठान इनकी ओर पीठ किये दुकान को देख रहद्दा था । 
रानी ने कहा, “में बच्चों को देखना चाहती हूँ ।”” 

इस समय तक माथुर संभल गया था| उसको यह समझ आया कि 
रानी इस पठान का श्राश्रय ले भारत में आई है। इससे उसने तुरन्त 
कहा, “चलो ऊपर चलो । वहाँ पर बच्चे हैं ।”” 

पठान को वहीं छोड़, माथुर और गोकुल रानी को लेकर मकान पर 
चढ़ गये । पठान ने टेक्सी वाले को भाड़ा दिया ओर इन सबके पीछे- 
पीछे मकान पर चढ़ आया | शोभा और मानिक घूमने जाने के लिए 
तैयार खड़े थे | रानी ने आवाज़ दी, “शोभा |” 

शोभा ने पहचाना और लपककर गले से चिपट गई | सुन्दरी ने 
आवाज़ सुनी तो वह भी आकर रानी से गले मिली। माथुर के कहने 
पर सब बेठ गये। पठान को भी एक कुर्सी पर बैठने को कद्दा गया | 
जब मेंट करने का उत्साह ठण्डा हुआ तो रानी ने कहा, “माथुर बाबू ! 
क्या यह चमत्कार नहीं कि में यहाँ वापिस श्रा सकी हूँ ९?” 

“बिलकुल 'मिरेकल! | हम तो स्वप्न में भी इस बात की आशा 
नहीं कर सकते थे |” 

“यह “मिरेकल! इस पठान की सूरत में इनका किया हुआ है |” 

“पठान की सूरत में १” 

माथुर रामलाल के मुख पर देख रहा था । रामलाल खिलखिलाकर 
हँस पड़ा । उसने कहा, “वकील साहब ! दो वष पूर्व में इस दुकान पर 
यह देखने आया था कि मेरा यह बहुरूपिया-पन कितना पूर्ण है । मुझको 
यह जानकर हष हुआ था कि आपमें से कोई भी मुझको पहिचान नहीं 
सका | में आज प्रातःकाल दिल्ली में पहुँचा हूँ और फतेहपुरी में रीगल 
होटल में ठहरा हूँ। में रानी को बच्चों से मिलाने के लिए लाया था । 
मेरे मन में मज़ाक सूका कि अपनी वास्केट तो माँग लूँ । सौभाग्य से 
आप भी आग गये ।” 

माथुर बहुत ही गम्भीर विचार में पड़ा हुआ था | वह विचार कर 
रहा था कि रानी की कानून की रूह से भारत में क्‍या स्थिति है। वह 
भारत की नागरिक नहीं। सरकार ने उसको देश से निकाल दिया हुश्रा 
है। वह रामलाल की बीवी नहीं । कानून ने उसको रामलाल की बीवी 
माना नहीं ओर फिर यह यहाँ केसे आ पहुँची है ! 

इसके आने का समाचार यदि पाकिस्तान सरकार को मिल जाये तो 
वह इसको पकड़ने का यत्न करेगी और कदाचित्‌ भारत सरकार इसको 
पकड़कर पुनः पाकिस्तान सरकार के हवाले कर देगी | 

एकाएक उसको एक बात सूफी | उसने पूछा, “रीगल होटल में 
क्या नाम लिखाया है |?” 

लिखाया है “यकूब जू , शादीपुर ज़िला बारह मूला का रहने वाला 
हूँ और अपनी बीवी फ़ातिमा के साथ हिन्दुस्तान की सैर करने 
आया हूँ ।” 

“ठीक | तुम श्रभी ऐसे ही रहो । एक-दो दिन में सिमला चलेंगे 
और वहाँ दाईकोट में दरख्वास्त देनी पड़ेगी ।”” 

“क्या प्रार्थना देनी होगी १” रानी ने पूछा । 

“प्राथना रामलाल की ओर से होगी कि वह अपनी पत्नी को 
२६ 

पाकिस्तान से ले आया है । वह उसकी कानून से जायज्ञ बीवी हे । 
उसको भारत सरकार द्वारा न पकड़े जाने की श्राशा जारी की जाये। 
इस प्राथना में पहिले इंजंक्शन का उल्लेख करना होगा ।” 

इस पर रानी ने कहा, “यह सब फ़ज्ल है। हम तो एक दूसरी 
योजना बनाकर आये हैं। में फ़ातिमा पाकिस्तान की रहने वाली हूँ । 
इन म्ियाँ रहीम खाँ से मेरी शादी हो गई है | हम भारत के किसी अन्य 
नगर में इसी रूप में रहना चाहते हैं |” 

“और ये बच्चे १? 

“थे भी मुसलमान कर लिये जायेंगे ओर हमारे साथ रहेंगे ।” 

“पर यह क्यों ९?? 

“इसलिए कि मेरा मन अब इस बेग़ेरत क्ौम में रहने को नहीं 
करता । जिस कोम की सरकार श्रपनी औरतों को बिना जाँच-पड़ताल 
किये ग़ेरों के हाथ में देने का कानून बना सकती है, उस कौम का एक 
जुज़ बनकर रहना मुझको पसन्द नहीं ।”! 

सब बेठ हुओं की आँखें लब्जा के मारे क्कुक गई | सुन्दरी इस 
आरत की दुखद कथा के निर्माण में अपने पति का द्वाथ जान लज्जा से 
लाल हो उठी | सब चुप थे । रानी की आँखें तरल हो रही थीं । 

रामलाल ने इस चुप्पी को तोड़ते हुए कहा, “माथुर साहब | वह 
सब-कुछ, जो रानी के साथ पाकिस्तान में बीता है, यदि आपको बताया 
जाये तो आप भी वेसा ही समभने लगेंगे, जेसा रानी समझती है | मैं 
तो उसके हिन्दु-जाति पर आरोप का उत्तर नहीं दे सका |” 

रानी ने अ्रपने ढुलकते श्रॉसू पोंछुते हुए कहा, “मैं विचारों से 
मुसलमान न कभी थी, न अब हूँ। मुझको उनकी बातें कभी भी पसन्द 
नहीं थीं। एक हिन्दू की शराफ़त देखकर हिन्दू बन बेठी थी | श्रब सम- 
भती हूँ कि उसके हमकौम तो मुसलमानों से भी गये-गुज़रे हैं। क्‍या 
ग़ज़ब का कानून बनाया है | एक मूख सुपरिण्टेण्डेर्ट के हाथ में हज़ारों 
औरतों की मान-मर्यादा दे दी है। यह कानून बनाने वाले हिन्दू कोम 

के चुने हुए पाँच सौ के लगभग नेता हैं | घिक्कार है मुझ पर, जो में भी 
उनमें अपनी ओर अपनी सन्‍्तान की गणना करा सकू ।”! 

माथुर समभता था कि रानी के वाक्य अति कटु हैं, परन्तु वह 
जानता था कि उनमें बहुत अंशों तक सच्चाई है | 

वह श्रभी हिन्दुओं को भेड़-बकरियों की भाँति कांग्रेस को बो देते 
देख चुका था | 

उसने दिल्‍ली में एक चुनावन्षेत्र के समीप कांग्रेस केम्प के बाहर, 
कांग्रेस के निर्वाचन-चिह्न, बेलों की जोड़ी के समीप खड़ी कुछ औरतों को 
यह कहते सुना था, 'जें गऊ माता की ।! 

इसको देख एक हिन्दू सभाई स्वयंसेवक ने जब लोगों को कहा, 
“भाई ! इस तस्वीर पर मत भूल जाना । कांग्रेस गऊ को माता मानने 
वालों की पार्टी नहीं है । वह गऊ रच्ता का कानून तक बनाने को तेयार 
नहीं |” इस पर कांग्रेस के कायकर्ता कहने लगे, ““भूठ है | भला परिडत 
जवाहरलाल जी से बड़ा गऊ-रक्षक कौन हो सकता है १” 

माथुर ने एक और स्थान पर कांग्रेस के निर्वाचन-चिह्न के समीप 
एक ओ्रोरत को गूंथे आठ के एक पेड़े को लिए खड़े देखा था। वह कह 
रही थी, “भगवान के लिए कांग्रेस गऊ के मुख में पेड़ा देते जाओ ।”” 

एक और कांग्रेस कैम्प के बाहर उसने राम, लक्ष्मण और सीता के 
एक सुन्दर चित्र के नीचे यह लिखा देखा था, “महात्मा गांधी के राम | 
वोट गऊ के बछुड़ों वाले डिब्बे में डालो ।' 

माथुर ने श्रॉँखें नीची किये हुए कहा, “रानी | तुम भी श्रनेकों 
(भारतवासियों की भाँति भूल रही हो !। जिन्होंने कानून बनाया है, वे तो 
हिन्दू नहीं हैं | वे अपने को हिन्दू कहते भी नहीं । वे सेक्युलर भावनाओं 
को मानने का दावा करते हैं। कहाँ तक उनकी सेक्‍्युलर योजनाएँ 
शुद्ध और सत्य हैं, यह आज विचार का विषय नहीं | इस पर भी यह 
सत्य है कि संसद्‌ के प्रायः सदस्य श्रथवा जिनके श्रादेश पर वे काय 
करते हैं, वे अपने को हिन्दू नहीं मानते । 


|, 

“इसके वितरीत जो तुमको छुड़ाकर यहाँ ले आया है, वह तो हिन्दू 
होने का दावा करता है। इस पर भी में समझता हूँ कि अ्रभी तुमको 
आराम करना चाहिए | दुश्ख के कारण त्रिचार करने की शक्ति क्षीण हो 
जानी स्वाभाविक ही है | 

“बच्चों से मिल लो और इन को यहाँ ही रहने दो | एक मुसलमान 
औरत और मदद के साथ हिन्दू बच्चे व्यय का सन्देह उत्पन्न करने वाले 
हो जायेंगे |” 


: शरेह : 

माथुर तो रामलाल को यह कहकर कि वह अगले दिन प्रातः श्राठ 
बजे उसकी बेठक में अ। जाये श्रोर वहाँ पर वे भावी कार्यक्रम बनायेंगे, 
चला गया । 

शोभा ओर मानिक अपने पिता से उस उत्साह से नहीं मिल सके, 
जितसे वे श्रानी माँ से मिल्ले थे। वे धोरे-घोरे उसके पास आये ओर 
सम्रीप अ्रकर खड़े हो गये। बच्चों के संकोच को देखकर रानी और 
रामलाल दोनों हँस पड़े । 

सुन्दरी ने रानी से कहा, “भगव्रान्‌ का कोटि-कोटि धन्यवाद है कि 
तुम अर गई हो | बच्चों को छोड़कर में जा नहीं सकती थी ओर अ्रब में 
अपने घर जाना चाहती हूँ ।” 

ध्झ््यों है? हु द 

“तुम्हारे दादा एक मुसीबत में फँस गये हैं और उनके पास रहना 
मैं भ्रपता धमं समझती हूँ ।” 

“पर वकील साहब तो कह गये हैं कि बच्चों को अभी यहाँ ही 
रहने दूँ ?? 

“पर आखिर तो आओगी ही ।”' 

“शायद न श्रारऊँ |” 

«क्यों ९? 

“मैं अब हिन्दू बनकर रहना नहीं चाहती। मुझ को अब शम 
आती है अपने को हिन्दू कहने में ।”” 

“रानी बेटी ! घोड़े की बला तबेले पर! क्‍यों डाल रही हो ! हिन्दू 
धम ने क्‍या तिगाड़ा है १” 

“तो यह किसने बिगाड़ा है १”? 

“मैं तो बहुत पढ़ी नहीं। यह रामलाल बाबू ही तुमको समझा 
सकेगा | 

अगले दिन सुन्दरी बच्चों को स्कूल भेज मोतीराम के घर जा 
पहुँची | मोतीराम घर पर नहीं था | घर में नोकर सफाई कर रहा था । 
यह उस घर में नया था और सुन्दरी को जानता नहीं था । जब वह 
वहाँ पर पहुँची तो वह बितर-बितर मुख देखता रह गया | सुन्दरी बैठक 
घर में जाकर, एक कुर्सी पर बरेंठकर नौकर को बोली, “'लालाजी 
कहाँ है १” 

“वे घर पर नहीं है । आप क्या चाहती हैं १?” 

“कहाँ गये हैं १?” 

“शायद होटल पर होंगे।” 

“तो जाओ्रो उन को कहो कि उनको बीबीजी घर पर बुलाती हैं |” 

“बीबी | उनकी कोई बीवी नहीं है । आप बाहर हो जाये। में ताला 
लगाकर उनको कहने जा सकता हूँ ।”? 

“अच्छी बात है ।”” यह कह सुन्दरी घर से बाहर होगई और बोली, 
“जाओ उनको बुला लाओ ।”! 

नौकर गया और मोतीराम को बुला लाया। वह सम गया था 
कि सुन्दरी ही हो सकती है। आते ही उसने पूछा, “तो तुम झा गई 
हो ११९ 

“हाँ, मगर श्रभी वहाँ जाना पड़ेगा | बच्चों की देखभाल के लिए 
अ्रभी वहाँ कोई नहीं !”” उसने रानी के लोटने की बात बतानी उचित 
नहीं समझी । 

“तो इस समय आने की क्‍या आवश्यकता थी १” 

“श्राप पर भीड़ का समय आया देख चली आई हूँ । माथुर साहब 
को मैंने कल ही कह दिया था कि वे बच्चों के लिए कोई प्रबन्ध कर लें |” 

“और उन्होंने क्या कहा है १” 

४उन्होंने दो-तीन दिन तक प्रबन्ध कर लेने का वचन दिया है | 
तब तक में नित्य दोपहर के समय तो झा ही सकूगी |” 

“मेरी नौकरी छूट गई है ।” 

“इससे कुछ हानि नहीं हुई ।” 

“परन्तु आमदन रुक जायेगी |”? 

“कोई और साधन बन जायेगा |” 

“प्रुकको मुकदमे के लिए रुपया चाहिये ।” 

“सब सोना भूषण किधर गये हैं !” 

“सब बेचकर ठकेदारी में लगा दिया था ओर वह सरकार ने अपने 
अधिकार में कर लिया हे |” 

“तो खर्चा कम करेंगे। भगवान्‌ की कृपा हुई तो यह कठिनाई का 
* समय भी निकल जायेगा ।”! 

“में समझता हूँ कि मुझको केंद होगी और वह भी पाँच वष से 
कम नहीं |”! 

“माथुर साहब कहते थे कि आप बच सकते हैं, यदि आप उनसे 
पृथक में राय करें | वे कहते थे कि आप अपना बयान चौधरी से एथक्‌ में 
झ्रौर माथुर साहब की राय से दें। वह आप के विषय में निराश नहीं हैं ।” 

“यह मैं देख लूँगा, परन्तु मैं तो यह कह रहा था कि अ्रब यहाँ पर * 
वह आ्रानन्द नहीं मिल सकेगा, जो तुमको रामलाल के घर मिलता होगा | 
वहाँ तुम मालकिन बनकर रह रही थीं |”! 

“कुछ हानि नहीं होगी। मुझकी आपके साथ ग़रीबी भी पसन्द है ।”” 

“बहुत प्रेम उमड़ आया है मुझसे १” 

“जी नहीं, इसको प्रेम नहीं कहते | इसको कतंव्य कद्दते हैं | मुसीबत 

के समय, पत्नी का कतव्य है कि पति के साथ रहे ।” 

“छोड़ो इस बात को | कब जा रही हो तुम १” 

“तीन बजे तक जाऊँगी | अभी तो बहुत समय है। भीतर नहीं 
चलियेगा ।” 

मोतीराम ग्रभी मकान के बाहर ही खड़ा था | सुन्दरी के सुझाव पर 
वह भीतर चला गया | 

नौकर को काम पर लगा बेठक में बेठ, उसने सुन्दरी से पूछा, 
“क्या माथुर बाबू ने कहा है कि मैं छूट सकता हूँ १” 

“उन्होंने कहा है कि वे यत्न कर सकते हैं |” 

“मुझको विश्वास नहीं आता । केंद होने से पहिले मेने माथुर को 
धमकी दी थी कि यदि तुम मेरे घर न भेजी गईं, तो में उसको मार 
डालू गा। मुझको सन्देह है कि उसने ही हमारे कार्पोरेशन की रिपोट 
की है ।” 

“यह बात आपको सोहनसिंह ने कही है |” 

६६ हाँ | १) 

“देखये, यह सोहनसिंह आपको एक नहूसत चिपट गया है। पहिले. 
उसने आपसे रामलाल का भगड़ा कराया | अब वह आपको माथुर 
से लड़ाना चाहता है। वह शअ्रव्वल दर्ज का भकूठा और बेईमान 
आदमी हे ।” 

“तुम्हारे पास इस बात का क्‍या प्रमाण है ९” 

“है, तभी तो कहती हूं। पहले तो वह आपका बीस हज़ार रुपया 
हज़म कर गया। फिर उसने यह वेश्यागार खोल लिया | आपको 
पकड़वाया उसने, आपको छुड़ाया रामलाल ने । आपसे बीसियों बेकसूर 
मुहल्ले वालों की शिकायत करवाई उसने औ्रोर स्वयं चोधरी बनकर उनकी 
पुलिस वालों से सुलह कराई | इसमें सैकड़ों खुद खा गया और सैकड़ों 
ही पुलिस को दिलवाये | रामलाल की भूंठी रिपोट करवा दी। क्‍या 
अभी और प्रमाण चाहिये १” 

“सोहनसिंह कुचक्री हो सकता है, परन्तु माथुर ठीक श्रादमी नहीं 
है | अभी भी में माथुर साहब का एक ऐसा रहस्य जानता हूँ कि उनको 
नाकों चने चबवा सकता हूँ ।” 

“फिर वही बात । पहिले श्रपनी तो समेट लीजिये । पीछे दूसरों को 
चने चबवाने की बात विचार कर लीजियेगा | मैं तो आपसे यही कहने 
आई हूँ कि अपने मन की मेल निकाल दीजिये। शुद्ध हृदय से माथुर 
साहब से सहायता माँगिये । वे अब भी आपको बचाने में सफल होंगे । 
उनकी योग्यता का वकील आपको नहीं मिलेगा ।” 

“मुझको उस पर विश्वास नहीं बेठता ।” 

“ओर सोहनसिंह पर विश्वास है ! में आपसे विनती करती हूँ कि 
आप इस बेईमान का साथ छोड़िये और मगवान्‌ पर भरोसा रखिये। 
सब-कुछ ठीक होगा ।” 

मोतीराम यह तो जानता था कि सोहनसिंह बेईमान ्रोर भ्कूठा है, 
परन्तु उसको विश्वास नहीं श्राता था कि वह उससे भी धोखा कर रहा 
है। सुन्दरी ने कहा था कि वह उसकी जड़ों में तेल दे रहा है। वह 
'सुन्दरी से व्यथ का झगड़ा न कर, चुप कर रहा । सुन्दरी ने समझा कि 
उसने मोतीराम के मन पर कुछ तो प्रभाव पैदा किया है | 

जब सुन्दरी लौट गईं तो वह सोहनसिंह के पास गया | सोहनसिंह 
श्रौर चौधरी मुकदमे के विषय में विचार कर रहे थे | जब वह वहाँ पहुँचा 
तो चौधरी ने कहा, “मोतीराम ! में यह देख रहा हूँ कि हमारे मुकदमे की 
पेरवी प्थक-प्रथक्‌ रहने से भली-माँति हो सकेगी ।” 

“क्यों ९?? 

“वकीलों की यही राय है | में मी यही समझता हूँ। में श्रपने प्रथक्‌ 
बयान दे रहा हूँ | तुम अपने विषय में विचार कर लो |?! 

“तो कौन वकील तुम्हारा मुकदमा करेगा और कौन मेरा १” 

“वैसे तो मुकदमा माथुर की बैठक पर ही तैयार होगा, परलन्तु 
अदालत में हम एक-दूसरे से प्रथक-प्थक्‌ रहकर ही लड़ेंगे | तुम्हारे मुकद्द मे 

की परवी सेठ बनवारीलाल करेंगे |” 

“बह तो अ्रदालत में बात भी नहीं कर सकता |”! 

“सब-कुछ ठीक हो जायेगा | घर पर तो सब मिलकर ही राय किया 
करेगे |?! 

“तो मेरे बयान क्‍या होंगे १” 

“यह तुम बनवारीलाल सेठ से मिलकर बात कर लो |” 

“बनवारीलाल को कितनी फीस देने के लिए कहा हुआ है ?” 

“पहली अदालत में पाँच सी देने को कह्दा गया है ।”” 

“अग्रभी क्‍या दिया है ?” 

“पत्रास पहिले दिन दिये थे | शेष तुम दें देना ।” 

“मेरे पास तो अब रुपये नहीं हैं |?” 

“रुपये का बन्दोबस्त हो जायेगा |” 

मोतीराम सीघा बनवारीलाल सेठ की बैठक पर जा पहुँचा | 
बनवारीलाल कचहरी से श्राया ही था और चाय पी रहा था | मोतीराम 
को देख बोला, “मोतीराम | तुम त्रा गये हो, सो ठीक किया है | मुकदमे 
ने रंग बदला है ओर तुमको सावधान हो जाना चाहिये ।” 

ध्क्र्या हुश्रा हे ९१? 

“चौधरी ने अपनी फाईल माथुर साहब के यहाँ से मेँगवा ली है ।”? 

“तो ठुम मेरा मुकदमा करोगे १?” 

“हाँ, मेरा पाँच सो पहिले जमा हो जाना चाहिये |” 

“मैंने चौधरी से कहा हे, और वह कहता है कि प्रबन्ध हो जायेगा |” 
...._ “नहीं मोतीराम | वह नहीं देगा । सोहनसिंह अभी आया था और 
कह गया है कि अब उन्होंने वकील प्रथक्‌.प्रथक्‌ कर लिये हैं | इस कारण 
मुझको मेरी फीस तुम दोगे |”! 

“में ही दूंगा, परन्तु आज तो लाया नहीं । एक-दो दिन में जमा 
करा दू गा ।” 

“टीक है। अभी तारीख में दस दिन हैं। उससे पहिले फीस जमा 

रस 


करा देना |” 

मोतीराम इस सब का अथ नहीं समक सका । वह सेठ की बेठक 
से नीचे उतर ग्राया और सड़क पर खड़ा-खड़ा विचार करने लगा कि 
क्या करे | इस समय उसको माथुर की बात याद हो आई | वह उसकी 
कोठी में जा पहुँचा | 

माथुर बेठक में अकेला बेठा था और एक कानून की पुस्तक देख 
रहा था | मोतीराम को देख उसने पूछा, “केसे आये हो मोतीराम १? 

“मुझको सेठ ने बताया है कि चौधरी अपने मुकदमे की फाईल यहाँ 
से ले गया है | यह ठीक है क्या १” 

“हाँ । १) 

“मेरे मुकदमे के कागज़ात ?” 

“वे थे ही क्‍या ! तुम्हारी पुलिस में रिपोट और एक-दो, रुपया जमा 
कराने की रसीदें और कुछ सेठ के लिखे नोट | इनके श्रतिरिक्त जो-कुछ 
भी रुपया खच कर मसाला इकट्ठा किया गया था, वह चौधरी के वकील 
यहाँ से उठाकर ले गये हैं |?” 

“पर यह क्यों हुआ है १” 

“यदि सत्य बात बताऊँ तो तुम मेरा विश्वास नहीं करोगे ।””. 

“क्यों नहीं करूँगा १ आपसे मेरा बहुत पुराना परिचय है। भला 
आपकी बात का विश्वास नहीं करू गा तो किस की बात का करूँगा !”” 

“एक बार मैंने तुमको बताया था कि तुमको, गांधीजी की हत्या के 
पश्चात्‌ , पकड़वाने वाला सोहनसिंद था और छुड़ाने वाला रामलाल | 
जानते हो तुमने क्या कहा था ? तुम्हारा कहना था कि में जानता ही 
क्‍या टू ९१7 

“बह मेरी भूल भी हो सकती थी |”! 

“इसी प्रकार तुम अब भी नहीं मानोगे ।” 

“आप समभा दीजियेगा | मैं बहुत कम पढ़ा-लिखा आदमी हूँ ।” 

“तो सुनो | चौधरी ने अपने ब्यान लिखाये हैं। उसमें वह यह 


९ 

कहना चाहता है कि यह कारोबार अकेले मोतीराम का है। बेईमानी 
तुमने की है | वह तुम्हारा मित्र होने के कारण तुम्हारी बात का विश्वास 
करता रहा है ओर तुम्हारे ब्रिल पास करवाता रहा है। शेष सब ज़िम्मे- 
दारी तुम्हारी है । जो रुपया वह तुमसे लेता रहा है, वह उधार दिया 
हुआ है | वह लाभ की रकम नहीं थी |” 

“तो फिर १” 

“फिर यह कि तुम दस वष के लिए जल में और वह अपनी सुस्ती 
के कारण दस-बीस हज़ार जुरमाना देकर छूट जायेगा ।” 

“तो मुझको क्‍या करना चाहिये ?” 

“सेट तुम्हारी फाईल भी यहाँ से ले जाना चाहता था। मैने नहीं 
दी | देखो मोतीराम ! में जानता हूँ क्रि एक समय तुम मुझको मार डालने 
की कोशिश में थ; परन्तु तुम्हारी पत्नी सुन्दरी ने रामलाल के बच्चों की 
देखभाल कर अ्रपने सुहृदय का परिचय दिया है और उसके लिए ही 
मैंने तुम्हारी फ़ाइल अपने पास रख छोड़ी है | तुम चाहो तो में तुम्हारा 
मुकदमा लड्>ें गा। मुझको विश्वास है कि तुमकी कम-से-कम दण्ड के 
साथ मुक्त करवा सकूगा |” 

मोतीराम चुप था | वह समझ नहीं सका था कि चोधरी, जो उससे 
इस प्रकार की बातें करता था, मानो उसका सगा भाई है, उससे इस 
धकार क्यों किनारा कर जायेगा ! 

उसको चुप देख, माथुर ने कहा, “'में आज तो सिमले जा रहा हूँ । 
दो-तीन दिन में लीटकर शआ्राऊँगा | तब तुम मेरे पास आना | में कोशिश 
कर तुम्हारा मुकद्दमा लड़्ढेगा ।” 


१६ 
मोतीराम गया तो रामलाल और रानी उसकी बेठक पर पहुँच गये | 
माथुर ने रानी से पूछा, “बताओ्रो रानी ! क्या फ़ेसला किया है ९” 
“जब आप हमारे लिए इतना कुछ कर रहे हैं तो में श्रापका कहा 

मानने में ही अपना कल्याण मानती हूँ ।” 

“तो सुनो | तुम्हारा पाकिस्तान भेजा जाना तुम्हारे हित में नहीं है । 
यहाँ पर बिना हाईको की डिग्री के तुम्हारे लिए रहना सुरक्षित नहीं | 
इस कारण तुम ओर रामलाल, दोनों आ्राज ही सिमला चलने के लिए 
तेयार हो जाओ । में एक और मुकदमे में वहाँ जा रहा हूँ | तुम्हारा काम 
भी करा दूँगा । 

“जब हाईकोट यह निर्णय दें दे कि तुम रामलाल की वेध बीबी हो, 
तब तुम भारत में रह सकोगी | चाहे तो हिन्दू बनकर रहना ओर चाहे 
मुसलमान बनकर |” 

“मैने अब फ़ैसला कर लिया है कि में वेसे ही रहूँगी, जैसे पहले 
रहती थी । भारत में भारतीय बनकर ही रहना चाहिये । ये कहते हैं कि 
भारतीय ही हिन्दू कहाते हैं | यदि यह ठीक है तो में हिन्दू बनकर रहने में 
कुछ भी हानि नहीं समझती | मुसलमान तो भारतीय बनकर रहना नहीं 
चाहते थे। कदाचित्‌ वे श्रब भी पसन्द नहीं करेंगे | इस कारण मुसल- 
मान बनकर रहने का प्रश्न ही नहीं रहा |”! क्‍ 

सिमला हाईकोट ने विमेन-रिकवरी विभाग पर पक्‍का इन्जेंक्शन 
लगा दिया कि फ़ातिमा उर्फ रानी रामलाल की बीवी को पकड़कर पाकि- 
स्तान भेजने का उनका अधिकार नहीं है । 

मोतीराम ने यह बथान दे दिया कि वह तो कार्पोरेशन में कमचारी- 
मात्र था। मालिक चौधरी और सोहनसिंह थे। ये लोग अपनी जान 
बचाने के लिए उसको आगे रख रहे थे । इनका अ्रपना रुपया ही होता 
था, जो वे उसके नाम में, खाते में जमा कराते रहते थे | इस कारण इस 
कार्पो रेशन में, जो-कुछु भी अश्रनियमितपन रहा, उसका उत्तरदायित्व उस 
पर किसी प्रकार भी नहीं | 

. इसको माथुर ने मली भाँति सिद्ध कर दिया और सेशन-कोट में 
जाकर मोतीराम छूट गया | चौधरी की जायदाद कुक हो गई और उसको 
पाँच वष की कठोर कैद का दण्ड हुआ । 

एक दिन मुकदमे से माथुर लौटा तो चन्द्र को हाथ में नोटबुक और 
पुस्तक लिये हुए आते देख, माथुर ने पूछ लिया, “यह. क्‍या है १”? 

“किताबें हैं | मैंने 'लॉ” में प्रवेश ले लिया है। में समझता हूँ कि 
कानून पढ़े बिना राजनीति समर में नहीं झा सकती ।”! 

“हुरें !? माथुर ने प्रसन्‍नता से उबलते हुए कहा, “बहुत ठीक कर 
रहे हो |” 

रानी को पाकिस्तान से लौटे हुए एक वष से ऊपर हो चुका था और 
वह रामलाल के व्यवहार से जहाँ प्रसन्‍न थी, वहाँ चकित भी । पाकिस्तान 
में बह वेश्या-बृत्ति कर चुकी थी ओर रामलाल इसको जानता था | इस 
पर भी उसका व्यवहार रानी से बेंसा ही मधुर और प्रेममय था, जैसा 
पाकिस्तान जाने से पहिले था। वह इस पर प्रायः विस्मय किया करती 
थी, परन्तु उसको उससे पूछने का साहस नहीं होता था । 

जब मोतीराम मुकदमे से बरी हो गया तो एक दिन रामलाल ने 
माथुर और मोतीराम को अपने यहाँ आमन्त्रित किया । वह सुन्दरी की 
बच्चों की देख-भाल के कारण पुनः मोतीराम से अपना सम्बन्ध ठीक 
करना चाहता था | 

इस दिन रानी अपने मन के संशयों को ओर अधिक मन में दबाकर 
रख नहीं सकी । उसने खाने की मेज़ पर बेठ हुए पूछ ही लिया, “वकील 
साहब ! आप हिन्दू हैं कया १” 

माथुर हँस पड़ा । उसने हँसकर कहा, “रानी | यह प्रश्न आज केसे 
उत्पन्न हो गया १ कोई नई बात हुईं है १” 

“महात्मा गांधी भी हिन्दू थे श्रोर पणिडत जवाहरलाल जी भी हिन्दू 
हैं। यहाँ वे लोग भी हिन्दू हैं, जो किसी औरत के कहीं भूल से किसी 
मद की ओर नज़र भर कर देख लेने पर उसको पतिता मानते हैं | सुन्दरी 
भाभी भी हिन्दू हैं, जो अपने पति से मार डालने के यत्न के पश्चात्‌ , 
भीड़ के समय उसके पास जाने में अपना धम समभाती हैं और वे भी 
हिन्दू हैं, जो पति के मॉँसाहारी होने पर, उसको जीवन-भर के लिए 

छोड़ जाती हैं । इधर आप हैं, जो यह जानते हुए कि में कितनी पतिता 
हूँ, मेरे घर खाने के लिए चले आये हैं | इसी से मैं विस्मय करती हूँ कि 
हिन्दू कोन हैं १? 

“रानी ! ये सब हिन्दू हैं। में भी हिन्दू हूँ। विचारणीय बात तो 
केवल इतनी है कि कोन किस प्रकार का हिन्दू है। में महात्मा गांधी के 
ढंग का हिन्दू नहीं हूँ, न ही में पश्डित जवाहरलालजी की प्रकार 
का हूँ । 

“हिन्दू एक जाति है। इसमें अ्रच्छे और बुरे सत्र प्रकार के लोग हैं । 
इसमें दास-प्रवृत्ति के और स्वतन्त्र-प्रवृत्ति के लोग भी सम्मिलित हैं । 

“मैं तो स्वतन्त्र-प्रवृत्ति रखता हूँ। में प्रत्येक बात को मानने अथवा 
करने के पूव उसके विषय में 'क्यों? का प्रश्न पूछने वाला हूँ। तुम 
पाकिस्तान से लोटी और रामलाल ने तुम्हारी उस दुदंशा का वृत्तान्त 
बताया, जो पाकिस्तान में हुआ था । इस पर भी मैं तुम्हारी सहायता के 
लिए तैयार हो गया था। मेरे मन ने कहा, क्यों सहायता न करूँ १? 
इस क्यों? का उत्तर आया कि तुम एक श्रेष्ठ औरत हो । तुम्हारी सहायता 
करनी चाहिये | में उन दासों में नहीं हूँ, जो यह जानकर अपना मत 
बनाते हैं कि श्रमुक बड़ा आदमी क्या मत रखता है ? 

“मेरे लिए स्‍लोगनों ( समाघोधों ) का कुछ मूल्य नहीं है । मेरे 
लिए तो भय नाम की कोई वस्तु नहीं है | कोई मेरे विषय में क्या कहता 
है, यह मेरे चिन्तन का विषय नहीं है । मेरे लिए तो एक ही कतंव्य है 
कि मेरा श्राचरण भय-रहित, स्वतन्त्रता-युक्त और विचारकर निश्चय 
किया, हुआ हो ।” 


थे 


८... 
बिंलॉमगतवति 
कोष में 'विलोम' शब्द के ञ्रथ हैं, प्रतिकूल, विपरीत, संगीत में स्वर 
का अ्रवरोह या उतार। विलोमगति प्रगति से विपरीत श्रथ रखती है । 
परन्तु जेसे केवल सुन्दर नाम रख लेने से कोई कुरूप रूपवान नहीं 
बन जाता, उसी प्रकार अ्रपने मत को प्रगतिवाद कहने-मात्र से कोई मत 
उनन्‍नतिशील नहीं हो जाता | 
धप्रगतिवादी' कम्युनिस्ट विचारधारा को मानने वाले ही हैं। कम्यु- 
निड़म के प्रवत्तक काले माक्स ओर उसके साथी एऐजिल कम्युनिज्ष्म के 
तीन स्तम्म मानते हैं। एक, वग-युद्ध में विश्वास, अ्रर्थात्‌ सांसारिक 
वस्तुओ्रों पर श्रमिकों का अधिकार लाना | दूसरा, उद्देश्य की प्राप्ति के 
लिए सब साधनों की उपादेयता और तीसरा, उद्देश्य की प्राप्ति युक्ति 
झथवा समभोते से न मानकर, केवल रक्त-रंजित क्रान्ति से ही सम्भव 
समक्षना | 
इन तीनों बातों के आ्रधार पर प्रगतिवाद का ढाँचा खड़ा किया गया 
है। युक्ति और श्रनुभव इन तीनों आ्राधारों को निर्थक, अ्रसफल और 
मानवता के लिए, श्रहितकर सिद्ध करते हैं। श्राज तक संसार में उन्नति 
इन श्राधारों पर कदापि नहीं हुईं | इतिहास इस बात का साज्ञी है कि 
[संसार के बड़े-बड़े तथा सफल आन्दोलन, जिनसे मनुष्य का कुछ भी 
कूल्याण हुआ दे, वे विचार-परिवतन के आन्दोलन हुए हैं, विचार थोपने 
“जहीं | विचार-परिवतन प्रचार, श्राग्रह और कटु श्रनुभवों के परिणाम 
हो हैं। 
भार८ में इस्लाम का प्रचार बल से करने का यत्न किया गया | बल 
इस्लाम राज्य तो स्थापित हो गया, परन्तु विचार-परिवतन नहीं हो 


सका | जब विचार-संघष हुआ और बुद्धि इस्लाम की सहायक सिद्ध नहीं 
हुईं तो इस्लामी शासन पलट गया, परन्त॒ हिन्दू विचारधारा जीवित रही । 
ईरान, मिल, टकीं इत्यादि देशों में अवश्य इस्लामी विचारधारा का 
प्रचार बल से हुआ है | परन्तु इसमें कारण यह है कि पराजित विचार- 
धारा इस्लामी विचारधारा से युक्ति में हीन थी। भारत में भी निम्न- 
बुद्धि के तथा श्रशिक्षित लोगों में इस्लाम का प्रचार हुश्रा; परन्तु यह भी. 
सत्य है कि यहाँ की विचारधारा ने गुरु नानक, कबीर, तुलसी, समय गुरु 
रामदास इत्यादि श्रनेकों विचारक उत्पन्न किये, जिन्होंने इस्लामी विचार- 
धारा के दाँत खट्ट कर दिए | इस कारण यहाँ परिणाम इंरान आदि देशों 
से भिन्‍न हुआ है | 
यही बात कम्युनिज्म की हो रही है | रूस में ज़ञार का शासन समाप्त 
हुआ क्योंकि ज़ार का शासन राजनीतिक दृष्टि से हीन वस्तु थी। कम्यु- 
निस्ट बल से राज्य तो पा गए परन्तु वे कम्युनिस्ट-विचारधारा को लोगों 
पर थोप नहीं सके । काले माक्स और ऐजिल का, श्रमिकों का शासन 
स्वप्न-मात्र रह गया है । वहाँ शासन कुछ धूत, चतर, #र और स्वाय 
लोलुप कम्युनिस्टों का रह गया है। रूस में जहाँ विचार-स्वातन्त्य नहीं, 
जहाँ बोलशिविक पार्टी के अ्रतिरिक्त अन्य कोई पार्टी नहीं बन सकती, जहाँ 
अन्य देशों की पुस्तकें, पत्र-पत्रिकाएँ तथा विचार-साहित्य पढ़ने पर प्रति-* 
बन्ध है, वहाँ यह कहना कि शासन जनता का है श्रोर बोलशिविक पार्टी 
के उन कुछ सदस्यों का नहीं, तथा जनता उन्नति की ओ्रोर जा रही है 
केवल मात्र भ्रम है | 
कथित प्रगतिवाद का युक्तियुक्त विश्लेषण और विवेचना प्रस्तुत उपु३ 
न्यास में श्रत्यन्त ही रोचक ढंग से की गई है। उपन्यास विचारोत्पादक है, 
उपल्यास के लेखक प्रसिद्ध उपन्यासकार श्री गुरुवत्त है। मूल्य #) 

